


[The text in this block is extremely faint and illegible due to the high contrast and low resolution of the scan. It appears to be a series of lines of text, possibly a list or a document, but the characters are not discernible.]



عہد نبوی میں نظام حکمرانی

(منظر ثانی و اضافہ شدہ)



از
ڈاکٹر محمد حمید اللہ



اردو اکیڈمی سندھ کراچی

پاکستان میں جملہ حقوق محفوظ
نظر ثانی و اضافہ شدہ ایڈیشن
سن اشاعت ————— ۱۹۸۱ء

135156





مطبوعہ

باب الاسلام پرنٹنگ پریس - کراچی



صفحہ	مضمون	شمار
۴	پیش لفظ (طبع اول)	۱
۶	پیش لفظ (طبع ثانی)	۲
۸	پیش لفظ (طبع ثالث)	۳
۱۰	رسولِ اکرمؐ کی سیرت کا مطالعہ کس لئے کیا جائے؟	۴
۱۷	شہری مملکتِ مکہ	۵
۷۵	دنیا کا سب سے پہلا تحریری دستور	۶
۱۰۶	فتراتی تصورِ مملکت	۷
۱۴۲	اسلام عدل گتری اپنے آغاز میں	۸
۱۸۳	عہدِ نبویؐ کا نظامِ تعلیم	۹
۲۱۱	جاہلیتِ عرب کے معاشی نظام کا اثر	۱۰
۲۳۴	عہدِ نبویؐ کی سیاستِ کاری کے اصول	۱۱
۲۵۴	تالیفِ قلبی: سیاستِ خارجہ کا اصول	۱۲
۲۶۲	ہجرت: نوآباد کاری	۱۳
۲۸۳	آنحضرتؐ اور جوانی (اسپورٹس)	۱۴
۲۹۰	آنحضرتؐ کا سلوک نوجوانوں کے ساتھ	۱۵
۱-۵۳	اشاریہ	۱۶





پیش لفظ

(طبع اول)

سرورِ کائنات صلی اللہ علیہ وسلم کی سیرت مبارکہ پر تالیفوں کی کمی نہیں۔ دوستوں اور مقتدوں نے بھی دادِ تحقیق دی ہے، دشمنوں اور معاندوں نے بھی دشمنی کا "حق" پوری طرح ادا کیا ہے۔ گزشتہ تیرہ سو سال سے زائد عرصے میں دنیا کی ہزاروں کی چھوٹی بڑی تالیفیں ہزاروں ہی نہیں لاکھوں ہیں شمار ہوں گی۔

جہاں ہم اپنے محدثین کرام اور مغازی نگارانِ بااحترام کے احسان سے سر نہیں اٹھا سکتے اور ان کی کاوشوں کو حیرت و ممنونیت سے دیکھتے ہیں، وہیں ان بزرگوں کے شروع کئے ہوئے کام کا جاری رکھنا فی نفسہ بھی ضروری ہے۔ اور اپنے اظہارِ تشکر و احسان مندی کا صحیح طریقہ بھی ہے۔

دنیا میں جب تک مسلمان ہیں، سیرتِ نبویہ ایک زندہ عامل کی حیثیت رکھے گی۔ اور دنیا کے ترقی پذیر تمدن اور تبدیل پذیر حالات میں کسی "ہمہ گیر جامع اسوۂ حسنہ" کے کسی ایک پہلو کو کبھی اہمیت حاصل رہے گی تو کبھی کسی اور کو۔

موجودہ دنیا نے ایک "زمین گیر" راج کی ضرورت مسلم کر لی ہے۔ اور اس کے لئے مجلسِ اقوام اور اقوام متحدہ کے نام سے اولین اور گندہ ناتراش کی سی کوششیں بھی عمل میں لانی جانے لگی ہیں۔ یہ "ایک آج" اگر "خدائی راج" ہو سکے تو انسانیت کی بھلائی ہو۔

زمانہ حال کے دو سب سے بڑے تفرقہ انداز عامل قوموں کی باہمی عصبیت اور
بریت بھروں اور بھوکوں کی آپس کی کشمکش ہے۔ عجیب بات ہے کہ سرور کائنات کو
بھی زیادہ تر انہی دونوں گتھیوں سے سابقہ پڑا تھا۔ اور آپ نے ان کو پوری طرح حل
کر کے کامیاب عمل بھی کر دکھایا تھا۔

لیکن بنی نوع انسان کی تنظیم اور ان میں امن و ہم آہنگی کا قیام ایک ایسا وسیع اور پیچیدہ
موضوع ہے کہ اس کے متعلق اسلامی تعلیم اور محمدی تعمیل کو واضح کرنے کے لئے کئی دماغوں
اور کئی زندگیوں کے صرف کرنے کی ضرورت ناگزیر ہے۔


اس موضوع کے مختلف چھوٹے چھوٹے پہلوؤں پر وقتاً فوقتاً جو معلومات فراہم
ہوتے اور شائع بھی ہوتے رہے، وہ رفتہ رفتہ ایک واحد کل کی حیثیت اختیار کرتے
اور تصویر کو مکمل کرتے جا رہے ہیں۔ اس جلد میں چند مضامین آتے ہیں۔ آئندہ جلد یا
جلدوں میں خدانے چاہا تو کچھ اور پہلو ہوں گے۔

چونکہ مستقل طور سے شائع شدہ مقالے ضروری تصحیح اور اشاعت ابتدائی کے بعد
کچھ مزید مواد ملا ہو تو، خفیف اضافے کے ساتھ مکتبہ جامعہ نے ازراہ کرم یکجا طبع کر دینا منظور
فرمایا ہے، اس لئے ایک تالیف کی جگہ ایک مجموعہ مقالات سے ناظرین کو سابقہ ہوگا
اور جن نتائج تک میں تا حال پہنچا ہوں وہ تصحیح و اصلاح کے لئے اہل علم کی خدمت میں
پیش ہیں۔

اللہم صل وسلم وبارک علی سیدنا محمد

ناچیز مؤلف

حیدرآباد دکن ۱۹۴۴ء



پیش لفظ

(طبع ثانی)

یہ مضامین انفرادی طور پر، بہ اجازت و بلا اجازت نہ معلوم کتنی دفعہ کہاں کہاں پھیسے ہیں۔ مجموعے کی صورت میں ان کو پہلی بار ۱۳۶۳ھ میں دہلی کے مکتبہ برجامعہ نے چھاپا۔ لیکن بدقسمتی سے اس کے ذخیرے کا بہت بڑا حصہ ۱۹۲۶ء کے اواخر میں وہاں کی آگ اور خون کی ہولی کے نذر ہو کر تلف ہو گیا۔

اب حیدرآباد دکن صاہبا اللہ عن الشرور والفتن کے ممتاز و مشہور مکتبہ ابراہیمیہ نے اس مجموعے کی دوبارہ اشاعت کی ہمت کی ہے۔ اگرچہ کاتب کے سامنے مؤلف کا اپنا استعمالی، مصتحہ نسخہ تھا، لیکن مؤلف کو سمندر پار قیام کی مجبوریوں نے کاپی یا پروفا کسی کے بھی دیکھنے کا موقع نہ دیا۔ یوں بھی ملک کے مشکل حالات کے باعث کاپیاں لکھی جانے کے بعد چھپنے کے انتظار میں سال بھر ٹپی رہیں۔ کتاب آسان بھی نہیں ہے۔ اس میں کم سے کم پانچ سات زبانوں کے حوالے یا اقتباس ہیں۔ ان وجوہ سے طباعتی غلطیاں معمول سے زیادہ ہو گئی ہیں، جن کے لئے ناظرین سے بڑے ادب کے ساتھ معافی چاہی جاتی ہے۔

یہ پہلی جلد ہے، دوسری جلد میں عہد نبوی کے نظام ہائے مالیہ، فوج اور اہل فتنہ اور بعض دیگر متفرقات، مثلاً بین الاقوامی عصبتوں کو کم کرنے کی تدبیریں وغیرہ

شامل ہوں گے۔ اس کا کچھ حصہ متفرق طور پر علمی رسالوں میں شائع ہو چکا ہے۔
 ان کی ایک ”رفیق جلد“ رسول اکرم کی سیاسی زندگی ہے۔ جو سنہ دار کی جنگ
 علاقہ و سیاست کا آئینہ ہے۔ مثلاً رومیوں، ایرانیوں، یہودیوں، عرب کے
 قبیلوں وغیرہ پر الگ الگ ابواب میں بحث ہے۔ اس کا بھی بہت بڑا حصہ
 شائع ہو چکا ہے۔ یجا اشاعت اپنے وقت کی منتظر ہے۔

البتہ جغرافیہ سیرت ابھی ذہن ہی میں ہے۔ شاید سفر و حضر، قبائلی دیار، نیز
 بلاد عرب، پہاڑ، وادیاں، سب کے متعلق محل وقوع اور عام معلومات فراہم کرنا ہے۔
 شاید خدمت سیرت نبویہ کی آئینہ کوئی اور چیز بھی ذہن میں آئے۔ ”عہد نبوی کے
 میدان جنگ“ کئی بار چھپی ہے، لیکن خیبر، تبوک، موتہ وغیرہ کے عینی مشاہدہ کا موقع
 ملے تو کتاب میں اصناف ہو سکتا ہے۔

ان آرزوؤں کے پورا ہونے کے لئے عبد فیصل اپنے رب جلیل سے دعا رہی
 کر سکتا ہے۔ وما ذک علی اللہ بعزیز؛ فقط

۱۲۲

حیدر آباد دکن



۱۵ یہ لاہور میں ۱۳۶۹ھ بمطابق ۱۹۵۰ء میں شائع ہوئی۔ پھر بارہا چھپی ہے۔
 ۱۶ اس کے لکھنے کے بعد خیبر جا سکا۔ اور کتاب مذکور کے انگریزی ایڈیشن میں اس کے متعلقہ
 معلومات بڑھا سکا۔ الحمد للہ۔



پیش لفظ

(طبع ثالث)

الحمد لله حق حمدہ والصلاة والسلام على من لنا فيه أسوة حسنة
تیس سال سے زیادہ وقفے کے بعد یہ کتاب پھر چھپ رہی ہے اور تیسری بار،
لیکن بد قسمتی سے ایسے وقت جب مجھے دوسری شدید مشغولیتیں ہیں اور علاؤالدین
خالد صاحب کو عجلت ہے، اس لئے اپنے سارے تازہ ترین معلومات کو کتاب میں
برموقع سمونے کا امکان نہیں پاتا۔ صرف سرسری نظر ثانی کی گئی ہے۔

ناظرین سے یہ عرض کر دوں کہ اس اثناء ۱۳۷۹ھ میں میں نے فرانسیسی میں
سیرتِ نبویہ پر دو ضخیم جلدوں میں ایک کتاب شائع کی ہے جس کی جلد دوم ایک
معنی میں زیرِ نظر اردو تالیف ہی کا نیا ایڈیشن تھا (اور ان الفاظ کے لکھتے وقت اس کا
تیسرا ایڈیشن مطبع میں ہے)۔ اس میں بعض وہ ابواب بھی آچکے ہیں جن کا موجودہ
اردو کتاب کے پیش لفظ طبع ثانی میں تجویز اور تمنا کے طور پر ذکر کیا گیا ہے۔ مثلاً
نظامِ مالیہ، نظامِ عسکری وغیرہ۔ اور علم ہے کہ اس میں ہر روز ترقی ہی ہوتی رہتی ہے۔
سیرتِ پاک پر ترکی حکومت کی فرمائش کی تعمیل میں ایک چھوٹی کتاب بھی لکھی۔
جو انگریزی میں MUHAMMAD RASULULLAH کے عنوان سے ۱۳۹۲ھ
۱۹۷۲ء میں حیدرآباد دکن میں چھپی ہے۔ اس میں سیرتِ نبویہ پر میری مختلف زبانوں میں نکلی
ہوئی بیس پچیس کتابوں اور مضمونوں کی فہرست بھی ہے۔

مادری زبان سے کس کو محبت نہیں ہوتی، لیکن گزشتہ تیس سال سے فرانس میں قیام کے باعث زیادہ تر فرانسیسی ہی میں لکھتا رہا ہوں۔ میرے پاس وسائل نہیں کہ اپنی تالیفوں کا اردو ترجمہ کراؤں۔ اگر خود اس کام میں مشغول ہو جاؤں تو زیر تالیف نئی کتابوں کو کون مکمل کرے؟

لاہور کے ڈاکٹر شیخ عنایت اللہ صاحب کو اللہ جنّت الفردوس میں جگہ دے، بے غرض اور مخلص دوست تھے۔ انھوں نے میری فرانسیسی کتاب کا ترجمہ شروع کیا لیکن ابھی چالیس پچاس صفحات تک ہی پہنچے تھے کہ اُن پر عارضہ قلب کا حملہ ہوا۔ اس کے بعد وہ دو تین سال اور زندہ تو رہے لیکن سارے علمی کام بند کرنے پر مجبور ہو گئے۔ مذکورہ فرانسیسی تالیف کا ترکی ترجمہ البتہ ہوا ہے اور کچھ نہیں تو نصف درجن دفعہ چھپ چکا ہے۔ (انگریزی کتاب "محمد رسول اللہ" بھی ظاہر ہے کہ ترکی زبان میں چھپی ہے، "رسول اللہ محمد" کے عنوان سے)۔ حیرت اس بات پر ہے کہ ضخیم فرانسیسی کتاب کا کیونسٹ یوگوسلاویہ میں بھی بُشناق (یوگوسلاوی) زبان میں ترجمہ شائع ہوا ہے۔ بوڑھا ہو چکا ہوں۔ بڑھاپے کی اس بکواس پر ختم کرتا ہوں۔ سچ تو یہ ہے کہ "اللہ بس، باقی ہوس۔"

محمد حمید اللہ

پاریس ۱۳۹۸ھ
۱۹۸۰ء





رسولِ کریمؐ کی سیرت کا مطالعہ کس لئے کیا جائے؟

۱۔ رسولِ کریم صلی اللہ علیہ وسلم کی سیرت یعنی سوانح حیات و تعلیمات کا مطالعہ اب بھی کیوں کیا جائے جب کہ آپؐ کی وفات پر کوئی چودہ صدیاں گزر چکی ہیں، علوم و فنون میں بے انتہا ترقی ہو چکی ہے، متمدن قوموں کے ماحول، اور تصور حیات میں زمین و آسمان کا فرق ہو چکا ہے، اور آپؐ بھی ہمارے جیسے ایک انسان تھے؟

۲۔ یہ سوال ہر سنجیدہ طالب علم، اور ذاتی غور و فکر کر کے ذمہ دارانہ اور مستقل رائے قائم کرنے والے کے ذہن میں پیدا ہوتا ہے۔ اصولی حد تک تو اس سے کسی کو انکار نہیں ہوتا کہ انسانی تمدن کی ترقی کا راز اس پر مبنی ہے کہ "ہر کہ آمد عمارت نو ساخت" البتہ اس طرح نہیں کہ ادھیڑ بن کا ختم نہ ہونے والا سلسلہ رکالتی نقضت غزلہا من بعد قوۃ انکاشا۔ قرآن ۱۶، کات کات کر خود ہی تازہ بنا کرنے والی عورت کی طرح (جاری رکھا جائے۔ ظاہر ہے کہ قدیم و جدید دونوں عمارتوں کا مالک متمول تر ہوگا بہ نسبت اس شخص کے جس کے قبضے میں صرف ایک عمارت ہو۔ البتہ یہ سوال ایک تفصیلی جواب چاہتا ہے کہ خاص محمد رسول اللہ صلی اللہ علیہ وسلم کی سیرت کا کیوں مطالعہ کیا جائے، کسی اور کی سیرت کا کیوں نہیں؟

۳۔ اس سوال کے جواب میں بعض باتیں صرف مسلمانوں سے متعلق ہیں، بعض غیر مسلموں سے، اور بعض بلا امتیاز ہر کسی سے۔

مسلمانوں کے لئے :- سرور کائنات صلی اللہ علیہ وسلم کی سیرت جو اہمیت

رکھتی ہے وہ کسی لمبی تفصیل کی محتاج نہیں ہے۔ اسلامی قانون اور عقائد کا یہ ایک مسلمہ کلیہ قاعدہ ہے کہ آنحضرت صلی اللہ علیہ وسلم کا ہر قول اور ہر فعل حتیٰ کہ اپنے صحابہ میں ہر گوارا کی اور روارکھی ہوئی چیز قانونی حیثیت رکھتی ہے؛ اور قرآن یا کلام اللہ کی طرح سنت نبویؐ سے بھی واجبات، مستحبات، مباحات، مکروہات، محرمات وغیرہ قائم ہوتے ہیں۔

۴۔ یوں تو کسی مسلمان کی زندگی اصل میں صرف اسی وقت اسلامی کہلا سکتی ہے، جب وہ قرآن مجید کے احکام کے عین مطابق ہو۔ لیکن خود قرآن مجید میں بہ کثرت موقعوں پر نہایت صاف و صریح الفاظ میں سنت نبویؐ کی قانونی حیثیت کو تسلیم کیا گیا اور اسے واجب التعمیل قرار دیا گیا ہے۔ اس سے سنت یا سیرت نبویؐ کی حیثیت بھی جز قرآن نہیں تو کم از کم ضمیمہ قرآن اور تتمہ قرآن کی ہو جاتی ہے۔ ایسی چند قرآنی آیتوں کی طرف یہاں توجہ منعطف کرانی جا سکتی ہے :-

(ا) مَا آتَاكُمُ الرَّسُولُ فَخُذُوهُ
وَمَا نَهَاكُمْ عَنْهُ فَانْتَهُوا
رسول تم کو جو دے وہ لے لو، اور
جس سے وہ تم کو روکے تو روک جاؤ۔

۵۹

(ب) لَقَدْ كَانَ لَكُمْ فِي رَسُولِ اللَّهِ
أَسْوَةٌ حَسَنَةٌ ۗ
تمہارے لئے رسولِ خدا میں ایک بہترین
نمونہ رعمل ہے۔

(ج) مَا يَنْطِقُ عَنِ الْهَوَىٰ إِنْ هُوَ
إِلَّا وَحْيٌ يُوحَىٰ ۗ
مگر وہ (خدا ہی کی) بھیجی ہوئی وحی ہوتی ہے۔

(د) مَنْ يُطِيعِ الرَّسُولَ فَقَدْ أَطَاعَ
اللَّهَ ۗ
جو رسول کی اطاعت کرے تو وہ اللہ کی
اطاعت ہے۔

۵۔ ان اور دیگر آیتوں سے صاف ظاہر ہے کہ سرورِ کائنات کی سیرت کو نمونہ

سمجھنا اور اس پر عمل کرنا اتنا ہی ضروری ہے جتنا خود احکام خداوندی پر۔
غیر مسلموں کے لئے

سیرتِ نبویہ کا مطالعہ اس لئے ضروری ہے کہ جب ایک شخص ہم سے بیان کرے کہ میں تمہارے فائدے کی کچھ بات بے غرضانہ طور سے کہنا چاہتا ہوں تو کون عقل سلیم رکھنے والا ایسا ہوگا جو سننے سے پہلے یہ فیصلہ کرے کہ وہ بات سننے کے قابل نہیں؛ آنحضرتؐ نے جب یہ فرمایا کہ میں تمام عالموں کے لئے رحمت بن کر آیا ہوں اور میرے لئے ہوئے دینِ اسلام کے بغیر دنیا و آخرت کی بھلائی حقیقت میں حاصل ہی نہیں ہو سکتی، تو اس پر اچھی طبیعت والوں نے ٹھٹھول شروع کیا یا مخالفت پر اتر آئے۔ اس کے برخلاف سنجیدہ لوگوں نے یہ پوچھا کہ دینِ اسلام کس کو کہتے ہیں اور آپؐ کی رائے میں ہمیں کیا کرنا چاہئے؟ پھر جواب اور توضیح پر ٹھنڈے دل سے غور کیا۔ اور جس کی دانست میں بات معقول تھی، اس نے اس دین کو قبول کر لیا۔

۷۔ ہادیِ اسلام کے اقوال و افعال اور آپؐ کی تعلیم اب تک محفوظ و موجود ہے اور محض آثارِ قدیمہ کے رتی سے ہاتھی بنانے اور قیاس آرائی و خوش عقیدگی کی ضرورت نہیں ہے۔ یوں بھی:-

۸۔ ہر کسی کے لئے چند بنیادی اصول سے خود فیصلہ کر لینا ممکن ہے۔ چونکہ اسلام کا اصل اصول یہ ہے کہ

فِي الدُّنْيَا حَسَنَةً وَفِي الْآخِرَةِ

یعنی دنیا میں بھی اچھے رہیں اور آخرت

میں بھی۔

حَسَنَةً ۝ تَرَان ۲۱

اولاً ہم یہی دیکھیں گے کہ دنیوی معاملات میں آنحضرتؐ کی سیرت اور طرزِ تعلیم میں ہمارے لئے کیا سبق ہیں؟

۹۔ دنیا میں ایک حیثیتی بڑے لوگوں کی کمی نہیں۔ لیکن اگر ہم مثلاً سکندر اعظم اور نیپولین و ہٹلر کو لیں تو ان کی زندگی صرف ایک سہ سال اور فاتح کے لئے مفید مطالعہ ثابت ہو سکتی ہے اور بس۔ گوتم بدھ کی زندگی، ریاضت اور عبادت میں خصوصی دلچسپی لینے والوں ہی کے لئے سبق آموز ہو سکتی ہے۔ ہومر صرف ایک شاعر اور قصہ گو تھا۔ افلاطون و آرسطو صرف حکیم و فلسفی تھے، زندگی کے دوسرے شعبوں میں ان کی کوئی بڑی وقعت نہیں۔ خاص کر اکثر ناصح بے عمل رہے۔

۱۰۔ اس کے برخلاف پیغمبر اسلام کی زندگی قول و فعل کی یکسانی، ہمہ جہتی حیثیت اور سب سے بڑھ کر یہ کہ زندگی ہی میں کامیابی کے لحاظ سے ایک بے مثل چیز ہے کہ دعویٰ بھی ہے اور اس کا ثبوت بھی۔

۱۱۔ چنانچہ سیاسی پہلو کو لیجئے تو آپ نے دس سال کے قلیل عرصے میں جزیرہ نمائے عرب اور جنوبی فلسطین اور جنوبی عراق میں نراج (لا حکومتی) کی جگہ جہاں زیادہ تر خود سر، خانہ بدوش قبائل میں خانہ جنگیاں ہی رہا کرتی تھیں، ایک مستحکم اور بڑی مملکت قائم کر دی۔

۱۲۔ بہ حیثیت سہ سالہ کے آپ کی لڑائیوں میں بہ مشکل چند سو آدمی فریقین کے مارے گئے لیکن دس سال میں دس بارہ لاکھ مربع میل کا رقبہ مطیع اور ماتحت ہو گیا۔ پھر یہ آپ ہی کے تربیت یافتہ تھے جن سے زیادہ ”مہذب و حشی“ کبھی فتوحات کے لئے نہیں نکلے اور جن سے زیادہ تیز اور مٹھوس فتوحات کا اگلوں پچھلوں کسی نے رکارڈ قائم نہیں کیا۔

۱۳۔ بہ حیثیت منتظم و مدبر کے ہم دیکھتے ہیں کہ آپ ایک ایسے ملک میں پیدا ہوئے جہاں صحیح معنوں میں کبھی کوئی مملکت قائم ہی نہیں ہوئی تھی، اس کے باوجود آپ نے

جو دستور مملکت مرتب اور جو نظام حکمرانی قائم فرمایا، اس پر عمل دنیا کی اس عظیم الشان مملکت کے لئے نہ صرف ہر طرح کا آمد ثابت ہوا بلکہ جب تک اس پر عمل رہا، وہ دنیا کی مہذب ترین حکومت بنی رہی۔ اسے انسانیت کا دورِ زرین کہنا مبالغہ نہیں۔

۱۴۔ عمرانی حیثیت سے تقسیم و گردشِ دولت کا اصول سرورِ کائنات کے ہرمانی حکم میں نظر آتا ہے۔ تقسیم ترکہ، تحدید وصیت، مانعت سود، دولت اور جائداد پر محصول (زکوٰۃ) وغیرہ کی طرف اشارہ کافی ہے۔ جن کا اصول یہ تھا کہ دولت صرف مالداروں میں نہ گھومتی رہے اور مالداروں سے لئے ہوئے محصول سے حکومت اپنی رعایا میں سے جسملہ غریب و مسکین افراد کو روٹی مہیا کرنا اپنا اولین فریضہ سمجھے۔ عورت، غلام، مزدور وغیرہ کے متعلق بھی اسلامی احکام تا حال غیروں کے لئے آڈیل ہیں۔

۱۵۔ سماجی اور اخلاقی حیثیت سے آپ نہ صرف معلمِ اخلاق تھے، بلکہ اپنی تعلیم پر سب سے پہلے خود عمل کرتے اور دوسروں کو جتنا علم دیتے، اس سے کہیں زیادہ خود انجام دیتے۔ ایک باپ، ایک شوہر، ایک حاکم، ایک دوست، ایک تاجر و شریکِ تجارت، غرض ہر حیثیت سے آپ کا کردار اتنا بے داغ ہے کہ دشمن تک کو اس کے سر پہ بغیر چارہ نہیں۔ علاوہ اور مسلمہ برائیوں کے، شراب اور جوتے اور بت پرستی کی مانعت مسلمانوں کی ایسی خصوصیات ہیں کہ دنیا اب اس کو خواہی نخواستی ماننے پر مجبور ہے۔

۱۶۔ دنیا میں بہت سے ہادی، معلم اور پیغمبر آئے، لیکن تاریخ شاہد ہے کہ کسی کو اپنی زندگی میں اتنی کامیابی نہیں ہوئی جو نبی عربیؐ کو ہوئی۔ سلسلہ میں جب آپ حج کو تشریف لے گئے تو آپ کے ساتھ ایک لاکھ چالیس ہزار مسلمان تھے، جو بڑا عظیم عرب کے ہر حصے سے آتے تھے۔

۱۷۔ آنحضرت نے جو دین پیش فرمایا، اس نے اپنے لئے خود بخود جگہ پیدا کر لی۔ چین میں کبھی صحیح معنوں میں اسلامی حکومت قائم نہ ہوئی مگر وہاں بھی کروڑوں مسلمان ہیں۔ یورپ

یورپ و امریکا، ہندوستان و افریقیا میں غیر مسلم حکومتوں کی موجودگی اور اپنے مذہب کے پھیلانے کے لئے وسیع اور منظم تدابیر عمل میں لانے کے باوجود نو مسلموں کی روز افزوں کثرت ہے۔ کمیونسٹ علاقوں میں بھی نو مسلم نظر آ رہے ہیں، جو اس بات کا کافی ثبوت ہیں کہ اسلام کی اندرونی کشش کتنی ہے۔

۱۸۔ وہ آپ ہی تھے کہ قسم قسم کے تعصبات سے بریز دینا میں بر ملا فرمائے کہ نسل، رنگ، زبان، جغرافیائی سکونت سے کسی انسان کو دوسرے پر قطعاً کوئی فوقیت نہیں، حقیقی فضیلت بس نیکو کاری اور خدا ترسی ہے۔

إِنَّ أَكْرَمَكُمْ عِنْدَ اللَّهِ
اتَّقَا كَوْرًا
خدا کے نزدیک تم میں سب سے زیادہ معزز
وہ ہے جو تم میں سب سے زیادہ متقی ہے۔

آپ نے اس اصول پر جس زور سے عمل کرایا اسی کا نتیجہ ہے کہ تمام لپیٹ اور مظلوم قومیں اسلام ہی کو اپنی نجات کا واحد ذریعہ سمجھتی رہی ہیں۔ اسلام سے زیادہ مساوات کسی اور مذہب میں نظر نہیں آتی۔ اور فطرت کی تنوع پسندی کے باعث بین الاقوامی تعلقات کا حل اسلام کے سوا کسی ذریعے سے ممکن بھی نظر نہیں آتا۔

۱۹۔ یہ دنیوی پہلو تھا۔ اسلام کی خصوصیت یہ رہی ہے کہ وہ دین و دنیا دونوں کی بہ یک وقت بھلائی چاہتا ہے۔ روحانی ترقی اور تزکیہ نفس کے لئے توحید سے بڑھ کر کوئی وسیلہ نہیں ہو سکتا۔ اگر کوئی شخص خدا کو ایک مان لے اور خیر و شر اس کے سوا کسی اور کی قدرت میں نہ سمجھے اور حشر و نشر کو مان لے تو پھر اس سے گناہ کا سرزد ہونا محال نہیں تو مشکل ضرور ہو جائے۔ ہر شخص کے ایمان کی نچنگی اس کے اعمال میں ہویدار مہتی ہے۔ نماز، روزہ، حج، زکوٰۃ، اور جہاد فی سبیل اللہ ایسے احکام ہیں جن سے انسان فرشتوں سے بھی سبقت لے جاتا ہے۔ جس میں عدول حکمی کی صلاحیت ہی نہ ہو اور کسی کل کی طرح حرکت کرتا چلا جائے وہ نہ تو ثواب کا مستحق ہے اور نہ عذاب کا مستوجب؛ جس میں خیر و شر کی


قدرت بیک وقت ہو اور وہ اپنی قوتِ ارادی سے کام لے کر صرف خیر پر عمل کرے،
یقیناً وہی اشرف المخلوقات ہے۔

۲۰۔ مختصراً یہی وہ چیزیں ہیں جو رسولِ عربیؐ کی سیرت میں ہم کو نظر آتی ہیں۔ ان کا سنجیدہ
اور غیر جانبدار مطالعہ ہیں ہمیں ان کو اسوۂ حسنہ ماننے کے سوا چارہ نہیں چھوڑنا۔

۲۱۔ واخر دعوانا ان الحمد لله رب العلمین ۛ

(نشریہ صدر مجلس اشاعت سیرت)

حیدرآباد دکن



شہری مملکتِ مکہ

۲۲۔ ہرزمانے اور ہر ملک میں قدیم مصر سے لے کر جدید امریکہ تک، انسانی ذہنیت کی عظیم ترین ترقی، جدت پسندی اور کارگزاری شہری زندگی بسر کرنے والوں ہی میں نظر آتی رہی ہیں۔ جب تک لوگ چرواہوں یا کسانوں کے پیشوں پر اکتفا کرتے رہے، اس وقت تک معاشی فرائض کی تقسیم کے لئے کوئی خاص ترغیب نہیں پائی جاتی تھی اور لوگوں کی توانائیاں تمام تر غذا حاصل کرنے کی کوشش میں صرف ہو جایا کرتی تھیں۔ جب سے ”شہر“ وجود میں آیا تقسیم کار بھی ہونے لگا، معاشی بچت کے امکانات بھی پیدا ہو گئے، اور یہیں سے دولت، فرصت، تعلیم، ذہنی ترقی اور علوم و فنون کی توسیع ہونے لگی۔“

۲۳۔ اس مقالے کا منشا صرف یہ ہے کہ علمی دنیا کو ایک ایسی زرخیز زمین کی تحقیق کے لئے متوجہ کیا جائے جسے اب تک بالکل ہی نظر انداز کیا جاتا رہا ہے۔ اسلام نے جس حیرت انگیز تیزی سے توسیع حاصل کی اور اس کے آغاز ہی میں شہری مملکت لگے کے ”غیر مہذب اور غیر تعلیم یافتہ“ باشندوں سے جتنے کثیر غیر معمولی طور سے قابل

۱ انسائیکلو پیڈیا آف سوشل سائنس تحت عنوان سٹی CITY (شہر)

از دلیم مزد۔ WILLIAM MUNRO

۲ مقالہ جو دسمبر ۱۹۳۶ء میں ٹریونڈم میں اورینٹل کانفرنس میں سنایا گیا۔

مدت پر پیدا ہوئے ، وہ ایسے حقائق ہیں جن کے کچھ نہ کچھ پس منظر کا ہونا ناگزیر ہے۔
 نیپولین رناپولیوں نے یہ خیال ظاہر کیا تھا کہ عرب مسلمانوں کی بہادری کا راز غالباً اس
 واقعے میں پوشیدہ تھا کہ اسلام سے پہلے ان میں بڑے طویل عرصے سے خانہ جنگیاں
 ہوتی رہی تھیں ، جنھوں نے ان میں بعض اوصاف پختہ کر دیئے ہوں گے۔

۱۹۳۵ء میں سوربون (پاریس) میں ایک پبلک لیکچر دیتے ہوئے میں نے یہ چیز

واضح کرنے کی کوشش کی تھی کہ آغاز اسلام کے وقت پورے جزیرہ نمائے عرب میں
 ایک معاشی وفاق قائم ہو چکا تھا ، جس کا باعث وہاں کے سالانہ میلے اور وہاں
 کے کاروانوں کا نہایت ترقی یافتہ نظامِ خفارہ (بذرتہ) تھے۔

یہ ظاہر یہ معاشی وفاق نیز یہ واقعہ کہ پورے ملک میں ایک ہی بولی بولی جاتی تھی ، ایک
 ہی طرح سے وہ فال دیکھا کرتے تھے ، مختلف بتوں یا دیوتاؤں کو وہ مشترک طور سے
 مانتے تھے ، اور بڑی حد تک ان کے رسم و رواج بھی یکساں ہی تھے۔ اس لئے ان

چیزوں نے سیاسی اتحاد کے لئے بہت کچھ زمین ہموار کر دی ، اور جب اسلام آیا تو
 اس نے جزیرہ نمائے عرب کے راج میں بڑی تیزی سے ایک مرکزیت پیدا کر دی۔

اب میں ایک دوسرا نظریہ اضافہ کرتا ہوں اور وہ یہ ہے کہ شہر مکہ کے باشندوں
 نے اپنی شہری مملکت کے لئے ایک ترقی کناں دستور ، اسلام سے خاصا عرصہ قبل بنا

لیا تھا ، جس کے ذریعہ سے ان کو اس بات کی تربیت مل چکی تھی کہ آئندہ اسلامی دور
 میں عربی شہنشاہت کے نظم و نسق کو چلا سکیں۔ یہ شہنشاہت تیس ہی سال کے

عرصے میں مدینے کی چھوٹی سی شہری مملکت سے پھیلتے ہوئے روسی ، ایرانی اور دیگر

حکومتوں پر ایشیا ، افریقیا اور یورپ کے تین براعظموں پر چھا گئی تھی۔ چنانچہ یورپ کے

سلسلے میں یہ ایک تاریخی واقعہ ہے کہ ۶۲۷ء مطابق ۶۲۷ء میں خلیفہ سوم حضرت عثمان

کے زمانے میں اسلامی فوجیں اسپین میں گھس چکی تھیں، اور کئی نسلوں کے بعد طارق کے آنے اور فتح کو مکمل کرنے تک وہیں قابض و مقیم تھیں۔

۲۴. عرب کی شہری مملکتوں کا مطالعہ ابھی کچھ سنجیدہ طور سے شروع نہیں کیا گیا ہے۔ اس غرض کے لئے میں نگے کے سوا کسی اور شہر کا بھی انتخاب کر سکتا تھا، مثلاً طائف و رومہ الجندل، تیمار، سبا، عدن، صحار وغیرہ، لیکن نگے کے انتخاب کے ایک سے زیادہ وجوہ ہیں، مثلاً نگے کے متعلق ہمارے معلومات دیگر شہروں کے مقابلے میں زیادہ یقینی اور زیادہ کثیر ہیں۔ مگر اسلام کا گہوارہ تھا، یہیں آنحضرت صلی اللہ علیہ وسلم پیدا اور بڑے ہوئے تھے، یہیں آپ کی تبلیغی زندگی کا بڑا حصہ صرف ہوا تھا، اور اولین اسلامی شہنشاہت کی قریب قریب تمام نمایاں ہستیاں اسی شہر میں پیدا ہوئیں، اور یہیں تربیت پائی تھیں۔ مزید برآں یہی وہ شہر تھا جس پر قبضے کے لئے تین ہمعصر شہنشاہتوں میں رقابت چلی آتی تھی۔ رومی، ایرانی اور حبشی، تینوں اس پر قبضے کے خواہشمند تھے۔ اگر کتاب التیجان کے مؤلف ابن ہشام کی بات پر یقین کیا جائے تو سکندر ذوالقرنین تک نے ضروری خیال کیا تھا کہ اس شہر کے معبد یعنی کعبے کی زیارت کرے۔

۱۵ تاریخ طبری ص ۲۸۱، نیز دیکھئے گبن کی انگریزی تاریخ "انخطا و زوال روما" جلد ۵ ص ۵۵ مطبوعہ آکسفورڈ یونیورسٹی پریس۔

۱۶ میرے خیال میں "ذوالقرنین" (یعنی دو سینگوں والا) کا لقب سکندرِ اعظم کو عربوں کی طرف سے دیئے جانے کا اصل باعث یہ تھا کہ مقدونیہ والے ایک ٹوپی پہناتے تھے جس پر دو سینگیں ہوتی تھیں۔ ان کا یہ قومی لباس اب تک باقی ہے، چنانچہ ۱۹۳۲ء میں جب یوگوسلاویہ کے بادشاہ اگنڈا کو مارسیلز میں قتل کر دیا گیا تو اس کی لاش کے بازو اس کے تمام شاہی زیوروں وغیرہ کے ساتھ اس کی دو سینگوں والی ٹوپی بھی رکھی گئی تھی۔ ان سینگوں والی ٹوپی کی اصلیت یہ کہی جاتی ہے کہ سکندرِ اعظم مینڈھے کی پوجا کرتا تھا، اور یہ سینگیں اس کی تعظیم کے لیے تھیں (باقی آگے)

تاریخ شہرہ۔

۲۵۔ اسلامی روایات کے مطابق جب خدا نے حضرت ابراہیمؑ کی نعت کو آزمانے کیلئے انھیں حکم دیا کہ اپنی دوسری بیوی ہاجرہ اور اُس کے نوزائیدہ بچے اسمعیل علیہم السلام کو ایک بے آب و گیاہ مقام میں چھوڑ دیں تو آپ نے انھیں وادی مکہ میں پہنچایا۔ وہاں اللہ نے زمزم کا چشمہ پیدا کر کے زندگی کا سامان کیا۔ بی بی وہاں بچے کے ساتھ شروع میں تنہا رہیں، پھر پانی دیکھ کر ایک قبیلے کے دو خانہ بدوش کنبے جرہم اور قطور آئے اور بی بی کی اجازت سے وہیں بس گئے۔ کعبے کی تعمیر اور حج شروع کرانے کے باعث اس بستی کی اہمیت بڑھی تو قبیلہ ایاد نے اس علاقے پر قبضہ کر لیا۔ پھر جب یمن کا قبیلہ خزاعہ نیلِ غرم کے باعث ادھر ہجرت کرانے پر مجبور ہوا تو جلدی ہی اُس نے ایاد کو بے وز کال باہر کیا۔ فرار کے وقت ایاد نے کعبے کے حجرِ اسود کو اکھیڑ کر ایک جگہ چھپا دیا۔ ایک خنزاہی عورت اُسے دیکھ رہی تھی۔ اُس نے حضرت اسمعیلؑ کی اولاد سے کہا کہ اگر خانہ کعبہ کا حاجب خزاعہ کو بناتے ہو تو وہ انھیں حجرِ اسود واپس دلاتے گی، انھوں نے منظور کیا۔ کچھ عرصہ بعد قصی (اسمعیلی) نے خزاعہ کے رئیس کی بیٹی سے نکاح کیا اور خسر کے بڑھاپے میں کعبے کے دروازے کو وہی کھولنے اور بند کرنے لگا۔ خسر کے انتقال کے بعد چابی اُس کے بیٹے کو ملی۔ وہ شرابی تھا، اور قصی نے ایک مشک شراب کے معاوضے میں وہ اس سے خرید لی۔ اور اس طرح کعبہ دوبارہ اسمعیلیوں کے قبضے میں آیا۔ عام خنزاہیوں نے کچھ شور مچایا تو قصی نے اپنی ماں کے قبیلہ خزاعہ سے مدد مانگی اور بہ زور

(بقیتہ حاشیہ ص سابقہ) مصر میں سکندری آثارِ قدیمہ بھی اس کی تائید کرتے ہیں۔ (الروم ذات القرون)

کی اصطلاح کیلئے دیکھئے بلاذری کی فتوح البلدان طبع مصر ص ۵؛ سہیلی کی اروض الانف ۲/۲۶۹۔ نیز

NOELDEKE SCHWALLY نویدیکے شوالی کی جرمن "تاریخ قرآن" جلد اول صفحہ ۲۲۱ مع حاشیہ

۳۰ نیز دیکھئے عینی شرح بخاری ص ۲۶۵ اور اندلسی کی اخبار مکہ بر موقع۔

خزاعیوں کو تگے سے جلا وطن کیا۔ پھر نہایت عقلمندی سے اپنا رسوخ بھی بڑھایا اور شہر کی نئی تنظیم بھی کی، اور وہ اب ایک گاؤں کی جگہ ایک شہری مملکت بن گیا۔ قصی کے پوتے نے ایلاف (یعنی معاہدوں) کے ذریعے سے "رحلۃ الشتاء والصیف" کی کاروانی تجارت کو بین الممالک ساس پر ترقی دی۔ (اس موضوع پر دیکھو میرا مقالہ رسالہ البداع کراچی ج ۲ ص ۱۵ تا ۲۸ ۱۹۶۸ء میں)۔

جب شہر مالدار بنا تو لازماً حریفوں کا جی لچانے لگا۔ جیسا کہ ابھی بیان ہوا رومی، ایرانی اور حبشی تینوں سلطنتیں تگے پر قبضے کی خواہشمند تھیں۔ چنانچہ رومیوں کے سلسلے میں یہ ایک واقعہ ہے کہ ایلیوس گالوس کے زمانے سے نیرو کے زمانے تک ہر رومی شہنشاہ کی یہ تمنا رہی کہ اپنا اثر و نفوذ کسی نہ کسی طرح تگے تک پھیلا دے۔ چنانچہ اس کے لئے متعدد کوششیں عمل میں لائی جاتی رہیں۔ ابن قتیبہ کی بات پر اگر اعتبار کیا جائے تو قیصر روم نے خود قصی کو مدد دی تھی کہ تگے پر وہ قبضہ کرے۔ لیکن معلوم ہوتا ہے کہ بعد میں قصی نے خود مختاری برتنی شروع کر دی اور رومی مفادات نظر انداز کرنے شروع کر دیئے، چنانچہ چند نسلوں بعد جب حضرت خدیجہ رضی اللہ عنہا کے چچا زاد بھائی تگے والے عثمان بن الحویرث الاسدی البطریق نے عیسائیت قبول کی تو قیصر روم نے اسے ایک تاج شہر پارسی سے سرفراز کیا اور ایک فرمان دے کر کہہ دیا، جس میں حکم تھا کہ تگے والے اُسے اپنا بادشاہ تسلیم کر لیں۔ اور ہر قبیلہ اُسے باج و خراج ادا کیا کرے۔

۱۵ لائسنس LAMMENS کی فرانسیسی کتاب "تہذیب و تمدن" سے پہلے صفحہ ۲۳۹ و ۲۴۰۔

۱۶ معارف ابن قتیبہ طبع یورپ۔ ص ۳۱۳۔

۱۷ میں نے اس موضوع پر ایک مقالہ لکھا ہے: TWO CHRISTIANS OF PRE-

ISLAMIC MECCA. پاکستان ہسٹاریکل سوسائٹی جرنل ج ۲ شماره ۱، ص ۱۰۳ تا ۱۰۷ اس میں عثمان

بن الحویرث اردوزقہ بن نوفل کے حالات ہیں۔ اس کی طباعت کے بعد کچھ اور معلومات ملے (باقی آگے)

عثمان کے لئے بڑے اچھے مواقع حاصل تھے۔ کیونکہ مکے والے غلہ اور دیگر ضروریات اور نیز اپنے تجارتی کاروانوں کے لئے مصر، فلسطین اور شام کے رومی صوبوں کے دست نگر تھے۔ اور وہ آسانی سے فرمان قیصری کو نظر انداز نہیں کر سکتے تھے، لیکن عین لمحہ آخر میں عثمان ہی کے ایک چچا زاد بھائی الاسود بن المطلب نے جلسے میں اٹھ کر اعتراض کرنا شروع کر دیا اور کہا کہ مکے کے آزاد باشندے بادشاہت اور امرائیت کی بدعتوں کو کیسے قبول کر سکتے ہیں، اور اس خیال کا خوب ہی مضحکہ اڑایا اور دم کے دم میں جلسے کی سائے بدل گئی۔ عثمان بیزار ہو کر شام واپس چلا گیا اور قیصر روم نے اس کا بدلہ یوں لیا کہ اپنی قلمرو مکے والوں کے لئے بند کر دی، اور ان کے جو تاجر اس وقت وہاں تھے ان کو قید کر لیا۔ اور حکم دیا کہ ہر اس شخص کو بھی گرفتار اور قید کر لیا جائے جسے جن کی عثمان بن الحویرث نشاندہی کرے۔ قیصر اس وقت اس سے زیادہ کچھ نہ کر سکا کیونکہ ایران سے جنگ چھڑ گئی تھی۔

۲۶۔ ایرانیوں کے سلسلے میں تاریخیں بتاتی ہیں کہ یمن کی فتح کے بعد وہ خیال کرنے لگے تھے کہ عرب خود بخود ان کے اقتدار میں آچکا ہے۔ چنانچہ خسرو ایران نے ایک مرتبہ گوزر یمن کے نام حکم لکھ بھیجا تھا کہ جناب رسالت آبی صلی اللہ علیہ وسلم کو ایران جا کر شہنشاہ سے ملنے کی ہدایت کرے اور اگر رسول عربی اس سے انکار کریں تو آپ کو گرفتار کر کے مدائن روانہ کرے۔

۲۷۔ حبشیوں کے سلسلے میں یہ مشہور واقعہ ہے کہ انھوں نے مکے پر ایک چڑھائی


(بقیہ حاشیہ ص سابقہ) جو مصعب بن الزبیر کی نسب قریش اصلاً ص ۱۱۲ میں ہے۔

تاریخ مکہ (ص ۱۲۳ تا ۱۲۴) اور الفاکھی کی اخبار مکہ (ص ۱۱۲ میں ہے۔

حاشیہ صفحہ ۱۵ الفاسی طبع یورپ ص ۱۲۴ اسپیلی کی الروض الانف پہ، لانس کی مذکورہ بالا کتاب

مکہ ص ۲۶، اسپینگر کی جرمن سیرت و تعلیمات محمدی جلد ۱ ص ۸۹ تا ۹۰ تاریخ طبری صفحہ ۵۴۲ و بعد۔

قریش کا رحلہ الشتاء والصیف یا کاروانی راستے



کی تھی۔ جس میں ابرہہ اپنے مشہور ہاتھی محمود کے ساتھ کمان کر رہا تھا۔
 ۲۸۔ اس قسم کے بیشمار تذکرے عرب مؤلفین کے ہاں ملتے ہیں کہ نئے کے اور دیگر
 اقطاع عرب کے معززین قیصر روم، کسریٰ ایران، نجاشی حبش وغیرہ بیرونی حکمرانوں کے
 ہاں باریاب ہوا کرتے تھے۔ ان واقعات سے بھی اس بات کا ثبوت مل سکتا ہے کہ
 یہ حکمران جزیرہ نمائے عرب کے اندرونی حصے میں مسلمانہ ذرائع سے اپنا اثر بڑھانے
 کی کوشش کیا کرتے تھے۔
 جغرافیہ شہرہ۔

۲۹۔ جزیرہ نمائے عرب کا شمالی و مغربی حصہ زیادہ تر بنجر اور صحرا ہے۔ ایک چھوٹا سا
 نخلستان اور چشمہ بھی ہو تو لوگوں کو وہاں آکر بس جانے کے لئے کافی ہوتا ہے اور
 اگر کسی بڑی تجارتی شاہراہ پر ایسے قدرتی انتظامات پائے جائیں تو وہاں کسی بستی کے
 بس جانے کے لئے اور بھی زیادہ سہولت ہوتی ہے۔ مکہ کا روانی راستوں پر ایک اہم
 اسٹیشن تھا۔ اور کہتے ہیں کہ حضرت ابراہیم کے زمانے میں یہ ایک آباد شہر بن گیا تھا، جہاں
 وہ آیا جایا کرتے تھے۔ عرب مؤلف ہمیں یقین دلاتے ہیں کہ اس زمانے میں گھنے جنگل اور
 اچھی چراگاہیں اس وادی میں پائی جاتی تھیں جہاں اب مکہ بسا ہوا ہے۔ رسول کریم صلی
 اللہ علیہ وآلہ وسلم کے جد اعلیٰ قصی نے جنگل کا بڑا حصہ صاف کر دیا تاکہ اپنے اور اپنے

۱۵ دیکھئے کسی تفسیر میں سورہ فیل نیز فرانسیسی رسالہ ژورنال آسیاتیک ۱۹۱۱ء صفحہ ۵ تا ۳۶ اور ایطالی

رسالہ R.S.O صفحہ ۳۷۸ و ما بعد میں کونتی روسینی کے مضامین عرب میں حبشیوں کی خانہ جنگیوں کے متعلق نیز

لائسنس کی کتاب مکہ ص ۲۸۰ و ما بعد۔

۱۶ سیرۃ ابن ہشام ص ۲۹ و ما بعد۔ معلوم نہیں کہ حبشیوں نے "محمود" عربی نام کیوں رکھا۔ شاید یہ لفظ
 MAMMOTH
 کا معرب ہو جو ایک گرائیل قسم کے ہاتھی کو کہتے ہیں۔

۱۷ ازرقی اخبار مکہ ص ۱۱۱، کتاب الاغانی ص ۱۱۱، ابن ہشام ص ۱۱۱۔ (باقی اگلے صفحہ پر)

قبیلے والوں کے گھروں کے لئے معبد کعبہ کے اطراف جگہ فراہم کی جاتے۔ بعد کے زمانوں کے متعلق بھی ہمیں اسی طرح کے ثبوت ملتے ہیں۔ خود آج بھی ہواہمیر کی رباط مکہ منظم میں اتنی شاندار ہے کہ وہ وادی غیر ذی زرع کے کسی مکان کی جگہ بمبئی کے ملیبارہل کے کسی قصر سے مشابہ ہے۔ مکہ تجارت کے لئے شام، یمن اور طائف و نجد جانے والی کاروانوں کا جنکشن تھا اور چشمہ زمزم کے قریب آباد ہوا تھا، اور ہر طرف بلند اور ناقابلِ تسخیر پہاڑیوں نے اسے جنگی نقطہ منظر سے بھی محفوظ بنا دیا تھا۔ شہر نے نہ معلوم کیوں بہ کثرت نام اختیار کئے۔ ان میں سے ام القری، مکہ اور بکہ قرآن مجید میں بھی مذکور ہیں۔ ام القری (یعنی شہروں کی ماں، METROPOLIS دارالسلطنت، پایہ تخت) کا مقصد واضح ہے۔ خدا بادشاہ ہے۔ اس کا گھر (بیت اللہ) پایہ تخت ہی میں ہو سکتا ہے۔ وہاں کی سیاسی زندگی سے آئندہ باب میں بحث ہوگی۔ جس مقام پر اور جس طور سے شہر بسا تھا اس کی کچھ تفصیلیں یہاں بیان کی جاتی ہیں۔

۳۰۔ قدیم یونانی شہروں کے دو حصے ہوتے تھے۔ "پولس" اور "استو" یعنی بلند اور پست حصہ ہائے شہر، نامعلوم زمانے سے، مکہ بھی دو حصوں میں بٹا ہوا ہے۔

(تقریباً حاشیہ صفحہ سابقہ) ۱۵ سیرت ابن ہشام۔ ص ۱۸۰۔ تاریخ طبری ۱۰۹ قطب الدین الاعلام باعلام بلد اللہ الحرام ص ۳۲ (لیکن انساب بلاذری ص ۵۸ بحوالہ واقفی، نیز الروض الانفت للسیلی ۱۸۷۱ اس کی تردید کرتے ہیں۔ اور کہتے ہیں لوگوں نے درخت کاٹنے کی اجازت مانگی تو قصی نے اس سے منع ہی کیا۔ بعد میں رہائش کی ضرورتوں سے وقتاً فوقتاً کچھ درخت کاٹے بھی گئے)۔

(حاشیہ صفحہ ۱۵) ۱۵ جرہم دور کے لئے دیکھتے ازرقی کی اخبار مکہ ص ۱۵۔

۱۵ قرآن مجید ۱۱۱ میں آیت کے جاتے وقوع کو یہ نام دیا گیا ہے، کیونکہ وہاں کوئی زراعت نہیں ہوتی۔ اگرچہ حالیہ زمانوں میں نہر زبیدہ کے باعث شہر میں سرسبزی نظر آنے لگی ہے اور سعودی دور میں باغات بھی ترقی کرنے لگے ہیں۔

نقشه شهر مکه



مغلات اور مسفلہ اور یہ تقسیم آج تک پائی جاتی ہے۔ کسی قدیم زمانے میں ان دونوں حصوں کا نام بکہ اور مکہ رہا ہوگا۔ چنانچہ ازرقی نے اپنی تاریخ مکہ میں بیان کیا ہے کہ بکہ وہ مقام ہے جہاں معبد تعمیر ہوا ہے، اور مکہ پوری بستی کا نام ہے۔ قرآن مجید سے بھی اس کی تائید ہوتی نظر آتی ہے۔ چنانچہ ایک آیت میں ہے:

”وہ پہلا گھر جو لوگوں کے لئے (بغرض عبادت) بنایا گیا وہ وہ ہے جو بکہ میں ہے۔“

اور ایک دوسری آیت میں ہے:

”یہ وہی تھا جس نے ان کو تم پر حملہ کرنے سے وادی مکہ میں روک دیا تھا۔
مکتین (دو مکے) کی اصطلاح قرینین (دو شہر) کے معنوں میں ابن ہشام نے استعمال کی ہے جس سے مکہ اور طائف کی دو ہمشیر بستیاں مراد لی گئی ہیں۔ اس سے بھی اس خیال کی مزید تائید ہوتی ہے۔“

۳۱۔ ظاہر ہے کہ معززین مغلات میں بہتے تھے اور شہر کی عبادت گاہ اور قبرستان بھی وہیں آباد تھے۔ تاریخ ہمیں یقین دلاتی ہے کہ جب قضی نے مکے پر قبضہ کر لیا تو اپنے تمام رشتہ داروں کو ظواہر یعنی مضافات شہر سے بطحا یعنی مرکز شہر میں منتقل کر

۱۵ اخبار مکہ ص ۱۹۶ سطر ۱۲ نیز ص ۱۹۷ سطر ۱۰۔ بکہ موضع البیت و مکہ القریہ۔

۱۶ قرآن مجید ۳۶

۱۷ قرآن مجید ۲۸

۱۸ سیرۃ ابن ہشام ص ۱۲۱ و ص ۵۱۹، بحث کے لئے سہیلی ص ۱۲۵

۱۹ قرآن مجید ۳۶ نیز کامل المبرود ص ۲۹، بلاذری کتاب (انساب الاشراف) بحوالہ لامنس ص ۳۶

وص ۳۵۔

۲۰ سیرۃ ابن ہشام ص ۸۔

دیا تھا اور عبادت گاہ یعنی کعبے کے سامنے ہی دارالبلد تعمیر کیا، جس کا نام دارالندۃ یعنی مشورہ گاہ رکھا گیا۔ مکے کی عبادت گاہ یعنی (کعبہ) دیوتاؤں کا ایک آماجگاہ (دیوستھان) PANTHEON بن گیا تھا، جہاں ۳۶۰ بت تھے جو مختلف قبائل کے معبودوں کی نمائندگی کرتے تھے۔ لات اور عزی اصل میں بالترتیب طائف اور نخلہ کے لوگوں کی دیویاں تھیں اور کعبے کے احاطے میں بھی ان کے ثنی Duplicate سے پائے جاتے تھے۔ اور مکے والوں کے نزدیک بھی ان دیویوں کا بڑا احترام تھا۔

۳۲۔ یونانی شہروں ہی کی طرح مکے کے اطراف بھی ایک ماتحت سرزمین تھی، جسے حرم کہتے تھے اور جو تخمیناً سو اسومربع میل پر مشتمل تھی۔ اسلام نے حد و حرم میں مزید توسیع کر دی اور شہر کی وہ سرحدیں قرار دیں، جو اب "میتقات" کہلاتی ہیں۔ اور جہاں سے حاجیوں کو اپنا معمولی لباس اتار کر احرام پہننا پڑتا ہے۔

۱۴۔ تطیب الدین کی کتاب مذکورہ ص ۳۲۔

۱۵۔ ازرقی کی اخبار مکہ ص ۷۵ تا ۷۶، ابونعیم کی المنتقی مخطوطہ۔ بزم ادب حیدرآباد دکن ورق نمبر ۲۰۵ تا ۲۰۶۔

۱۶۔ دیورٹے کی فرانسیسی کتاب DESVERGERS, ARABIE ص ۱۰۱ عمود اول۔ بعض علماء

کاٹھاں ہے کہ ہر بت سال کے ایک دن کی نمائندگی کے لئے تھا، قبائل سے تعلق نہیں۔

۱۷۔ یہ بت بہت چھوٹے ہوں گے، چنانچہ تاریخ طبری ص ۱۳۹۵ اور کتاب الاغانی ص ۱۴ سے معلوم ہوتا ہے کہ جنگ احد کے دن ابوسفیان ان کو اٹھائے لئے جا رہا تھا۔

۱۸۔ سیرۃ ابن ہشام ص ۵۵ کلبی کی کتاب الاصنام بر موقع۔

۱۹۔ فلیس کی انگریزی کتاب قدیم یونان اور روم میں بین الممالک قانون اور رواج جلد ۱ ص ۲۸۔ وارڈ

ناؤر کی انگریزی کتاب "شہری مملکت" بر موقع۔ میالڈے کی ہسٹری آف دی ورلڈ شائع کردہ میاٹن

باب یونانی شہری مملکتیں صفحہ ۱۱۰۷۔

۳۳۔ یہ نہیں معلوم ہوتا کہ اس زلزلے میں کتے میں کوئی بازی گاہ، گھوڑ دوڑ کا میدان، کسی مہم پر روانہ ہونے کے لئے فوج کا اجتماع گاہ اور محصورہ و محفوظ چہرا گاہیں (رحمی) تھیں یا نہیں، مدینے وغیرہ دوسرے شہروں کی حد تک البتہ ان چیزوں کا کافی پتہ چلتا ہے، کتے کے ایک محلے کا نام "اجیاد" ہے۔ جس کے معنی اچھی نسل کے گھوڑوں کے ہیں۔ اگرچہ یا قوت وغیرہ اس کی وجہ تسمیہ کچھ اور بتاتے ہیں۔ لیکن ممکن ہے کہ اس کو گھوڑ دوڑ سے بھی کچھ تعلق رہا ہو۔ بازی گاہ کے سلسلے میں الفاہی نے (اخبار مکہ ص ۹ تا ۱۰ میں) لکھا ہے کہ کتے میں گرگ یا کرج نامی کھیل سے بڑی دلچسپی لی جاتی تھی۔ ہر محلے میں اس کے میدان تھے۔ تماش بن کثرت سے وہاں جاتے تھے۔

۳۴۔ پروفیسر تھیلاڈے نے یونانی شہری مملکتوں پر اپنے دلچسپ مضمون میں لکھا ہے کہ :-

"جب وہ پُراشوب دور ختم ہو گیا جس میں ترک وطن کے عظیم الشان سلسلے جاری تھے تو بجائے اس کے کہ جنگ ایک عادی حالت سمجھی جائے، ہمہ گیر امن کا دورہ دورہ ہو گیا۔ اور خانہ بدوشی کی جگہ بستیوں میں توطن اختیار کیا جانے لگا۔

لیکن یہ شہر کس طرح وجود میں آئے؛ قدیم ترین بستیاں بے شبہہ گاؤں ہیں ہوتی ہوں گی..... بہر حال عام طور پر چند دیہات کے مجموعے نے اس چیز کو مناسب پایا ہو گا کہ کسی پہاڑ، یا خود میدان میں

(بقیہ حاشیہ صفحہ سابقہ) کے حدود حرم کا جو ذکر ازرقی ۳۶۰ تا ۳۶۱، اور احمد بن محمد الخضر اوی کی العقد الثمین فی فضائل البلد الامین، مطبوعہ قاہرہ ۱۲۹۹ھ ص ۱۲۱۳ میں ہے، اس سے یہ اندازہ کیا گیا ہے۔

اچھی طرح مدافعت کئے جانے کے قابل مقام کو قلعہ بنا کر مستحکم کر لے تاکہ اگر کسی موسم گرما کی ٹوٹ کے لئے نکلی ہوئی ہمسایوں کی مکرپی آن پڑے۔ تو اپنے بیوی بچوں اور جانوروں کو وہاں حفاظت کے لئے بھیج سکیں... اس قلعہ میں دیوتا کا مندر اور بادشاہ کا محل بھی عموماً ہوا کرتے تھے۔ اس کے بعد ایک نیا رجحان یہ پیدا ہوا کہ عوام اپنے دیہات کو چھوڑ کر پناہ لینے کیلئے شہر کے قریب رہنے لگیں، اور وہاں سے روزانہ اپنے کھیتوں کو جانے لگیں۔ معززین کو یہ مناسب معلوم ہوا کہ بادشاہ کے آس پاس اور حکومت کے مرکز میں رہیں۔ اس طریقے سے بلند حصہ شہر یا قلعہ کے اطراف ایک پست حصہ آباد ہونے لگا، اور رفتہ رفتہ شہر کے اطراف ایک شہر پناہ یا فصیل بھی تعمیر ہونے لگی۔

۳۵۔ قریب قریب یہی صورت حال حجاز کی بھی تھی۔

۳۶۔ بلکہ جس مقام پر آباد ہے وہاں ایک گہری وادی ہے جس کے چاروں طرف اونچے اور ناقابل عبور پہاڑ ہیں۔ شہر میں صرف ایک شاہراہ ہے جو ایک طرف سے داخل ہو کر دوسری طرف نکل جاتی ہے۔ ذیلی راہیں شہر میں آنے جانے کے لئے صرف دو ہیں۔ یہاں کے باشندوں کو اس بات کی ضرورت محسوس نہیں ہوتی کہ کوئی مفصل تعمیر کریں۔ اس کے باوجود ہمیں قطب الدین کی تاریخ مکہ میں حسب ذیل ذکر ملتا ہے:-

”قدیم زمانوں میں مکے میں بھی شہر پناہ کی دیواریں پائی جاتی تھیں، چنانچہ معلات کے رُخ جبل عبداللہ بن عمر اور اُس کے سامنے کے پہاڑ کے مابین ایک وسیع دیوار پائی جاتی تھی۔ اس میں ایک دروازہ تھا جس پر لوہے

۱۱۰۔ ہسٹری آف دی ورلڈس -

۱۱۱۔ مرآة الحرمین ۱/۲ نیز دیکھئے کوئی نقشہ شہر مکہ

کے پتر چڑھے ہوئے تھے، یہ ہندوستان کے ایک بادشاہ نے امریکہ کے پاس بطور تحفہ روانہ کیا تھا۔

ایک اور دیوار مسفدہ کے رخ میں بھی درب الیمین نامی محلے میں تعمیر کی گئی تھی۔
تقی الدین الفاسی نے بیان کیا ہے کہ معلات میں مذکورہ بالا دیوار کے علاوہ ایک اور دیوار بھی تھی۔ لیکن مجھے معلوم نہیں کہ مکے کی یہ دیواریں کب تعمیر ہوئی تھیں۔ نہ یہ کہ ان کو کس نے تعمیر کیا تھا۔ اور نہ یہ ہی کہ ان کی مرمت کس نے کی تھی۔ میں نے بعض تاریخوں میں دیکھا ہے کہ عباسی خلیفہ المقتدر کے زمانے میں ایک دیوار پائی جاتی تھی۔

۳۷۔ یہ دیواریں غالباً اسلام سے پہلے کی دیواروں کی جگہ نئے سرے سے تعمیر کی گئی ہوں گی۔ وادی مکہ میں سب سے کشادہ اور سطح مقام شروع ہی سے قومی عبادت گاہ کے لیے محفوظ رہا۔ عرب مؤلفین ہمیں یقین دلاتے ہیں کہ اس وادی کے پرانے باشندے اتنے دہری تھے کہ بیت اللہ (کعبہ) کے قریب اپنے رہنے کے لیے کوئی عمارت تعمیر کرنی روا نہیں رکھتے تھے۔ مکانات انہوں نے مضافات شہر میں بنوائے، اور کعبے کے قریب صرف خیمے لگائے جاتے تھے۔

۳۸۔ مؤرخین کا یہ بھی بیان ہے کہ وہ پہلا شخص جس نے عبادت گاہ کے اطراف گھر تعمیر کیے، وہ قصی تھا۔ اس جدت یا بدعت پر عوام کو آمادہ کرنے کے لیے اس نے یہ استدلال کیا کہ:-

”اگر تم عبادت گاہ کے اطراف رہنے لگو تو لوگ تم سے ڈرا کریں گے، اور ٹوٹ مار کے لیے

۱۷ قطب الدین کی کتاب مذکورہ بالا ص، (محولہ الفاسی کا بیان ص ۶۸ پر یہ ہے ”مکہ معظمہ کی موجودہ فصیل سے پرے سابق میں اوپر ایک اور فصیل بھی تھی“)

۱۷ تاریخ طبری ص ۹۰، ۹۱ نیز قطب الدین کی کتاب مذکورہ ص ۳۴۔

تم پر حملہ کرنے سے باز آجائیں گے۔

اور یہ کہہ کر قصی نے سب سے پہلے خود ہی اپنے لیے مکان تعمیر کیا، جس میں قومی مشورہ گاہ یعنی دارالندوہ بھی تھا۔ یہ کعبے کے شمالی رخ تعمیر ہوا۔ اور کہتے ہیں کہ وہ اس جگہ تھا۔ جہاں حال حال تک حنفی مصیٰ بنی ہوا تھا۔ گمے کی اس عبادت گاہ کے باقی تین طرف جو زمین تھی وہ قصی نے قریشی قبائل میں بانٹ دی جہاں انھوں نے اپنے رہنے کے گھر تعمیر کر لیے۔

سیاسی نظام :-

۳۹۔ مکہ پر خزاعیوں کی حکومت تھی۔ قصی نے ان کے سردار کی بیٹی سے شادی کی، اور جب وہ مر گیا تو قصی سرداری کی وراثت کا دعویدار بن گیا۔ قصی کا تعلق ماں کی طرف سے قبیلہ قضاہ سے تھا، چنانچہ اس خانہ جنگی میں قبیلہ قضاہ نے قصی کی مدد کی۔ اور اگر ابن قتیبہ کی بات پر یقین کیا جائے تو خود قیصر روم نے بھی قصی کو مدد دی، جس کا نشا بہ ظاہر یہ تھا کہ جہاں تک ہو سکے عرب کے اندر اپنے اثرات بڑھائے اور ہندوستان سے خشکی کی راہ ہونے والی تجارت کے گزرگاہ کو اپنی نگرانی اور حفاظت میں لے لے۔

۴۰۔ سرداری حاصل کرنے کے بعد قصی کو وہاں متعدد سیاسی اداسے موجود ملے ہوں گے۔

۱۵ قطب الدین کی کتاب مذکورہ ص ۳۴۔ حنفی مصیٰ کے لئے آگے مسجد حرم کا نقشہ۔ اب سعودی دور سے بھی منہدم کر دیا گیا ہے۔

۱۶ قطب الدین کی کتاب مذکور، ص ۳۴۔

۱۷ معارف ابن قتیبہ ص ۳۳ (مطبوعہ یورپ)۔

۱۸ قصی کے حالات کے لیے دیکھیے مارٹن ہارٹ مان کا مضمون جرمن رسالہ اشوریات

(Z. fur Assyriologie) جلد ۲۸۔ صفحہ ۲۲۲، صفحہ ۲۹۔

مثلاً معبد کعبہ کی تولیت کا عہدہ وغیرہ، کوئی تعجب نہیں جو اس ذہین شخص نے خود بھی چند نئے اداسے قائم کیے ہوں تاکہ اپنے اقتدار کو محفوظ و مستحکم کرے، لیکن یہ معلوم کرنا مشکل ہوگا کہ قصی کے زمانے میں جن دس سرکاری عہدوں کا کئے میں پتہ چلتا ہے، ان میں سے کتنے قصی کے قائم کردہ تھے اور کتنے قدیم ادارے ہی تھے۔ شہر میں ایک دارالندوہ بنانا اور رفاوہ کے نام سے ایک سالانہ محصول باشندگان شہر پر عاید کرنا مراحت کے

۱۵ ابن عبد ربہ کی العقد الفرید ۲/۴۱۳، اور زبیر بن بکار کی انساب قریشی مخطوطہ استنبول، جس کا حوالہ لانس نے اپنی فرانسسیسی کتاب مجلس سہ گانہ (TRIUMVIRAT) ص ۱۱۴ میں دیا ہے۔
تکے میں جن دس مؤدوثی عہدوں کا مورخ ذکر کرتے ہیں، وہ یہ تھے:-

۱۔ بنی ہاشم (عباس)، سقایہ، عمارۃ البیت، حلوان النفر

۲۔ بنی امیہ (ابوسفیان)؛ عقیاب۔

۳۔ بنی نوفل (الحارث بن عامر)؛ رفاوہ

۴۔ بنی عبدالدار (عثمان بن طلحہ)؛ لوار، سدان، حجابہ، ندوہ

۵۔ بنی السد (یزید بن زمعا)؛ مشورہ

۶۔ بنی تیمم (ابوبکر صدیق)؛ آشناق

۷۔ بنی مخزوم (خالد بن الولید)؛ قبۃ، اعمۃ

۸۔ بنی عدی (عمر بن الخطاب)؛ سفارہ، منافرہ

۹۔ بنی جحج (صفوان بن امیہ)؛ ایسارہ، آزلام

۱۰۔ بنی تہیم (الحارث بن قیس)؛ حکومت، اموال مجترہ

۱۵ ابن ہشام ص ۸۰ و ۸۳، طبری ص ۱۰۹۹، ابن سعد جلد اول قسم اول، ص ۴۹، اور اخبار مکر

(باقی صفحہ نم ۳۴ پر)

مطبوعہ یورپ مؤلف اندقی ص ۶۵۔

ساتھ قصی کی طرف منسوب کیے جاتے ہیں، ہمیں یہ بھی معلوم ہے کہ نسبی، اجازہ، اور فائزہ کے ادارے قدیم خانوادوں ہی کے ہاتھ میں رہنے دئے گئے تھے۔ بہر حال عام طور پر قصی کے ہاتھ میں چھ عہدوں کا ہونا بیان کیا جاتا ہے۔ یہی عہدے اہم تر بھی تھے، اور آمدنی کا ذریعہ بھی ان ہی سے تھا۔

اہم۔ ابن بکر بن عبد ربہ اور دیگر مؤلف بیان کرتے ہیں کہ مکہ میں دس ہی سرکاری عہدے تھے جن کو دس قبائل کے سردار موروثی طور سے انجام دیا کرتے تھے۔ ممکن ہے کہ یہ عہدے ابتداء میں دس ہی رہے ہوں، جیسا کہ ٹینیس اور پالمیرا میں تھا۔ چنانچہ شاہو کے حوالے سے لامنس نے بیان کیا ہے کہ:-

”دس ارکان کی ایک مجلس ہوتی تھی جو دس بڑے خانوادوں کے سرداروں پر مشتمل ہوتی تھی۔ کتبوں سے معلوم ہوتا ہے کہ پالمیرا میں اس طرح کی ایک مجلس موجود اور کارفرما تھی جس کے علاوہ ایک مجلس عام یا سینٹ بھی تھی جس کا اپنا صدر اور اپنا معتمد ہوا کرتا تھا۔ مجلس دہگناہ اور سینٹ قانون بناتے، قوانین الی کے نفاذ کی نگرانی کرتے اور ضرورت

بقیہ ماشیہ سابقہ صفحہ:- ۳۵ سیرۃ ابن ہشام ص ۱۸۳، تاریخ طبری ص ۱۰۹۹، طبقات ابن سعد جلد ۱،

حصہ اول ص ۱۴، جغرافیہ یاقوت معجم البلدان تحت عنوان مکہ مطبوعہ یورپ ۱۳۳۱ھ۔

حاشیہ صفحہ ۱۷۱:- ۱۵ تاریخ طبری ص ۱۱۳۲، سیرۃ ہشام ص ۶۶، ۶۷، ۶۸ تا ۷۱۔

۱۶ ازرقی ص ۶۶ (امور مکہ السقۃ)

۱۷ العقدا لفرید ۲/۵۶ تا ۲/۶۵ الخیر عن البشر للمقرزی (مخطوطہ اسانبول جلد چہارم فصل فی ذکر تہ لریاستہ

القی للعب فی الجالیہ)

۱۸ شاہو (Chabot) کی فرانسیسی کتاب پالمیرا کے کتبوں کا انتخاب ص ۲۴ وغیرہ۔

۱۹ لامنس کی کتاب مکہ ص ۶۹۔

پرنسزوں کے احکام دیتے...“

جس کے بعد لائنس نے بیان کیا ہے:-

”یہ لا حاصل کوشش ہوگی کہ اس کے مماثل کسی ادارے کی تلاش ہم تکے کے نظام میں کریں!“

۴۲- حقیقت میں ہمیں دس سے بہت زیادہ اداروں کا پتہ چلتا ہے جن کی تفصیل عرب مؤلفوں کی کتابوں کی ورق گردانی پر معلوم ہو سکتی ہے۔ خود ابن عبد ربہ نے اگرچہ صراحت سے بیان کیا ہے کہ مکہ میں سرداروں ہی تھے۔ لیکن خود اسی مؤلف نے سترہ عہدوں کے نام گنائے ہیں۔ اور بعض سرداروں کو ایک سے زیادہ عہدوں پر مامور بتایا ہے۔ ان سترہ عہدوں پر ہم موجودہ مواد سے چار پانچ عہدوں کا بڑی آسانی سے اضافہ کر سکتے ہیں۔

چنانچہ ان کی ایک فہرست یہ ہے:-

(۱) مدوہ	(۱۳) زفادہ
(۲) مشورہ	(۱۴) اموال مجرہ
(۳) قیادہ	(۱۵) ایسار
(۴) سدانہ	(۱۶) اشناق
(۵) رجاہ	(۱۷) حکومہ
(۶) سقایہ	(۱۸) سفارہ
(۷) عمارۃ البیت	(۱۹) منافرہ
(۸) افاصلہ	(۲۰) عقاب
(۹) راجازہ	(۲۱) لواء
(۱۰) نسی	(۲۲) حلوان التفر
(۱۱) قبہ	(۲۳) جادر الکعبہ
(۱۲) اعنہ	

۴۳۔ مجلس دہگانہ کے اُبھے ہوئے مسئلے کو نظر انداز کر کے میں چاہتا ہوں کہ شہری مملکت
مکہ کے دستور کی ماہیت اور کارکردگی کو اپنے طور پر واضح کروں۔

۴۴۔ چنانچہ اولاً آبادی یا شہریوں کو "جماعہ" کا نام دیا جاتا تھا۔ یہ لفظ جناب رسالت کی
صلعم نے بھی برقرار رکھا۔ اور اس سے مراد آپ کے زمانے میں آپ کے متبعین کی پوری
جماعت ہوتی تھی، جو باقی دنیا سے ممتاز ایک وحدت تھی۔ اور بحرن کے حکمران کے
نام جو مکتوب نبویؐ گیا، اس میں بھی اُسے دعوت دی گئی ہے کہ وہ اس "جماعت" میں
شریک ہو جائے۔

"ملت" کا لفظ سیاسی سے زیادہ مذہبی مفہوم رکھتا تھا، قرآن مجید میں "قوم" کا
لفظ ایک وسیع معنوں میں استعمال ہوا ہے، اور اس میں نہ صرف عام رائے دہندگان
شہر، بلکہ ایک حد تک جملہ ساکنین ملک شامل ہوتے ہیں۔ جن لوگوں کو حق رائے
حاصل ہوتا تھا۔ اور جو شوری عمومی میں حصہ لینے کے مجاز ہوتے تھے ان کو قرآن میں
ہمیشہ "ملاء" کے نام سے یاد کیا گیا ہے، اور یہ "ملاء" کی "تراضی" یعنی رضامندی ہی
ہوتی تھی جس کے مطابق مقامی حکمران فیصلہ کرتا، چنانچہ قرآن مجید میں بھی لفظ

۱۔ منازی واقدی ص ۵۹ سطر ۳۔


۲۔ طبقات ابن سعد جلد ۲ حصہ اول ص ۲۷، میری فرانسیسی کتاب "اسلامی سیاست خارجہ یہ عہد
نبوی و خلافت راشدہ" ص ۷۷، نیز میری الوثائق السیاسیہ بر موقع۔

۳۔ دیکھیے قرآن مجید ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، وغیرہ۔

۴۔ ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، وغیرہ۔

۵۔ یہ لفظ فرعون یوسف، فرعون موسیٰ، ملکہ سبا وغیرہ کے سلسلے میں کوئی ستائیس بار قرآن مجید میں
وارد ہوا ہے۔

نقشه مسجد حرم کعبه



”ترافی“ استعمال ہوا ہے۔

۴۵۔ قرآن مجید میں جہاں کہیں فرعون کی ”ملا“ کا ذکر ہے اس سے بنی اسرائیل خارج نظر آتے ہیں، جن کو کوئی شہری حقوق حاصل نہ تھے۔ حضرت یوسف علیہ السلام کے زمانے میں جو عزیز مصر تھا اور حضرت سلیمان کے زمانے میں جو ملکہ سبا تھی، ان کے ہاں بھی قرآن مجید کے مطابق جو مجلس شوری تھی اس کا نام ”ملا“ ہی تھا، اس مجلس میں ”اولوقوۃ“ یا اہل حل و عقد ہی ہوا کرتے تھے۔ اور اگر کوئی چیز نامناسب پیش آتی تو یہ مداخلت بھی کیا کرتے۔ پالمیرا میں جو مجلس شوری تھی، اس کے متعلق بھی ایسا ہی مواد ملتا ہے۔

۴۶۔ مکہ میں جو دارالاندوہ تھا۔ اس میں صرف عمر اہل مکہ شریک ہو سکتے تھے۔ چنانچہ ازرقی اور ابن درید نے وضاحت سے بیان کیا ہے کہ دارالاندوہ کے اجلاس میں صرف وہی لوگ شریک ہو سکتے تھے۔ جن کی عمر کم از کم چالیس سال کی ہو، صرف حکمران شہر قصی کے بیٹوں کو یہ رعایت حاصل تھی کہ وہ عمر کی اس شرط سے مستثنیٰ تھے۔ غالباً اسی حق رائے کی عمر پھل سانگی کی طرف اشارہ ہے، جو قرآن مجید میں ”حَتَّىٰ اِذَا بَلَغَ اَشُدَّاءُ وَبَلَغَ اَرْبَعِيْنَ سِنًا“ کے الفاظ میں بیان کیا گیا ہے۔ یہ قصی کے زمانے کا ذکر تھا۔ بعد کے

۱۵ قرآن مجید ۲۳۳، ۲۴۱۔

۱۶ قرآن مجید ۱۲، ۲۴۹، ۲۵۰۔

۱۷ الفاسی کی اخبار مکہ بر موقع

۱۸ LAMMENS کی کتاب مکہ ص ۴۹۔

۱۹ ازرقی کی اخبار مکہ ص ۶۲ تا ۶۶، ۶۵۔

۲۰ کتاب الانتفاق ص ۹۷۔

۲۱ قرآن مجید ۲۴۱۔

۲۲ ازرقی ص ۶۲، ۶۵، ۶۵۔

زمانوں میں مختلف نرسیاں برتی جاتی نظر آتی ہیں، چنانچہ بیان کیا جاتا ہے کہ ابو جہلؓ کو تیس ہی سال کی عمر میں اس کی عمدہ رائے (بجو درایہ) کے باعث دارالندوہ کے اجلاس میں شریک کیا جاتا تھا اور حکیم بن حنظلہ کو تو بیس یا پندرہ ہی سال کی عمر میں یہ عزت حاصل ہو گئی تھی، یونان کے شہر اسپارٹا میں تو مجلس شوریٰ واقعی مجلس معمرین تھی، چنانچہ ساٹھ سال سے کم عمر کا کوئی شخص وہاں کی مقامی مجلس شوریٰ (Gerousia) میں شریک ہی نہیں ہو سکتا تھا۔

۴۔ قصی سے پہلے مکے والے یا تو کسی کھلے مقام پر مشورے کے لیے جمع ہوا کرتے ہوں گے یا اپنے سردار کے خیمے میں۔ اس غرض کے لیے ایک مستقل عمارت بنانا قصی کے لیے مقدر ہو چکا تھا۔ قصی نے ہی اسے دارالندوہ نام دیا تھا، اور جناب رسالت مآب صلعم کے ملک الشعراء حضرت حسان بن ثابت رضی اللہ تعالیٰ عنہ نے اس نام کی یاد اپنے اشعار میں باقی رکھی ہے۔ یہ مشورہ گاہ کعبے کے شمال میں تعمیر ہوئی تھی۔ لیکن زمانہء اسلام میں اسے منہدم کر کے کعبے کے اطراف جو مسجد حرم بنی اس کی توسیع کے کام میں لایا گیا یہ ظاہر ہے کہ اس مجلس کا انعقاد معینہ اوقات پر نہیں ہوتا تھا، بلکہ وقتاً فوقتاً جب بھی

۱۵ ابن دُرید کی کتاب الاشتقاق ص ۹، سطر ۶۔

۱۶ ابن عساکر کی تاریخ دمشق جلد ۲، ص ۱۹، سطر ۲۔

۱۷ اس کے مماثل ہندوستانی کہاوٹ "ساٹھا پاٹھا" کی طرت توجیہ منعطف کرائی جاسکتی ہے۔

۱۸ پلوٹارک کی سوانح عمریوں دیکھیے۔ لائیکرگس کے حالات، تیزوارڈ فاؤنڈیشن - WARD

FOWLER کی انگریزی کتاب "شہری مملکت" ص ۱۷۱ تعلق ۲۔

۱۹ دیوان حسان بن ثابت، مطبوعہ یورپ، نظم نمبر ۲۵، ۱۸۳۔

ضرورت پیش آئے ہوتا۔

۴۸۔ اسی دارالندوہ میں مشورے ہو کر تے، جنگوں کا اعلان کیا جاتا یا بدفعی تدبیروں پر بحث و غور ہوتا۔ یہیں شادیاں بھی رچائی جاتیں۔ اور تجارتی معاہدے طے ہوتے۔ بیرونی مہمان آتے تو ان کی ضیافت بھی یہیں ہوتی۔ نیلگری کے قدیم باشندوں کی طرح زمانہ قبل اسلام کے لئے بھی ایک رقم کرتے جو لڑکی کے سن بلوغ کو پہنچنے پر انجام دی جاتی اور اسے ایک نئی اور پوری قمیص (درع) پہنائی جاتی۔ اور وہ بے نقاب آتی اور بے نقاب ہی جاتی۔ گھر پہنچنے کے بعد اس پر پابندیاں عاید ہو جاتیں۔ اس رسم کا منشا یہ تھا کہ لڑکی کے قابل نکاح ہونے کا اعلان کیا جائے۔ اور خواہشمند آگاہ ہو کر رونمائی کے لیے آسکیں۔ یہ رسم بھی دارالندوہ ہی میں انجام پاتی ہے۔

۴۹۔ دارالندوہ شہر مکہ کا مرکزی دارالبلد تھا۔ اس کے علاوہ شہر میں جتنے محلے یعنی قبائلی آبادیاں تھیں اتنے ہی مجالس محلہ بھی تھے۔ ان کو "نادی" کہا جاتا تھا، جیسا کہ

۱۵ کتاب الانتقاق مؤلف ابن درید ص ۹

۱۶ چنانچہ شمال کے طور پر ہجرت سے قبل رسول کریم صلعم پر قاتلانہ حملہ کرنے کی مچلت و پڑ بھی ہیں ہوئی تھی۔

۱۷ لانس کی کتاب مکہ ص ۷۲

۱۸ مغازی واقدی شائع کردہ فون کہ میر ص ۲۳

۱۹ کتاب نیلگری مؤلف حمید اللہ شائع کردہ مکتبہ ابراہیمیہ حیدرآباد دکن ص ۱۶

۲۰ سیرۃ ابن ہشام ص ۸۰

۲۱ نادی بنی عبدمناف کا ذکر "تسامہ" کے طریقہ عدل گستری کے آغاز کے سلسلے میں بھی آتا ہے۔

(دیکھئے کتاب المجر مؤلف ابن حبیب ورق ۱۱۸ ب) نادی کے متعلق مزید تفصیلات کے لیے دیکھیے لانس کی کتاب

مکہ ص ۵۸ و ما بعد۔

شہر مدینہ میں محلہ وار مجالس کو سقیفہ یعنی مسقف سائبان کا نام دیا گیا تھا، نادی اور ندوہ دونوں کا مادہ "ندا" ہونا بتایا ہے۔ قرآن مجید نے لفظ نادی کو حیات جاوید عطا کر دی ہے۔ اور فُلَيْدٌ نَادِيَةٌ؛ اور تَاتُونَ فِي نَادِيكُمْ الْمَنَكِرُ۔
دو مرتبہ اس کا ذکر آیا ہے اور ماضی مضارع کے صیغے بھی ان کے علاوہ مستعمل ہوئے ہیں۔ ان نادیوں یا قبائلی مجالس محلہ میں اجنبیوں کو معاہدے کے ذریعے سے مولا یعنی فرد خاندان بنانے کی رسم بھی انجام دی جاتی تھی، اور کسی فرد خاندان کو بے اہرہ وغیرہ پر حیات باہر (طرز) یا "خلع" کرنے کا اعلان بھی وہیں کیا جاتا تھا۔ محلے والے اور بعض وقت دیگر محلوں کے دوست بھی چاندنی راتوں میں یہاں جمع ہو کر مسامرہ یعنی شبانہ قصہ گوئی کیا کرتے تھے یہ تجارتی معاملات اور کاروانوں کی آمد یا روانگی بھی انھیں قبائلی نادیوں سے ہوا کرتی تھی۔ مظلوم اجنبی وہیں آکر اہل شہر کے خلاف دہائی دیتے۔ قریش کی شکست کا پیشینگوایا نہ خواہ ایک عورت نے دیکھا تو اس پر بحث

۱۵ قرآن مجید ۹۶۔

۱۶ قرآن مجید ۲۹۔

۱۷ قرآن مجید میں نادی، نادوا، نادیم، نادت، ینادی، ینادون، نوودی، تنادوا، نداء، ندیا، منادی، تناد کے لفظ بھی بار بار آئے ہیں۔

۱۸ سیرت ابن ہشام ص ۲۴۳ و ۲۴۶، کتاب الاغانی ۱۴۔

۱۹ اغانی ۵۲۔۵۳۔

۲۰ اغانی ۱۳ اور لانس کی کتاب مکہ ص ۵۷ و ما بعد تعلیق ۵۔

۲۱ کتاب المنہق ص ۳۲، ص ۱۴۴۔

بھی وہیں ہوئی۔ آنحضرتؐ نے زید بن حارثہ کو غلامی سے آزاد کر کے متبغی بھی وہیں بنایا تھا۔ (سہیلی، الروض الانف، ۱۶۴)

۵۰۔ ہمارے ماتخذندوہ اور مشورہ دو الگ ٹھہرے بتاتے ہیں اور کہتے ہیں کہ عام فیصلہ ہونے کے بعد افسر "مشورہ" سے رجوع کیا جاتا۔ گویا پارلمان کے دو حصے تھے: ایوانِ زیرین اور ایوانِ بالا۔

۵۱۔ ایٹھنس (اٹینا) کے متعلق جاویٹ JOWETT نے اپنی کتاب تو سیدیسیس (Thucycidides) میں لکھا ہے کہ قرقروپ (CERCROPS) اور استدائی بادشاہوں کے زمانے میں حتیٰ کہ تیسیسوس (Theseus) کے زمانے تک شہر اٹینا مختلف محلوں میں منقسم تھا جن میں سے ہر ایک کے اپنے مجالس محلہ اور مجسٹریٹ ہوا کرتے تھے۔ بجراس کے کہ کوئی خطرہ درپیش ہو، پورے شہر کی آبادی کا اجلاس جو بادشاہ کی صدارت میں ہوتا، نہیں ہوتا تھا، بلکہ یہ لوگ اپنے معاملات کا انتظام اپنے مجالس محلہ ہی میں آپس کے مشورے سے طے کر لیا کرتے تھے۔

۵۲۔ نئے میں نقیب کا عہدہ بھی پایا جاتا ہے جسے منادی اور مؤذن کہتے تھے، (مؤذن اپنے ان ابتدائی معنوں میں اب تک شامی بدویوں میں مستعمل ہے) جس کا کام یہ ہوتا تھا کہ مجالس کے انعقاد کا ڈھنڈورا پیٹے۔ ہر قبیلے کے سردار کے پاس اس کے

۱۵ ابن ہشام ص ۲۹

۱۶ دیکھئے جلد اول ص ۱۶۰ بحوالہ وارڈ فاؤلر ص ۸ تا ۹ م۔

۱۷ دیکھئے لانس کی کتاب مکہ ص ۱۶۰ تعلیق ۳ نیز قرآن ۱/۲، ۲/۳۔

۱۸ ابو عبیدہ کی کتاب الاموال ص ۵۵ سے معلوم ہوتا ہے کہ کم از کم ۹۸۸ تک بھی ایسا ہی ہوتا تھا۔

اپنے خصوصی ایک یا زیادہ منادی بھی ہوا کرتے تھے۔ یہ منادی نہ صرف غیر معمولی انعقاد مجالس کی اطلاع مشتہر کرتے تھے بلکہ کسی تقریب یا دعوت میں دعوتیں پہنچانا، اور کسی فرد و خاندان کے جات باہر کئے جانے کی اطلاع اور محلوں میں بھی کرنا انھیں سے متعلق تھا۔ غیر معمولی صورتوں میں منادی کے علاوہ دیگر عام لوگ بلکہ اجنبی اشخاص بھی مجالس بلدیہ کے انعقاد کی اطلاع کے مجاز تھے۔ ایسی صورتوں میں اجنبی لوگ اپنے تمام کپڑے اتار دیتے اور کسی اونچے مقام پر بالکل برہنہ ہو کر ڈہائی دیا کرتے۔ عربیوں میں ”الندیر العریاں“ کی اصطلاح سے اچھی طرح باخبر ہیں۔ بدر میں قریش کے کارواں پر آنحضرتؐ کے حملے کے خطرے کی اطلاع ملنے میں ابوسفیان کے قاصد نے اسی طرح دی تھی۔

۵۳۔ مورخین کے بیانات سے معلوم ہوتا ہے کہ قصی پورے شہر کا ایک واقعی مطلق العنان اور بااقتدار بادشاہ تھا، جس کا ہر لفظ قانون کا حکم رکھتا تھا۔ بعد کی نسلاں نے شکرگزاری اور احسان مندی کے ساتھ اس کی یاد باقی رکھی۔ اور اسے ”مجمع“ کا خطاب عطا کر دیا تھا۔ کیونکہ اسی نے جملہ قریشی قبائل کو جمع اور متحد کر کے شہر میں انھیں دیگر آبادی میں ایک اعزازی حیثیت عطا کر دی تھی۔

۵۴۔ قصی کی وفات کے بعد ایک اعیانیت قائم ہوئی، کیونکہ خود قصی نے مختلف

۱۵ تاریخ یعقوبی جلد ۱ ص ۲۸۱ سطر ۱۴ نیز ص ۲۹۰ و ۲۹۲، لانس کی کتاب مکہ ص ۶۲، ۶۵-۱۵
مؤلف کی فرانسیسی کتاب ”گہوارۃ اسلام“ جلد ۱ ص ۲۹۰ کتاب الاغانی جلد ۱ ص ۶۵ سطر ۵، ابن درید
کی کتاب الاشتقاق ص ۹، مفضلیات، مطبوعہ یورپ ۲۱۳۔

۱۶ سیرت ابن ہشام ص ۶۶۔

۱۷ سیرت ابن ہشام ص ۶۶، تاریخ طبری ص ۱۰۹۔

انتظامی عہدے اپنے مختلف بیٹوں میں بانٹ دیئے تھے۔ اور غالباً مشہور مجلس دہلی کا
 کا آغاز اسی طور سے ہوتا ہے جو زمانہ اسلام تک باقی نظر آتی ہے۔ اس سے ہمیں
 انکار نہیں کہ قصی کو مطلق العنان اختیارات حاصل رہے ہوں گے۔ اور اس کا کوئی حریف
 و مد مقابل نہ ہو گا۔ کیونکہ اُس نے اپنی قوم کے لیے بڑے بڑے کاروائے نمایاں انجام
 دیئے تھے۔ لیکن بعد کے زمانوں میں سید الناس وغیرہ کے القاب سے کہیں ہم یہ خیال
 نہ کریں کہ گئے میں بھی مثلاً ثنیس VENISE کی طرح کوئی دو بے (DOGE) یا
 قائد و سردار ہوا کرتا تھا۔ شہر گئے کے عہدوں میں ایک قیادہ بھی بیان کیا جاتا ہے
 لیکن اس کا منشا کیا تھا پوری طرح معلوم نہیں ہوتا، دلہا وزن WELLHAUSEN
 بھی اپنے عالمانہ اور وچسپ مقالے EIN GEMEINWESEN OHNE
 OBRIGKEIT (یعنی ایک سیاسی اجتماعیت بغیر سرداری کے) میں اسی نتیجے پر
 پہنچا ہے کہ شہر گئے میں کوئی فردی حکومت نہ تھی۔ اس میں شک نہیں کہ عرب کے
 مختلف حصوں میں فردیت یا بادشاہت کی طرف رغبت پیدا ہو چلی تھی، پینانچہ اوپر
 بیان ہو چکا ہے کہ عثمان بن الحویرث نے گئے میں بادشاہ بننے کی کوشش کی تھی۔ دینے
 میں عبداللہ بن ابی بن سلول کے لیے تو تاج شہریاری کی تیاری تک کارہیروں

۱۵ مسعودی کی النبئیہ والاشراف ص ۲۹۳۔

۱۶ ابن عبد ربہ کی العقد الفرید جلد ۲ ص ۴۵۔ اور مسعودی کی مروج الذهب ۱۱۹، ۱۲۰، ۱۲۱، ۱۲۲۔

۱۷ ارقی کی اخبار مکہ ص ۶۲ (ہم ملکو البطحاء مجداً و سودداً) لائنس کی کتاب مکہ ص ۶۹۔

۱۸ ارقی ص ۶۲۔

۱۹ اروض الانف للسبیلی ص ۱۲۶،

۲۰ (لیتوجوہ) صحیح بخاری ج ۹، تاریخ طبری ص ۱۵ اور مابعد، سیرۃ ابن ہشام ص ۷۲، (باقی آگے)

کے سپروہو چکی تھی کہ اتنے میں جناب رسالت مآب صلعم کی ہجرت کا واقعہ پیش آیا۔
 اور پھر اس کے ساتھیوں کے لیے اس کا موقع نہ رہا کہ کسی کو بادشاہ بنانے کی تجویز
 کر سکیں۔ ایشپزنگر کو یقین تھا کہ یہ لوگ یعنی عرب کے بدوی اپنی بدویانہ زندگی کے
 باوجود فردیت یعنی بادشاہت کی طرف میلان رکھنے لگ گئے تھے یہ



(بقیہ حاشیہ صفحہ سابقہ) نیز قرآن مجید ۳۱ کی تشریح کسی تفسیر میں۔

حاشیہ صفحہ ۱۵۱ ایشپزنگر کی جرم سیرۃ و تعلیمات محمدیہ ۲۲۹۔



مذہبی نظام :-

۵۵۔ اس قدیم زمانے میں جب ہر شخص اپنی آپ حفاظت کرنے پر مجبور ہوا کرتا تھا ، کسی ملک کا سب سے اہم کشوری انتظام وہاں کے معبد کا انتظام ہوا کرتا تھا۔ سداۓ حجابہ ، سقایہ ، اور عمارت البیت اسی سے متعلق تھے۔ ان کے علاوہ ایسا اور انلام کے چپے بھی ہم سنتے ہیں۔ جن سے ڈیلیفی وغیرہ کے یونانی مندروں کی دیوبانی (ڈراکل) کی یاد تازہ ہوجاتی ہے ، اسی طرح وہاں ایسے بھی افراد پائے جاتے تھے جو باوق الفطرت طاقتوں کے مالک ہونے کا زعم کرتے تھے۔ جیسے عائف ، کاہن ، عراف ، خرمیت ، منجم ، بلکہ خود ان لوگوں کی بھی خاصی تعداد جو شاعر کہلاتے تھے۔ اور ان لوگوں کی مزعمومہ قابلیتوں سے وقت بوقت زود یقین اہل ملک فائدہ اٹھایا کرتے تھے۔ وہاں کے لوگوں کا ہاتف پر بھی اعتقاد تھا ، جو ایک نظر نہ آنے والے مگر آواز سے باتیں سنانے والے کا نام تھا ، بھینٹ بھی چڑھائی جا یا کرتی تھی ، جسے قربان کا نام دیا گیا تھا۔ ملک کے دیگر اہام کا تفصیلی ذکر شاید یہاں غیر ضروری ہوگا۔

۵۶۔ سداۓ سے مراد معبد کی رکھوالی ، اور حجابہ سے مراد معبد کی دربانی ہوتی تھی ، اور دونوں کی چابی پاس ہونے سے جس کو چاہے معبد کے اندر جانے دیا جاسکتا تھا ، اور اس سلسلے میں دربان کو خاصی آمدنی بھی ہوجاتی تھی ، یہ ایک مشہور واقعہ ہے کہ قصی نے کعبے کی دربانی کا عہدہ ایک مشک بھر شراب کے عوض خرید کر لیا تھا۔

اور یہ بھی ایک مشہور واقعہ ہے کہ کس طرح جناب رسالت مآب صلعم نے فتح مکہ کے بعد دروازہ کعبہ کی چابی وہاں کے قدیم موروثی دربان ہی کو دینی مناسب خیال فرمائی تھی۔ یہ اب تک اسی خاندان میں ہی چلی آرہی ہے، اور سعودی دور نے بھی تبدیلی نہیں کی ہے۔

۵۷۔ ستایہ سے مراد کعبے کی زیارت کے لئے حج یا عمرے کے زمانے میں آنے والوں کو پانی پلانا، اور عمارۃ البیت سے مراد حرم کعبہ کا عام انتظام کرنا تھا، ان دونوں چیزوں کا ذکر قرآن مجید میں بھی آیا ہے۔

۵۸۔ حجاج کو پانی پلانے میں بھی ایک منفعت بخش فریضہ ہوگا، کیوں کہ وہاں پانی کی عام قلت ہے۔ اور زمزم کے کنویں کا مقدس پانی ہر حاجی کو بھی درکار رہتا ہوگا، پالمیرا میں ایک مماثل فریضہ کی انجام دہی سے سالانہ آٹھ سو طلانی اشرفیوں کی معقول آمدنی ہو جایا کرتی تھی۔ غالباً مکے کے باشندے خود اس سلسلے میں کوئی مفیس ادا کرنے سے مستثنیٰ رہتے ہوں گے۔ یہ امر البتہ قابل ذکر ہے کہ قصی وغیرہ کے زمانے میں زمزم کا کنواں ناپید ہو گیا تھا۔ (شکست خوردہ جرمیوں نے اس کو پاٹ ڈالا تھا)۔ تا آنکہ عبدالمطلب نے خواب میں نشاندہی پا کر اُسے دوبارہ برآمد نہ کیا۔ اس سے قبل عہد ستایہ کے سلسلے میں عبدالمطلب کے پاس ایک توطائف کے قریب (غالباً جبل کرار میں) ذو الہرم نامی ایک قدرتی چشمہ بھی تھا، اور حوضوں میں جمع کیا جانے والا بارش کا پانی بھی۔ اہل مکہ نے کافی قدیم زمانے میں ذہانت سے پہاڑوں کے مناسب مقامات پر آرکح (حوض) تعمیر

۱۷ دیکھیے سیرۃ نبویؐ کی کسی بھی کتاب میں فتح مکہ کے حالات۔

۱۸ قرآن مجید ۹

۱۹ پالمیرا کے کتبوں پر شاہوکی فرانسسیسی کتاب خانہ بحوالہ مکہ مؤلفہ لائسنس۔

کئے تھے، تاکہ بارش کا پانی بہہ نہ جاتے بلکہ اُن میں جمع ہو جسے وہ بیچ سکیں۔ یہ حوض
عبدالمطلب کو وراثت میں ملے تھے۔ اُن کی ملکیت پر کچھ جھگڑا ہوا تو عبدالمطلب کو اُن
کی ماں کے رشتہ دار اہل مدینہ نے فوجی مدد بھی دی تھی۔ (انساب بلاذری، ج ۱،
ذوالہرم کے لئے ص ۴۵ تا ۵۷؛ ارکاح کے لئے ص ۶۹ تا ۷۰۔ نیز المنہق لابن جلیب۔
ص ۸۴ تا ۸۸)۔

ابن عبدرب نے بیان کیا ہے کہ عمارۃ البیت کا مقصد یہ ہوتا تھا، کہ انسر متعلقہ
وقت بوقت حرم کعبہ میں گھوم پھر کر نگرانی کیا کرے، اور دیکھے کہ کوئی شخص جھگڑے
گالی گلوچ، یا بلند شور اور پکار سے اس کے تقدس کو توڑ نہیں رہا ہے، اور ایک زمانے
میں یہ فریضہ جناب رسالت مآب صلعم کے چچا حضرت عباسؓ انجام دیا کرتے تھے۔
انساب بلاذری (۱/۵۷) کے مطابق "سقایہ اور رفاہ (عمارۃ البیت) کے
عہدے ابوطالب کو وراثت میں ملے۔ مگر ابوطالب نے مفلسی کے باعث یہ اپنے بھائی
عباس کے ہاتھ بیچ دیئے۔" کعبے کی نگہداشت اور وقتاً فوقتاً مرمت کے لئے بھی
"جادو کعبہ" ایک عہدہ بلاذریؒ نے بیان کیا ہے، مگر یہ عہدہ دار مجلس دہگانہ یعنی
مجلس وزراء کا رکن نہ تھا۔

۵۹۔ مجھے معلوم نہیں کہ اسلام سے پہلے جو حج ہوا کرتا تھا وہ بھی اتنے ہی ارکان و مراسم
پر مشتمل ہوا کرتا تھا جتنا اب ہے، یا یہ کہ اُس کی بعض چیزیں زمانہ اسلام کا اضافہ
ہیں، اور وہ چیزیں اسلام سے پہلے حج سے الگ الگ مستقل حیثیت رکھتی ہوں۔
اس سلسلے میں یہ امر قابل ذکر ہے کہ قرآن مجید میں طواف کعبہ اور صفا اور مروہ کے
درمیان سعی، دونوں کے لئے ایک ہی لفظ تطوف؛ یعنی طواف استعمال کیا گیا ہے۔

چنانچہ صفا و مروہ کے سلسلہ میں یَطْوُفَ بِهِنَّ اَوَّارُوهُوَ ہے تو طوافِ کعبہ کے لئے
 وَالْيَطْوُفُ فَوَّابِ الْبَيْتِ الْعَتِيقِ کے الفاظ ہیں، اس کے باوجود صفا و مروہ کا طواف نہیں
 کیا جاتا۔ بلکہ ان کے مابین سات مرتبہ آنا جانا پڑتا ہے۔ یہ چیز بھی قابلِ ذکر ہے کہ
 صفا و مروہ کے سلسلے میں قرآن مجید نے لَا جُنَاحَ عَلَيْكَ اَنْ يَطْوُفَ بِهِنَّ یعنی
 کوئی حرج نہیں کہ ان دونوں کا طواف کیا جائے۔ کے الفاظ استعمال کئے ہیں، شاید
 پہلے ان کا بھی طواف ہوا کرتا تھا جس طرح کہ کعبے کا۔ لیکن اب قرآن مجید کے اس حکم کی
 تعمیل، سنتِ نبوی کی روشنی میں طواف کی جگہ سعی سے کی جاتی ہے۔ حج کے سلسلے
 میں افاصلہ و اجازہ بھی دو عہدے تھے۔ اور ان کو یہ اہمیت حاصل تھی کہ عہدہ داران
 متعلقہ اور ان کے قبیلے والے سب سے پہلے روانہ ہو سکتے تھے، جب کہ بھیڑ بھاڑ
 کم ہوتی تھی۔ لیکن مجھے نستی کے عہدے پر زیادہ تفصیل سے کچھ عرض کرنا چاہئے۔

۱۵ قرآن مجید ۲/۱۵۸،

۱۶ قرآن مجید ۲۲/۲۹،

۱۷ سیرۃ ابن ہشام ص ۷۶ و ما بعد۔

۱۸ نسی یعنی تہری مہینوں کو کبیسہ کر کے شمسی بنانا عہدِ نبوی کی تاریخ پر جو اہم عملی اثرات ڈالتا ہے۔
 اس کی تفصیل کے لئے دیکھئے رسالہ معارفِ اعظم گڑھ جولائی ۱۹۶۲ء میں میرا مضمون ”عہدِ نبوی کے
 عربی ایرانی تعلقات“ جو بعد میں میری کتاب ”رسولِ اکرم کی سیاسی زندگی“ میں بھی شامل ہوا ہے۔
 اس موضوع پر عام معلومات کیلئے دیکھئے محمود آفندی کا (جو بعد میں محمود پاشا فلکی کے نام سے مشہور
 ہوئے) تحقیقی مقالہ فرانسسی رسالہ ژورنال ازیاتیک ۱۸۸۵ء ص ۱۰۹ تا ۱۹۲۔ بعنوان ”عربی تقویم پر
 ایک یادداشت“؟ یہ مقالہ عربی میں بھی چھپا ہے، موبرگ کا جرمن زبان میں جامعہ گونڈ واقع سوڈین
 میں چھپا ہوا مقالہ بعنوان ”نسی اسلامی روایت میں“ حوالوں اور اس موضوع پر شائع شدہ (باقی اگلے صفحہ پر)

۶۰۔ اسلام سے پہلے گنے والوں کا تمدن جس قدر افتادہ حالت میں تھا، اس کے باوجود انہیں شمسی اور قمری سالوں کا فرق محسوس ہو چکا تھا، چنانچہ اچھے بھٹتی حساب کے مطابق وہ کبھی تیسرے سال اور کبھی دوسرے سال ایک تیرھواں مہینہ بھی قائم کر لیا کرتے تھے، جو ذی حجہ اور محرم کے مابین ہوا کرتا تھا۔ کبیسہ بنانے کا یہ کام مختلف مراسم کے ساتھ انجام پاتا تھا۔ اور اس کا اعلان جس افسر کے فرائض میں داخل تھا وہ قبیلہ بنی فقیم سے تعلق رکھتا تھا، اور قلمس یا قلمسہ کہلاتا تھا۔ شاید یہ لفظ Calendus (یعنی کیلنڈر والا) کا بگڑا ہوا ہے۔

۶۱۔ کبیسہ بنانے کے سلسلے میں ہمیں اشہر حرم یعنی حرام اور مقدس مہینوں کا بھی ذکر کرنا چاہئے، دنیا کے دیگر ممالک کی طرح معبد کی زیارت کے لئے جو مذہبی حج ہر

(بقیہ حاشیہ صفحہ سابقہ)

مقالوں اور کتابوں کی تفصیل کے لئے مفید ہے۔ اس موضوع پر دیکھو میرا مقالہ بھی۔

“THE NASI.. THE HIJRA CALENDAR”

(Pakistan Historical Society Journal, Vol. 16/1, 4,

January and October 1968; Islamic Review,

Woking, Vol. 57, Feb. 1969.

اس کا اردو ترجمہ بھی کسی نے رسالہ تحریر دہلی میں مارچ ۱۹۷۰ء میں چھاپا ہے۔

(حاشیہ صفحہ ۱۷۰۔) عام طور سے قلمس اس شخص کا لقب سمجھا جاتا ہے جس نے عرب میں سب سے

پہلے کبیسہ سال رائج کیا۔ لیکن محمد بن حبیب نے کتاب الحج (مطبوعہ حیدرآباد) میں قلامسہ بصری جمع بھی استعمال

کیا ہے۔ نیز دیگر قدیم عرب مؤلفوں مثلاً یعقوبی نے بھی۔

۱۷۰۔ یہ قلمس کا مترادف ہے۔ دیکھئے لسان العرب تحت کلمہ قلمس۔

سال ایک معینہ زمانے میں کیا جاتا، وہ ساتھ ہی ایک تجارتی میلے کی بھی حیثیت اختیار کر لیتا، کیونکہ کچھ توجیح مکہ کے لئے آنے والے نوواردوں کی ضروریاتِ خورد و نوش کے لئے درآمد کی ضرورت ہوتی اور فروخت گاہوں کی بھی، اور خود نووارد حجاج بھی اپنے ساتھ تجارتی سامان لے کر حج کے ساتھ خانگی کاروبار بھی انجام دے لیتے۔ قرآن مجید نے بھی اس قدیم طرز عمل کو جاری رہنے دیا۔ بلکہ اس کی حوصلہ افزائی بھی کی۔ اور قرار دیا کہ

لیس علیکم جناح ان تبتغوا
یعنی کوئی حرج نہیں کہ تم اپنے رب کا
فضلاً من ربکم
فضل حاصل کرنے کی کوشش کرو۔

اور تجارتی کاروبار کے نفع کو خدا کا فضل قرار دیا۔ اس طرح ہر سال جو میلہ لگا کر تا، اس سے میلہ لگنے کے مقام کے سردار کو جملہ تجارتی درآمد کا عشر یعنی دسواں حصہ محصول درآمد میں مل کر خوب آمدنی ہو جایا کرتی تھی، اس لئے وہ ہر ممکنہ ذریعے سے اس بات کی کوشش کرتا تھا کہ بیرونی لوگوں کو زیادہ سے زیادہ تعداد میں آنے کی بڑی سے بڑی ترغیب ہو۔ بدرقے یا اختیارے کا نہایت منظم اور ترقی یافتہ ادارہ بھی جس میں قریش مکہ کو کافی دخل تھا، اس بارے میں خاصا مددگار ثابت ہوتا تھا۔ حرام مہینوں کا ادارہ بھی اسی غرض کے لئے وجود میں آیا تھا کہ اس زمانے میں لوٹ مار کو مذہبی نقطہ نظر سے ممنوع قرار دینے کے باعث اجنبیوں اور تاجروں کو اس میلے میں آنے کی ترغیب ہو۔ ان کا سب سے طویل زمانہ جو تاریخ نے محفوظ کر رکھا ہے، وہ حج کعبہ کے سلسلے میں مسلسل تین مہینوں پر مشتمل ہوا کرتا تھا۔ دیگر معبدوں کے حج نسبتاً کم مدت

۱۵ قرآن مجید ۲۔

۱۶ دیکھئے قرآن مجید ۹ کی تشریح کسی تفسیر وغیرہ میں۔

تک امن و امان قائم کرا سکتے تھے۔ اس سے لانس اور اس کے ہم خیالوں کے مسلسل اور پراسرارانکار کے باوجود یہ بات صاف طور پر واضح ہو جاتی ہے کہ حج کعبہ کو کس طرح غیر معمولی اور امتیازی اہمیت حاصل تھی، اور وہاں نہ صرف پورے جزیرہ نامتے عرب بلکہ شام اور مصر تک سے حجاج آیا کرتے تھے۔ ضمناً یہ بھی بیان کر دیا جاسکتا ہے، کہ قریش کے چند ممتاز خاندانوں کو مسلسل آٹھ مہینوں تک "اشہر حرم" حاصل رہتے تھے۔ اور تاریخ نے اُس کو بسل کے نام سے یاد رکھا ہے۔ غالباً یہ خانوادے طویل تجارتی سفر کے لئے قافلے لایا اور لے جایا کرتے ہوں گے، جس کے باعث اہل قبائل بھی اُن کے پھیرنے سے باز رہتے ہوں گے، اور جن علاقوں سے گزرتے تھے وہاں والوں کا سامان بھی کوئی معاوضہ اور کمیشن لئے بغیر کاروبار تجارت کے لئے لایا اور لے جایا کرتے ہوں گے، جس کے باعث اہل قبائل بھی اُن کے پھیرنے سے باز رہتے ہوں گے۔ کمیشن کے بغیر قریش کا بعض قبائل کے سامان تجارت کو لانا اور لے جانا ایک تاریخی واقعہ ہے۔ بہر حال ان تمام چیزوں سے یہ اندازہ لگایا جاسکتا ہے کہ ملک میں امن و مسالمت کی جانب ایک بہن رجحان پایا جاتا تھا، نہ کہ ہر شخص کا باقی تمام دنیا سے اپنے کو برسرِ پکار خیال کرنا۔ اس معاشی صورتِ حال کے اثرات ایک مستقل مقالے میں اپنے موقع پر ملیں گے۔ (ف ۲۹۲ وابعدا)۔

۶۲۔ یہ واقعی ایک بدبختی کی بات تھی، گو عمداً اس کا ارادہ نہیں کیا ہوگا کہ ہر تیسرے یا دوسرے سال جب قلمس حج کے مہینے یعنی ذی الحجہ میں اعلان کرتا تھا کہ آئندہ مہینہ

۱۵ دیکھئے لانس کا مضمون "گئے کا فوجی نظام فرانسیسی رسالہ ژورنال آزیاٹیک ۱۹۱۶ء۔

۱۶ ازرقی کی اخبار مکہ ص ۱۰۷، سیرۃ ابن ہشام ص ۲۸۲، طبقات ابن سعد ۱ ص ۳۱۵۔

۱۷ سیرۃ ابن ہشام ص ۶۶، قاموس فیروز آبادی تحت کلمہ بسل۔

۱۸ طبقات ابن سعد ۱ ص ۳۱۵ تا ۳۱۶۔

محرم الحرام نہیں ہوگا، بلکہ ایک معمولی اور غیر حرام مہینہ ہوگا (جس کے دوران میں بدویوں کے لئے لوٹ مار سے باز رہنے کی کوئی پابندی نہیں ہوگی) تو اس طرح تین حرام مہینوں کا تسلسل ٹوٹ جاتا اور نتیجتاً ان لوگوں کو دشواریاں پیش آتیں جو جلد نصرت ہو چاہتے یا راستے میں ہوتے۔

۶۳۔ گئے والے تین مسلسل اور چوتھے ایک علیحدہ مہینے کو مقدس تسلیم کرتے تھے، چنانچہ ”ذی قعدہ، ذی الحجہ، اور محرم عرفات کے حج اکبر کے لئے اور رجب حج اصغر یا عمر کے زمانے میں جب کہ لوگ کعبے کی زیارت کو آتے، قریشی اثر سے ان مقدس مہینوں کا قریب قریب پورے عرب میں احترام کیا جاتا۔ دیگر مقامات کے حج اور میلے کے سلسلے میں بھی حرام مہینے ہوتے، اور اسی لئے جناب رسالت مآب صلی اللہ علیہ وسلم کے خطبہ حجۃ الوداع میں ”رجب مہینہ“ کا محاورہ بڑا گیا ہے۔ تاکہ اس کو ”رجب ربیعہ“ سے ممتاز کیا جائے۔ یہ غیر قریشی حرام مہینے نسبتاً کم سختی سے ملحوظ رکھا جاتا تھا، بجز اس کے کہ طے اور شعم کے رکھے جاتے تھے۔ دو ضرب المثل لٹیرے قبائل اس حرمت و اتساع کی پروا نہیں کرتے تھے۔ عام عربوں نے خلاف یہ دونوں قبیلے چونکہ عیسائیت ایک حد تک قبول کر چکے تھے، اس لئے بدوی

۱۵۔ جناب رسالت مآب صلعم نے مین کے گورنر عمرو بن حزم کو جو ہدایت نامہ دیا تھا (تن کے لئے دیکھئے سیرۃ ابن ہشام۔ ص ۹۶۱، نیز قرآن مجید ۹ کی تشریح تفسیر طبری میں) اس میں حج اصغر اور حج اکبر کی تشریح کی گئی ہے۔

۱۶۔ ایضاً۔

۱۷۔ خطبہ حجۃ الوداع کے لئے دیکھئے سیرۃ ابن ہشام ص ۹۶۸ تا ۹۷۰ تاریخ طبری ص ۷۵۳ تا ۷۵۵،

تاریخ یعقوبی ۱۲۳ تا ۱۲۴، باخط کی البیان والتبیین ۲ تا ۳، ابن عبد ربہ کی العقد الفرید باب خطبہ

۱۸۔ تاریخ یعقوبی ۳۱۳ تا ۳۱۴، مزدوقی کی الازمنہ والاکنہ ۲، ۱۶۶،

اولام و رواجات کی وہ پروا نہیں کرتے ہوں گے، لیکن عیسائیت اور لوٹ مار کا میل کچھ اچھا نہیں معلوم ہوتا۔ قریشی مہینوں کا احترام بے شہ اس لئے تھا کہ قریشی کاروبار اور تجارتی تعلقات بہت پھیلے ہوتے تھے۔ اور ان کی حلیفیوں کا جال بھی خوب وسیع تھا۔ اس سلسلے میں محمد بن حبیب کی کتاب "المحبر" کا ایک اقتباس دلچسپی کا باعث ہوگا:

"ہر تاجر جو یمن یا حجاز سے (شمالی عرب کے میلے دورۃ الجدل کو) جانا چاہتا، تو وہ جب تک مضر قبائل کی سرزمین سے گزرتا رہتا تو قریشی بدرتے حاصل کرتا، کیونکہ کوئی مضر قبیلہ نہ تو کسی قریشی تاجر کو ستاتا اور نہ کسی مضر یوں کے حلیف کو، چنانچہ قبیلہ کلب والے کسی ایسے شخص کو نہیں ٹکتے تھے، کیونکہ وہ قبیلہ ربیعہ الحیشم کے حلیف تھے۔ اسی طرح قبیلہ رطبی والے بھی ان کو نہیں ستاتے تھے، کیونکہ ان کی بنی اسد والوں سے حلیفی تھی۔"

۶۴۔ یہ چیز دوبارہ یاد دلانی جا سکتی ہے کہ طے اور خشم والے عرب کے حرام مہینوں کی پروا نہیں کرتے تھے، مگر قریشیوں کو اس حلیفی کے باعث سال بھر ہی ان سے امن رہتا۔ محمد بن حبیب نے مزید برآں بیان کیا ہے:

"اگر مسافر بنی عمرو بن مرشد کا رخ فارہ حاصل کر لیتے، تو اس پورے علاقے میں جہاں قبائل ربیعہ بستے تھے، انھیں حفاظت حاصل ہوتی تھی، اگر بحرین کے سوق مشرق جانا ہوتا تو

۱۵ کوئی حیرت نہ ہو کہ ایک ششمی ہی نے اس بات پر رضامندی ظاہر کی تھی کہ ابرہہ نے اصحاب الفیل کے ساتھ مکے پر چڑھائی کرنی چاہی تو یہ اس کی رہنمائی کرے۔ دیکھئے ابن عبد ربہ کی العقد الفرید ۲/۲۰۔ مگر مغربی مستشرقین کا یہ گمان صحیح نہیں معلوم ہوتا کہ اس کی وجہ یہ ہوتی چاہئے کہ ششمی عیسائی تھے۔ کتاب المحبر میں ابن حبیب نے صراحت کی ہے کہ ششمی فوجیوں کی پوجا کرتے تھے۔ اس لئے انھیں کعبے سے دلچسپی نہ تھی۔ ویسے ابن ہشام ص ۳۲۱ میں وجہ کی صراحت ہے کہ ابرہہ سے جنگ و شکست و گرفتاری (باقی اگلے صفحہ پر)

قریشی خنجرہ ہی حاصل کر لیا جاتا..... اگر جنوبی عرب کے سوق مہرہ کو جانا ہوتا تو
 بنی مھارتب کا بدرقہ حاصل کیا جاتا..... حضرت موت کے سوق راہیہ کو جانے کے لئے
 قریش قبیلہ بنی اکل المرارہ کا خنجرہ حاصل کرتے، اور دیگر لوگ کندہ کے آل مسروق کا اس
 طرح ان دونوں ہی قبائل کو عزت حاصل تھی۔ لیکن قریشی سرپرستی کے باعث اکل المرارہ
 کو اپنے حریفوں پر فوقیت حاصل ہو گئی..... عکاظ عرب کا سب سے بڑا میدہ
 ہوا کرتا تھا، اور وہاں قریش، ہوازن، غطفان، عقیل، ویش، حیا، مضطلیق، ماجیش
 اور دیگر قبائل کے لوگ آہرتے تھے؛

۶۵۔ اگرچہ قبۃ (منڈپ یا شامیانہ) اور ائعنے (یعنی گھوڑے کی لگاموں) کے اداروں کا
 نشاۃ عرب مؤتفوں نے یہ بیان کیا ہے کہ اول الذکر کا مطلب ایک ڈیرہ لگا کر کسی عام
 قومی ضرورت کے لئے چندہ جمع کرنا ہوتا، اور آخر الذکر سے مراد سوارہ فوج کی افسری
 ہوتا، لیکن غالباً لانس کا خیال درست ہے کہ اصل میں قبۃ سے مطلب وہ شامیانہ
 ہوتا ہوگا، جو جنگ یا عید کے موقع پر قابل حمل و نقل بتوں کے اوپر سایہ کرنے کے لئے
 استعمال ہوتا اور ائعنے سے مراد وہ امتیاز تھا کہ کسی بت کو گھوڑے پر رکھ کر جلوس سے لے

(بقیہ صفحہ سابقہ) کے بعد محض اپنی جان بچانے کے لئے اس خشعی نے ابرہہ کی رہنمائی منظور کی تھی۔

(حاشیہ صفحہ ۵۴) اس سلسلے میں ملاحظہ ہو، اولنڈر Olinder کی کتاب

The Kings of Kinda مطبوعہ جامع لونڈ واقع سوڈن ۱۹۲۴ء۔

۵۴ ابن حبیب کی کتاب المحبر باب اسواق العرب۔

۵۵ ابن عبد ربہ کی العقد الفرید ۲/۵۰۔

۵۶ لانس کا مضمون "بت خانے اور مذہبی جلوس زمانہ جاہلیت کے عربوں میں" جو اس کی فرانسیسی

کتاب "مغربی عرب" میں بھی چھپا ہے۔

جائیں تو اس گھوڑے کی لگام پکڑے چلیں۔

۶۶۔ مقدس شامیل نے کا ذکر عربی ادبیات میں کچھ شاذ و نادر نہیں۔ یہ باور کرنا کافی مشکل معلوم ہوتا ہے، کہ نکی سلج جس لپٹ اور ابتدائی حالت میں تھا، اس کے باوجود وہاں سپہ سالار فوج اور سوارہ فوج کا افسر دو الگ الگ عہدے پائے جاتے ہوئے۔ اسلام آنے کے بعد جب زمانہ ریجابیت کی بہت سی رہیں مٹ گئیں اور چند صدی بعد جو مؤلف پیدا ہوئے، انھیں ان چیزوں کا کوئی علم نہ ہو سکا تو ذہانت سے کام لے کر انھوں نے اکثر قدیم اصطلاحات کا منشا ران کے لغوی معنوں کو سامنے رکھ کر واضح کرنے کی کوشش کی اور چونکہ انھیں ان اصطلاحات کا پس منظر معلوم نہ تھا، اس لئے بعض وقت وہ غلطی بھی کر جاتے تھے۔ بہر حال ہمارے مؤلف بیان کرتے ہیں کہ اعمہ کا عہدہ زمانہ ریجابیت میں خالد بن الولید کو وراثت میں ملا تھا۔ یہ استنباط غالباً اس واقعہ کی بنا پر ہے کہ اُحد کی لڑائی میں خالد بن الولید اور عکرمہ بن ابی جہل نے لگے والوں کے رسالے کی قیادت کی تھی۔ اور جنگ خندق میں مدینے کے ناکام محاصرے کے بعد

۱۵۔ بہر حال یونان کے شہر اٹینہ کے متعلق بیان کیا جاتا ہے کہ ”وہاں دس سالاران فوج ہیں۔ ہر ایک ایک قبیلے کے لئے اور ہر ایک اپنے قبیلے والوں کی سالاری کرتا ہے۔ اور ان کی پلٹنوں کے افسر مقرر کرتا ہے۔ اسی طرح وہاں دو سالاران رسالہ پائے جاتے ہیں۔ جن کا انتخاب تمام شہری مل کر کرتے ہیں۔ اور جو سوارہ فوج کی سالاری کرتے ہیں ان میں سے ہر ایک کے تحت پانچ پانچ قبائل کے سوار ہوتے ہیں، دیکھئے ارسطو کا دستور اٹینہ (ایٹینس) ترجمہ انگریزی ص ۱۱۲ تا ۱۱۳۔

۱۶۔ حقیقت میں دائیں جانب کے رسالہ کی قیادت خالد بن الولید نے کی تھی اور بائیں جانب کے رسالہ کی عکرمہ بن ابی جہل نے، دیکھئے سیرۃ ابن ہشام، ص ۵۶۱۔ اس طرح نگرہ میں بھی مثل اٹینہ (یونان) دو سالاران رسالہ ہو جاتے ہیں۔

جب قریش مکہ واپس ہونے لگے تو ابن سعد (جلد ۲، حصہ اول، صفحہ ۵۰) کی صراحت کے مطابق بیسہرہ پر دو سو سواروں کے محافظ دستے کا کام بھی دو افسروں کے سپرد تھا۔ خالد بن الولید اور عمرو بن العاص۔ یوں بھی قبۃ اور اعنہ دونوں عہدے عرب مؤلفین کے بیان کے مطابق ہمیشہ ایک ہی شخص کو حاصل ہوا کرتے تھے۔ اور ظاہر ہے کہ کسی شخص کا افسر رسالہ اور افسر چند دونوں ہونا کوئی ایسا ضروری امر نہیں، کیونکہ یہ چیزیں لازم و ملزوم نہیں۔ اس کے برخلاف افسر منڈپ اور افسر جلوس بت ایک ہی چیز کے جز اور لازم و ملزوم ہیں۔

نظامِ مالیہ :-

۶۵۔ کسی مملکت کے نظم و نسق میں ملے کی اہمیت قدیم ہی سے رہی ہے۔ ذہانت کے پتلے قصی نے، کہتے ہیں کہ مکے والوں پر ایک سالانہ محصول لگانے کا بہت اچھا بہانہ ڈھونڈ لیا تھا کہ حج کے زمانے میں جو غریب حجاج آئیں، ان کی خیر گیری اور بلدیہ کی طرف سے حجاج کی عام "صنیعہ" یعنی ضیافت کے لئے (جس کا عرب کے دیگر حصوں میں بھی وہاں کے سرداروں کی طرف سے عام رواج تھا) مصارف میں سب مل کر حصہ لیں، جو بچت ہوتی ہوگی اس سے یقیناً سردار کا خزانہ معمور ہو جاتا ہوگا۔ قصی کا یہ عہدہ خاندان نوفل میں متوارث ہونے لگا تھا۔ یعقوبی نے صراحت سے بیان کیا ہے

۱۵ ابن عبد ربیع کی العقد الفرید ۲/۲۰۰۔

۱۶ سیرۃ ابن ہشام ص ۸۳، تاریخ طبری ص ۱۰۹۹، طبقات ابن سعد ص ۴۱، جغرافیہ یاقوت تحت کلمہ "مکہ"۔

۱۷ محمد بن حبیب کی کتاب "المجرب" باب اسواق العرب، مزدوقی کی الاذمنہ والا مکنہ ۲/۶۶۶۔

۱۸ ابن عبد ربیع کی العقد الفرید ۲/۲۰۰۔

۱۹ ابتداءً جب یہ سطر میں معارف (اعظم گڑھ) میں چھپیں تو یہاں یہ جملہ تھا کہ (باقی اگلے صفحہ پر)

کہ قصی نے جب بعض بدعتیں اختیار کیں، اور حرم کعبہ کے قریب رہنے کے لئے عمارتیں تعمیر کر لیں، تو باہر سے آنے والے حجاج کی ناراضگی کو ٹھنڈا کرنے کے لئے اس نے بلدی ضیافت کی تجویز پیش کی تھی۔ بہر حال جب یہ رواج پڑ گیا تو قصی اور اس کے جانشین اس سے فائدہ اٹھاتے رہے۔ یہ محصول رفاہ کہلاتا تھا۔

۶۸۔ قصی کو ممکن ہے کہ مال لاوارث کا بھی مستحق تسلیم کر لیا گیا ہو، اور جو اجنبی مکہ میں لاوارث مر جاتے ان کا مال قصی ہی کو مل جاتا ہو۔ شہری مملکتوں، اور خاص کر میلے کے زمانے میں جو عشر یا محصول درآمد لیا جاتا، وہ بھی آمدنی کا ایک بڑا ذریعہ تھا۔ کہتے ہیں کہ مکہ میں زمانہ رقبہ تاریخ کے عمالقمہ بھی عشر لیا کرتے تھے۔ جبرہم اور قطور کے دو قبیلوں نے مکہ میں مشترکہ یا وفاقی حکومت قائم کی تو بھی انھوں نے شہر کے دو حصے کر کے آپس میں بانٹ لئے تھے۔ اور جس حصے سے جو تاجر آتا اس کا عشر اسی حصے والے قبیلے کو حاصل ہوتا ہے۔

(بقیہ حاشیہ صفحہ سابقہ) * اور شاید بی بی خدیجہ کی ضرب المثل دولت بھی اسی خاندانی اندوختے کا نتیجہ ہوگی؛ لیکن اب تحقیق مزید پرچلے حذف کرنا پڑتا ہے۔ کیونکہ بی بی نوفل سے بی بی خدیجہ کا کوئی تعلق نہ تھا۔ (مؤلف)۔

۵۶ تاریخ یعقوبی ۲۷۵ تا ۲۷۶ -

(حاشیہ صفحہ ۵۶) ۱۷ مگر اس بارے میں کتاب "مکہ مؤلفہ لانس" ص ۴۴ میں انساب الاشراف للبلاذری کا جو حوالہ ہے وہ بے بنیاد ہے، کیونکہ کتاب مذکور (جلد ۱، ص ۴۹) کے مطابق ایک اجنبی نے مرتے وقت (غالباً قصی کی خدمت کے شکرانے میں) اپنی جائداد سبہ کی تھی۔ اور اگر ابن حبیب (المنتقى، ص ۱۸) پر اعتماد کیا جائے تو قصی نے ایک مالدار حبشی تاجر کو جو تجارت کے لئے مکہ آیا تھا، واپسی کے وقت بے قصور جان سے مار کر اس کا مال لوٹ لیا تھا (جو غالباً درست نہیں ہے)۔ (باقی اگلے صفحہ پر)

۶۹۔ قصی کے زمانے میں اس تقسیم کی ضرورت نہ تھی، اور پورے شہر کا وہ اکیلا سردار تھا۔ ظاہر ہے کہ خود شہر مکہ کے باشندے محصول درآمد سے مستثنیٰ تھے یہ محصول درآمد لینے کا یہ رواج عام طور پر عرب کے دوسرے شہروں میں بھی نظر آتا ہے۔ اور وہ عموماً سامان کی مالیت کا ۱/۱۰ ہوا کرتا تھا۔ جیسا کہ لفظ عشر خود بتاتا ہے۔ ایک مرتبہ مکے میں سامان بلا محصول درآمد کرنے کا ایک دلچسپ واقعہ ازرقی نے بیان کیا ہے کہ جب ایک دفعہ کعبہ میں آتشزدگی ہوئی، اور پھر طغیانی نے اس کو بالکل منہدم کر دیا تو مکے والوں نے شعیبہ (جدہ) کی بندرگاہ پر طوفان میں آکر ٹوٹنے والے ایک جہاز کو خرید لیا تھا۔ اور جہازیوں کو اجازت دی تھی کہ اپنا بچا کھچا مال لاکر مکے میں بیچیں، اور ان سے کوئی عشر نہ لیا جائے۔

۷۰۔ قومی معبد پر جو چڑھاوے ہوتے، ان کی حفاظت کے لئے بھی ظاہر ہے کہ ایک افسر کی ضرورت ہوتی۔ چنانچہ یہ عہدہ جو "اموالِ محجرہ" کہلاتا تھا۔ موروثی طور پر قبیلہ بنی سہم میں چلا آتا تھا۔ اس مقدس خزانے میں سونے جو اہرات کے جڑاؤ سامان بھی تھے اور آنحضرت کی فتح مکہ کے وقت نقد ستر ہزار اونس سونا بھی تھا، جیسا کہ ازرقی (ص ۱۱۱)

(بقیہ حاشیہ صفحہ سابقہ) ۷۱ دیکھئے مناسخ الکرم بحوالہ مرآة الحرمین ۱/۶۹۔

۷۲ سیرۃ ابن ہشام ص ۷۲، ازرقی کی اخبار مکہ ص ۱۱۱، کتاب الاغانی ۱۱/۱۱۱۔

(حاشیہ صفحہ ۱۱) ۷۳ طبقات ابن سعد ۱/۳۹۔

۷۴ ایضاً۔

۷۵ محمد بن جبیب اور مرزوقی کی مذکورہ بالا کتابوں میں باب اسواق العرب۔

۷۶ ازرقی کی اخبار مکہ ص ۱۰۶ تا ۱۰۷۔

۷۷ ابن عبد ربہ کی العقد الفرید ۲/۶۴۔

نے بیان کیا ہے۔

۱۔ آمدنی کا ایک اور ذریعہ جو اجتماعی نہیں بلکہ انفرادی تھا، یہ بیان کیا جاتا ہے کہ کوئی اجنبی شخص کعبے کی زیارت کو آتا تو اُسے یا تو کسی نئے ولے کا لباس حاصل کر کے اس میں طواف کرنا پڑتا۔ ورنہ اپنے غیر مقدّس اور گناہ آلود لباس کی جگہ کامل برہنگی کی حالت میں یہ رسم انجام دینی پڑتی، چاہے مرد ہو کہ عورت۔ اور ظاہر ہے کہ نئے ولے اپنا لباس مفت نہیں دیا کرتے تھے۔ طواف کے بعد اجنبی اُسے مطاف میں پھینک دینے پر مجبور تھا، جو رفتہ رفتہ دھوپ اور باد و باراں سے گل بھٹ کر تلف ہو جاتا۔ (ازرقی، اخبار مکہ، ص ۱۲۵) عورت کے متعلق مشہور تو یہی ہے، اور ثبوت میں ایک عورت کا شعر پیش کیا جاتا ہے

الیوم یبد وکلہ اوبعضہ

فما بدامنہ فلا احلّہ

۱۵ قرآن مجید ۱۱۱ کی تشریح کسی تفسیر میں خاص کر تفسیر طبری ج ۱۳۔

۱۶ دیکھئے تفسیر طبری (جلد ۸ ص ۱۴۱، تفسیر سورہ ۱۱۱ آیت ۱۳)۔ لیکن محمد بن حبیب کی کتاب "المنہق" (۲۷۰ تا ۲۷۳) میں اس عورت کا قصہ تفصیل سے درج ہے، جس سے معلوم ہوتا ہے کہ وہ کوئی عام قاعدہ اور رواج نہیں بلکہ اتفاقی واقعہ اور استثنائی صورت تھی۔ یعنی ہوا یہ تھا کہ ایک شخص نے اپنی بیوی کی غلع کی درخواست اس شرط سے منظور کی تھی کہ وہ کسی اور سے آئندہ شادی نہ کرے، ورنہ علاوہ اور امور کے اُسے برہنہ طواف کعبہ کرنا ہوگا۔ اس شرط کو پوری کرنے کا انتظام یوں کیا گیا کہ بڑے ترکے وہ آئی اور اس کے عاشق کے اثرات سے مطاف بالکل خالی کر دیا گیا، اور کسی کی نظر پڑے بغیر اس عورت نے برہنہ طواف کر لیا، اسی موقع پر اُس نے وہ شعر کہا۔ (یہی قصہ مقرنی کی النخب عن البشر جلد چہارم میں بھی ہے۔ اور ابن القیم کی اخبار التّسار ص ۱۱۱ میں بھی ہے۔ لیکن جزئی اختلافات کے ساتھ)۔

۷۲۔ مکہ والوں نے بیرونی حجاج کے قیام طعام کے لئے بھی مصارف دہندہ مہمانوں کا طریقہ رائج کر لیا تھا، اور ان کے مہمان انھیں کپڑوں کا جوڑا، قربانی کا جانور یا کوئی اور چیز اس کے معاوضے میں دیتے تو اسے حریم کا نام دیا جاتا تھا۔ اور اس لئے اہل مکہ حریم کہلاتے، چنانچہ محمد بن حبیب نے اسلام سے پہلے خود جناب رسالت مآب کے بھی حریم بننے کا ذکر کیا ہے۔

۷۳۔ نظام عدل گستری: مجلس حکومت (یا مجلس شوریٰ عمومی) اور عدالت میں باہم فرق کرنے کی ضرورت ہے۔ آخر الذکر کا مقصد صرف جرائم کی ذمہ داری اور دعووں میں حقوق کا تعین ہوا کرتا تھا اور اس

۷۴۔ دیگر ممالک کی طرح عرب میں بھی اجتماعی زندگی میں ارتقار عمل میں آتا رہا، شروع میں لوگ خانہ بدوش اور بدوی تھے اور پھوٹے پھوٹے کنبوں میں زندگی بسر کرتے تھے۔ پھر مستقل وطن والے قبیلے بنے اور حضری زندگی گزارنے لگے۔ لیکن اس وقت کچھ کنبے کسی نہ کسی وجہ سے پرانے طریق حیات ہی پر گامزن رہے۔ ان دونوں قسم کے سماجوں کے اصول عدل گستری میں فرق ناگزیر تھا۔ خانہ بدوشوں میں لالچ کے باعث ظلم اور جبر سے کسی چیز کا حاصل کرنا مطلوب نہ ہو، بلکہ فریقین حق و انصاف کے لئے پرامن فیصلہ چاہتے ہوں تو ممکن ہے کہ قرعہ ڈالا جاتا ہو، یا کسی ہمسایہ مشترک جان پہچان کے شخص کو ثالث بنایا جاتا ہو۔ یا کسی مقدس مندر یا بت خانے کے پجاری سے رجوع کیا جاتا ہو۔ جو زود یقین لوگوں کے لئے اپنی یا اپنے بت کی غیب دانی وغیرہ کے متعلق لاف و گداز بھی کرتا ہو۔ عرب میں عاتف، عاتف، قال، ٹوٹکے، ازلام و ایسار کی ”مقدس“ قرعہ زنی کے جو تذکرے ملتے ہیں۔ ان سے DELPHI وغیرہ کے یونانی

۱۵ ابن درید کی کتاب الاشتقاق ص ۱۷ تا ص ۱۸۔

۱۶ کتاب الحجر ص ۱۷۔

۱۷ دیکھئے تاریخ یعقوبی ج ۱ ص ۱۰۰۔ نیز الحجر مؤلفہ محمد بن حبیب۔ باب حکام العرب، ص ۱۳۲ تا ص ۱۳۳ (باقی آئے)

مندروں کی دیوبانی سے کافی اور عجیب و غریب مشابہت نظر آتی ہے (جو غالباً اس بات کا ثبوت ہے کہ یونان کے آریائی اور عرب کے سامی قبائل کے مشترکہ آباؤ اجداد کی عادتوں اور رواجوں کو دونوں ہی نے برقرار رکھا تھا)۔ سماج کے تمدنی ارتقار سے جب حضری زندگی وجود میں آئی تو اولاً قبیلہ وار حاکم عدالت وجود میں آئے۔ دیگر ممالک کی طرح عرب میں بھی عدالتی ”چنانچہ“ اور سیاسی ”فرمانروائی“ دونوں کہلاتے ایک ہی لفظ پایا جاتا تھا۔ چنانچہ ”الحکم“ کے معنی حکومت کرنے اور مقدمے کا فیصلہ کرنے دونوں کے ہوتے ہیں۔ لازماً قبیلے کا سردار اپنے ماتحتوں کے لئے نظم و نسق کا حاکم بھی ہوتا اور حاکم عدالت بھی۔ جھگڑا اگر قبیلے ہی کے دو افراد میں ہوتا تو سردار قبیلہ (جو عموماً فریقین کا معمر رشتہ دار ہوتا) فیصلہ کرتا اور ناحق ظلم کرنے والے فریق کو ڈانٹ ڈپٹ کر چپ کر دیتا۔ لیکن جھگڑا اگر دو مختلف قبیلوں کے افراد میں ہوتا تو کسی تیسرے ہی قبیلے کے سردار کو ثالث اور تیج بنایا جاتا ناگزیر تھا۔ جس طرح قریشی اہل مکہ اپنے جھگڑوں میں بے جھجک دوسروں کے پاس جاتے۔ اسی طرح دوسرے قبائل کے لوگ بھی اپنے جھگڑوں میں قریشیوں کے پاس آیا کرتے۔ (دیکھو ابن حبیب کی کتاب المجر، ص ۱۳۲، وما بعد)۔ تمدن کی ترقی سے جب قبائل کے بعد شہری مملکت کا دور آیا اور قریشی قبائل کا ایک حصہ شہر مکہ میں توطن پذیر ہو گیا تو لازماً عدل گستری کے لئے نہ صرف پرانے ازیلام و ایسار برقرار رہے بلکہ بعض نئے ادارے بھی وجود میں آئے۔ چنانچہ جیسا کہ اوپر ذمہ ماحشیہ ۲ میں بیان ہوا، شہری مملکت مکہ کے دس ”وزیروں“ میں سے چھٹا ”اشاق“ کے اور دسواں ”حکومہ“ کے فرائض سے مشغول ہوتا تھا۔ اور یہ دونوں عدل گستری سے

(بقیہ صفحہ سابقہ) لکھ محمد بن حبیب نے کتاب ”المجر“ میں ایک پورا باب عربی دیوبانی کے طریقے کی تفصیل پر دیا ہے۔

متعلق تھے۔ مفصل تصریحات کی غیر موجودگی میں قیاس کیا جاسکتا ہے کہ یہ زمانہ بحال کی "دیوانی" اور "فوجداری" کی طرح کی کوئی تقسیم تھی۔

۴۔ "حکومت" کا عہدہ قبیلہ بنی سہم میں وراثت چلا رہا تھا جس کے ذمے اموالِ محجرہ یعنی بیت اللہ کے قیمتی چڑھاؤں کی نگرانی کا اہم کام بھی تھا۔ عام مقدمے اسی کے پاس جاتے اور اس قبیلے کا سردار فیصلہ تو مٹناتا لیکن اُس کے نفاذ کے وسائل اس کے پاس نہ تھے۔ (یہ چیز عہدِ اسلام میں رسول اکرم صلی اللہ علیہ وسلم نے بڑھائی، اور اُسے فرائض مملکت میں شامل فرمایا)۔ زمانہ رجالیہ میں حاکم عدالت کا اعلان حقوق بعض وقت کافی نہ ہوتا۔ اور خاص کر مالدار اور طاقتور ظالم حق رسائی نہ کرتے۔ اسی لئے بنی سہم اور بنی زہرہ نے کہتے ہیں کہ حلف الصلاح کے نام سے رضا کاروں کی ایک جماعت قائم کی کہ مکے میں کوئی قریش یا کوئی حلیف (احابیش نامی قبائل میں سے) فتنہ فساد پیدا کرتا اور حق رسائی سے انکار کرتا تو حلف الصلاح کے ارکان دخل دہی کرتے اور صلح صفائی اور حق رسائی کراتے۔ معلوم ہوتا ہے کہ بعد میں ایک وسیع تر انجمن بنی اور رضا کاروں کی وہ مشہور جماعت قائم ہوئی جس کا نام حلف الفضول تھا۔ اور جس کا مقصد یہ تھا کہ ہر اس مظلوم کی حمایت کی جائے جو شہر مکہ کے حدود میں پایا جائے۔ چاہے وہ وہیں کا باشندہ ہو یا کوئی اجنبی۔ یہ ممکن تھا کہ حلف الفضول کا ادارہ ترقی کر کے ایک مستقل نظام

۱۵۔ نسب قریش زبیر بن بکار (مخطوطہ مکتوبہ پورولو، استانبول، ورق ۹۷، الف)۔ ممکن ہے حلف الصلاح اور حلف الفضول دونوں کا ایک ہی معاہدہ ہوا ہو۔ اگرچہ زبیر بن بکار نے ان کا دو الگ الگ مقاموں پر ذکر کیا ہے۔ چنانچہ حلف الفضول کا ذکر ورق ۱۳۳ ب تا ۱۳۴ الف پر ہے۔

۱۶۔ اردو دائر معارف اسلامیہ تحت مادہ "حلف الفضول" ج ۸، ص ۵۱۲ تا ۵۱۵۔

۱۷۔ سیرۃ ابن ہشام ص ۶۵ تا ۶۶، سہیل کی الروض الالف، زبیر بن بکار (باقی اگلے صفحہ پر)

کی حیثیت اختیار کر لیتا، لیکن جلدی ہی اسلام کا زمانہ آگیا، جس کے بعد یہ ادارہ غیر ضروری ہو گیا۔ کیونکہ اسلامی حکومت نے ایک نہایت منظم مرکزی نظام عدالت قائم کر لیا۔ اور خود عہد نبوی میں پورا جزیرہ نمائے عرب اور جنوبی فلسطین اس مرکزی نظام عدالت کے تحت آچکے تھے۔

۷۵۔ اس سلسلے میں دوسرا عہدہ اشتاق کا ہے۔ کہتے ہیں کہ یہ موروثی طور پر حضرت ابو بکرؓ کے خاندان میں چلا آ رہا تھا۔ اس کا مقصد یہ بیان کیا جاتا ہے، کہ جو کوئی کسی ایسے مجرم یا قابل ضمان فعل کا ارتکاب کرتا جو قابلِ راضی نامہ ہو تو عہدہ دار اشتاق اس بات کا تعین کرتا کہ کس پر اور کتنی مالی ذمہ داری عائد کی جائے، اور پورا شہر اس کے تسویے کو مان لیتا، اور ملزم کا خاندان اس ہر جانے کی ادائیگی کے لئے چندہ کرتا۔ یہ رواج اور مقاموں پر بھی تھا۔ چنانچہ ہجرت کے بعد ہی شہری مملکتِ مدینہ کا جو تحریری دستور جناب رسالتِ مآب صلی اللہ علیہ وسلم نے مرتب اور نافذ فرمایا۔ اور جس کا متن ایک طویل دستاویز کی صورت میں لفظ بلفظ ہم تک پہنچا ہے، اس میں بھی اس طریقے کو

(بقیہ حاشیہ صفحہ سابقہ) حسبِ حوالہ بالا، طبقات ابن سعد ۱/ ص ۴۲، مسند ابن خلیفہ ۱/

نیز محمد بن حبیب کی کتاب المجر اور کتاب المنتمق کے ابواب متعلقہ۔

(حاشیہ صفحہ ۱۱) تفصیل کے لئے دیکھئے باب ”عدل گستری ابتدائے اسلام میں۔“

۷۷ ابن عبد ربہ کی العقد الفرید ۲/

۷۸ ایضاً نیز الخبر عن البشر للمقرنی (مخطوطہ استانبول) ج ۴، ص ۹۶۔

۷۹ تن کے لئے دیکھئے سیرت ابن ہشام ص ۳۲۱، ابو عبید کی کتاب الاموال ۵۱، ابن کثیر کی

البدایہ والنہایہ ۳/ ۲۲۲ تا ۳۶، وغیرہ، اور عام تھیل کے لئے آگے باب ”دنیا کا سب سے پہلا تحریری

دستور۔“

پوری تفصیل کے ساتھ بیان کیا گیا ہے۔ مجھے معلوم نہیں کہ لائنس نے یہ مضمون تیز رائے کس ماخذ کی بنا پر قائم کیا ہے، کہ عہدہ دار اشتاق وہ ہر جا نہ یا خون بہا اپنی جیب سے دیا کرتا تھا۔

نظامِ سفارت :-

۷۶۔ نئے کے کشوری نظم و نسق میں ایک آخری، لیکن خاصا اہم عہدہ "سفیر و مناظر" کا ہوا کرتا تھا۔ کہتے ہیں کہ یہ عہدہ موروثی طور پر بنی عدوی، یعنی حضرت عمرؓ کے خاندان میں چلا آ رہا تھا۔ ابن عبدالربہ نے مختصر اور جامع و مانع الفاظ میں اس کی یوں تشریح کی ہے:

"جیب کبھی کوئی جنگ چھڑتی تو وہ عمر کو اپنا سفیر مختار بنا کر بھیجتے۔ اور جب کبھی کوئی بیرونی قبیلہ قریش کی اولیت کو چیلنج دیتا، تو اس وقت بھی عمر ہی کو بطور "مناظر" بھیجا جاتا تھا کہ قریش کی طرف سے جواب دیا جائے، اور اس جواب وہی میں جو کچھ کہا جاتا، اس کو قریش مان لیتے۔ صلح حدیبیہ کے وقت آنحضرتؐ کا ان سے مکہ جانے کی فرمائش کرنا بے سبب نہ تھا۔ گویا وہ اسلامی حکومت میں بھی وزیر خارجہ اور سفیر تھے۔"

نظامِ فوج :-

۷۷۔ جنگ اور فوج کے سلسلے میں بھی ہمارے ماخذ مختلف موروثی عہدوں کا ذکر کرتے ہیں، ان میں "شامیہ"، اور "لگام" کا ہم اوپر ذکر کر چکے ہیں، ان کے علاوہ عقاب، لوامہ اور علوان النفر کا ذکر کیا جاسکتا ہے۔

۱۵ لائنس کی کتاب مکہ ص ۶۷ تا ۶۸۔

۱۶ ابن عبدالربہ کی العقد الفرید ص ۱۰۱۔

۱۷ ابن عبدالربہ کی العقد الفرید ص ۱۰۲۔

۱۸ ابن ہشام ص ۱۰۱۔

۷۸۔ عہدہ دار عقاب کا مطلب جھنڈا لے جانے والا ہوتا ہے۔ اور کہتے ہیں کہ یہ عہدہ بنی امیہ میں متواتر تھا۔ بظاہر یہ وہ عہدہ دار تھا جو حالت امن میں قومی جھنڈے کا متولی و نگہبان ہوا کرتا تھا، اور ضرورت کے وقت اس کو اپنی نگرانی میں لہراتا تاکہ فوجی اجتماع عمل میں آسکے، ورنہ کسی مہم اور عین معرکہ کارزار میں علم برداری کے فرائض کسی اور کے بھی سپرد کئے جاسکتے تھے۔

۷۹۔ ہمارے مولف عہدہ دار عقاب اور لوآریہ میں فرق کرتے ہیں، اگرچہ دونوں کے معنی جھنڈے ہی کے ہیں۔ اور بیان کیا جاتا ہے کہ ہر ایک ایک علیحدہ قبیلے میں موروثی طور سے چلا آتا تھا۔ ممکن ہے عقاب سے مراد جنگی قومی جھنڈا ہو، اور لوآریہ قبائلی جھنڈا ہو۔ جس کا استعمال اس وقت ہوتا ہو جب کہ قریش کے ساتھ دیگر حلیف قبائل بھی مہم میں شریک ہوں۔

۸۰۔ ابن عبد ربہ نے اپنے اس تذکرے کو ایک عجیب و غریب عہدے پر ختم کیا ہے۔
 ”حلوان النفر (فوجی اجتماع کا معاوضہ یا شیرینی) چونکہ (مکے کے) عربوں پر زمانہ

۱۵ ابن عبد ربہ ۲، لسان العرب، مادہ (ق۔ و۔ د)۔ اصل میں قصی نے اپنے فرائض (عہدے) جیتے جی اپنے بچوں میں بانٹ دیئے تھے۔ تو واللحیش عبدمناف کو دیا۔ پھر اس کے بیٹے عبدشمس، پھر امیہ، پھر حرب، پھر ابوسفیان بن حرب بن امیہ بن عبدشمس نے اباعن جد وراثت میں پایا تھا۔
 ۱۶ ابن عبد ربہ ۲۔

۱۷ ابن عبد ربہ کی العقد الفرید ۲۔

۱۸ ابن عبد ربہ کی العقد الفرید ۲ مقررزی کی النجر عن البشر جلد چہارم۔

۱۹ اسی کے مماثل حلوان الکابن کے نام سے فال گو کو بھی شیرینی یعنی نذرانہ پیش کیا جاتا تھا۔

جاہلیت میں اور اقوام کی طرح کا کوئی منفرد بادشاہ مکرانی نہیں کرتا تھا، اس لئے جب کبھی کوئی جنگ ہوتی تو وہاں والے اپنے قبائلی سرداروں میں قرعہ ڈالتے، اور کسی ایک کا انتخاب کرتے، چاہے وہ کمسن ہو یا بڑی عمر کا۔ چنانچہ یومِ فجاز کی لڑائی کے موقع پر بنی ہاشم کی باری تھی، اور قرعے میں حضرت عباسؓ نکلے، جو اس وقت بچہ تھے، چنانچہ لوگوں نے ان کو ایک ڈھال پر بٹھایا اور اٹھالے گئے۔

۸۱۔ مگر یہ توضیح کچھ دل کو نہیں لگتی۔ میرا خیال ہے کہ حلوان النفر سے مراد یہ فریضہ تھا کہ اگر کسی مہم کے موقع پر کوئی شہری اس لڑائی میں حصہ لینے سے قاصر رہتا ہو، تو اس کو اجازت تھی کہ اپنے بدل میں کسی اور شخص کو روانہ کرے۔ ممکن ہے کہ اس اجازت اور بدل کا انتخاب اور اس کے معاوضے ہتھیار اور سامان سفر کی فراہمی کی مکرانی حلوان النفر کے عہدہ دار کے فرائض میں داخل ہو، ورنہ اجتماع کے معاوضے اور بادشاہ اور فوج کی سپہ سالاری میں کوئی ربط نظر نہیں آتا۔

۸۲۔ یہاں اس بات کا موقع نہیں ہے کہ قریش کے فوجی نظام اور قانون جنگ و ناظرنداری کے اصول و نظائر کی تفصیل دی جائے۔ یہاں صرف ایک سرسری اشارہ چند چیزوں کی طرف کیا جاتا ہے:

۱۔ ایک مماثل چیز قدیم فرنگیوں میں بھی ملتی ہے۔ چنانچہ کسی کو بادشاہ بنایا جاتا یا کسی قومی ہیرو کا اعزاز و اکرام کرنا مقصود ہوتا تو اسے ایک بڑی ڈھال PAVOIS پر چڑھا کر چار تنومند آدمی اپنے کندھوں پر اٹھائے لے جاتے۔

۲۔ سیرت ابن ہشام ص ۷۶ وغیرہ میں جنگ بدر کے سلسلے میں ابو لہب کا اپنی جگہ کسی اور کو بھیجنا، اور دیگر مواقع پر دیگر نظائر کا پیش آنا مروی ہے۔

۳۔ اس نظام کی چند تفصیلات کے لئے دیکھئے مسعودی کی التنبیہ والاشراف ص ۲۶۹ تا ص ۲۸۰۔

”مربع“ سے مراد مالِ غنیمت کا چوتھائی حصہ ہوتا تھا، جو مہم کے سردار کو ملتا۔
 باقی تین چوتھائی عام سپاہیوں میں تقسیم کر دیا جاتا۔
 ”فضول“ سے مراد ناقابل تقسیم کسرات ہوتے تھے۔
 ”شیطہ“ سے مراد وہ مالِ غنیمت تھا، جو دشمن کی شکست اور عام لوٹ سے پہلے
 حاصل ہو۔

اور ”صفی“ سے مراد وہ منتخب چیز، مثلاً کوئی تلوار وغیرہ ہوتی تھی، جو مالِ غنیمت
 کی تقسیم سے پہلے مہم کا سردار اپنے لئے چن لینے کا مجاز ہوتا تھا۔
 اور ”مربع“، ”فضول“، ”شیطہ“ اور ”صفی“ وہ امتیازات تھے، جو کسی قبائلی لوٹ
 مار کی مہم کے قائد کو حاصل ہوتے تھے۔ اس الحجازی الحشنی، القفقاع التیمی، اور زرار بن
 الخطاب الفہری کا ذکر ابنِ دُرَیْد نے ان لوگوں کی فہرست میں کیا ہے جنہیں زمانہ
 جاہلیت میں مربع لینے کا حق حاصل ہوا تھا۔ جنگِ فجار اور جنگِ بدر کی نظیروں سے
 (جن کا زبیر بن بکار اور ابنِ ہشام وغیرہ نے ذکر کیا ہے)۔ پتہ چلتا ہے کہ کوچ کے آثار میں
 فوج کی غزار سپہ سالاروں کے ذمے تھی۔

۸۳۔ یہاں لائسنس کے ان تمام دلائل کی نقل کی جانی ممکن نہیں جو اس نے اپنے اس
 دلچسپ دعوے کی تائید میں پیش کئے ہیں کہ نئے والوں نے حبشی غلاموں اور تنخواہ یاب
 نوکروں کی ایک مستقل فوج قائم کر رکھی تھی۔ اس کے مقالے میں کافی حوالے دیئے گئے

۱۵۔ مزوقی کی لازمہ والامکنہ ۲/۳۳۔

۱۶۔ کتاب الاشفاق ص ۶۴، ۵۵، ۱۸۰۔

۱۷۔ لائسنس کا مضمون ”احابیش اور مکہ کا فوجی نظام قرن، ہجرت کے وقت“ فرانسیسی رسالہ ژورنال ازیات
 ۱۹۱۶ء میں اسی مؤلف کی فرانسیسی تالیف ”مغربی عرب“ ص ۲۷۳ تا ۲۹۳ میں۔

ہیں۔ لیکن اس قابل مگر بدقسمتی سے سید متعصب اور غیر ممدرد یسوعی Jesuite پادری کا منشار اس پوری کاوش سے صرف یہ ثابت کرنا تھا کہ قریش ایک نہایت بزدل قوم تھی، جو لڑائی سے جی چراتی تھی۔ لیکن چونکہ اس کے تجارتی مفادات بہت پھیلے ہوئے تھے، اس لئے اپنے مواعلات کی حفاظت کے لئے انھیں قوت کی ضرورت تھی۔ بنا برآں انھوں نے غلاموں اور تنخواہ یاب لوگوں کی ایک فوج قائمہ نگے میں تیار کر لی تھی۔ نیپولین جیسے فاتح کو ابتدائی مسلمانان مکہ کی عظیم الشان فوجی فتوحات پر رشک آتا تھا تو محض ایک متعصب یسوعی پادری کا خالد بن الولیدؓ، سعد بن ابی وقاصؓ اور ابو عبیدہؓ جیسے نگے والوں تک میں کسی بہادری کا نظر نہ آنا شہرہ چشتی کے سوا کیا کہا جا سکتا ہے!

سماجی نظام :-

۸۴۔ یونان والے اجنبیوں کو "تارنار" یعنی بربریت پسند کہتے تھے، اور یونانی زبان میں دشمن کے لئے جو لفظ پایا جاتا ہے، اس کے لغوی معنی بھی اجنبی ہی کے ہیں۔ اس کے برخلاف عرب اجنبیوں کا ذکر کرنا چاہتے تو "عجمی" کی بے ضرر اصطلاح استعمال کرتے، جس کے لغوی معنی ہیں "گونگا"۔ تاکہ اجنبیوں سے اپنے آپ کو ممتاز کر لیں۔ چنانچہ لفظ عرب کے معنی ہیں فصیح اور قادر الکلام کے۔ اس کے باوجود عرب میں بھی اور یونان

۱۔ دیکھئے اوپر اس مضمون کی تمہید میں (ف ۲۳)۔

۲۔ دیکھئے نیپولین کی نوشتہ فرانسسی "یادداشت جزیرہ سینٹ ہیلینا"۔

۳۔ انسائیکلو پیڈیا آف سوشل سائنس کی جلد اول کا دیباچہ نیز F. Roth کا جرمن مضمون لفظ

باربار Barbar کا مفہوم اور استعمال مطبوعہ نورمبرگ ۱۸۱۶ء ہلاطین لفظ Hostes کے معنی

بھی شروع میں اجنبی کے تھے، پھر اس سے عام طور پر دشمن مراد لیا جانے لگا۔

میں بھی ہر جگہ اجنبی آتے رہتے، بلکہ بستے بھی رہتے۔

۸۵۔ یونان میں وہ اجنبی جو وہاں آکر مقیم ہو جاتے تھے، شہریوں اور غلاموں کے بین بین ایک خاص طبقہ قائم کرتے تھے، ان کو اصطلاحاً میٹک (Metic) کہا جاتا تھا۔ یہ Metic لوگ اور ان کے خاندان ان تمام حقوق سے مستفید ہوتے تھے جو شہریوں کو حاصل تھے۔ البتہ انھیں نہ تو کوئی سرکاری عہدہ مل سکتا، اور نہ وہ شہری انتخاب میں کوئی راستے دے سکتے، اور نہ کسی اراضی کے مالک ہی ہو سکتے۔ ان میں سے ہر ایک کے لئے یہ ضروری ہوتا کہ کسی شہری کو اپنا سرپرست بنائیں، جو ان کے پچال چلن کی ذمہ داری لے۔ ان کو سالانہ فی کس براہ راست بارہ درہم مرد کے لئے اور چھ درہم غیر شادی شدہ عورت کے لئے محصول بھی دینا پڑتا۔ ان چیزوں کو چھوڑ کر اور باتوں میں انھیں شہریوں کی برابری حاصل ہوتی تھی۔ چنانچہ وہ اپنی مسکونہ شہری مملکت کی فوج میں شریک ہو کر جنگ کر سکتے تھے اور اس کی مذہبی پبلک تقریبات میں حصہ لے سکتے تھے۔ عرب میں جو اجنبی آکر سکونت گزریں ہو جاتے ان کو "مولا" کا نام دیا جاتا تھا۔ عرب اور خاص کر مکے والوں کے موالی کے ساتھ یونان کے مقابلہ میں کم سختی کا سلوک ہوتا تھا، چنانچہ ان پر کوئی خصوصی محصول عائد نہیں کئے جاتے تھے، ان کو اور ان کے سرپرستوں کو جہلہ شہری حقوق حاصل رہتے تھے۔ مساوات کی حد یہ تھی کہ اجنبی اور اس کے سرپرست دونوں کے لئے ایک ہی لفظ "مولا" کا استعمال کیا جاتا تھا۔ البتہ یہ تحدید بداہتہ پائی جاتی تھی کہ کوئی اجنبی متوطن کسی اور نئے اجنبی

۱۵ ہیا لیڈے کی مذکورہ بالا کتاب۔ ص ۱۱۲۔

۱۶ انسائیکلو پیڈیا آف سوشل سائنس جلد اول کا دیباچہ، فصل "شہری مملکت کا

تسلط۔

کو اپنا مولا بنانے کا اور اپنی سرپرستی میں لینے کا مجاز نہ تھا۔ اس پابندی سے قطع نظر ہر اجنبی متوطن اپنے سرپرست کے خاندان کا ایک رکن بن جاتا اور اسے وہ سب شہری حقوق حاصل رہتے جو کسی اصلی شہری کو حاصل تھے، البتہ کسی نئے اجنبی کو اپنی پناہ میں لینے سے پہلے اسے خود اپنے سرپرست کی اجازت ضروری ہوتی۔ اصل میں عرب یہ چاہتے تھے کہ اوروں کو اپنا لیں اور عرب بنا ڈالیں۔ اس کے برخلاف یونانیوں کو ان کے فلاسفہ نے کہہ رکھا تھا کہ قدرت ہی کا یہ منشا ہے کہ اجنبی یونانیوں کے غلام بنیں۔ مزید برآں یونان میں :-

”کسی سیاسی وحدت کے ارکان میں اتحاد ابتداءً اس لئے ہوتا تھا کہ وہ ہم جڑ

ہوتے تھے اور ہم مذہب ہوتے تھے۔ وہاں کا سماج برادریوں میں بٹا ہوا تھا یعنی

رشتہ دار خاندانوں کے گروہ الگ الگ وحدت بناتے تھے۔ اور یہ تمام برادریاں

ایک مزعومہ ہم نسبی کے باعث ایک بزرگ تر اتحاد میں شامل ہو جاتی تھیں۔ جسے

قبیلہ کہا جاتا تھا، خون کا رشتہ مذہبی رشتہ کے باعث مستحکم تر ہو جاتا تھا۔“

۸۶۔ نگے کا اندرونی نظام اس سے بہت زیادہ پیچیدہ تھا، کیونکہ وہاں حسب و

نسب کو غیر معمولی سماجی اہمیت حاصل تھی، ہر قبیلے میں ہر دس دس آدمیوں پر

۱۵ سیرۃ ابن ہشام، ص ۲۵۱، تاریخ طبری ص ۱۲۰۳۔

۱۶ تفصیلات کے لئے دیکھئے حمید اللہ کی فرانسیسی کتاب، ”اسلامی سیاست خارجہ عہد نبوی

اور خلافت راشدہ میں ۱۔“

۱۷ ارسطو کی کتاب سیاسیات ۱/۲ جس کا حوالہ لارنس نے اپنی انگریزی کتاب ”قانون بین

الہماک کے اصول“ میں بھی دیا ہے۔

۱۸ ہیا لیڈے کی مذکورہ بالا کتاب ص ۱۱۰۸ تا ۱۱۰۹۔

پہر ایک "عرفیت" ہوا کرتا، جس طرح روما میں (Decurion) اور کہتے ہیں کہ ہر ستو کا سردار قائد یا نقیب کہلاتا تھا، جس کا مثال روما میں (Centurion) ہو سکتا ہے۔ وہاں قبیلہ، بطن، فخذ، شعبے وغیرہ کی شاخ در شاخ تنظیم و تقسیم پائی جاتی تھی، جن کی تفصیل عرب مؤلفین کے حوالے سے وستن فیلڈ نے اپنی جرمن کتاب: "جدولہائے نسب عرب" کے اشاریے کے دیباچے میں بھی دی ہے۔

۸۷۔ اسلام سے پہلے مکے والوں میں مذہبی وحدت نہیں پائی جاتی تھی۔ اسی طرح وہاں کوئی مقدس کتاب یعنی تحریری قانون بھی نہیں پایا جاتا تھا کہ جس کی تعمیل سب کر سکیں۔ چنانچہ مکے والوں میں بت پرست، مشرک ایک سے زیادہ خداؤں کو ماننے والے، خدا کو نہ ماننے والے بلکہ خود لا مذہب اور دہریے بھی پائے جاتے تھے۔ ان کے علاوہ مجوسی، یہودی یا عیسائی مذہب بھی مختلف لوگوں نے اختیار کر لئے تھے۔ بہر حال وہاں کے عوام تمدن کے اس درجے تک پہنچ چکے تھے کہ ایک مشترک اور سب سے بڑے خدا کو بھی مانیں جو چھوٹے چھوٹے قبائلی دیوتاؤں سے بھی بزرگ و برتر ہوں، اور اس کو وہ اللہ کے نام سے پکارتے تھے۔

۸۸۔ سیاسی شعور بھی اس حد تک ترقی کر گیا تھا کہ ہر شخص مملکتی مفاد کو شخصی مفاد پر ترجیح دینا ضروری سمجھتا تھا، چنانچہ غیر متوقع طور پر مکے والوں کو غزوہ بدر میں شکست ہوئی تو انھوں نے ایک کارواں کا پورا منافع (جو عین اسی زمانے میں شام سے ابوسفیان کی سرکردگی میں واپس آیا تھا، اور جس میں شہر میں بسنے والے تقریباً ہر قبیلے کا سرمایہ لگا ہوا تھا) جنگی تیاریوں کے چندے میں دے دینا منظور کر لیا۔

۱۔ یہ اصطلاحات جسم انسانی کے مختلف اعضاء کے بھی نام ہیں۔ اور شیخ سعدی نے کیا خوب کہا ہے، "بنی آدم اعضاءے یک دیگرند" (باقی اگلے صفحہ پر)

۸۹۔ مکے والے اپنے نوزائیدہ بچوں کو کسی صحرا میں بدویوں کے ہاں بھیج دیا کرتے تھے، جہاں وہ بدویوں کے ہاتھوں پرورش پاتے تھے۔ صحرا کی پاک و صاف اور سادہ زندگی میں پلتے تو ان میں بدویوں کی بہت سی خوبیاں آجاتیں اور شہریوں کی مخلوط آبادی کی بہت سی برائیوں سے وہ بچپن کی تاثیر پذیر عمر میں محفوظ رہتے۔ خود آنحضرت صلعم نے بھی اپنی ابتدائی زندگی کے چند سال اسی طرح گزارے تھے۔ یہاں مماثلت کے لئے ان قوانین کی یاد تازہ کرائی جاسکتی ہے جو مثلاً لائیکرگس نے یونان کے شہر اسپارٹا میں میں نافذ کئے تھے، اور جو اگرچہ انتہائی وحشیانہ تھے، مگر ان کا منشا ر بھی نئی نسلوں کی ذہنی اور جسمانی تربیت ہوتا تھا۔

۹۰۔ کہتے ہیں کہ یونانی طبیعت کی امتیازی خصوصیت علم کی محبت تھی، جس طرح کہ فینیقیہ اور مصر والوں کا امتیازی خاصہ دولت کی محبت تھا۔ (ہندوستان میں لکشمی یعنی روپے کی اب بھی باقاعدہ پوجا ہوتی ہے)۔ اس کے برخلاف قریش یعنی باشندگان مکہ کی امتیازی خصوصیت فنون لطیفہ اور ادبیات کی محبت معلوم ہوتی ہے۔ غالباً یہی فن نوازی تھی کہ عتبہ بن ربیعہ ابن عبد شمس نے مکے میں ایک دارالقواریر (شیش محل) (Crystal Palace) تعمیر کیا تھا۔ نصر بن حارث مکے کا مشہور گویا تھا اور بریط بجایا کرتا تھا۔ وہاں گانے بجانے کی متعدد پیشہ ور عورتیں بھی تھیں۔

(بقیہ حاشیہ صفحہ سابقہ) ۷۲ سیرۃ ابن ہشام ص ۵۵۵، طبقات ابن سعد ص ۶۵ وابعہ۔

(حاشیہ صفحہ ہذا) ۷۳ بلاذری فتوح البلدان، مطبوعہ مصر، ص ۶۳، ۶۴۔

۷۴ انساب بلاذری، ۱۴۰، مروج الذهب مسعودی ۹۳/۸۔

۷۵ منق ۵۵، دیوان حسان بن ثابت طبع یورپ۔ ص ۵۷ تا ۵۸ (حاشیہ قصیدہ ۳۹)۔

شعر و شاعری تو ان کا اور ڈھنا بچھونا ہو چلا تھا، چنانچہ بیت، مصرع، اسباب، اوتاد اور فواصل کسی ڈیرے اور اس کے مختلف اجزاء کے بھی نام تھے، اور بیت یعنی شعر اور اس کے مختلف حصوں کے بھی۔ علمی تالیفوں میں عازث بن کلہ نے حفظانِ صحت پر ایک رسالہ لکھا تھا۔ جس کا ابن ابی اصیبعہ نے اپنی اخبار الاطباء میں ذکر کیا ہے اور بتایا ہے کہ اس کے بیٹے نضر نے اسی سے طب سیکھی تھی۔ اس رسالے کے اقتباسات الغزولی کی مطالع البدور (۲/۱۰۱ تا ۱۰۴) میں ملتے ہیں۔ اسی نضر نے ایران کے رزم و ہنرمند پر ایک (افسانوی) تاریخ بھی مدوں کی تھی جس کا سیرت ابن ہشام (ص ۱۹۱، تیز صفحہ ۲۳۰) میں ذکر ہے۔

۹۱۔ زندگی کا مقصد یونانی فلسفیوں کی نظر میں دنیوی آرام تھا۔ شاید ان قرآنی آیتوں کا حوالہ دلچسپی سے پڑھا جائے گا جس میں اسلام سے پہلے کے عربوں کا مقصد زندگی اور خود اسلامی تصور حیات اس خوبی سے پیش کیا گیا ہے :-

”ان میں سے چند ایسے ہیں جو کہتے ہیں کہ اے ہمارے رب! ہم کو اس دنیا میں بھلائی عطا کر، ان کو آخرت میں کوئی حصہ نہ ملے گا۔ لیکن ان میں سے بعض اور ایسے ہیں جو کہتے ہیں کہ اے ہمارے رب ہم کو اس دنیا میں بھی بھلائی عطا فرما اور آخرت میں بھی بھلائی اور ہم کو آتشِ دوزخ کے عذاب سے محفوظ رکھ۔ ان کو ان کی کماٹی کا حصہ ملے گا۔ خدا حساب و کتاب لینے میں بہت تیز ہے۔“

۹۲۔ یہ ایک پس منظر تھا، اب دوسرے باب میں اسلامی تصورِ مملکت کے بڑے بڑے خطوط و خیالات پیش کئے جائیں گے۔

(رسالہ معارفِ اعظم گڑھ۔ جنوری و فروری ۱۹۴۲ء)

دنیا کا سب سے پہلا تحریری دستور

عہدِ نبویؐ کی ایک اہم دستاویز

۹۳۔ متمدن اقوام ہی نہیں، وحشی باشندوں میں بھی حکمرانی اور عدل گستری کیلئے معینہ قاعدے ہوتے ہیں۔ اور خود رائے سے خود رائے سردار بھی اپنے آپ کو ان کا پابند پاتا ہے۔ عموماً جب کبھی ایسے قواعد تحریری صورت میں مرتب ہوتے تو انھیں کتاب کا نام دیا گیا۔ BIBLE اور SCRIPTURE کے معنی بھی کتاب کے ہیں۔ چین کے کنفوشس کی قانونی تالیف بھی شوکنگ یعنی کتاب کے نام سے موسوم ہے تو چینگز خاں کے "یاسہ" کے معنی بھی کتاب کے ہیں۔ چنانچہ جدید ترکی میں بھی یازنگ کا مصدر لکھنے کے معنوں میں ہی برتا جاتا ہے۔ اور "کتاب اللہ" مسلمانوں کے قرآن کا نام ہے۔

۹۴۔ غرض عام قواعد و قوانین ملک کم و بیش تحریری صورت میں ہر جگہ ملتے ہیں۔

۱۵ Grammar of Politics by H. J. Laski میں بھی یہی نتیجہ استقرار نکلا ہے

۱۶ مساک ابن فضل اللہ العمری، مخطوطہ پاریس۔ مقریزی، تلج العروس وغیرہ میں بھی اس کے

اقتباسات محفوظ ہیں۔ اور روسی اہل علم اس کو زندہ کر رہے ہیں۔

لیکن دستورِ مملکت کو عام قوانین سے علیحدہ تحریری صورت میں لایا جانا، اس کی نظیر باوجود بڑی تلاش کے مجھے عہدِ نبوی سے پہلے نہیں مل سکی۔ ابے شبہ منوسمرتی (سنہ ۳۴۴ ق م) میں راجہ کے فرامین کا بھی ذکر ہے۔ اور کوتلیا کی آرتھ سٹریٹر (سنہ ۳۴۴ ق م) اور اس کے ہم عصر ارسطو (سنہ ۳۸۴ تا ۳۲۲ ق م) کی کتابوں میں سیاست پر مستقل تالیفیں بھی ملتی ہیں۔ ارسطو نے تو اپنی ہمعصر شہری مملکتوں میں سے بشمول ہندوستان (۱۵۸) کے دستور بھی لکھے تھے، جن میں سے صرف شہر ایتھنز کا دستور ابھی گزشتہ صدی میں مصر میں بردی کاغذ (پاپیروس) پر محفوظ مل چکا ہے، اور ۱۸۹۱ء میں شائع ہو چکا ہے، اور انگریزی اور دیگر زبانوں میں ترجمہ بھی ہو چکا ہے۔ لیکن یہ سب یا تو درسی اور مشورتی کتابوں کی حیثیت رکھتی اور مسلمانوں کے ہاں کی نصیحت الملوک قسم کی تالیفوں سے مشابہ ہیں یا کسی مقام کے دستور کا تاریخی تذکرہ ہیں۔ کسی مقتدرِ اعلیٰ کی طرف سے نافذ کردہ مستند دستورِ مملکت کی حیثیت ان میں سے کسی کو بھی حاصل نہیں۔

۹۵۔ سنہ ۳۸۴ ق م میں مدینہ منورہ میں ہجرت کر آنے کے پہلے ہی سال رسولِ کریم صلعم نے ایک نوشتہ مرتب فرمایا جس میں حکمران اور رعایا کے حقوق اور فرامین اور دیگر فوری ضروریات کا تفصیلی ذکر ہے۔ لانوش قسمتی سے یہ دستاویز پوری کی پوری اور بلفظہ ابن اسحاق، ابو عبیدہ وغیرہ نے اپنی کتابوں میں محفوظ کی ہے، اور آج اسی کا کچھ بیان مقصود ہے۔

۱۵ Aristotle, On the Athenian Constitution, by Kenyon, p.x.v.

۱۶ Encyclopaedia of Social Sciences Vol. I, p. 27.

۱۷ p. x III.

۹۶) اس دستاویز میں باؤن جملے، یا قانونی الفاظ میں "دفعات" ہیں، اور اس زمانے کی قانونی عبارت اور دستاویز نویسی کا وہ ایک انمول نمونہ ہیں۔ اس کی اہمیت اسلامی مؤرخوں سے کہیں زیادہ یورپی عیسائیوں نے محسوس کی کہ ولہاؤزن، میولر، گرتھے، اشپینگر، وینسک، کاسٹانی، بولٹ وغیرہ کے علاوہ ایک جرمن مؤرخ رانکے Ranke نے مختصر تاریخ عالم لکھتے ہوئے بھی اس دستاویز کا ذکر کرنا ضروری خیال کیا ہے۔ یہاں ان جرمن ولندیزی، اطالوی، انگریزی اور دیگر مؤلفوں کے بیانات کا ذکر غیر ضروری ہے۔ میں صرف اپنے ناچیز خیالات اس کے متعلق عرض کرنے کی اجازت چاہتا ہوں، اور اس کی اہمیت کی طرف اہل ملک کی توجہ منعطف کرانا ہوں۔ اس دستاویز کی تفصیلی شرح اور مغربی مؤلفوں کے بیانات کی تنقید کے لئے بڑا وقت چاہئے، جو اس لکچر میں ممکن نہیں۔ ۹۷۔ لیکن قبل اس کے کہ اس دستاویز کے مندرجات پر کچھ عرض کیا جائے، اس کا تاریخی پس منظر اور ان حالات کا ذکر ضروری ہے جن میں وہ مرتب اور نافذ ہوئی۔

۹۸) رسول کریم صلعم نے جب مکہ معظمہ میں اپنے تبلیغی اور اصلاحی کام کا آغاز کیا اور صدیوں، نسلوں کے معتقدات و رواجات کی تبدیلی چاہی تو اہل ملک نے ابتداءً حیرت اور پھر نفرت اور آخر کار مخالفت و معاندت کا برتاؤ کیا۔ یہ مشن پہلے ہی دن سے عالمگیر تھی (اور معلوم دنیا، خاص کر ایران و روم بنیظہ تک اس کی فوری اور باسانی وسعت کے امکانات نظر آتے تھے) اور آنحضرتؐ

۱۵ حوالے مضمون کے آخر میں دیئے گئے ہیں۔

۱۶ مؤتمر دائرۃ المعارف العثمانیہ حیدرآباد دکن۔

اپنی تبلیغ میں ظاہر بین دنیا داروں کو ان ممالک کی فتح کی بشارت دیتے تھے۔ لیکن ایک مفلس اور کمزور قبیلے کے ایک جوئیر فرد کی حیثیت میں آپ کی سرداری کا مانا جانا مشکل تھا۔ آنحضرت کی رشتہ داری طائف اور مدینہ کے قبائل سے بھی تھی۔ بڑی آس سے پہلے آپ طائف کے قریب تر علاقے کو تشریف لے گئے، مگر وہاں وطن سے بھی بڑھ کر مشکلیں پیش آئیں۔ آخر حج کے زمانے میں کئی سال تک ودو کرنے کے بعد چند مدینہ والے ہی آپ کے گرویدہ بنے، اور مدینہ آنے پر آپ کو اور آپ کے کئی ساتھیوں کو پناہ اور مدد دینے کا وعدہ بھی کیا۔

۹۹ کے کی مقامی حالت ناقابل برداشت ہو چکی تھی۔ عام مخالفت سے بڑھ کر جسمانی اذیت سے بہتوں کی جان کے لالے پڑے ہوئے تھے۔ اس لئے مسلمانان مکہ، ہجرت کر کے مدینہ جانے لگے۔ مکے والے ڈرے کہ کہیں یہ لوگ باہر جا کر انتقام کی تیاریاں نہ کریں، اس لئے خود آنحضرت کے مکان کا محاصرہ اور شب خون کی تجویز پختہ کی گئی۔ مگر قدرت کو کچھ اور منظور تھا۔ آنحضرت بخیر و عافیت مکے سے نکل کر مدینہ پہنچ گئے۔ جھنجھلاہٹ میں مکے والوں نے آپ کی، اور دوسرے مہاجرین کی اٹلاک و جانداد پر غاصبانہ تسلط جما لیا۔ مدینہ

۱۵ ابن ہشام ص ۲۷۸، نیز طبقات ابن سعد احوال قبل ہجرت۔

۱۶ معارف ابن قتیبہ ص ۱۰۷، کتاب المنتقی من دلائل النبوة لابی نعیم (مخطوط) الفصل العشرون۔

۱۷ ابن ہشام ص ۱۰۷، ۳۳۶، ۳۳۷، طبقات ابن سعد جلد ۱ ص ۳۲، ۳۵، ۳۶۔ معارف ابن

قتیبہ "احوال عمومیہ" تاریخ طبری ج ۲ ص ۱۷۷، ۱۷۸، وغیرہ۔

۱۸ بخاری کتاب ۶۲ باب ۸۲ حدیث ۲، یہ مکان بی بی خدیجہ سے آنحضرت کو وراثت میں ملا

(باقی اگلے صفحہ پر)

تھا (مبسوط خسی ۱/۵۲)۔

کے مسلمانوں اور تگے کے مہاجروں کی مجموعی تعداد چند سو سے زیادہ نہ تھی، اگرچہ مدینے کی آبادی کا اس وقت اندازہ دس ایک ہزار کیا جاتا ہے، جن میں آدھے کے قریب یہودی تھے۔ مگر اس وقت ایک منظم شہری مملکت کی صورت میں تھا۔ وہاں فوج، محاصل، عبادت، تعلقات خارجہ، عدل گستری وغیرہ کے کوئی پچیس سرکاری عہدے تھے، جن کا تفصیلی ذکر میں نے حال میں ٹرونڈرم کی موٹو مستشرقین میں پڑھے ہوئے مقالے میں کیا ہے۔

۱۰۰۔ اس کے برخلاف مدینے میں ابھی نزاج کی کیفیت تھی، اور قبائلی دور دورہ تھا۔ عرب اوس اور خزرج کے بارہ قبائل میں بٹے ہوئے تھے، تو یہودی بنو النضیر و بنو قریظہ وغیرہ کے دس قبائل ہیں۔ ان میں باہم نسلوں سے لڑائی جھگڑے چلے آ رہے تھے، اور کچھ عرب کچھ یہودیوں کے ساتھ حلیف ہو کر باقی عربوں اور ان کے حلیف یہودیوں کے حریف بنے ہوئے تھے۔ ان مسلسل جنگوں سے اب دونوں بھی تنگ آچکے تھے۔ اور گودواں کے کچھ لوگ غیر قبائل خاص کر قریش کی

(بقیہ حاشیہ صفحہ سابقہ) ۱۰۱۔ ابن ہشام ص ۳۳۹ ج ۱ ص ۳۲۱ تا ۳۲۲، نیز بنی حش کی جائداد پر ابوسفیان کے قبضے اور فروخت کے لئے محمد بن حلیف کی المنہق (ص ۲۸۷ و ما بعد)۔
(حاشیہ صفحہ ۱۰۱) ۱۰۲۔ مطبوعہ رسالہ اسلامک کلچر جولائی ۱۹۳۸ء نیز باب گذشتہ "شہری مملکت مکہ"۔

۱۰۳۔ یہ تعداد ان عربی اور یہودی قبائل کی ہے جو شہری مملکت مدینہ کے دستور کو قبول کر کے اس میں شریک ہوئے۔ اس والوں کے تین اور یہودیوں کے پندرہ دیگر قبیلے اس سے الگ ہی رہے۔

۱۰۴۔ ابن ہشام ص ۲۸۷، طبقات ابن سعد ص ۱۲۷، مسند ابن جنبل ج ۵ ص ۲۷، بخاری کتاب ۶۳ باب ۲۶، ۲۷، ۲۸۔

جنگی امداد کی تلاش میں تھے۔ لیکن شہر میں امن پسند طبقات کو غلبہ ہو رہا تھا۔ اور ایک کافی بڑی جماعت اس بات کی تیاری کر رہی تھی کہ عبداللہ بن ابی بن سلول کو بادشاہ بنا دیں اور سستی کہ بخاری و ابن ہشام وغیرہ کے مطابق اس کے تاج شہریاری کی تیاری بھی کاریگروں کے سپرد ہو چکی تھی۔ بے شبہہ آنحضرتؐ نے بیعت عقبہ میں بارہ قبائل میں بارہ مسلمانوں کو اپنی طرف سے نقیب مقرر کر کے مرکزیت پیدا کرنے کی کوشش پیدا فرمائی تھی، مگر اس سے قطع نظر وہاں ہر قبیلے کا الگ راج تھا، اور وہ اپنے اپنے سقیفے یا ساتان میں اپنے امور طے کیا کرتا تھا، کوئی مرکزی شہری نظام نہ تھا۔ تربیت یافتہ مبلغوں کی کوشش سے تین سال کے اندر شہر میں معتدبہ لوگ مسلمان ہو چکے تھے، مگر مذہب ابھی تک خانگی ادارہ تھا، اس کی سیاسی حیثیت وہاں کچھ نہ تھی، اور ایک ہی گھر میں مختلف مذاہب کے لوگ رہتے تھے۔ ان حالات میں آنحضرتؐ مدینہ آتے ہیں، جہاں اس وقت متعدد فوری ضرورتیں تھیں :-

- (۱) اپنے اور مقامی باشندوں کے حقوق و فرائض کا تعین۔
- (۲) مہاجرین مکہ کے توطن اور سبر برد کا انتظام۔
- (۳) شہر کے غیر مسلم عربوں اور خاص کر یہودیوں سے سمجھوتہ۔

۱۵ ابن ہشام، ص ۲۸۵، ۲۹۰۔

۱۶ بخاری کتاب ۷۹ باب ۲۔

۱۷ سیرت ابن ہشام، ص ۷۲، تاریخ طبری طبع یورپ، ص ۱۵۱۱ و ما بعد، نیز قرآن مجید

سورہ ۶۳، آیت ۷ کی تفسیر۔ امتاع مقریزی ص ۲۳ کے مطابق اس سنار کا نام یوشع

الیہودی تھا۔

(۴) شہر کی سیاسی تنظیم اور فوجی مدافعت کا اہتمام۔

(۵) قریش مکہ سے مہاجرین کو پہنچے ہوئے جانی و مالی نقصانات کا بدلہ۔

۱۰۱۔ انھیں اغراض کے مد نظر آنحضرت صلعم نے ہجرت کر کے مدینہ آنے کے چند مہینے بعد ہی ایک دستاویز مرتب فرمائی، جسے اسی دستاویز میں کتاب اور صحیفے کے نام سے یاد کیا گیا ہے، اور جسے بظاہر اہل شخاص متعلقہ سے گفت و شنید کے بعد ہی لکھا گیا ہے۔ (یہ یاد رکھنے کے قابل ہے کہ عام قانون ملک کتاب اللہ یا قرآن کی صورت میں جلسے جلسے نافذ یا نازل ہوتا، تحریری صورت میں مرتب کر دیا جاتا تھا۔ اور منکر المزاج احتیاط پسند پیغمبر اسلام صلعم نے اس زمانے میں اپنے ذاتی اقوال و ہدایات کو لکھنے کی کم از کم بعض نوٹوں کو ممانعت ہی فرمادی تھی۔ اس کے باوجود زیر بحث دستاویز کا لکھا جانا معنی خیر ہے۔ جسے کتاب اور صحیفے کے اہم ناموں سے یاد کیا گیا ہے۔ جس کے معنی دستور العمل اور فرائض نامے کے ہیں، اصل میں یہ شہر مدینہ کو پہلی دفعہ ”شہری مملکت“ قرار دینا اور اس کے انتظام کا دستور مرتب کرنا تھا۔

۱۰۲۔ اہل بائیس، روستو وغیرہ ”معاہدہ عمرانی“ کے نظریے کے تحت مملکت کا آغاز حاکم و محکوم کے عمرانی معاہدے سے قرار دیتے ہیں۔ اس کی ایک بین اور اقصیٰ مثال ہم کو بیعت عقبہ میں ملتی ہے۔ جس میں مدینے والوں نے آنحضرت صلعم کو اپنا سردار مانا، اپنے ملک میں آنے کی دعوت دی، اور آپ کے احکام کی تعمیل

۱۵ ابن سعد ج ۲ ص ۱۹۔ کتاب الاموال لابن عبید ص ۵۱۸۔ صحیح بخاری۔ کتاب الاعتصام

بالتاب والنتہ، باب ما ذکر للنبی۔ حدیث ۱۸ کے مطابق اس کام کے لئے اجتماع حضرت انس

کے والدین کے مکان میں عمل میں آیا۔

کا اقرار کیا۔ یہی وجہ ہے کہ زیر بحث دستاویز ایک معاہدے کی شکل نہیں رکھتی بلکہ ایک فرض اور ایک حکم کی صورت میں نافذ کی جاتی ہے۔ چنانچہ سب لوگ جانتے ہیں کہ کتاب کے معنی فرض اور حکم کے بھی ہیں۔ اِنَّ الصَّلٰوَةَ كَانَتْ عَلَى الْمُؤْمِنِيْنَ كِتَابًا مَّوْقُوْتًا۔ اِنَّ كِتَابَ الْاَبْرَارِ لَفِيْ عَلِيْيٰنٍ۔ كُتِبَ عَلَيْهِمُ الْقِتَابُ وغیرہ میں لفظ ”کتاب“ اسی معنی میں برتا گیا ہے۔ جرمن لفظ (Vorschrift) اور فرانسیسی و انگریزی لفظ (Prescription) روسی لفظ ”پریدپسائیے“، اور ہسپانوی لفظ Prescripcion (بمعنی فرض و حکم) کا مادہ بھی ”کتاب“ ہی کے معنی رکھتا ہے۔

۱۹۳۔ عرب میں عام طور پر اور مدینے میں خاص طور پر جو مرکز گریزی تھی، اس کا علاج تنظیم پسند اور وحدت خواہ نبی صلعم نے یہ تجویز کیا کہ ”ایک حکمراں ایک قانون“۔ ابھی تک زکوٰۃ اور حج کے مرکز کیش احکام نہیں آتے تھے، جن سے مرکزی حکومت کو ٹیکس لگانے اور وصول کرنے کا حق مل کر ملک میں بزور ایک نقطے پر لوگوں کو لانے کا اور ہر جھٹے کے لوگوں کو ایک ہی قبلے کی زیارت کا بعد میں موقع ملے پھر بھی ایمان و اعمال کے سلسلے میں ایک خدا کو ماننے، ایک ہی نبی کے احکام کی اطاعت کرنے اور مل کر ایک ہی سمت نماز پڑھنے کے ادارے وجود میں آچکے تھے۔ اب اس دستور نے اس میں ایک نہایت اہم اور عرب کے لئے انقلابی اصلاح و ترقی یہ دی کہ لوگ اپنے حقوق اپنی یا زیادہ سے زیادہ اپنے خاندان کی مدد سے حاصل کرنے کی جگہ انصاف رسانی کو ایک مرکزی اور سبک

۱۵ ابرار کے نامہ اعمال کا جنت میں جانا بے معنی بات ہوگی۔ میں اس کے معنی یہ لیتا ہوں کہ ابرار کے متعلق طے شدہ حکم یہ ہے کہ وہ علیین میں رہیں گے۔

ادارہ بنادیں۔ یہ عہد آفریں کارنامہ اسی دستاویز میں رکارڈ میں لایا گیا ہے، جس نے قبائلیت کی افراتفری کا ہمیشہ کے لئے خاتمہ کر دیا۔ اور ایک وسیع تر ادارے یعنی مملکت کی بنیاد ڈالی۔ اس دستاویز میں آنحضرت صلعم نے عدالتی، تشریحی، فوجی اور تنفیذی اعلیٰ ترین اختیارات اپنے لئے محفوظ فرمائے۔ مگر ایک نہایت اہم اور قابل ذکر فرق اس اقتدار اور دیگر ممالک کے مستبدانہ شاہی اقتدار میں یہ تھا کہ یہاں مادیت کو دخل نہ تھا۔ آنحضرت نے سیاست میں اخلاقی عناصر داخل کئے۔ اصل سرچشمہ اقتدار خدا کو قرار دیا تو اپنے کو اس کا رسول اور نائب اور ساتھ ہی امت کے لئے لائے ہوئے احکام اپنے پر بھی مساوی طور پر واجب التعمیل قرار دیئے۔ اور عہد نبوی میں ذات اقدس کے خلاف دیوانی اور ٹارٹ (ضمان) کے جو مقدمات دائر ہوئے۔ ان نظائر کی موجودگی میں ہم کہہ سکتے ہیں کہ اسلام نے (King can do no wrong) (بادشاہ کسی فعل ناجائز کا مرتکب ہو ہی نہیں سکتا) کو مسترد کر دیا۔ اور جب ملک کا قوی ترین شخص قانون کی خلاف ورزی پر عدالتی دار و گیر سے محفوظ نہ رہ سکے تو دیگر عہدہ دار اور عام لوگ بھی تعمیل زیادہ توجہ کے ساتھ کریں گے۔ اس دستاویز کے دو نمایاں حصے ہیں۔

۱۰۴۔ حصہ اول میں (۲۵) فقرے ہیں جن کو وہاں وزن نے (۲۳) قرار دیا تھا۔ اور جملہ یورپی مؤلفوں نے وہاں وزن ہی کے نمبرات برقرار رکھے ہیں۔ میں نے بھی مجبوراً (۲۳) ہی نمبرات دیئے، البتہ ضمن الفت و بک کے دو دفعات کو دو حصوں میں بانٹ دیا۔ اور اس طرح ان کے (۲۵) دفعات قرار دیئے تاکہ

۱۵ ابن ہشام ص ۴۴۴، نیز تاریخ ابن الاثیر ذکر احوال مرض موت آنحضرت صلعم، سیرۃ شامی،

برموقع۔ جہاں چھ آٹھ مقدموں کا ذکر ہے۔

یورپی مواد سے استفادے میں کسی کو الجھن پیدا نہ ہو۔

۱۰۵۔ حصہ دوم ف ۲ م ۲ تا ف ۲ م ۲ پر مشتمل ہے اور جلد دستاویز میں (۵۲)

فقرات یا دفعات ہیں۔ ایسا پر شروع کی (۱) دستاویز کی

۱۰۶۔ پہلے (۲۳) دفعات مہاجرین و انصار کے متعلق قواعد پر مشتمل ہیں اور

بقیہ حصہ مدینے کے یہودی قبائل کے حقوق و فرائض سے بحث کرتا ہے۔

ان دونوں میں ایک جملہ دہرایا گیا ہے کہ آخری عدالت مرفعہ محمد رسول اللہ

کی ذات ہوگی (مسلمان مہاجرین و انصار رضی اللہ عنہم کی حد تک تو کوئی دشواری

نہیں، لیکن یہ سوال پیدا ہوتا ہے کہ ہجرت کے چند مہینوں بعد ہی ایک نووارد

اجنبی صلح کو اتنا بڑا اقتدار غیر مسلم طبقات نے دے دینا کس طرح منظور کیا؟ مدنی

عربوں کی حد تک یہ جواب ایک حد تک تشفی بخش سمجھا جاسکتا ہے کہ چونکہ وہاں

اب تک قبائلی نظام تھا اور قبائلی سرداروں نے اسلام قبول کر لیا تھا، اسلئے

اپنے بزرگانِ خاندان کا مذہب قبول نہ کرتے ہوئے بھی ان کے خرد تر رشتہ دار

انھیں کیسی کرنے پر مجبور تھے۔ عربی سماج کے باعث وہ خاندان اور قبیلے سے

الگ نہ ہو سکتے تھے۔ اور بیرون ملک بھی وہ اپنے باقی رشتہ داروں کی مدد

کے بغیر جان و مال کا کوئی امن نہیں پاسکتے تھے۔ دستاویز میں صراحت سے

یہ بتایا گیا ہے کہ جملہ مدنی قبائل اور مہاجرین مکہ وغیرہ کی مرکزانی ہوتی زبردست

قوت سے انصار کے مشرک رشتہ داروں کو متمتع ہونے کا صرف اس شرط سے

موقع دیا جاتا ہے کہ وہ سیاسی حیثیت سے مرکزی حکومت کی پالیسی میں کاٹیں

نہ ڈالیں (چنانچہ حکم دیا گیا ہے کہ عربی قبائل میں جو مشرک یا یہودی المذہب لوگ

ہیں وہ مسلمانوں کے تابع اور جنگ میں معاون ہوں اور وہ قریش مکہ کی جان و مال

کو نہ تو خود کوئی امان دیں اور نہ اس بات میں آڑے آئیں کہ مسلمان کسی قریشی کی

جان و مال پر حملہ کریں۔ (دوسرے الفاظ میں ان کو قریشیوں سے حلیفی کو توڑنے، تعلقات کو منقطع کرنے اور مسلمان اور قریشیوں کے تعلقات میں غیر جانبدار رہنے کی شرط پر حقوق شہریت عطا کئے گئے اور انھیں اُس کو منظور کرنا پڑا۔ ہمیں ایسے بھی بیانات عرب مؤلفوں کے ہاں ملتے ہیں کہ مدینے کے عرب برادر کشتی اور باہمی لڑائیوں سے اکتا گئے تھے اور تنگ آ کر اس پر آمادہ ہو چکے تھے کہ کسی اجنبی غیر جانبدار کو حکمران بنا کر آئندہ امن کی زندگی بسر کریں۔ یہ عربی غیر مسلموں کا ذکر تھا۔

۱۰۷۔ یہودیوں کا بھی اسی ابتدائی زمانے میں آنحضرتؐ کے سیاسی اقتدار کو مان لینا قرین قیاس نہیں۔ میں اس نتیجہ پہ پہنچا ہوں کہ دستور کا حصہ دوم، یعنی یہودیوں کا دستور العمل، جنگِ بدر کے بعد کا واقعہ ہے جبکہ ایک زبردست فتح سے مسلمانوں کی دھاک ہر طرف بیٹھ گئی تھی۔ اہل مدینہ نے اپنے سابقہ معاہدات حلیفی جو یہودیوں کے ساتھ تھے منسوخ کر لئے تھے۔ آنحضرتؐ نے اُس پاس نیبوع تک کے قبائل مثلاً بنی ضمیر، جہینہ وغیرہ سے حلیفیانہ کر کے مسلمانوں کی قوت کو بے حد مضبوط اور مستحکم بنا دیا تھا۔

۱۰۸۔ یہودیوں کے دو بڑے گروہ آپس کے حریف و رقیب تھے۔ ان کا بل کر رہنا اور الگ مستقل رہ کر نچیت اور محفوظ رہنا ممکن نہ تھا، اور وہ ہر طرف سے پچھڑ کر بے یار و مددگار اور ہرقوی کا شکار بنے ہوئے تھے۔ ان حالات نے انھیں مجبور کیا کہ اپنی مذہبی آزادی اور اندرونی خود مختاری برقرار رکھتے ہوئے آنحضرتؐ سے ماتحتانہ تعاون کریں اور جیسا کہ عرض کیا گیا میرے خیال میں

یہ جنگ بدر کے بعد کا واقعہ ہو سکتا ہے، اس سے پہلے کا ہونا قرین قیاس نہیں۔ اگرچہ پوری دستاویز ایک ہی کل کی حیثیت رکھتی ہے۔ اس کی عبارت اور انداز اسلوب سے بھی ایک ہی مرتب کنندہ کا ہونا پایا جاتا ہے۔ اور مسلمان مؤرخ عام طور سے یہ بیان کرتے ہیں کہ یہ دستاویز سلسلہ کی ابتداء میں مرتب ہوئی۔ جیسا کہ ابھی اوپر ابو عبید وغیرہ کے حوالے سے بیان ہوا، لیکن یہ بھی ہو سکتا ہے کہ سلسلہ میں دستاویز کا حصہ مرقول مرتب ہوا ہو اور نقیبہ حصہ سلسلہ میں جنگ بدر کے بعد مرتب کر کے حصہ مرقول کے ساتھ شامل کر دیا گیا ہو۔ اس کی تائید اس سے بھی ہوتی ہے کہ لسان العرب میں اس دستاویز کا جہاں کہیں ذکر آیا ہے وہاں اس کو دو نام دئے گئے ہیں۔ ایک جملے میں اسے ”فی کتابہ للہاجرین والانصار“ کہہ کر اسے ”دستور العمل مہاجرین وانصار“ سے یاد کیا گیا ہے۔ اور اسی سے ذرا نیچے حصہ دوم کے سلسلہ میں ”ووقع فی کتاب رسول اللہ صلعم لیہود“ ”دستور العمل یہودیوں کی اصطلاح برتی گئی ہے۔ ایک اور زیادہ راست شہادت اس سے ملتی ہے کہ امام ابو داؤد نے اپنی کتاب سنن میں یہودیوں کے اس دستور العمل کو جنگ بدر کے بعد کا قرار دیا ہے۔ اندرونی شہادت کے سلسلے میں کہا جاسکتا ہے کہ دستور کے ۱۶ کا ۱۲ تا ۱۴ سے تطابق اس کے بغیر مشکل ہے کہ ۱۶ قدیم تر ہو۔ کیونکہ اس میں اس کی گنجائش رکھی گئی ہے کہ یہودی منظور کریں تو آئندہ انھیں بھی اس شہری مملکت میں ایک وفاتی (فڈرل) یا متوائفی (کانفڈرل) وحدت کی حیثیت سے شریک

۱۵ تحت کلمہ ربع۔

۱۶ سنن ابی داؤد کتاب ۱۹ باب ۲۱۔

کر لیا جائے۔ چنانچہ جب انھوں نے شرکت قبول کی تو پھر ۲۲ تا ۲۳ مرتب ہوئے اور ان میں تفصیل سے ان کے حقوق اور واجبات بیان کئے گئے جو فقرہ ۱۶ کی ابتدائی گنجائش سے ایک حد تک باہر ہی نکلے ہوئے معلوم ہوتے ہیں۔ گویا ان کے اصرار پر رعایتیں منظور کی گئیں۔

۱۰۹ جیسا کہ عرض ہوا اس دستور کے دو نمایاں اور ممتاز حصے ہیں، ایک اسلامی و عربی قبائل سے متعلق ہے، اور دوسرا یہودیوں سے۔ (ہر ایک کی مختصر تحلیل یہاں بے محل نہ ہوگی۔)

۱۱۰ سب سے پہلے فقرے میں ایک اسلامی سیاسی وحدت کے قیام کا اعلان کیا گیا ہے جس میں مہاجرین مکہ، انصارِ مدینہ اور وہ لوگ جو ان سب کے تابع و لاحق رہ کر ان کے ہمراہ جنگ میں حصہ لینے پر آمادہ ہوں۔ اور یہ سیاسی وحدت ”محمد النبی رسول اللہ کے احکام کی اطاعت کرے گی (ا)“

اور اس اسلامی حصے کے سب سے آخری فقرے میں بھی مکرر اسی چیز کو دہرایا گیا ہے کہ بنیہ اقتدار تو ذاتِ خداوندی ہے لیکن لوگ خدا کے بھیجے ہوئے حضرت محمد کی اطاعت کریں گے۔ اور اپنے جملہ اختلافوں، جھگڑوں میں ان سے ہی رجوع ہوں گے اور ان کے فیصلے کو آخری مانیں گے (ب)۔

یہ سیاسی وحدت باوجود اندرونی بوقلمونی کے امتتِ واحدہ سمجھی جائے گی۔ اور تمام دنیا کے مقابل ایک ممتاز اور مستقل حیثیت رکھے گی۔ اور جملہ مسلم طبقات کو یکساں حقوق و واجبات حاصل ہوں گے (ب)۔

اور باوجود کمی تعداد و کمزوری و خطرات کے ان میں خودداری، خود اعتمادی اور راہِ راست پر ہونے کے جذبات پیدا کئے گئے (ب) الف (۱۳)۔

جنگ و صلح کو مرکزی مسئلہ قرار دیا گیا، اور یہ نہیں ہو سکے گا کہ چند صلح یا

جنگ کریں اور باقی نہ کریں۔ جنگی خدمت جبری و لازمی ہوگی۔ اور سب اس میں برابر کا حصہ لیں گے۔ عین حالت جنگ میں بھی نوبت نوبت فوجیں لڑیں گی اور آرام پائیں گی، یہ نہیں کہ پورا بار ایک ہی طبقے پر پڑے (۱۷-۱۸)۔

جنگ و صلح تو مرکزی مسئلہ ہوں گے، البتہ حسب سابق پناہ دہی کا حق انفرادی طور سے ہر چھوٹے بڑے سب کو حاصل ہوگا۔ اور ادنیٰ ترین شخص کے دیتے ہوئے وعدہ پناہ کا بھی پوری امت احترام کرے گی (۱۹)۔ اور اس طرح اخوت و مساوات اور آزادی عمل اس سیاسی وحدت میں عملی طور سے جاری و ساری کر دی گئی۔ پناہ دہی کی اس آزادی میں ایک شرط لگائی گئی کہ جو مشرکین عرب اس سیاسی وحدت میں حقوق رعیت حاصل کرنا چاہیں ان کے لئے یہ پابندی ہوگی کہ وہ قریش کی جان و مال کو کسی طرح کی پناہ نہ دیں گے اور نہ اس بات میں اڑے آئیں گے کہ قریش کی جان و مال کو مسلمان اپنے حقوق حریت کے سلسلے میں نقصان پہنچائیں (۲۰)۔

اس دفعہ کے سلسلے میں دو واقعات قابل ذکر ہیں جن کا امام بخاری نے ذکر کیا اور جو دونوں جنگ بدر سے پہلے پیش آئے تھے۔ ان دونوں میں دو بڑی مسلمان شخصیتوں نے بعض قریشی افراد سے دوستانہ تعلقات کی بنا پر ان کی جان و مال کی حفاظت کا ذمہ لیا تھا۔ بے شبہ دفعے میں قریش کو پناہ دینے کی ممانعت صرف مشرک رعایا کو کی گئی ہے، لیکن قیاس یہ چاہتا ہے کہ مسلمان بھی اس کے پابند تھے اور بلا صراحت بدرجہ اولیٰ وہ اس پر عمل کرتے۔ نتیجہ اسی بنا پر میرا خیال ہے کہ یہ دفعہ ابتدائی دستور میں نہ تھی۔ بعد میں جنگ بدر اختتام

پر یہودی قبائل سے معاہدے کے یا کسی قریبی موقع پر اس اصل دستور میں اضافہ کی گئی۔ جنگ کے سلسلے میں جملہ مسلمانوں کو ایک دوسرے کا مددگار اور دکھ درد میں حصہ دار رہنے کا حکم دیا گیا ہے (۱۹)۔

۶ عدل گستری کے سلسلے میں آخری عدالت (مرافعہ) جہاں ذات رسالت پناہی صلعم کو قرار دیا گیا۔ وہیں ہر جے اور خونبہا (صمان و دیت) کی ادائیگی کے لئے قدیم نظام بہیم کی توثیق و تشریح کی گئی کہ اگر کوئی شخص کسی رقی ادائیگی کا مستوجب ہو تو اس کی مدد اس کے سبب رشتہ دار کریں گے۔ اسی طرح اگر کوئی شخص دشمن کے ہاتھوں قید ہو جائے اور فدیہ ادا کرنا ہو تو اس کے اہل قبیلہ ہی اس ادائیگی کے ذمہ دار ہوں گے (۲۰)۔

۷ (اس سلسلہ میں ایک طرح سے شہر کی محلہ دار تقسیم کی گئی۔ اور ہر قبیلے کے لوگ دوسروں سے الگ یکجا ہی رہتے تھے، اور ہر محلے میں ایک میر محلہ اور متعدد نائبان میر محلہ اور اجتماع گاہ پائے جاتے تھے جن کو علی الترتیب نقیب عرفی اور سقیفہ کہتے تھے۔ کوئی محلہ دار فنڈ یا خزانے کا پتہ تو نہیں چلتا، غالباً حسب ضرورت چندہ ہوتا ہو گا۔ یہ محلہ دار مجلسیں بڑی حد تک خود مختار اور خود اکتفا تھیں۔

۱۵ لیکن بنو النضیر کے یہودیوں میں قبیلہ داری بیت المال تھا۔ چنانچہ سیرۃ شامی میں غزوہ سولق کے بیان میں لکھا ہے "سلام بن مشکم دکان سید بنی النضیر فی زمانہ ذلک صاحب کنزہم.... یعنی بالکنز بہنا المال الذی کانوا یجمعونہ لنوائیم و ما یعرض لہم" یعنی سلام بن مشکم اس زمانے میں بنو النضیر کا سردار اور ان کا افسر خزانہ تھا.... خزانے سے مراد یہاں وہ مال ہے جو وہ اتفاتی حوادث اور ضروریات کے لئے جمع کیا کرتے تھے)۔

۱۱۱۔ انصار کے قبائل تو معین تھے ہی۔ اب ان عدالتی و سماجی اغراض کے لئے
جملہ مہاجرین کا بھی ایک قبیلہ قرار دیا گیا (ف)۔

اور یہ قرار دیا گیا کہ اگر کوئی محلہ دار مجلس اپنے کسی اہل محلہ کی ذمہ داریوں کو
پورا کرنے کے قابل نہ ہو تو دیگر مجالس بھی ہاتھ بٹانے کی پابند ہوں گی (ف)۔
اور یہ بھی صراحت سے بتا دیا گیا کہ اگر کسی قبیلے میں کوئی موالی ہوں، یعنی
کسی فرد قبیلہ سے قانونی اور معاہداتی بھائی چارہ کر کے اس قبیلے کے رکن بنے
ہوں تو ایسے موالی کو اپنے اصل سے اختلاف کا حق نہ ہوگا (ف ب)۔

اس نظام ولار کے سلسلے میں یہ بھی حکم دیا گیا کہ ایک شخص کے مولا کو کوئی
دوسرا شخص بلا اجازت اصل اپنا مولا نہ بنالے، (ایضاً ہدایت ابن حنبل)۔

انصاف رسانی کا اختیار افراد سے لے کر جماعت یعنی مرکز کے سپرد کر دیا گیا
جو ایک عظیم الشان انقلاب تھا، اور حکم دیا گیا کہ انصافی مسائل میں جانبداری
کرنے اور اپنے رشتہ داروں کی پیچ کرنے بلکہ خود حقیقی بیٹے تک کو بچانے
کی کوشش کرنے کی کسی کو اجازت نہ ہوگی۔ اور جملہ مسلمان اس بات کی کوشش
کریں گے کہ ہر ضرر پہنچانے یا ضرر پہنچانے کی تیاری کرنے والے شخص کو کیفر کردار
تک پہنچانے میں پوری طرح ہاتھ بٹائیں (ف)۔

قتل عمد کی سزا قصاص مقرر کی گئی البتہ مقتول کے ولی کو اختیار دیا گیا،
کہ دیت لے کر قصاص سے درگزر کرے۔ اور انصاف رسانی میں مداخلت
کی سختی سے ممانعت کی گئی (ف)۔

اسلام کی حقانیت جتانے اور اس کا بول بالا کرنے کے لئے مسلمانوں کو
مشورہ دیا گیا کہ اگر ان کا کوئی غیر مسلم رشتہ دار کسی مسلمان کے ہاتھوں مارا جائے
تو قصاص پر اصرار نہ کریں۔ اور کسی مسلمان کے خلاف کسی غیر مسلم کی مدد نہ کریں (ف)۔

اسی طرح کسی قاتل مجرم کو پناہ یا مدد دینے کی ممانعت کی گئی اور کہا گیا کہ جو خدا اور قیامت پر ایمان لایا ہے اور جس نے اس دستاویز کے احکام کی تعمیل کا اقرار کیا ہے، اگر وہ کسی قاتل کو مدد یا پناہ دے تو قیامت کے دن اس پر خدا کی لعنت اور غضب نازل ہوں گے، اور اس کی رستگاری کی کوئی صورت نہ ہوگی۔

۱۱۲۔ انصار کے بعض لوگ یہودیت قبول کر چکے تھے، خاص کر بعض بچوں کو ان کے والدین منت مان کر یہودی بنا دیتے تھے۔ ان کے متعلق بھی ایک خصوصی دفعہ رکھ دی گئی کہ اگر وہ ماٹھمانہ اتحادِ عمل پر آمادہ ہوں تو انہیں سب مسلمانوں کے برابر حقوقِ رعیت حاصل ہوں گے۔ ان کی حفاظت و مدد کی جائے گی اور ان پر کوئی ظلم روا نہیں رکھا جائے گا (۱۶)۔

۱۱۳۔ یہاں تک ان امور کا ذکر ہوا جو حصہ اول میں مندرج ہیں۔ اور جو دینے کے عربوں سے متعلق ہیں۔ حصہ دوم یہودیوں کے قبائل سے متعلق ہے۔

۱۱۴۔ اوپر اس امر سے بحث ہو چکی ہے کہ آیا یہودیوں کا یہ دستور انصار و مہاجرین کے قواعد کے ساتھ ہی بنایا گیا یا بعد۔ اس حصے کی مختصر تحلیل کے سلسلے میں عرض ہے کہ اس کی پہلی دفعہ مشترک ہے کہ کسی جنگ کی صورت میں اگر مسلمان اور یہودی اتحادِ عمل کریں تو ہر صلیف اپنے مصارتِ جنگ خود برداشت کرے گا اور یہ حکم نہ صرف ۲ میں بیان ہوا ہے بلکہ ۳ الف اور ۳ میں بھی دہرایا گیا ہے اور غالباً ۵ کی مہم عبارت کا بھی یہی منشا ہے کہ (علیٰ کل اناس حصتھم من جانبہم الذی قبلہم) جس کو ابو عبید نے "حصتھم من النفقة" لکھا ہے۔ اس تکرار کی وجہ غالباً یہی تھی کہ مالی معاملات میں یہودی بہت بدنام تھے۔ ان کی بد معاشی کو

”منہم من ان تامنہ بدینار
 لایؤدہ الیک الامامت
 علیہ قائمًا ذلک بانہم
 قالوا لیس علینا فی الامتین
 سبیلٌ“
 ان میں ایسے بھی ہیں کہ اگر تو ان
 کے پاس ایک پائی بھی امانت رکھے
 تو وہ تجھے واپس نہ دیں، بجز اس کے
 کہ تو ان کے سر پر سلسل کھڑا ہے، یہ
 اس لئے کہ وہ اس کے قائل ہیں کہ :

غیر یہودیوں کو ہم یہودیوں کے خلاف کوئی راستہ (اور چارہ) نہیں۔ (قرآن ۲/۱۷۷)
 وغیرہ آیات قرآنی میں بھی طشت از بام کیا گیا ہے۔ جب مصارف برداشت کرنے
 کی ذمہ داری تھی تو ظاہر ہے کہ انھیں مالِ غنیمت کو پانے کا بھی حق حاصل تھا
 جیسا کہ ابو عبید نے اپنی شرح میں صراحت بھی کی ہے۔ یہودیوں نے بھی
 آنحضرت کے سیاسی اقتدار کو مان لیا تھا۔ اور ہر اختلاف میں آنحضرت کے
 فیصلے کو آخری تسلیم کر لیا تھا، جیسا کہ وٹا میں نہایت صراحت سے قرار دیا گیا
 ہے۔ لیکن یہ عجیب بات ہے کہ وٹا میں ”یہودی اپنے مذہب پر اور مسلمان
 اپنے مذہب پر“ کہہ کر دینی آزادی اور رواداری کا اعلان کرنے کے باوجود وٹا
 میں ابن اسحاق کی روایت میں ”محمد رسول اللہ“ اور ابو عبید کی روایت میں ”محمد
 البنی“ کے الفاظ برتے گئے ہیں، اور وٹا میں ابن اسحاق کے ہاں ”محمد رسول اللہ“
 کا کلمہ مکرر آیا ہے۔ گو ابو عبید کی روایت میں یہ جملہ حذف کر دیا گیا ہے۔ اس
 کے معنی غالباً یہ تو نہیں ہوں گے کہ ان یہود نے آنحضرت کی رسالت یا نبوت
 مان لی بلکہ ان تاریخی کتابوں کے کسی باادب کاتب نے یہ لفظ بڑھلے ہوئے
 گے کیونکہ ابن اسحاق کے ہاں دونوں جگہ آخر میں صلی اللہ علیہ وسلم بھی لکھا ہے

جو خود آنحضرتؐ کا اپنے متعلق لکھنا قرین قیاس نہیں ہے) یا یہ کہا جاسکتا ہے کہ "نبی" یا "رسول اللہ" کا لفظ آنحضرتؐ نے خود لکھا تھا، اور یہودیوں نے اپنی خطرناک سیاسی و جنگی حالت کے مدنظر اس پر اعتراض کی جرأت نہ کی۔

رسول اللہ علیہ وسلم کے استعمال کے متعلق سیرۃ ابن ہشام ص ۹۹۲ سطر ۳ سے تو یہ معلوم ہوتا ہے کہ خطبے وغیرہ میں آنحضرتؐ اس کا بطور دعا خود بھی اپنے متعلق استعمال فرمایا کرتے تھے۔ اس ذیلی بحث کے قطع نظر اس دستاویز میں دس یہودی قبائل کا فرداً فرداً اور نام بنام ذکر کیا گیا اور ان کے حقوق کی مساوات تسلیم کی گئی۔ اس کا منشار بظاہر یہ ہے کہ یہودیوں نے ایک جماعت بن کر اس وفاتی شہری مملکت مدینہ میں شرکت نہیں کی بلکہ ہر قبیلہ ایک علیحدہ وحدت کی حیثیت سے داخل ہوا۔ اسی کا نتیجہ تھا کہ اگر مسلمانوں نے چند یہودی قبائل سے جنگ کی یا انھیں مدینے کی سرزمین سے نکل جانے کا حکم دیا تو نہ صرف باقی قبائل خاموش رہے بلکہ بعض مواقع پر انھوں نے مسلمانوں کی جنگی مدد بھی کی۔ اور اس جنگ کے باوجود یہ معاہدہ یا دستور دیگر یہودی قبائل کی حد تک باقی رہا، منسوخ نہیں سمجھا گیا۔ یہودیوں کو مسلمان رعایا کے ساتھ سیاسی و تمدنی حقوق میں صراحت سے مساوات دی گئی۔ (۲۵)۔

اور یہودیوں سے معاہداتی رشتہ داروں کو جنھیں موآبی، بطن اور بطنانہ کا نام دیا گیا ہے، حقوق اور ذمہ داریوں میں عام اور اصلی یہود کے برابر مان لیا گیا ہے (۲۲، ۲۳، ۲۴، ۲۵، ۲۶)۔ البتہ پناہ گزیں بلا اجازت پناہ دہندہ کسی اور کو پناہ نہیں دے سکتا (۲۷) اور یہودیوں سے اصل میں ایک جنگی حلیف کی گئی تھی چنانچہ ۲۳، ۲۴ اور ۲۵ میں صراحت سے قرار دیا گیا ہے کہ وہ ان سب سے لڑیں گے جن سے مسلمان لڑیں اور ان سب سے صلح کریں گے جن سے

مسلمان صلح کریں اور مدینے کی مدافعت میں مشترکہ حصّہ لیں گے اور مسلمانوں پر کوئی حملہ آور ہو تو یہودی مسلمانوں کو مدد دیں گے۔ اور یہودیوں پر کوئی حملہ آور ہو تو مسلمان یہودیوں کو مدد دیں گے، البتہ دینی جنگوں میں جو مسلمان اختیار کریں، یہودیوں کو ہاتھ بٹانے کی ذمہ داری نہ ہوگی (۱۵)۔

نیز مسلمان کے ساتھ فوج میں ان کی شرکت آنحضرتؐ کی اجازت پر منحصر رکھی گئی (۱۶ الف)۔

(اس دفعے کی عبارت کسی قدر مبہم ہے۔ اور یہ معنی بھی نکلتے ہیں کہ یہودی آنحضرتؐ کی اجازت کے بغیر خود بھی مستقلاً کسی سے جنگ نہیں کر سکتے۔ اگر یہ واقعہ ہے تو آنحضرتؐ کے سیاسی اقتدار کی مزید وسعت ظاہر ہوتی ہے۔ اس اہم قرارداد سے سب سے پہلے اور سب سے زیادہ مکے کے قریش متاثر ہوئے ہوں گے جو مسلمانوں کے خلاف مدد دے سکنے والے ایک اہم حلیف یعنی یہودیوں کی اعانت سے محروم کر دیئے گئے جیسا کہ ۱۳ میں قرار دیا گیا ہے کہ یہودی قریش اور قریش کے مددگاروں کو کوئی پناہ نہیں دیں گے، گو بدقسمتی سے عمل اس پر نہ ہوا اور یہودی سردار برابر قریش سے سازش کرتے رہے اور جنگ بدر کی شکست کے بعد اس کا جو سلسلہ شروع ہوا تو بنو قریظہ کی بلا شرط اطاعت تک باہر جاری رہا۔ بہر حال صلح و جنگ کو وفاق کا بلا شرط ایک مرکزی مسئلہ قرار دے دیا گیا، اور جنگ کی کمان آنحضرتؐ کو حاصل ہو گئی جو آنحضرتؐ کی زبردست سیاسی کامیابی تھی)۔

۱۔ البدایہ والنہایہ لابن کثیر ج ۴ ص ۶۰۶۔ ابن ہشام ص ۶۸۱۔ نیز:-

۱۱۵۔ سماجی اور اندرونی مسائل میں آنحضرتؐ نے کوئی مداخلت نہیں کی اور فدیہ، دیت اور جوار یا پناہ دہی اور معاہداتی رکنیت قبیلہ کے ادارات اور زواجات کو برقرار رکھا گیا (۱۵۲ و ۱۵۳)۔ اس فرزانہ سیاست کا نتیجہ یہ نکلا کہ کسی کو بچپا ہٹ اور گھبراہٹ نہیں ہوئی۔ اور یہودیوں نے خوشی سے اس کو منظور کر لیا کہ آنحضرتؐ ان کی بھی آخری عدالت مرافعہ کے فرائض انجام دیں۔ (۱۵۴)۔

نظارے سے معلوم ہوتا ہے کہ یہودیوں کے مقدمات میں آنحضرتؐ ان کے شخصی قانون ہی کے مطابق فیصلے فرمایا کرتے تھے۔ جنگ و صلح کی طرح یہودیوں کی عدل گستری کو بھی (۱۵۵) میں صراحت کے ساتھ مرکزی مسئلہ قرار دیا گیا۔ اور انصاف میں رشتہ داری وغیرہ کے باعث دخل دہی کی قطعی ممانعت کی گئی اور قدیم زمانے کے انتقامات اور انتقام کے انتقامات کا لامناہی سلسلہ یک نخت روک دیا گیا۔ آنحضرتؐ کا یہودیوں پر عدالتی اقتدار اعلیٰ بھی

مسلمانوں کے لئے بڑی سیاسی فتح تھی۔ یہودیوں نے نہ صرف آنحضرتؐ کو اپنا مقتدر اعلیٰ تسلیم کر لیا بلکہ شہر مدینہ و مصافحات (جوت) کو ایک حرم بھی تسلیم کیا (۱۵۶)۔ مگر ایک حرم تھا۔ شہر طائف کی حرمت کو ۹۰ھ کے معاہدہ طائف میں بھی تسلیم اور برقرار رکھا گیا۔ (دیکھئے کتاب الاموال لابن عبیدون)۔

یہودیوں سے ایک نیم عرب شہر کو حرم مقدس منوالینا بھی آنحضرتؐ صلعم کا ایک سیاسی کارنامہ تھا۔ اور اس طرح ایک چھوٹی سی بستی کو جو بیس ایک محلوں پر مشتمل تھی شہری مملکت کی صورت میں منظم کیا گیا، اور اس کی قلیل لیکن بوقلموں و کثیر الاجناس آبادی کو ایک لچکدار اور قابل عمل دستور کے تحت ایک مرکز پر متحد کیا گیا، اور ان کے تعاون سے شہر مدینہ میں ایک ایسا سیاسی نظام قائم کر کے چلایا گیا کہ وہ بعد میں ایشیا، یورپ اور افریقہ کے تین براعظموں

پر پھیلی ہوئی ایک وسیع اور زبردست شہنشاہت کا بلا کسی وقت کے صدر
مقام بھی بن گیا۔ یورپ کے لفظ پر آپ حیران نہ ہوں، عہدِ بنی امیہ سے بہت
پہلے حضرت عثمانؓ کے زمانے میں ۲۷۰ھ میں مسلمانوں کی فوجیں اندلس میں داخل
ہو گئیں اور مزید کم کم نہ ملنے کے باوجود وہیں مقیم اور ملک کے ایک حصے پر قابض
رہیں۔ تا اں کہ بہت دنوں کے بعد ۹۲ھ میں طارق آتا ہے اور اندلس کی فتح کو
مکمل کرتا ہے۔ عہدِ عثمانی کی اس مہم کا ذکر طبری اور گبن نے بھی کیا ہے، اور
سب جانتے ہیں کہ عہدِ عثمانی تک مدینہ ہی مرکزِ خلافت تھا۔

۱۱۶۔ اس دستاویز میں ایک جگہ لفظ ”دین“ بھی برتا گیا ہے۔ اس لفظ میں
بیک وقت مذہب اور حکومت دونوں کا مفہوم پایا جاتا ہے۔ اور یہ ایک ایسا
اہم امر ہے کہ اس کو پیش نظر رکھے بغیر مذہبِ اسلام اور سیاسیاتِ اسلام کو
اچھی طرح نہیں سمجھا جاسکتا۔

۱۱۷۔ یہاں اس دستور کے متن کا ترجمہ بے محل نہ ہوگا۔

۱۱۸۔ اصل متن دستور کے ماخذ

- ۱۔ سیرۃ ابن ہشام (طبع یورپ) ص ۳۴ تا ۳۴م۔
- ۲۔ سیرۃ ابن اسحاق (ترجمہ فارسی، مخطوطہ پاریس) ورق ۱۰۱۔

۱۹ تاریخ طبری ص ۲۸۱۔

Decline and Fall of the Roman Empire, V, P. 555

اس موضوع پر میرا ایک عربی مضمون بھی جامعہ استانبول کے ادارہ تحقیقات اسلامیہ کے
رسالے میں ۱۹۷۰ء میں چھپا ہے۔

- ۳۔ کتاب الاموال مؤلفہ ابو عبید قاسم بن سلام (طبع مصر) فقرہ ۵۱۷۔
 ۴۔ البدایہ والنہایہ مؤلفہ ابن کثیر ج ۳ ص ۲۲۴ تا ۲۲۶۔
 ۵۔ ابن ابی خلیثمہ (بحوالہ سیرۃ ابن سید الناس)۔

۱۱۹۔ متن کے اقتباسات کے ماخذ

- ۱۔ سنن ابی داؤد۔ کتاب ۱۹۔ باب ۲۱۔
 ۲۔ مسند احمد بن حنبل۔ ج ۱ ص ۲۷۱۔ ج ۲ ص ۲۰۴، ج ۳ ص ۲۴۲۔
 ۳۔ تاریخ الطبری (طبع یورپ سلسلہ اول) ص ۱۲۶۲، ۱۳۵۹۔
 ۴۔ لغت لسان العرب مؤلفہ ابن منظور تحت مادہ ہائے بدر، وسیع، عقب
 عقل، فرح، وتغ۔
 ۵۔ طبقات ابن سعد، ج ۱، قسم دوم ص ۱۷۲، وغیرہ وغیرہ۔

۱۲۰۔ اس موضوع پر یورپی زبانوں کے مضامین

1. Wellhausen; Gemeindeordnung von Medina,
(in Skizzen und Vorarbeiten, Vol. 4, Nr. 2)
2. Caetani, Annali dell' Islam, anno 1 § 43
3. Wensinck, Mohammad on de Jordan te Medina,
pp. 78 et Sqq.
4. Buhl, Das Leben Mohammeds, pp 210-212.
5. Sprenger, Das Leben und die Lehre des Mohammed
Vol. 3, pp 15-18

6. Grimne, Mohammed, pp. 75-81
7. Mueller, Der Islam in Morgen- und Abendland, VOL I PP 15-18
8. Majid Khadduri, The Law of War and Peace in Islam, p. 84-87
9. Hamidullah, "Administration of Justice in Early Islam," Islamic Culture, quarterly, Hyderabad Deccan. Vol. XI pp. 163-72. 3RD. EDN LAHORE 1975.
10. Do., La Diplomatic Musulmane, in loco.
11. LEVY, MUSLIM SOCIOLOGY, in loco.

مزید تفصیلات کے لئے میری الٹھائق السیاسیہ طبع بیروت میں وثیقہ ۱
بھی دیکھا جائے، جہاں اختلافاتِ روایت بھی مذکور ہیں اور سارے معلوم حوالے
بھی۔ نیز علی بن حسین علی الاحمدی کی عربی کتاب مکاتیب الرسول (طبع قم، ایران)



۱۲۱۔ ترجمہ دستور مملکتِ مدینہ بعد نبویؐ

(کوشش کی گئی ہے کہ ترجمہ واضح ہو اور سمجھنے کے لئے کسی حاشیے کی
ضرورت نہ رہے۔ اور فقرات پر نمبر بھی لگا دیئے گئے ہیں تاکہ حوالے
میں سہولت رہے۔ یہ نمبر چونکہ معین ہو چکے ہیں اور جرمی، ہالینڈ،
اٹلی وغیرہ ہر جگہ ایک ہی ہیں۔ اس لئے جہاں مجھے اختلاف کرنا پڑا

وہاں الف، ب کر کے ذیلی تقسیم کی گئی ہے اور بین الاقوامی نمبروں کو باقی رکھا گیا ہے۔

۱ بہت رحم کرنے والے، سراپا رحم خدا کے نام سے!

۱۔ یہ ایک حکمنامہ ہے نبی اور اللہ کے رسول محمدؐ کا قریش اور اہل یشرب میں سے ایمان اور اسلام لانے والوں اور ان لوگوں کے ماہین جو ان کے تابع ہوں اور ان کے ساتھ شامل ہو جائیں اور ان کے ہمراہ جنگ میں حصہ لیں۔

۲۔ تمام (دنیا کے) لوگوں کے بالمقابل ان کی ایک علیحدہ سیاسی وحدت (امت) ہوگی۔

۳۔ قریش سے ہجرت کر کے آنے والے اپنے محلے پر (ذمہ دار) ہوں گے۔ اور اپنے خونبہا باہم مل کر دیا کریں گے، اور اپنے ہاں کے قیدی کو خود فدیہ دے کر چھڑائیں گے تاکہ ایمان والوں کا باہمی برتاؤ نیکی اور انصاف کا ہو۔

۴۔ اور بنی عوف اپنے محلے پر (ذمہ دار) ہوں گے۔ اور حسب سابق اپنے خونبہا باہم مل کر دیا کریں گے۔ اور ہر گروہ اپنے ہاں کے قیدی کو خود فدیہ دے کر چھڑائے گا تاکہ ایمان والوں کا باہمی برتاؤ نیکی اور انصاف کا ہو۔

۵۔ اور بنی الحارث بن خزرج اپنے محلے پر (ذمہ دار) ہوں گے۔ اور حسب سابق اپنے خونبہا باہم مل کر دیا کریں گے۔ اور ہر گروہ اپنے ہاں کے قیدی کو خود فدیہ دے کر چھڑائے گا تاکہ ایمان والوں کا باہمی برتاؤ نیکی اور انصاف کا ہو۔

۶۔ اور بنی ساعدہ اپنے محلے پر (ذمہ دار) ہوں گے۔ اور حسب سابق اپنے خونبہا باہم مل کر دیا کریں گے۔ اور ہر گروہ اپنے ہاں کے قیدی کو خود فدیہ

وے کر چھڑائے گا تاکہ ایمان والوں کا باہمی برتاؤ نیکی اور انصاف کا ہو۔
 ۹۔ اور بنی عمرو بن عوف اپنے محلے پر (ذمہ دار) ہوں گے اور حسبِ سابق
 اپنے خونبہا باہم مل کر دیا کریں گے۔ اور ہر گروہ اپنے ہاں کے قیدی کو خود
 فدیہ دے کر چھڑائے گا تاکہ ایمان والوں کا باہمی برتاؤ نیکی اور انصاف
 کا ہو۔

۱۰۔ اور بنی النبیٹ اپنے محلے پر (ذمہ دار) ہوں گے اور حسبِ سابق
 اپنے خونبہا باہم مل کر دیا کریں گے۔ اور ہر گروہ اپنے ہاں کے قیدی کو خود
 فدیہ دے کر چھڑائے گا تاکہ ایمان والوں کا باہمی برتاؤ نیکی اور انصاف
 کا ہو۔

۱۱۔ اور بنی الاؤس اپنے محلے پر (ذمہ دار) ہوں گے اور حسبِ سابق
 اپنے خونبہا باہم مل کر دیا کریں گے۔ اور ہر گروہ اپنے ہاں کے قیدی کو
 خود فدیہ دے کر چھڑائے گا تاکہ ایمان والوں کا باہمی برتاؤ نیکی اور
 انصاف کا ہو۔

۱۲ الف۔ اور ایمان والے کسی قرض کے بوجھ سے بے ہوئے کو مددیئے
 بغیر چھوڑ نہ دیں گے تاکہ ایمان والوں کا باہمی برتاؤ نیکی اور انصاف کا
 ہو۔

۱۲ ب۔ اور یہ کہ کوئی مومن کسی دوسرے مومن کے مولا (معاہداتی بھائی)
 سے خود معاہدہ برادری نہیں پیدا کرے گا۔

۱۳۔ اور متقی ایمان والوں کے ہاتھ ہر اس شخص کے خلاف اٹھیں گے جو ان
 میں سرکشی کرے یا استحصال بالجبر کرنا چاہے یا گناہ یا تعدی کا ارتکاب
 کرے، یا ایمان والوں میں فساد پھیلانا چاہے اور ان کے ہاتھ سب مل کر

ایسے شخص کے خلاف اٹھیں گے، خواہ وہ ان میں سے کسی کا بیٹا ہی کیوں نہ ہو۔

۱۴۔ اور کوئی ایمان والا کسی ایمان والے کو کسی کافر کے بدلے قتل نہ کرے گا، اور نہ کسی کافر کی کسی ایمان والے کے خلاف مدد کرے گا۔

۱۵۔ اور خدا کا ذمہ ایک ہی ہے۔ ان (مسلمانوں میں) کا ادنیٰ ترین فرد بھی کسی کو پناہ دے کر سب پر پابندی عائد کر سکے گا۔ اور ایمان والے باہم بھائی بھائی ہیں (ساری دنیا کے) لوگوں کے مقابل۔

۱۶۔ اور یہ کہ یہودیوں میں سے جو ہماری اتباع کرے گا تو اسے مدد اور مسابقت حاصل ہوگی۔ نہ ان پر ظلم کیا جائے گا اور نہ ان کے خلاف کسی کو مدد دی جائے گی۔

۱۷۔ اور ایمان والوں کی صلح ایک ہی ہوگی۔ اللہ کی راہ میں لڑائی ہو تو کوئی ایمان والا کسی دوسرے ایمان والے کو چھوڑ کر (دشمن سے) صلح نہیں کرے گا، جب تک کہ (یہ صلح) ان سب کے لئے برابر اور یکساں نہ ہو۔

۱۸۔ اور ان تمام ٹکڑیوں کو جو ہمارے ہمراہ جنگ کریں باہم نوبت بہ نوبت چھٹی دلائی جائے گی۔

۱۹۔ اور ایمان والے باہم اس چیز کا انتقام لیں گے جو خدائی راہ میں ان کے خون کو پہنچے۔

۲۰، الف۔ اور بے شبہہ متقی ایمان والے سب سے اچھے اور سب سے سیدھے راستے پر ہیں۔

۲۱، ب۔ اور یہ کہ کوئی مشرک (غیر مسلم رعیت) قریش کی جان اور مال کو کوئی پناہ نہ دے گا اور نہ اس سلسلے میں کسی مومن کے آڑے آئے گا۔

۱۱۔ اور جو شخص کسی مومن کو عمدًا قتل کرے اور ثبوت پیش ہو تو اس سے قصاص لیا جائے گا، بجز اس کے کہ مقتول کا ولی خونبہا پر راضی ہو جائے۔ اور تمام ایمان والے اس کی تعمیل کے لئے اٹھیں گے، اور اس کے سوائے انھیں کوئی اور چیز جائز نہ ہوگی۔

۱۲۔ اور کسی ایسے ایمان والے کے لئے جو اس دستور العمل (صحیفہ) کے مندرجات (کی تعمیل) کا اقرار کر چکا اور خدا اور یومِ آخرت پر ایمان لا چکا ہو، یہ بات جائز نہ ہوگی کہ کسی قاتل کو مدد یا پناہ دے۔ اور جو اسے مدد یا پناہ دے گا تو قیامت کے دن اس پر خدا کی لعنت اور غضب نازل ہوگا اور اس سے کوئی رقم یا معاوضہ قبول نہ ہوگا۔

۱۳۔ اور یہ کہ جب کبھی تم میں کسی چیز کے متعلق اختلاف ہو تو اسے خدا اور محمد سے رجوع کیا جائے گا۔

۱۴۔ اور یہودی اس وقت تک مومنین کے ساتھ اخراجات برداشت کرتے رہیں گے جب تک وہ مل کر جنگ کرتے رہیں۔

۱۵۔ اور بنی عوف کے یہودی، مومنین کے ساتھ، ایک سیاسی وحدت (یا امت) تسلیم کئے جاتے ہیں۔ یہودیوں کو ان کا دین اور مسلمانوں کو ان کا دین۔ موالی ہوں کہ اصل۔ ہاں جو ظلم یا عہد شکنی کا ارتکاب کرے تو اس کی ذات یا گھرانے کے سوائے کوئی مصیبت میں نہیں پڑے گا۔

۱۶۔ اور بنی النجار کے یہودیوں کو بھی وہی حقوق حاصل ہوں گے جو بنی عوف کے یہودیوں کو۔

۱۷۔ اور بنی الحارث کے یہودیوں کو بھی وہی حقوق حاصل ہوں گے جو بنی عوف کے یہودیوں کو۔

۲۸۔ اور بنی ساعدہ کے یہودیوں کو بھی وہی حقوق حاصل ہوں گے جو بنی عوف کے یہودیوں کو۔

۲۹۔ اور بنی جشم کے یہودیوں کو بھی وہی حقوق حاصل ہوں گے جو بنی عوف کے یہودیوں کو۔

۳۰۔ اور بنی الاوس کے یہودیوں کو بھی وہی حقوق حاصل ہوں گے جو بنی عوف کے یہودیوں کو۔

۳۱۔ اور بنی ثعلبہ کے یہودیوں کو بھی وہی حقوق حاصل ہوں گے جو بنی عوف کے یہودیوں کو۔ ہاں جو ظلم یا عہد شکنی کا ارتکاب کرے تو خود اس کی ذات یا گھرانے کے سوائے کوئی مصیبت میں نہیں پڑے گا۔

۳۲۔ اور جفنے کو بھی جو (قبیلہ) ثعلبہ کی ایک شاخ ہے، وہی حقوق حاصل ہوں گے جو اصل کو۔

۳۳۔ اور بنی الشطیبہ کو بھی وہی حقوق حاصل ہوں گے جو بنی عوف کے یہودیوں کو۔ اور وفا شعاری ہو نہ کہ عہد شکنی۔

۳۴۔ اور ثعلبہ کے موالی کو بھی وہی حقوق حاصل ہوں گے جو اصل کو۔

۳۵۔ اور یہودیوں (کے قبائل) کی ذیلی شاخوں کو بھی وہی حقوق حاصل ہوں گے جو اصل کو۔

۳۶۔ الف۔ اور یہ کہ ان میں سے کوئی بھی محمدؐ کی اجازت کے بغیر (فوجی) کارروائی کے لئے نہیں نکلے گا۔

۳۷۔ ب۔ اور کسی مار، زخم کا بدلہ لینے میں کوئی رکاوٹ نہیں ڈالی جائے گی اور جو خونریزی کرے تو اس کی ذات اور اس کا گھرانہ ذمہ دار ہوگا ورنہ ظلم ہوگا۔

اور خدا اس کے ساتھ ہے جو اس (دستور العمل) کی زیادہ سے زیادہ وفا شعارانہ

تعمیل کرے۔

۳۷۔ الف۔ اور یہودیوں پر ان کے خرچے کا بار ہوگا، اور مسلمانوں پر ان کے خرچے کا۔

۳۸۔ ب۔ اور جو کوئی اس دستور والوں سے جنگ کرے تو ان (یہودیوں اور مسلمانوں) میں باہم امداد عمل میں آئے گی۔ اور ان میں باہم حسن مشورہ اور بھی خواہی ہوگی، اور وفا شعاری ہوگی نہ کہ عہد شکنی۔

۳۹۔ اور یہودی اس وقت تک مومنین کے ساتھ اخراجات برداشت کرتے رہیں گے جب تک کہ وہ مل کر جنگ کرتے رہیں۔

۴۰۔ اور یثرب کا جوف (یعنی میدان جو پہاڑوں سے گھرا ہوا ہوا) اس دستور والوں کے لئے ایک حرم (اور مقدس مقام) ہوگا۔

۴۱۔ پناہ گزیں سے وہی برتاؤ ہوگا جو اصل (پناہ دہندہ) کے ساتھ۔ نہ اس کو ضرر پہنچایا جائے اور نہ خود وہ عہد شکنی کرے گا۔

۴۲۔ اور کسی پناہ گاہ میں وہاں والوں کی اجازت کے بغیر کسی کو پناہ نہیں دی جائیگی (یعنی پناہ دینے کا حق پناہ گزین کو نہیں)۔

۴۳۔ اور یہ کہ اس دستور والوں میں جو کوئی قتل یا جھگڑا رونما ہو جس سے فساد کا ڈر ہو تو اسے خدا اور خدا کے رسول محمد سے (جن پر خدا کی توجہ اور سلامتی ہو) رجوع کیا جائے گا۔ اور خدا اس شخص کے ساتھ ہے جو اس دستور کے مندرجات کی زیادہ سے زیادہ احتیاط اور زیادہ سے زیادہ وفا شعاری کے ساتھ تعمیل کرے۔

۴۴۔ اور قریش کو کوئی پناہ نہیں دی جائے گی اور نہ اس کو جو انھیں مدد دے۔

۴۵۔ اور ان (یہودیوں اور مسلمانوں) میں باہم مدد دہی ہوگی، اگر کوئی یثرب

پر ٹوٹ پڑے۔

۱۵۱، الف - اور اگر ان کو کسی صلح میں مدعو کیا جائے تو وہ بھی صلح کریں گے اور اس میں شریک رہیں گے۔ اور اگر وہ کسی ایسے ہی امر کے لئے بلائیں تو مومنین کا بھی فریضہ ہوگا کہ ان کے ساتھ ایسا ہی کریں، بجز اس کے کہ کوئی دینی جنگ کرے۔

۱۵۲، ب - ہر گروہ کے حصے میں اسی رُخ کی (مدافعت) آئے گی جو اس کے بالمقابل ہو۔

۱۵۳ - اور (قبیلہ) الاوس کے یہودیوں کو، موالی ہوں کہ اصل، وہی حقوق حاصل ہوں گے جو اس دستور والوں کو۔ اور وہ بھی اس دستور والوں کے ساتھ خالص وفا شعاری کا برتاؤ کریں گے۔ اور وفا شعاری ہوگی نہ کہ عہد شکنی۔ جو جیسا کرے گا ویسا خود ہی بھرے گا۔ اور خدا اس کے ساتھ ہے جو اس دستور کی مندرجات کی زیادہ سے زیادہ صداقت اور زیادہ سے زیادہ وفا شعاری کے ساتھ تعمیل کرے۔

۱۵۴ - اور یہ حکم نامہ کسی ظالم یا عہد شکن کے آڑے نہ آئے گا۔ اور جو جنگ کو نکلے تو بھی امن کا مستحق ہوگا۔ اور جو مدینے میں بیٹھ رہے تو بھی امن کا مستحق ہوگا، ورنہ ظلم اور عہد شکنی ہوگی۔ اور خدا بھی اس کا نگہبان ہے جو وفا شعاری اور احتیاط (سے تعمیل عہد) کرے۔ اور اللہ کا رسول محمد بھی جن پر خدا کی توجہ اور سلامتی ہو۔

(مجلد طیلسانین حیدرآباد دکن)

جولائی ۱۹۳۹ء



قرآنی تصور مملکت

۱۲۲۔ جزیرہ نمائے عرب اسلام سے پہلے کبھی ایک اقتدار کے تحت متحد نہیں ہو سکا تھا، اور یہ ایک انوکھا اور عجیب و غریب واقعہ تھا کہ پورے ملک نے حضرت محمد صلعم کو متحدہ طور سے اپنا روحانی اور سیاسی سرور تسلیم کر لیا۔ جس ملک میں نراج کا دور دورہ ہو، وہاں دس ہی سال کی کوشش میں ایک مرکزیت اور نظام قائم کر دینا رسول کریم صلعم کا عظیم الشان کارنامہ تھا۔ آنحضرت صلعم اپنے آپ کو آسمانی وحی کا تابع قرار دیتے تھے، جو وقتاً فوقتاً آتی تھی، اور جس کا مجموعہ اب قرآن کے نام سے دنیا میں موجود و مشہور ہے۔ اگر کوئی شخص سیرت نبویہ کا قریب سے مطالعہ کرے، تو اُسے ام المؤمنین حضرت عائشہ رضی اللہ عنہا کے اس قول کی صحت کو باور کرنے میں ذرا بھی دشواری نہ ہوگی کہ قرآن رسول کریم صلعم کی زندگی کا آئینہ ہے، (كَانَ خُلُقُهُ الْقُرْآنَ)۔ اسی لئے یہ معلوم کرنا کہ آنحضرت صلعم کی شریعت میں مملکت کا تصور کیا ہے، بڑی آسانی کے ساتھ قرآن کو دیکھنے سے ممکن ہے۔ (حدیث کے مواد سے استفادہ طویل تر فرصت اور کثیر تر مطالعے کا متقاضی ہے)۔

۱۲۳۔ یہ چیز قابل ذکر ہے کہ قرآن مجید میں نہ صرف ازمنہ سابقہ کے پیغمبروں کے حالات بیان ہوئے ہیں، بلکہ ان کی سیرتوں کو جو قرآن میں ہیں اب بھی ماخذ قانون تسلیم کیا گیا ہے، بجز اس کے کہ صراحت سے قرآن اُسے یا اُس کے کسی جس کو

نسخ قرار ہے۔ دوسرے الفاظ میں انبیائے سابقہ کی سنت مسلمانوں پر اب بھی
 واجب التعمیل ہے، بجز اس کے کہ اس کے کسی معین جُز کے نسخ کا کوئی حکم
 قرآن مجید میں یا رسول کریم صلعم کے افعال و اقوال میں صراحت سے ملتا ہو۔
 ایک آیت ملاحظہ ہو:

﴿أُولَٰئِكَ الَّذِينَ اتَّيَدُّهُمْ الْكِتَابُ وَالْحُكْمُ وَالنُّبُوَّةُ﴾ (الآیۃ)

”یہی وہ لوگ ہیں جن کو ہم نے کتاب اور حکمت اور نبوت عطا کی۔ اگر کوئی لوگ
 اس کو نہ مانیں تو ہم یہ امانت ایسے لوگوں کے سپرد کریں گے۔ جو اس سے انکار کریں
 یہی وہ لوگ ہیں جن کی خدائے ہدایت کی ہے، اس لئے تو ان کی رہنمائی کی پیروی کرے“

(قرآن ۶ تا ۹، نیز دیکھئے ۲۲-۱۳)

۱۲۴- امام بخاری اور ترمذی نے ایک حدیث روایت کی ہے کہ جب کبھی کسی
 معاملے میں براہ راست آسمانی وحی نہیں آتی، تو رسول کریم صلعم بجائے عام عربی
 رواجات کے اہل کتاب کے طریقوں کی پیروی فرمایا کرتے تھے۔

۱۲۵- یہ چیز سیاسی معاملات کی حد تک بھی اسی طرح صادق آسکتی ہے، جس حد
 تک معاشی و معاشرتی معاملات ہیں۔

۱۲۶- معاشرۃ انسانی کی تاریخ پر نظر ڈالیں تو معلوم ہوتا ہے کہ ”مملکت“ کا
 قیام بڑے عرصے کے بعد ہو سکا۔ قرآن مجید میں واقعات کی جو ترتیب ہے،
 اس سے معلوم ہوتا ہے کہ سب سے پہلے حضرت آدمؑ پیدا ہوئے، جن کو خدائے
 زمین پر ناسب یا خلیفہ مقرر کیا۔ وہ نسل انسانی کے باپ تھے، اور بزرگ خاندان

۱۷ اس سے اوپر کی آیتوں میں (۱۸) پیغمبروں کے نام لٹے گئے ہیں جن میں نوح، ابراہیم، اسمعیل،

ہارون، موسیٰ اور عیسیٰ علیہم السلام شامل ہیں۔ اور انھیں کی پیروی کا حکم دیا گیا ہے۔

ہونے میں ان کا کوئی حریف نہیں ہو سکتا تھا۔ ان کی وفات کے بعد کئی نسلوں تک ان کی اولاد میں مختلف قسم کے اختلافات اور برائیاں کم یا زیادہ مقدار میں ساری رہیں، اسی لئے قرآن مجید کے مطابق پیغمبر بھیجے گئے، جو خدا اور عام انسانوں کے مابین واسطے کا کام دیتے تھے۔ وہ انسانوں کو یہ بتاتے تھے کہ ان کے خالق کی مشیت اور اس کا حکم کیا ہے، اور نیکی کی ترغیب دیتے اور برائی سے روکتے تھے۔ ان پیغمبروں نے خلوص کے ساتھ جو بے غرضانہ نصیحتیں کیں، اور ان کی باتوں کو کچھ لوگوں نے مانا بھی تو اس جماعت کی حیثیت کسی مملکت کی قرار دینی مشکل ہے۔

بظاہر قدیم ترین زمانے میں انبیاء علیہم السلام کی آمد کے باوجود سیاسی نظام اور اقتدار کی ضرورت نہیں پائی جاتی تھی۔ قرآن مجید میں بھی بارہا ذکر ہے کہ ایک قوم کی جگہ دوسری قوم کو سرفرازی عطا ہوئی۔ مگر ایک مملکت کو دوسری مملکت کی جگہ قائم کرنے کا کوئی ذکر نہیں ہے۔ قرآن مجید میں ان قومی وحدتوں کے غیر سیاسی وجود کے باوجود ان لوگوں کی معاشی و سماجی سرگرمیوں کو نظر انداز نہیں کیا گیا ہے، لیکن ان چیزوں کا ذکر صرف اس طور سے ہوا ہے کہ لوگ ان کو خدا کی نعمتیں سمجھ کر یاد رکھیں اور خدا کی اطاعت کا فریضہ بجالائیں۔

۱۲۷۔ بادشاہی کے ذکر کا آغاز قرآن مجید میں حضرت ابراہیمؑ کے زمانے سے ملنے لگتا ہے، جب کہ ایک شخص اپنے ملک کے تمام لوگوں کی جان و مال پر اپنا اقتدار چلاتا ہوا نظر آتا ہے۔ (دیکھئے قرآن مجید ص ۲۵۸ فرود کا قصہ)۔ حضرت یوسفؑ کے زمانے سے مملکت میں زیادہ ترقی نظر آتی ہے۔ چنانچہ ان کے زمانے کے حالات میں (دیکھئے قرآن مجید ص ۳۱۱)۔ بادشاہوں اور وزیروں اور سرکاری قید خانوں کا بھی ذکر ملتا ہے، (سورہ یوسف)۔

۱۲۸۔ حضرت موسیٰ علیہ السلام کے جو حالات قرآن مجید میں ہیں ان سے معلوم ہوتا

ہے کہ بنی اسرائیل کے ان مقدس رہنما کی تمنا اور خواہش یہ تھی کہ ارضِ موعود میں ایک مملکت قائم کریں۔ مگر قوم نے اپنی نااہلی کے مظاہرے (اور عدم اطاعتِ احکامِ الہی) کے باعث ان کی مایوسی کا سامان کر دیا۔ آخر ان کی قوم کو چالیس سال تک انتظار کرنے کی ضرورت پیش آئی کہ ایک بالکل نئی نسل پیدا ہو، جس کی بچپن ہی سے ان کی نگرانی میں تعلیم و تربیت ہو، اور پھر اس نئی نسل کی مدد سے وہ ارضِ موعود کو فتح کریں۔ گو اسی اثنار میں حضرت موسیٰ نے وفات پائی اور ان کی چہل سالہ تربیتی اسکیم ان کے بعض فیض یافتوں نے مکمل کی۔ حضرت موسیٰ کے زمانے میں جو فرعون مصر تھا، وہ قرآنی تذکرے کے مطابق ایک غاصبِ باقاعدہ حکمران تھا، جس کا ایک وزیر تھا، اور جس کے مشورے کے لئے معمرین اور اہل الرائے لوگوں کی ایک مجلس بھی پائی جاتی تھی۔ اس مجلس کے اجلاسوں کی جو وید قرآن مجید (۱۱۱ اور ۲۶) میں ہے اس سے معلوم ہوتا ہے کہ وہ بے سوچے سمجھے اور عاجلانہ فیصلے نہیں کیا کرتی تھی بلکہ اس کے مشورے مناسب اور قابلِ عمل ہی ہوتے تھے۔ مثال کے طور پر حضرت موسیٰ و ہارون سے ان کی جدت طرازیوں کے باعث کیا برتاؤ کرنا چاہئے؟ جب فرعون نے یہ سوال پیش کیا تو مجلس شوریٰ نے نرمی اور اعتدال کا مشورہ دیا تھا۔ اس زمانے میں عوام الناس تک ایک حد تک سیاسی شعور رکھتے نظر آتے ہیں۔ چنانچہ (قرآن مجید ۲۸) جب ایک شخص نے حضرت موسیٰ کو ان کی سخت گیری کے باعث ملامت کرنی چاہی، تو اس نے یہ الفاظ کہے تھے کہ

إِنَّ تُرِيدُ إِلَّا أَنْ تَكُونَ

تو تو زمین میں ایک جبار بن جانا چاہتا

جَبَّارًا فِي الْأَرْضِ ط

ہے، اور اصلاح و فلاح کا کام کرنے والوں

(قرآن مجید ۲۸)

میں سے نہیں ہونا چاہتا۔

۱۲۹۔ حضرت موسیٰؑ کے زمانے میں مجلس دو گانہ یا مرگب بادشاہت کا بھی پتہ چلتا ہے جو بنی اسرائیل میں کار فرما رہی۔

۱۳۰۔ طاوت یعنی بادشاہ ساویل کا قصہ قرآن مجید میں ایک خصوصی دلچسپی کا حامل ہے۔ بنی اسرائیل کو ان کے دشمن نے شکست دے کر ان کے گھروں سے جلا وطن کر دیا تھا۔ انتقام کی خواہش نے انھیں اس بات پر آمادہ کیا کہ اپنے پیغمبر سے یہ خواہش کریں کہ ان پر ایک بادشاہ نامزد کیا جائے جو ان کو سامنے لے کر دشمنوں سے لڑ سکے۔

”اِذْ قَالُوا لِنَبِيِّ لَهْمُ اَبْعَثْ لَنَا مَلِكًا نُّقَاتِلْ فِي سَبِيلِ اللّٰهِ ط
وَاللّٰهُ وَاَسِعُ عَلَيْهِ ۝“

”یاد کرو جب موسیٰؑ کے بعد بنی اسرائیل نے اپنے نبی سے کہا کہ ہم پر ایک بادشاہ کو مامور کرتا کہ ہم اللہ کی راہ میں لڑ سکیں، اس نبی نے کہا اگر تم لڑنا فرض ہونے کے بعد لڑنے سے انکار کرو تو؟ انھوں نے کہا یہ کیسے ہو سکتا ہے کہ ہم اللہ کی راہ میں نہ لڑیں، جب کہ ہمیں ہمارے گھروں سے اور ہمارے بچوں سے نکال باہر کر دیا گیا ہے۔ اس کے باوجود جب لڑنا ان پر فرض کیا گیا تو انھوں نے روگردانی کی، بجز چند لوگوں کے، اور اللہ ظالموں کو خوب جانتا ہے۔“

ان کے پیغمبروں نے ان سے کہا، دیکھو اللہ نے تم پر طاوت کو بادشاہ مقرر کیا ہے۔ انھوں نے کہا یہ کیسے ہو سکتا ہے کہ وہ ہمارا بادشاہ بنے؟ ہم اس سے زیادہ بادشاہت کے مستحق ہیں، کیونکہ وہ مالدار نہیں ہے۔ اس (نبی) نے کہا، اللہ نے اسی کو تم پر فوقیت

۱۔ قرآن مجید ۲۴ چنانچہ خود حضرت موسیٰؑ نے اپنے بھائی کے متعلق خدا سے دعا کی تھی کہ **وَاشْرِكْهُ
فِيْ اٰمْرِىْ** (اس کو میری امیری میں شریک بنا)۔

دی ہے، اور علم و جسم میں اس کو وافر حصہ دیا ہے۔ اللہ اپنا ملک جس کو چاہتا ہے، دیتا ہے۔ اللہ ہر چیز کو گھیرے ہوئے ہے اور ہر چیز کو جانتا ہے۔

(قرآن مجید ۲۴۴ تا ۲۴۶)

۱۳۱۔ علاوہ اور اہمیتوں کے اس اقتباس میں یہ بتایا گیا ہے کہ مال و دولت یا حسب و نسب نہیں بلکہ علم و جسم یعنی سیاست دانی اور بہادری بادشاہت کی اولین ضرورتیں ہیں۔ اس اقتباس سے یہ اہم چیز بھی معلوم ہوتی ہے کہ اس زمانے میں یہودیوں نے مذہب اور سیاست کو الگ چیزیں ہونا تسلیم کر لیا تھا، اور نبی کے علاوہ اور نبی کی موجودگی کے باوجود بادشاہ کی ضرورت سمجھی گئی تھی۔ بادشاہ فراتھن نبوت بجا نہیں لاسکتا تھا۔ اور نبی فراتھن بادشاہت، البتہ یہ چیز قابل ذکر ہے کہ طاوت یعنی بادشاہ ساؤل کے فوری جانشین حضرت داؤد اور ان کے بعد ان کے بیٹے حضرت سلیمان دونوں بادشاہت اور نبوت ہر دو حیثیتوں کے حامل بنے۔ ان کا کچھ تذکرہ ذیل میں کیا جاتا ہے۔

۱۳۲۔ حضرت داؤد کا قرآنی تذکرہ بے حد اہم ہے، کیونکہ اس میں فراتھن بادشاہت کا (جن میں عدل گستری سب سے اہم ہے) ذکر کیا گیا ہے:-

(ا) وَقَتَلَ دَاوُدُ جَالُوتَ وَاتَّاهُ
اللَّهُ السُّلْطَانَ وَالْحِكْمَةَ۔
اور داؤد نے جالوت کو قتل کیا، پھر
خدا نے اس کو بادشاہت اور حکمت

عطا کی۔ (قرآن مجید ۲۵۱)

(ب) وَشَدَدْنَا مُلْكَهُ وَأَتَيْنَاهُ
الْحِكْمَةَ وَفَصَّلَ الْخِطَابِ
ہم نے اس کی حکومت کو مضبوط بنا دیا
اور اس کو حکمت اور فیصلہ کرنے والی زبان

عطا کی۔ (قرآن مجید ۳۸)

(ج) يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ

بِالْحَقِّ بِمَا نَسُوا يَوْمَ الْحِسَابِ ۝

دلے داؤد! بے شک ہم نے تجھ کو زمین پر ایک نائب مقرر کیا ہے۔ اس لئے لوگوں میں حق کے ساتھ فیصلے کیا کر۔ اور خواہشات کی پیروی نہ کر اور نہ وہ تجھے خدا کی راہ سے بھٹکا دیں گے۔ اور جو کوئی خدا کی راہ سے بھٹکے تو اس کا انجام بُرا ہوتا ہے، کیونکہ نیا امت کے حساب و کتاب کو اس نے بھلا دیا ہے۔ (قرآن مجید ۲۴/۲۴)

۱۳۳۔ حضرت سلیمانؑ کے سلسلے میں یہ بیان کیا گیا ہے کہ ”اور سلیمانؑ، داؤدؑ کا وارث بنا۔ اگرچہ بیٹا اپنے باپ کا جانشین ہوا تھا، لیکن اس قرآنی تذکرے کا منشا یہ بالکل نہیں معلوم ہوتا کہ بیٹا بطور حق کے بادشاہ بنا ہو، بلکہ یہ محض خدا کی عنایت تھی کہ باپ کی جگہ بیٹے کو بھی حکومت ملی، ورنہ اقتدار کا اصلی سرچشمہ خدا ہی کی مشیت ہے۔ وہ جسے چاہے نوازے، جیسا کہ دیگر آیتوں میں صراحت ہے۔“

”زمین اللہ کی ہے وہ اُسے اپنے بندوں

إِنَّ الْأَرْضَ لِلَّهِ -

میں سے جن کو چاہے دیتا ہے“ (۲۴/۲۴)

(الایۃ)

”بیشک زمین کے وارث میری صلاحیت

إِنَّ الْأَرْضَ يَدْرِثُهَا

رکھنے والے بندے ہی نہیں گے۔“ (۲۴/۲۴)

(الایۃ)

وغیرہ۔

۱۳۴۔ حکمرانی کے کل پُرزوں کی حرکت کا سب سے دلچسپ منظر قرآن مجید میں

ملکہ سبا کے تذکرے میں ملتا ہے، چنانچہ:-

قَالَتْ يَا أَيُّهَا الْمَأْمُورُ أَفْتُونِي فِي أَمْرِي مَا كُنْتُ قَاطِعَةً

أَمْرًا حَتَّى تَشْهَدُوا... وَهُوَ ضِعْرُونَ ۝

”اُس (ملکہ) نے کہا اے سردارو! مجھے میرے اس معاملے میں مشورہ دو، میں تمہاری موجودگی کے بغیر کوئی قطعی فیصلہ نہیں کرتی۔ انھوں نے کہا، ہم بڑے طاقتور اور بہادر لوگ ہیں۔ حکم دینا تیرا کام ہے، اس لئے تو سوچ کر فیصلہ کر۔ اُس (ملکہ) نے کہا جب کبھی بادشاہ کسی شہر میں داخل ہوتے ہیں تو اُسے تباہ کر دیتے ہیں اور وہاں کے معززین کو ذلیل بنا دیتے ہیں۔ اور وہ ایسا ہی کریں گے۔ البتہ میں اُن (حضرت سلیمان کے ملک والوں) کو ایک تحفہ بھیجوں گی، اور دیکھوں گی کہ سفیر کیا واپس لاتے ہیں؟ چنانچہ جب سفیر سلیمان کے پاس پہنچے تو انھوں نے فرمایا کہ تم مجھے ماں کے ذریعے سے کچھ مدد دینی چاہتے ہو، جب کہ وہ چیز جو خدا نے مجھے دے رکھی ہے، وہ اس سے کہیں بہتر ہے، جو اس نے تمہیں دی ہے؛ تمہیں تو اپنے تحفے ہی پر ناز ہے۔ ان کے پاس واپس جاؤ۔ ہم بیشک اُن کے پاس ایسی فوجیں لے کر آئیں گے جن کا وہ مقابلہ نہیں کر سکیں گے، اور ہم ان کو وہاں سے ذلیل کر کے نکال دیں گے۔

اور وہ پست ہو جائیں گے“ (قرآن مجید ۲۷ تا ۳۲)

۱۳۵۔ ہرزمانے میں اس امر کی ضرورت تسلیم کی جاتی رہی ہے، کہ ملت کی رہنمائی کے لئے ایک قوانین کا مجموعہ بھی موجود ہو۔ قرآن مجید میں اکثر اس کا ذکر آیا ہے، کہ پیغمبروں کو کتابیں یا صحیفے دیئے گئے۔ کتاب کے لفظی معنی حکم دینے کے بھی آتے ہیں۔ اور صحیفے سے مراد دستور العمل ہوتا ہے۔ حضرت موسیٰؑ کے سلسلے میں خاص طور سے اس کا ذکر ہوا ہے کہ جو نہی وہ فرعون کی سرزمین سے نکل کر باہر آگئے، تو خدا نے حضرت موسیٰؑ کو احکام لکھی ہوئی تختیاں (الواح) عطا کیں، جن کی تعمیل بنی اسرائیل پر فرض قرار دی گئی۔ (قرآن ۷۱)۔

۱۳۶۔ ظالم بادشاہوں کے ظالمانہ اور نامناسب افعال کی قرآن مجید میں بار بار

بُرانی کی گئی ہے۔ (دیکھئے قرآن مجید ج ۱، ص ۲۸ وغیرہ)۔
 ایک چیز جو قرآنی تذکروں میں خاص طور سے قابل ذکر معلوم ہوتی ہے وہ
 یہ ہے کہ مملکت سے زیادہ حکمران مملکت کو نمایاں کیا گیا ہے۔ بلکہ یہ کہا جاسکتا
 ہے کہ مملکت کا ذکر محض ضمناً آیا ہے، اور سیاسی وحدت میں بادشاہ کا ذکر
 ہی سب سے نمایاں ہے۔ کیونکہ قدیم زمانوں میں یہی صورت حال تھی۔
 ۱۳۷۔ اسلامی مملکت :-

اب تک ہم نے اپنی تحقیقات کو زمانہ قدیم کی مملکت تک محدود رکھا تھا۔
 اس کے معنی یہ نہیں کہ آنحضرت صلعم نے جو اسلامی مملکت قائم کی تھی، اس
 کے لئے کوئی مخصوص احکام قرآن مجید میں نہیں دیئے گئے۔ ہمارے تذکرے کا
 نشار یہ تھا کہ چونکہ انبیائے سلف کی سنت بھی مسلمانوں کے لئے واجب التعمیل
 قرار دی گئی ہے، اس لئے ان کے زمانے کے احکام کا مستند تذکرہ نہ صرف
 اسلامی مملکتی تصور کے لئے ایک پس منظر کا کام دیتا ہے، بلکہ واقعہ وہ احکام
 اسلامی قانون سیاسی و انتظامی کا جز بن جاتے ہیں۔ وہ احکام جو قرآن مجید
 میں نبی کریم صلعم کو خاص طور پر دیئے گئے ہیں، ان کا اب موضوع و اثر تذکرہ کیا
 جاتا ہے۔

۱۳۸۔ سب سے پہلی یہ چیز ہے کہ اقتدارِ اعلیٰ کے ربانی ماخذ کو کہیں بھی نظر انداز
 نہیں کیا گیا ہے، اور قیامت کے حساب و کتاب پر بار بار زور دیا گیا ہے تاکہ
 بادشاہ میں کسی دنیاوی ذمہ داری کے نہ ہونے کے باعث استبداد نہ پیدا ہو جائے۔
 اگرچہ قرآن مجید میں علاقے یا زمین کا ذکر بعض وقت حکمرانی کے ساتھ آیا ہے، لیکن
 وہ بڑی حد تک ضمنی ہے، بنیادی نہیں۔ مثلاً :-

(۱) قُلِ اللّٰهُمَّ مَلِكِ الْمَلِكِ تُوْتِي الْمَلِكَ مَنْ تَشَاءُ وَتَنْزِعُ

الْمَلِكِ مِمَّنْ تَشَاءُ... عَلَى كُلِّ شَيْءٍ قَدِيرٌ

کہہ : اے خدا، ملک کے مالک! تو ہی جس کو چاہتا ہے، ملک دیتا ہے، اور جس سے چاہتا ہے ملک واپس لے لیتا ہے۔ جس کو چاہتا ہے تو عزت دیتا ہے اور جس کو چاہتا ہے تو ہی ذلیل کرتا ہے۔ بھلائی تیرے ہی ہاتھ میں ہے۔ تو ہر چیز پر قدرت رکھتا ہے۔ (قرآن مجید ۳۶)

(ب) هُوَ الَّذِي جَعَلَ لَكُمُ خَلِيفَةَ فِي الْأَرْضِ وَرَفَعَ بَعْضَكُمْ فَوْقَ بَعْضٍ (الآية)

”وہی ہے جس نے تم کو زمین میں نائب مقرر کیا، اور تم میں سے چند کو دوسروں پر رتبوں میں فوقیت دی تاکہ تمہیں اس چیز کے ذریعے سے آزمائے جو اس نے تمہیں دی ہے۔“ (قرآن مجید ۲۴)

(ج) وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ قَلِيلًا مَّا تَشْكُرُونَ

”ہم نے تم کو زمین میں اقتدار عطا کیا اور تمہارے لئے وہاں روزی مہیا کی تاکہ تم شکر گزار بنو۔“ (قرآن مجید ۱۳۹)

۱۳۹۔ جامعہ روما کے پروفیسر نالینو کو یہ تسلیم کرنے میں کوئی ہچکچاہٹ نہیں معلوم ہوتی کہ اسلامی حکمران کی تخت نشینی کے وقت جو بیعت لی جاتی ہے، وہ ایک طرح سے معاہدہ معاشری کہلا سکتا ہے۔ چنانچہ وہ لکھتا ہے کہ:-

”کسی شخص کو خلافت کا رتبہ عطا کرنا فقہاء کے نزدیک ایک معاہدہ ہوتا ہے جس کا ایک فریق وہ شخص ہوتا ہے جو اس عہدے کو قبول کرے اور دوسرا فریق جماعت اسلامی ہوتی ہے۔ یہ معاہدہ اس وقت تک مکمل نہیں ہوتا جب تک کہ بیعت یعنی اظہار وفاداری امت کے اصحاب حل و عقد کی طرف سے نہ عمل میں

آجائے ۛ

۱۲۰۔ لہذا بیعت کے معنے خود ایک معاہدے کے ہوتے ہیں، اور اصطلاحاً اس سے مراد یہ ہوتی ہے کہ وفاداری اور اطاعت کی ایک طرف سے پیشکش کی جائے اور دوسرے فریق کی طرف سے اُسے قبول کیا جائے۔ دیکھئے قرآن مجید ۱۱، ۱۲، ۱۳، دوسرے الفاظ میں حکمران کا اقتدار چاہے مشیتِ خاصہ سے پیدا نہ ہوتا ہو، لیکن اسی پر مبنی ہوتا اور اسی کا محتاج ضرور رہتا ہے۔ اور فقہاء کا تصور یہ ہے کہ مشیتِ عامہ ہی سے مشیتِ الہی کا مظاہرہ ہوتا ہے۔ ید اللہ علی الجماعہ۔ نیز ہَا رَاہُ الْمُسْلِمُونَ حَسَنًا فَهُوَ عِنْدَ اللَّهِ حَسَنٌ حدیث اور آثارِ صحابہ میں مذکور ہیں۔

۱۲۱۔ رسولِ کریم صلعم کے متعلق مسلمانوں میں یہ چیز جزر عقیدہ ہے کہ پیغمبر معصوم ہوتے ہیں۔ اور اگرچہ خلفاء پیغمبروں کے سیاسی جانشین سمجھے گئے لیکن معصومیت کا یہ اعزاز ان کے لئے کبھی تسلیم نہیں کیا گیا۔ یہی وجہ ہے کہ بعض دیگر قوموں میں "بادشاہ کوئی غلطی نہیں کر سکتا" کا جو سیاسی نظریہ یا کلیہ پایا جاتا ہے، وہ مسلمانوں میں کبھی جگہ نہ پاسکا۔ اس کے برخلاف مسلمانوں کو اسی پر ناز ہے کہ نہ صرف عام حکمران بلکہ خود پیغمبر صلعم بھی حقوق العباد کے معاملے میں انہی عام قوانین کے پابند ہیں جن کے عام مسلمان، اور یہ کہ رسول اللہ صلعم نے بھی ضرورت پر خود اپنی ذات کے خلاف مقدمات سنے اور منصفانہ فیصلہ کیا۔

۱۳۔ نائینو کا فرانسیسی رسالہ موسومہ "خلافت کی عام نوعیت اور سلاطین عثمانیہ کے دعوائے

خلافت پر تبصرہ" مطبوعہ روما ص (۱۱) ۱۳ سیرۃ ابن ہشام ص ۲۲۲، کامل ابن الاثیر ج ۲ ص ۱۴۱

نیز سیرۃ شامی میں آٹھ دس ایسے واقعے درج ہیں۔

پیغمبروں کی معصومیت کا نشاں اسلامی علم کلام میں صرف یہ بیان کیا جاتا ہے کہ وحی کی تبلیغ اور خدا کے احکام پہنچانے میں ان سے کوئی غلطی یا سہو نہ ہو نہ ہو ہو سکتا۔ اس کے علاوہ دیگر معاملات میں پیغمبر کی حیثیت بھی ایک انسان ہی کی ہوتی ہے۔ اور احادیث میں متعدد مرتبہ بیان ہوا ہے کہ رسول کریم صلعم نے فرمایا کہ ”دنیاوی معاملات میں میں بھی تمہاری ہی طرح ایک انسان ہوں“؛ سیاسی حیثیت سے رسول کریم صلعم جماعت اسلامی کے ایک فرد تھے، اور ان قوانین کے جن کو آپ نافذ کرتے تھے، خود بھی پوری طرح پابند تھے مثال کے طور پر مالِ غنیمت میں آپ کا بھی اتنا ہی حصہ ہوتا جتنا فوج کے کسی عام سپاہی کا۔

۱۴۲- غرض جملہ مخلوقات کی طرح کرۃ ارض اور انسانی بستی کا بھی اصل مالک اور بادشاہ خدا ہی کی ذات ہے، اور وہی صلاحیتوں کو دیکھ کر کسی انسان کو اپنی نیابت سے سرفراز کرتا ہے، اور پھر دیکھتا ہے کہ وہ عمل کیسا کرتا ہے۔
ان الارض یرثھا عبادی الصالحون، انی جاعل فی الارض خلیفۃ،
لینظر کیف تعملون، ان الارض لله یورثھا من یشاء من عبادہ وغیرہ۔
خدا کا خلیفہ برحق تو نبی ہوتا ہے جس کا براہِ راست وحی سے تقرر ہوتا ہے، اور وحی ہی سے اُس کی رہنمائی ہوتی ہے۔ اس کے باوجود بھی سرورِ کائنات صلعم اپنی اطاعت اور پیروی کی بیعت لیتے رہے۔ نبی کے دنیا سے پر وہ فرمانے پر احکامِ شریعت سے ناواقفوں کو واقف کرنے کی حد تک مشہور اسلامی مقولہ بلکہ حدیث شریف ہے کہ ”العلماء ورثة الانبیاء لیکن سلطنت رانی

۱۷ آگے دیکھتے باب ”نظامِ تعلیم“ صفحہ ۲۹ مع حاشیہ ۲۔

اور سیاستِ مدن کے لئے ماوردی، ابن خلدون وغیرہ کے الفاظ میں صحابِ حل و عقد کسی کا انتخاب کرتے ہیں۔ اور یہ انتخاب بمصدق حدیث شریف ید اللہ علی الجماعۃ نشار ربانی کا اظہار اور باعث خیر و برکت ہوتا ہے۔ اور یہی صحابِ حل و عقد انتخاب و بیعت کے بعد بھی حکمران کی حکمرانی میں مرجع کا کام دیتے ہیں، اور ضرورت ہو تو اسے معزول بھی کر سکتے ہیں۔ حکمران کے حق لختہا کے حدود، مصالحِ ملکی اور نظم و نسق میں شوریٰ کا موقف اور صحابِ حل و عقد کی دستوری حیثیت وغیرہ پر تفصیل سے بحث یہاں ممکن نہ ہوگی، البتہ اس سوال کا جواب شاید ضروری ہے، کہ اصل دنیاوی اقتدار کے استعمال کا حق کس کو حاصل ہوتا ہے۔ اس کا جواب حضرت امام اعظم کے الفاظ میں:

ان نواحی دارالاسلام
تحت ید امام المسلمین و
یدہ ید جماعۃ المسلمین،
(مبسوط سرخسی ج ۱۰ ص ۹۳)
اسلامی سرزمین کے جملہ حصے اسلامی
بادشاہ کے اقتدار میں ہوتے ہیں، اور
اس کا اقتدار مسلمانوں کی جماعت ہی کا
اقتدار ہوتا ہے۔

۱۴۳۔ امام ابو حنیفہ کے دونوں شاگردوں امام ابو یوسف اور امام محمد شیبانی نے مزید وضاحت سے کہا ہے کہ کسی ملک کے اسلامی یا غیر اسلامی ہونے کا امتیاز یہ ہے کہ وہاں غلبہ اور محافظت کس قوم کو حاصل ہے، تعداد سے بحث نہیں۔
”لہما الدار انما تنسب الی اہلہا لثبوت یدہم القاہرۃ
علیہا و قیام ولائہم الحافظۃ فیہا (محیط رضی الدین
سرخسی مخطوطہ استانبول، (ورق نمبر ۵-۶ ب)

اور حنفی علماء متفق ہیں کہ اسلامی مملکت کا انتظام امام، پوری امت مسلمہ کے نائب کے طور پر کرتا ہے، چنانچہ شارح شیبانیؒ کے الفاظ میں

”الامام بمنزلة جماعة من
المسلمين في استيفار هذا
الحق“ (بسوط شریح ج ۲ ص ۲۱۰)
یعنی اس حق کے نفاذ میں امام کی
جیثیت امت مسلمہ کے قائم مقام کی
ہوتی ہے۔

۱۴۴۔ بہر حال یہ اسلامی تصور اقتدار اعلیٰ ہے کہ مقتدر اعلیٰ خداوند خلاق کی ذات کبریائی ہے اور حکمرانی شریعت کو حاصل ہوتی ہے۔ اور خلیفۃ اللہ فی الارض یا شریعت کے نفاذ کے انصر کا انتخاب بھی خدا ہی کرتا ہے، اور اس بارے میں خدا کی مشیت کا اظہار ید اللہ علی الجماعۃ اور لا یجتمع امتی علی الضلالة وغیرہ احادیث شریفیہ کے مصداق اور عہد خلافت راشدہ کے نظائر کے مطابق اصحاب حل و عقد کی بیعت کے ذریعے سے ہوتا ہے۔

دین و دنیا کا ملاپ :-

۱۴۵۔ قدیم زمانوں میں جب انسانی تمدن نے زیادہ ترقی نہ کی تھی، اور تقسیم کار کی اتنی زیادہ ضرورت پیش نہ آئی تھی تو کسی ملک میں مرکزی حکومت کے اختیارات یا تو عدل گستری کے متعلق ہوتے تھے، (جس میں دشمن سے جنگ بھی شامل ہے، اور فقہ کی کتابوں میں باب الجہاد کا ذکر حدود یعنی سزائوں کے سلسلے ہی میں ملتا ہے)۔ یا تو می معبود کی پرستش و عبادت کے متعلق دیگر سلطنتی نظم و نسق کے مسائل اٹھتے ہی نہ تھے بلکہ وہ عوام کے انفرادی معاملات سمجھے جاتے تھے۔ اور عبادت ہی نہیں، عدل گستری اور جنگ بھی مذہبی مراسم کی تابع تھی۔ تمدن کی ترقی کے ساتھ ساتھ کشوری اور مذہبی فرائض میں دوری پیدا ہوتی جاتی تھی۔ چنانچہ رومیوں نے یس (JUS یا دنیاوی قانون) کو مہم گیر فاس (FAS یا مذہبی قانون)

سے ایک الگ چیز کے طور پر ایجاد کیا۔ یہودیوں نے کہا،

”قالوا الذی لہم ابعث لنا اپنے نبی سے کہا کہ ہمارے لئے ایک

ملکا نقاتل فی سبیل اللہ۔ بادشاہ مقرر کر جس کے ساتھ ہم خدا کی

(قرآن ۲۴۶) راہ میں جنگ کر سکیں،

اور اس طرح نبوت و بادشاہت یا مذہب و سیاست کو جدا کر دیا حضرت عیسیٰ کی طرف بھی یہ قول انجیل میں منسوب ملتا ہے کہ قیصر کی چیزیں قیصر کو دے دو، اور کلیسا کی کلیسا کو، بدھ متیوں اور ہندوؤں کے ہاں بھی ترک دنیا انسانیت کا ممال قرار پایا۔

۱۴۶۔ غرض قدیم اہل مذہب نے دنیائے تاپا تپدار کو دل لگانے کے قابل چیز نہ سمجھا، لیکن اس میں دو بنیادی مسائل نظر انداز ہو کر خامی پیدا ہو گئی۔ ایک تو گنتی کے چند فرشتہ صفت انسانوں کے سوا باقی جو لاکھوں کروڑوں عامۃ الناس تھے، ان کے معاملات ماوریت پسندانہ ہو گئے۔ اور دوسرے سیاست کی انسانی بنیاد نہ رہی، اور یہ کہا جاسکتا ہے کہ سابقہ تمام مذاہب اکائیوں یا دہائیوں میں ختم ہو جانے والے فرشتہ صفت انسانوں کے لئے ہوتے تھے، اور اسلام ناز کر سکتا ہے کہ وہ امتیوں اور اوسط درجے کے انسانوں کے لئے ایک قابل عمل دستور لایا۔ یہ ظاہر ہے کہ دنیا میں ایسوں ہی کی بہت بڑی اکثریت ہوتی ہے۔ انسان نافرشتے اور انسان ناشیطان دونوں کی تعداد ہمیشہ بہت محدود ہی ہوتی ہے۔

۱۴۷۔ مذہب یا دین کے اگر وسیع معنی لئے جائیں تو اس میں پورا تمدن انسانی اور دنیا و آخرت کے جملہ مسائل شریک ہو جاتے ہیں۔ اور اگر محدود معنوں میں اس اصطلاح کا استعمال کیا جائے تو وسیع معنی لینے والوں سے اختلاف محض ایک

لفظی بحث رہ جاتا ہے۔ جس طرح فتنی اور علمی ضرورتوں سے اب خود تفسیر، حدیث فقہ اور کلام ایک چیز نہیں سمجھے جاسکتے، اسی طرح انسانی تمدن کی تمام شانوں کو ایک ہی علم قرار دینا بدرجہ اولیٰ کم سہولت بخش ہوگا۔ اسی لئے میں مذہب اور سیاست کو یہاں دو بالکل الگ چیزیں لیتا ہوں۔ اس معنی کے لحاظ سے مذہب خدا اور بندے کے تعلقات کا نام ہے، اور سیاست بندے اور بندے کے معاملات کا، ان دونوں کو ایک کہنے والا گویا ہاتھ اور پاؤں کو ایک کہتا ہے، لیکن جس طرح ایک زندہ اور تندرست انسان میں ہاتھ اور پاؤں دونوں ہی ایک مشترکہ اور مرکزی قوت مثلاً عقل یا ارادے کے تابع ہوتے ہیں، بالکل اسی طرح دین اسلام نے مذہب اور سیاست کو ایک مشترکہ دستور العمل کے تابع کر دیا۔ جو قرآن یا ربانی کلام تھا، اور دونوں ہی کی رہنمائی کے لئے احکام کا ماخذ ایک ہی قرار دے کر سیاست میں اخلاقی اساس اور اخلاق میں حقیقت پسندی باقی رکھی۔ کوئی شخص ہاتھوں کے بل تھوڑی دور ضرور چل سکتا ہے اور پاؤں سے برا بھلا کچھ لکھ بھی ضرور سکتا ہے۔ اسی طرح عبادت کو سیاست اور سیاست کو عبادت بنا کر انسان چند روز گزار ضرور سکتا ہے۔ لیکن یہ غیر فطری عمل نہ سہولت بخش ہوگا اور نہ مفید۔

۱۲۸۔ یہی وجہ ہے کہ ہمارے ایک بزرگ سیرت نگار نبوت کے الفاظ میں محمد رسول اللہ صلی اللہ علیہ وسلم دنیا میں دین اور دنیا دونوں کی برکتیں لے کر آئے، آپ نے صرف آسمانی بادشاہت کی خوشخبری نہیں سنائی بلکہ آسمانی بادشاہی کے ساتھ دنیا کی بادشاہی کی بھی بشارت دی تاکہ دنیا میں خدا کی بندگی بے خوف و خطر کی جاسکے۔ اور خدا کی بادشاہی دنیا میں قائم ہو۔

”وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ

لَيْسَتْ خَلِيفَتَهُمْ فِي الْأَرْضِ - (الایۃ)

”خدا نے ان سے جو ایمان لائے اور اچھے عمل کئے، یہ وعدہ کیا کہ وہ ان کو زمین میں حاکم بنائے گا (جیسا کہ ان کو حاکم بنایا تھا جو ان سے پہلے تھے)۔ اور ان کیلئے ان کے اس دین کو جو اس نے ان کے واسطے پسند کیا ہے، جمائے گا۔“ (قرآن ۲۴)

قرآن نے مطمحی اور سب سے اچھی دُعا مر انسانوں کے لئے یہ بتائی ہے:-

”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“

”اے ہمارے رب! ہم کو دنیا میں بھی بھلائی دے، اور آخرت میں بھی بھلائی دے، اور ہم کو (دوزخ کی) آگ کے عذاب سے بچا۔“ (قرآن ۲۱)

اور ایک جگہ فرمایا:-

”لِلَّذِينَ أَحْسَنُوا فِي هَذِهِ الدُّنْيَا حَسَنَةٌ وَلَدَارِ الْآخِرَةِ خَيْرٌ وَلَنِعْمَ دَارُ الْمُتَّقِينَ“

”اور جنہوں نے نیک کام کئے ان کے لئے اس دنیا میں بھلائی ہے، اور آخرت کا گھر سب سے اچھا ہے، اور پرہیزگاروں کا گھر کیسا اچھا ہے! (قرآن ۱۷)

جن لوگوں نے خدا کی راہ میں اپنی جانوں کی بازی لگائی ان کو بشارت دی ہے:

فَاتَهُمُ اللَّهُ ثَوَابَ الدُّنْيَا وَحَسَنَ ثَوَابِ الْآخِرَةِ وَاللَّهُ يُحِبُّ الْمُحْسِنِينَ،

”تو اللہ نے ان کو دنیا کا ثواب اور آخرت کا بھلا ثواب عنایت کیا، اور اللہ نیک

کرنے والوں کو چاہتا ہے۔ (قرآن ۱۳۸)

۱۳۹۔ دنیا کا ثواب فتح و نصرت، ناموری و عزت، مال و دولت اور حکومت و

سلطنت ہے۔ جنہوں نے خدا کی راہ میں اپنا گھر بار چھوڑا، اور خوشی خوشی ہر طرح کی تکلیف جھیلی، ان کو دونوں جہاں کی نعمتیں بخشیں:-

”وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا“۔ (الایۃ)

”اور جنہوں نے (اللہ کے لئے) ستائے جانے کے بعد گھر چھوڑا۔ اللہ انہیں اچھا ٹھکانا

دے گا، اور بیشک آخرت کا اجر سب سے بڑا ہے۔ (قرآن ۱۶)

اور اولیاء و اتقیاء یعنی فرشتہ صفت مسلمانوں کو ترک دنیا کی ہدایت نہ کی بلکہ دنیا داری اور دین داری دونوں کے ملاپ کا حکم دیا۔

”الَّذِينَ إِنْ مَكَّنَّا لَهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ“ (الایۃ)

”وہ ایسے لوگ ہیں کہ اگر ہم ان کو زمین میں جمادیں تو وہ نماز پڑھتی کریں اور زکوٰۃ دیں

اور اچھے کاموں کو کہیں اور برے کاموں سے روکیں، اور ہر کام کا انجام خدا کے ہاتھ

میں ہے۔ (قرآن ۲۲)

۱۵۰۔ ان آیتوں سے یہ اشارہ بھی نکلا کہ مسلمانوں کے ہاتھوں میں خدا کے قانون

کے اجراء کی طاقت ہونی چاہئے۔ اور یہ اشارہ بھی کہ دین و دنیا کا امتزاج یا

ملاپ ہی انسان کو انسان بناتا ہے، اور ”احسن تقویم“ کا مظاہرہ ہو سکتا ہے،

ورنہ وہ یا تو فرشتہ ہو جائے گا یا شیطان اور ان دونوں اصناف سے جدا ایک

خاص مخلوق یعنی انسان کی تخلیق کا مقصد فوت ہو جائے گا۔ دنیا دار اگر چند

بنیادی دینی احکام کی پابندی کریں اور دین دار بقدر ضرورت دنیا سے استفادہ

کرتے رہیں تو خود انسانوں میں بھی ذوق و اخلاقی بے اعتدالی کم ہو جائے گی،

ورنہ یہی بے اعتدالی اختلال اور خوریز کشمکش کا باعث بنتی رہی ہے۔

۱۵۱۔ ایسی آیتیں قرآن مجید میں بکثرت ملتی ہیں جن میں یہ بتایا گیا ہے کہ خدا نے

اپنی ہر مخلوق انسان کی خدمت یا استفادے کے لئے پیدا کی ہے اور انسان اپنے

خالق کی عبادت کے لئے پیدا کیا گیا ہے مگر اس کی تفصیل یہاں طویل بحث سمجھی جائے گی۔

بیعت :-

۱۵۲۔ حکمران کی اطاعت کو جیسی کچھ اہمیت حاصل ہے، ظاہر ہے قرآن مجید میں بھی اس پر کچھ کم زور نہیں دیا گیا ہے، مثلاً :-

(۱) يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ. (الایۃ)

”اے ایمان والو! اطاعت کرو اللہ کی اور رسول کی، اور ان لوگوں کی جو تم میں سے افسرانِ حکومت ہوں، اگر تم میں کسی مملے میں آپس میں جھگڑا ہو تو اسے اللہ اور رسول سے رجوع کرو، اگر تمہیں خدا اور یومِ آخرت پر سچا ایمان ہو۔ یہی بہتر اور آل کار اچھا طریقہ ہے۔ (قرآن مجید ۵۹)

(ب) إِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ. (الایۃ)

”اگر امن یا خوف کی ان کو کوئی خبر ملتی ہے، تو اسے مشہور کر دیتے ہیں۔ بہتر ہوتا کہ وہ اس کی اطلاع رسول کو اور اپنے افسروں کو دیتے تو سمجھ دار لوگ اس کو سمجھ جاتے۔

(قرآن مجید ۲۴)

۱۵۳۔ یہ تو افسروں کی اطاعت کا ذکر تھا۔ جناب رسالتِ مآب صلعم کی شخصی اطاعت پر تو اس سے بھی زیادہ مواقع پر زور دیا گیا ہے۔ کہیں صرف حکم ہے تو کہیں اس کے فوائد بتا کر ترغیب دی گئی ہے۔ رسول اللہ کی اطاعت اور پیروی کے ان احکام کا یہ ناگزیر نتیجہ تھا کہ بعد کے زمانے میں آپ کے ہر قول اور ہر فعل کا تذکرہ محفوظ کرنے کی بڑی عظیم الشان کوششیں اہل علم کی جانب سے عمل میں لائی گئیں۔ ایسی بعض آیات حسب ذیل ہیں :-

(۱) مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا....

”جو کچھ رسول تمہیں دے اُسے لے لو، اور جس سے منع کرے اُس سے رُک جاؤ۔“

(قرآن مجید ۵۹)

(ب) لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔

”بیشک اللہ کے رسول میں تمہارے لئے ایک اُسوۂ حسنہ پایا جاتا ہے۔“

(قرآن مجید ۲۱)

(ج) يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ

وَأَنْتُمْ تَسْمَعُونَ ۚ وَأَطِيعُوا اللَّهَ وَرَسُولَهُ... إِنَّ اللَّهَ مَعَ الصَّابِرِينَ

”اے ایمان والو! اللہ اور اس کے رسول کی اطاعت کرو، اور جب وہ کچھ کہے تو

سُن کر روگردانی نہ کرو۔۔۔۔۔ اور اللہ اور اس کے رسول کی اطاعت کرو،

اور آپس میں جھگڑو نہیں، تاکہ تم کمزور نہ پڑ جاؤ، اور تمہاری ہوائ نہ اکھڑ جائے،

اس کے برخلاف صبر سے کام لو، اللہ صبر سے کام لینے والوں کے ساتھ ہوتا ہے۔“

(قرآن مجید ۲۰، ۲۱)

(د) وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ،

”وہ (یعنی رسول خدا) اپنی خواہش سے کچھ نہیں کہتا، بلکہ وہ وحی ہی ہوتی ہے۔“

(قرآن مجید ۵۳)

۱۵۲۔ آرٹلڈ نے اپنی کتاب ”خلافت“ میں بالکل ٹھیک رائے ظاہر کی ہے،

۱۔ ایک بحری محاورہ ہے، بادبانوں سے ہوا نکل جائے تو طراح بے بس ہو جاتا ہے۔

اس محاورے سے معلوم ہو سکتا ہے کہ قدیم عربوں کو سمندر کے کتنے لگاؤ

کہ جب اس طرح رعیت کے فریضہ راطاعت پر زور دیا گیا، مگر اس کے ساتھ ہی حکمران کے لازمی فرائض کا اتنا ذکر نہیں ہوا تو اس سے اسلامی حکمران جابر اور استبداد پسند نہیں بن گیا، کیونکہ حشر و نشر اور حساب و کتاب کا عقیدہ نیز حکمران کا بھی قانون اسلامی کے ماتحت ہونا اس پر گرفت رکھنے کے لئے کافی ثابت ہوئے، اس کے یہ معنی نہیں کہ حکمران کے فرائض پر قرآن مجید نے زور نہ دیا ہو:-

(۱) قَلِيلًا لَكَ فَادَعُ وَاسْتَقِمْ كَمَا أُمِرْتَ وَلَا تَتَّبِعْ أَهْوَاءَ هَمَمٍ

اُس کے لئے بلا اور (اے محمد) استقامت سے رہ جیسا کہ تجھے حکم دیا گیا ہے، اور اُن کی خواہشات کی پیروی نہ کر، بلکہ کہہ:- میں ایمان لاتا ہوں ہر اس کتاب پر جو اللہ نے اتاری ہے، اور مجھے حکم دیا گیا ہے کہ تم میں انصاف کرتا رہوں۔ اللہ ہمارا اور تمہارا آقا ہے، ہم کو ہمارے کام اور تم کو تمہارے کام۔ ہم میں اور تم میں کوئی حجت جھگڑا نہیں۔ اللہ ہمیں یکجا کرے گا، اور ہمیں اسی کی طرف جانا ہے۔ (قرآن مجید ۲۲/۱۵)۔

(ب) فَلَنَسْئَلَنَّ الَّذِينَ أُرْسِلَ إِلَيْهِمْ وَلَنَسْئَلَنَّ الْمُرْسَلِينَ

”تب ہم یقیناً ان لوگوں سے دریافت کریں گے جن کے پاس ہمارا پیغمبر بھیجا

گیا تھا، اور ہم پیغمبروں سے بھی پوچھیں گے۔ (قرآن مجید ۲۱/۱۰)

متعدد آیتوں میں اس پر زور دیا گیا ہے کہ اجتماعی اور حکومتی مفاد کو

انفرادی مفاد پر ترجیح دی جائے، مثلاً

(۱) يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ - (الآیۃ)

”اے ایمان والو! اللہ اور اس کے رسول سے خیانت نہ کرو، اور نہ جان بوجھ

کر اپنی باہمی امانتوں میں خیانت کرو“ (۲۱/۱)

(ب) **وَاعْلَمُوا أَنَّمَا آموَالِكُمْ وَأَوْلَادُكُمْ فِتْنَةٌ** - (الایۃ)

”اور یہ جان لو کہ تمہارے مال اور تمہاری اولاد ایک آزمائش ہے۔ اور خدا ہی کے

پاس اجر عظیم پایا جاتا ہے۔ (۲۸)

۱۵۵۔ مذکورہ بالا آیتوں سے یہ واضح ہوتا ہے، کہ ذاتی مفاد کے لئے یا بیوی بچوں

کی خاطر بھی ہمیں کوئی ایسا کام نہیں کرنا چاہئے جو نامناسب ہو، اور عالم آخرت کے حساب و کتاب کے لئے ہمیں اپنے ہر فعل میں اس کا لحاظ رکھنا چاہئے۔

۱۵۶۔ ضمناً اس چیز کی طرف بھی اشارہ کیا جاسکتا ہے کہ ”حزبِ ملی“ اسلام میں

ایک نیم مذہبی، نیم سیاسی وحدت کے تصور پر مبنی ہے، جغرافیائی یا لسانی و لونی

یا نسلی وحدت سے اسے کوئی سروکار نہیں، چنانچہ:-

(۱) **يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا**

وَقَبَائِلَ لِتَعَارَفُوا - (الایۃ)

(اے انسانو! ہم نے تم کو مرد اور عورتیں بنایا، اور تمہیں قوموں اور قبیلوں میں تقسیم

تاکہ تم پہچانے جا سکو، لیکن اصل میں تم میں سے سب سے زیادہ بزرگ خدا کے

پاس وہی ہوتا ہے، جو تم میں سب سے زیادہ متقی ہو۔ علم اور خبر خدا ہی کو حاصل

ہوتی ہے۔ (قرآن مجید ۱۳۹)

(ب) **إِنَّمَا الْهُمُومُونَ إِخْوَةٌ** -

”ایمان والے سب آپس میں بھائی بھائی ہیں۔ (قرآن مجید ۳۹)

(ج) **وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَتَ**

اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ - (الایۃ)

”اللہ کی رسی کو مضبوطی سے تھامے رہو اور آپس میں تفرقہ نہ کرو، اور اللہ کی

اس نعمت کو یاد کرو کہ تم آپس میں دشمن تھے، اور (ایمان لانے کے باعث)

اس نے تمہارے دلوں میں الفت ڈال دی، اور اس کی عنایت سے تم بھائی بھائی بن گئے، تم تو آگ کے گڑھے کے کنارے کھڑے تھے اور اسی نے تم کو بچایا۔ اس طرح اللہ اپنی آستین تم سے بیان کرتا ہے تاکہ تم ہدایت پا سکو۔ اور تم سے ایک ایسی قوم پیدا ہو جو بھلائی کی طرف بلائے، اچھی بات کا حکم دے، اور بُری بات سے روکے، ایسے ہی لوگ کامیاب ہوں گے۔ (قرآن مجید ۲۱۲)

۱۵۷۔ یہ بیان کرنے کی شاید ہی کچھ ضرورت ہو کہ ایمان اور عمل صالح کی فوقیت کے سوا اسلام حسب و نسب کی کسی برتری کو قطعاً تسلیم نہیں کرتا، انبیاء کی اولاد تک ”عمل غیر صالح“ کے باعث عذاب میں گرفتار ہوتی ہے۔
عدل گستری :-

۱۵۸۔ یہ حکمران کا اولین فریضہ ہے کہ اُسے ناظرِ دار ہونا چاہئے، اور انصاف کے ساتھ حسب موقع و ضرورت رحم بھی کرنا چاہیے۔

(دیکھئے قرآن مجید: ۱۶، ۵۸، ۱۳۵، ۵، ۱۶)

۱۵۹۔ غیر مسلم ذمی رعایا کو عدالتی خود مختاری دینے کا قرآن مجید میں حکم ہے، جہاں ان کے ساتھ ان کے شخصی قوانین کے مطابق فیصلے انجام پائیں گے۔ اگر غیر مسلم رعایا اسلامی عدالت میں اپنی مرضی سے مقدمہ یا مرافعہ پیش کرے تو اس کے ساتھ بھی انصاف کیا جانا چاہئے۔ (دیکھئے قرآن مجید ۵ تا ۵۰)۔ اس بارے میں مزید تفصیل ایک علیحدہ مضمون کی متقاضی ہے۔ البتہ اتنا اور اشارہ

۱۵ قرآن مجید ۱۶

۱۶ ”عدل گستری“ ابتدائے اسلام میں کے عنوان سے جو مضمون ابتداءً مجلہ عثمانیہ حیدرآباد ۱۹۳۸ء میں چھپا۔ اس کے حوالے فرانسسی مولفین نے بھی دیئے ہیں۔ (باقی اگلے صفحہ پر)

کیا جاسکتا ہے کہ قیامت کی جزائے اعمال، حساب و کتاب، چشم دید گواہ،
تحریری شہادت، کرامات تبیین کی ڈائری وغیرہ کی جو تفصیل قرآن میں آئی ہے،
وہ عہدِ نبوی کے مروجہ امور ہوں گے، جن کے ذریعے سے عالمِ آخرت کا خاکہ سمجھانے
کی کوشش کی گئی ہے۔

شورائیت :-

۱۶۰۔ قرآن مجید میں حکم ہے کہ حکمران اپنے فیصلے مشورہ لے کر کیا کرے، چنانچہ :-

(ا) وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ - (الایۃ)

”اور ان سے معاملات میں مشورہ کر، پھر جب تو عزم کرے تو خدا پر توکل کر،

بیشک خدا توکل کرنے والوں کو دوست رکھتا ہے“ (قرآن مجید ۱۵۹)

(ب) نَمَا أَوْتِيْتُمْ مِنْ شَيْءٍ فَمِمَّا عَنِ الْحَيَاةِ الدُّنْيَا وَمَا عِنْدَ اللَّهِ

خَيْرٌ وَأَبْقَى - وَمِمَّا رَزَقْنَاهُمْ يُنْفِقُونَ ۝

”جو کچھ تمہیں دیا گیا وہ دنیوی زندگی کا ایک حق تمتع ہے، اور بس، ورنہ خدا

کے پاس جو چیز ہے، وہ بہتر اور زیادہ پائدار ہے۔ یہ ان لوگوں کو ملے گی جو اپنے

رب پر ایمان لاتے اور اس پر توکل کرتے ہیں، اور جن کے معاملات باہمی

مشورے سے طے ہوتے ہیں، اور جو اس چیز کو خرچ (خیرات) کرتے ہیں جو

ہم نے ان کو عطا کی ہے۔ (قرآن مجید ۳۶ تا ۳۸)

(ج) طَاعَةٌ وَقَوْلٌ مَّعْرُوفٌ فَإِذَا عَزَمْتَ الْأَمْرَ فَلَوْصِدْقُ اللَّهِ

لَكَانَ خَيْرًا لَّكُمْ - (الایۃ)

(بقیہ حاشیہ صفحہ سابقہ) یہ ایک آئندہ باب میں ملے گا۔ مگر غیر مسلم رعایا کی حیثیت اسلامی

مملکت میں تفصیل طلب ہے۔ شاید آئندہ اس کا موقع ملے۔

”مشیروں وغیرہ کے لئے فیصلے کے بعد اطاعت اور (فیصلے کے لئے) قولِ معرفت ہونا چاہئے۔ اور پھر جب کسی کام کا عزم کر لیا جائے، تو اگر وہ لوگ خدا سے اپنے کئے ہوئے وعدے کو پورا کریں تو انھیں کے لئے اچھا ہے۔

(قرآن مجید ۲۴/۴۱)

۱۶۱۔ غرض اگر مشورہ لینے کی ایک طرف پابندی عائد کی گئی ہے، تو دوسری طرف مشورہ کے بعد جو بھی چیز قرار پا جائے اس کی تعمیل کرنا بلا لحاظ اس کے کہ وہ اپنی رائے اور مشورے کے مطابق تھی یا مخالف، ضروری قرار دیا گیا ہے۔ ساتھ ہی اس کا بھی ذکر نا ضروری معلوم ہوتا ہے کہ آخری ذمہ داری چونکہ حکمران پر ہوتی ہے، اس لئے اس کو مشورے کے متعلق حق تنسیخ دیا گیا ہے، جیسا کہ قرآن مجید ۶۶/۱۱ میں بیان کیا گیا ہے۔ (وإن تطع - الایۃ ۱)۔

قانون سازی :-

۱۶۲۔ قرآن مجید نے نبی کریم صلعم کے ہر قول و فعل کو اسوۂ حسنہ اور قانون کی حیثیت دی ہے، (دیکھئے قرآن مجید ۵۳/۳ تاہم و ۵۹/۵ وغیرہ) اور ہر باصلاحیت انسان کو تفکر، تدبیر، تعقل، تفقہ، تذکر اور استنباط پر مائل کیا ہے۔ اس حکم کے باعث اسلامی فقہاء (قانون سازوں) کا کام آسان تر ہو گیا، کیونکہ ایک طرف تو جن چیزوں کا ذکر قرآن مجید میں نہ تھا، ان کے لئے حدیثِ نبویؐ میں کافی مواد مل گیا، اور دوسری طرف یہ بھی دیکھا گیا کہ خود رسول کریم صلعم نے نہ صرف یہ کہ تیس اور استنباط سے کام لیا بلکہ اس کی صراحت کے ساتھ اجازت بھی دی تھی، جیسا کہ معاذ بن جبلؓ گوزرین کے تقرر نامے وغیرہ میں مذکور ہے۔ اگرچہ قرآن اور حدیث کی قیاس کے ذریعے سے تنسیخ نہیں ہو سکتی، لیکن قیاس اور تعبیر کی اجازت سے علماء و فقہاء کو انفرادی رائے سے کام لینے کی خاصی گنجائش مل

گئی۔ حتیٰ کہ یہاں تک تسلیم کیا گیا کہ مجتہد سے غلطی ہونے کے امکان کے باوجود اس کو اس کام سے نہیں روکا جاسکتا۔ چنانچہ ایک حدیث میں مذکور ہے کہ ”اجتہاد کرنے والا خطا بھی کر سکتا ہے، صواب کو بھی پہنچ سکتا ہے۔ اور صحیح فیصلے کی صورت میں اُسے دو ثواب ملیں گے اور خطا کی صورت میں ایک ثواب“ اس طرح اس کا بھی موقع نکل آیا کہ ایک مجتہد کے بعد دوسرا مجتہد بھی اجتہاد کرے، اور کسی بہتر نتیجے پر پہنچنے کے باعث سابقہ مجتہد کا فیصلہ منسوخ قرار پائے۔ اور خود اجماع کے متعلق بھی فقہار نے ایسی ہی سہولت تسلیم کی ہے۔ جب تک ان اجازتوں سے فائدہ اٹھایا جاتا رہا، اسلامی قانون میں زمانے کا ساتھ دینے کی گنجائش رہی، اور وہ ترقی کرتا رہا، اور جب سے قدیم فقہاء کے فیصلوں کے خلاف اجتہاد کا دروازہ چند لوگوں نے بند کر دیا تو اس سے قانون اسلامی کو بحد نقصان پہنچا۔ لیکن یہ مسئلہ یہاں دائرہ بحث سے خارج ہے۔

جہاں بانی کے قواعد:-

۱۶۳۔ قرآن مجید میں اندرونی اور بیرونی سیاست کے قواعد خاصی تفصیل سے ملتے ہیں، جن سے حالت امن و صلح وغیر جانبداری میں حکمران کی رہنمائی مقصود تھی۔ رسول کریم صلعم نے خود ایک مملکت قائم کی اور اس ملک میں جہاں ہمیشہ سے نزاج سا چلا آ رہا تھا، ایک مرکزیت اور ایک تنظیم پیدا کی۔ اور عربوں کو خانہ جنگیوں کے ذریعے سے اپنی توانائیوں کو ضائع کرنے سے

۱۷ رسالہ امام شافعی ص ۶۸ وغیرہ۔

۱۸ عبدالعزیز البخاری شرح البزوری، باب اجماع۔

روک کر انھیں اپنے زمانے میں دنیا کی سب سے بڑی فاتح اور نوآباد کار قوم بنا دیا، اور ان کے ذہنوں سے احساسِ کمتری کو کلی طور پر دور کر کے ان میں وہ صحت اور جذبہ بھردیا جسے احساسِ برتری یا احساسِ خود شناسی کہا جاسکتا ہے، اور جو کسی ترقی پذیر قوم کے لئے اس قدر ضروری ہوتا ہے۔ چنانچہ ایک ولولہ دلانے والی چیز کو وہ اپنا مشن اور مقصدِ حیات باور کرنے لگے:-

(۱) كُنْتُمْ خَيْرَ اُمَّةٍ اُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ،

”تم وہ بہترین قوم ہو جو انسانوں کے لئے پیدا کی گئی کہ تم اچھی بات کا حکم دیتے ہو اور بری بات سے روکتے ہو۔“

(قرآن مجید ۳۱۱ نیز ۱۹ و ۳۵)

(ب) اٰذِنَ لِلَّذِيْنَ يُقَاتِلُوْنَ بِاَنفُسِهِمْ ظَلَمُوْا وَذَهَبُوْا عَنِ الْمُنْكَرِ

”ان لوگوں کو جن سے رٹا جا رہا تھا (برابر کا جواب دینے کی) اجازت دے دی

گئی کیونکہ ان پر ظلم کیا گیا تھا، یہ وہ لوگ ہیں کہ اگر ہم ان کو زمین میں

• اقتدار عطا کریں، تو وہ خدا کی عبادت کو قائم کر دیں، اور زکوٰۃ دیں، اچھی بات

کا حکم دیں اور بری بات سے روک دیں۔“ (قرآن مجید ۲۲ تا ۳۹)

(ج) قَاتِلُوْهُمْ حَتّٰى لَا تَكُوْنَ فِتْنَةٌ وَيَكُوْنَ الدِّيْنُ كُلُّهُ لِلّٰهِ،

”ان سے اس وقت تک لڑتے رہو تا آنکہ فتنہ باقی نہ رہے، اور خدا ہی کا دین

چھا جائے۔“ (قرآن مجید ۳۹)

(د) وَمَا اَرْسَلْنَاكَ اِلَّا كَاٰفَةً لِلنَّاسِ بَشِيْرًا وَّاَنْذِيْرًا۔ (الایۃ)

(اے محمد!) ہم نے تجھے صرف اس لئے بھیجا ہے کہ تمام لوگوں کے لئے بشیر و نذیر

بنے، گو اکثر لوگ اُسے نہیں جانتے۔“ (قرآن مجید ۲۱)

(هـ) وَمَا اَرْسَلْنَاكَ اِلَّا رَحْمَةً لِّلْعٰلَمِيْنَ۔ (الایۃ)

”ہم نے تجھے نہیں بھیجا ہے (اے محمدؐ) مگر ساری دنیاؤں کے لئے رحمت کے طور

پر۔ (قرآن مجید ۲۱/۱۰۷)

۱۶۴۔ غالباً یہی وہ ایقان یا احساسِ فرض تھا، جس نے انھیں دنیا میں حکومتِ الہیہ قائم کرنے کی غرض سے اپنی ہر چیز کو قربان کر دینے کے لئے آمادہ کر دیا۔ جہاد کا جو حکم مذکورہ بالا اور دیگر آیاتِ قرآنی میں ملتا ہے، اس کا منشا یہ بالکل نہ تھا کہ دوسروں کی جائداد لوٹی جاتے، بلکہ اس کا مقصد صرف یہ تھا کہ وہ ایک مقدس ترین اور بڑا ایشیا طلبِ فرضیہ تھا کہ اپنی جان جو کھوں میں ڈال کر دوسروں کی رہنمائی کریں، اور ان کو سیدھا راستہ دکھائیں۔ یہ بار جو محض خدا کی راہ میں تھا اسے انھوں نے مہنسی خوشی برداشت کیا۔

۱۶۵۔ قانون بین الممالک کے ناصے تفصیلی احکام ہمیں قرآن مجید میں ملتے ہیں جن پر مختلف مقالے بھی لکھے جاتے رہے ہیں۔ یہاں ان کی تفصیل کی گنجائش نہیں، صرف اس قدر اشارہ کافی ہے کہ قرآن مجید میں انتقامی جنگ (۲/۱۹۵ تا ۲/۱۹۶) معاہدات کی تعمیل (۹/۱) مدافعت (۲/۲۵) ہمدردانہ جنگ (۲/۲۶) فریقِ ثانی کی طرف سے معاہدہ شکنی کا خوف (۵/۸) مذہبی رواداری (۲/۲۵۶) غیر مسلم رعایا سے برتاؤ (۹/۲۹) قیدیوں سے برتاؤ (۴/۴) (۲۶/۹۱)“

۱۷۔ چنانچہ اسلامک کلچر حیدرآباد میں جنوری ۱۹۳۱ء کو ما بعد کے پرچوں میں میز کئی سو صفحات کا ایک طویل انگریزی مقالہ چھپا ہے۔ اس کی کتابیات میں سابقہ اہل علم کی کوششوں کی بھی تفصیل ہے، پھر یہ بعد میں کتابی صورت میں - MUSLIM CONDUCT OF STATE کے نام سے چھپا، جس کے اب تک سات آٹھ ادیشن نکل چکے ہیں۔ اس کا ترکی ترجمہ بھی چھپا ہے۔

پناہ جو یوں کو امن دینا (۹/۹) مفتوحہ اراضی کا انتظام (۱۱/۱) صلح کرنا (۱۱/۱) وغیرہ
 جانبداری (۱۱/۸۸، ۱۱/۱۲۳، ۱۱/۱۲۳، ۱۱/۱۲۳) وغیرہ امور کا اصولی ذکر ملتا ہے۔
قومی دولت :-

۱۶۶۔ کئی لایکون دولتہ بین الاغنیاء منکم۔

”تا کہ وہ تم میں سے صرف مالداروں میں گردش نہ کرتی ہے۔“ (قرآن مجید ۱۶۶)

۱۶۷۔ دولت عامہ کے متعلق یہ اسلامی اصول کا خلاصہ ہے جو قرآن مجید نے
 پیش کیا ہے۔ اسلامی معاشیات کے پیش نظر یہ چیز رہی ہے کہ دولت
 کی ملک کے ہر طبقے میں تقسیم عمل میں آئے، اور وہ یکجا اکٹھی نہ ہو بلکہ گردش کرتی
 رہے۔ معیار سے زائد دولت پر لازمی محصول (یعنی زکات) وصیت کرنے کے
 اختیارات کی تحدید اور کسی شخص کی جائداد سے اس کی وفات پر اس کے قریبی
 رشتہ داروں کو لازمی طور سے حصہ ملنا، نیز غر بار اور محتاجوں کے لئے حکومت
 کی آمدنی میں لازمی طور سے حصہ مقرر کیا جانا، یہ اور اس کے مماثل قاعدے قرآن
 مجید نے مقرر کئے ہیں، جن سے تقسیم و گردش دولت کا مقصد پورا ہوتا ہے اور
 ساتھ ہی انفرادی ملکیت پر کوئی قید عاید نہ ہونے سے ہر شخص کو اپنے قوائے فطری
 سے زیادہ سے زیادہ کام لینے کی ترغیب ہوتی رہتی ہے۔ اور سود کی ممانعت اور
 قرضہ ہائے حسنہ کا انتظام جو قرآن مجید نے کیا ہے، وہ اسلامی قواعد معاشیات
 کو ایک مکمل نظام کی حیثیت سے دیتے ہیں، جو نہ تو سرمایہ داری ہے اور نہ

۱۷۔ آیت ”والغارین“ کی طرف اشارہ ہے جو علاوہ فقراء و مساکین کے ہیں۔ نیز حضرت عمر رضی
 اللہ عنہ کے زمانے سے بیت المال کا قرضہ حسنہ دیا کرنا معلوم ہے۔ مزید تفصیلات کے لئے میرا مضمون ”انجمن
 ہائے قرضہ ہائے حسنہ“ مطبوعہ مجلہ طیلسانین حیدرآباد ۱۹۴۳ء۔

اشتراکیت، بلکہ اس میں ان دونوں کی خوبیاں ہیں، اور ساتھ ہی دونوں کی برائیوں سے اس نظام کو محفوظ رکھنے کا انتظام کر دیا گیا ہے۔

اخلاق عامہ :-

۱۶۸۔ جیسا کہ اوپر واضح کیا گیا، میرے نزدیک مذہب اور سیاست دونوں ایک دوسرے سے ممتاز عمل ہیں، ان کو ایک سمجھنا غلطی ہے۔ مذہب انسان اور خالق کے تعلق کا نام ہے، اور سیاست بندوں کے باہمی تعلقات کیلئے برسر کار ہوتی ہے، لیکن اگر ان دونوں میں کوئی رابطہ اور حلقہ اتصال نہ پیدا کیا جائے، تو انسانیت کو لا محدود نقصان پہنچ جاتا ہے۔ اسلام نے اس کا ایک حل تلاش کر لیا، اور اس کو کامیابی سے عمل میں لا کر بھی دکھا دیا۔ اور وہ یہ تھا کہ اگرچہ مذہب اور سیاست دونوں کے دائرہ ہائے عمل بالکل جدا جدا ہیں، لیکن دونوں کے قواعد کا ماخذ و اساس ایک ہی چیز کو قرار دیا گیا۔ چنانچہ مسلمانوں کا مذہب اور مسلمانوں کی سیاست دونوں کی رہنمائی قرآن و حدیث، اصول انصاف و استحسان، اور ہم آہنگی ضمیر سے ہوتی ہے۔ آخر الذکر کے سلسلے میں ایک مشہور اسلامی اصول ہے کہ

یعنی مفتیوں کا فتویٰ بھی مل

استفت قلبك لو افتاك

جائے تو عمل سے پہلے دل (ضمیر)

المفتون۔ (افتاك الناس)

سے پوچھ لو

اسے حدیث بھی سمجھا جاتا ہے۔

سیاسی اصطلاحات :-

۱۶۹۔ اسلامی ادارہ ہائے سیاست نے اپنی بہت سی اصطلاحیں قرآن مجید ہی سے لی ہیں، چنانچہ امت اور ملت سے سیاسی جماعت مراد ہوتی ہے۔

خلیفہ اور امام اس جماعت کے سردار کا نام ہوتا ہے، (دیکھئے قرآن مجید ۲/۱۲۴) نیز سیرۃ ابن ہشام ص ۳۲۱ میں رسول کریم صلعم نے شہر مدینہ کے لئے ہجرت کے بعد جو دستور مملکت نافذ فرمایا تھا، اور جس کا پورا تہن خوش قسمتی سے ہم تک پہنچ چکا ہے، اس کی دفعہ (۲) میں بھی انہی اصطلاحات کو استعمال کیا گیا ہے۔
(لفظ خلیفہ کے لئے دیکھئے قرآن مجید ۲/۱۲۴ اور لفظ امام کے لئے ۲/۱۲۴)۔

جانشینی؛

۱۲۰۔ لفظ خلیفہ کے ساتھ ہم جانشینی کے خاردار مسئلے سے دوچار ہو جاتے ہیں۔ یہی وہ مسئلہ ہے جس نے تیرہ سو سال سے مسلمانوں کو دو بڑی متخاصم جماعتوں میں تقسیم کر دیا ہے۔ جو اسلام رسول کریم صلعم اپنی امت کے لئے لائے تھے، اور جس کی آپ عمر بھر تبلیغ کرتے رہے، اس کے بنیادی اصولوں میں کہیں بھی اس کا ذکر نہیں ہے کہ آپ کی جانشینی کے لئے کیا اصول ہو، اور اس اصول کا ماننا اس سے بھی کم ایک جزر عقیدہ امر بن سکتا ہے، لیکن بدقسمتی سے اس کے بالکل برعکس صورت حال پیدا ہو گئی، اور ہر دو فریقوں کے ہاں غلو رکھنے والے خیالات بھی پھیلتے رہے۔ حالیہ زمانے میں ایک حل جو اس کے لئے سوچا گیا ہے، وہ سنجیدہ غور کا مستحق ہے، وہ یہ کہ سُنی اور شیعہ دونوں اس امر پر متفق ہیں کہ تاریخی واقعے کی حیثیت سے جناب رسالت مآب صلعم کے بعد حضرت علیؑ پہلے خلیفہ نہیں ہوئے۔ اسی طرح شیعہ اور سُنی دونوں ہی اس پر متفق ہیں کہ روحانی امور میں حضرت علیؑ جناب رسالت مآب صلعم کے خلیفہ بلا فصلؑ ہیں، چنانچہ چشتیہ، قادریہ،

۱۵ خلیفہ بلا فصل کے معنی گویا یہ ہوتے کہ جس نے براہ راست مشکوٰۃ نبوت سے فیض پایا ہو، اس معنی کے لحاظ سے تمام اکابر صحابہ خلفائے بلا فصل تھے۔

سپروردیہ وغیرہ اور خود نقش بند یوں کی ایک شاخ، غرض قریب قریب تمام ہی صوفی سلسلے اسی کو مانتے ہیں۔ اب رہا یہ امر کہ حضرت علیؑ کو سیاسی جانشینی کا بھی استحقاق تھا یا نہیں، یہ ایک خالص علمی مسئلہ رہ جاتا ہے، جس کو آئے دن کی روزمرہ سیاسی زندگی پر اب تیرہ سو سال بعد اثر انداز کرنے کی کوئی ضرورت نہیں رہتی۔

۱۷۱۔ جس طرح ایک نبی کے بعد دوسرے نبی کے آنے تک اول الذکر ہی کی شریعت باقی رہتی ہے۔ اسی پر قیاس کر کے یہ کہا جاسکتا ہے کہ ایک حکمران کی وفات کے باوجود اس کے جانشین کے انتخاب تک اول الذکر ہی کا اقتدار جاری رہتا ہے، اور اسی کے مقرر کردہ افسر اپنے فرائض منصبی انجام دیتے رہنے کے پابند ہیں، چنانچہ:-

کان ابو حنیفۃ یقول اذا	امام ابو حنیفہ فرماتے تھے، اگر خلیفے کا
مات الخلیفۃ فالقاضی	انتقال ہو جائے تو قاضی اپنی قضاء
علی قضاءہ والوالی علی	پر اور والی اپنی حکومت پر باقی رہتا
ولایتہ حتی ینزلہ القائم	ہے جب تک خلیفے کا جانشین
بعداہ۔	اسے بدل نہ دے۔

(مناقب ابی حنیفہ للموفق ج ۱ ص ۸۱)

۱۷۲۔ اس مسئلہ کو قاتل حضرت عمرؓ کے بعض بے گناہ ہموطنوں کو قتل کر دیئے جانے اور ان شہداء کی عدم دارو گیر کے تاریخی واقعے کے باعث تھوڑی سی

۱۷ اور یوں بھی عالم مادی میں ”دو شاہان در اقلیمے نہ گنجد“ صحیح ہو تو ہو عالم روحانی میں ایک سے زیادہ خلیفہ بلا فصل ہونے میں کوئی امر مانع نہیں۔

اہمیت تھی، اس لئے اس کا بھی ذکر کر دیا گیا۔

خاتمہ کلام :-

۱۳۔ ظاہر ہے کہ دشمن کے اعتراف سے بڑھ کر ناظر فدا راہ اور ذبیح شہادت کوئی اور ہو نہیں سکتی، اس لئے مذکورہ بالا اصول اور نظریات پر عمل کے متعلق ہم اجنبیوں کے بیانات نقل کرتے ہیں۔

۱۴۔ خلافت راشدہ کے آغاز پر مسلمانوں کے ہاتھوں حکومت الہیہ کی جس توسیع کا آغاز ہوا، اس کا اولین ہدف عیسائیوں کی بیزنطینی سلطنت تھی۔ اس جنگی کارروائی کو شروع ہو کر پندرہ سال بھی نہیں گزے تھے کہ (حضرت عمرؓ

۱۵۔ زبانِ عوام پر متداول تو یہی ہے کہ خلیفہ حضرت عثمانؓ نے حضرت عمرؓ کے قتل کے انتقام میں جو بے تصور لوگ قتل ہوئے تھے ان کے قاتل سے باز پرس نہ کی۔ لیکن ابن العربی نے القوام من القوام (ص ۸۴) میں صورت حال اچھی طرح سے واضح کی ہے کہ تاریخ طبری (۱/۱۰۸) کے مطابق راست قاتل ابو لولؤ نے خودکشی کر لی۔ ابو لولؤ کو خنجر مہیا کرنے والے ایرانیوں یعنی (مسلمان) ہرمزان اور (عیسائی) جھینہ کو بھی، اور ابو لولؤ کی کمسن بیٹی کو بھی حضرت عمرؓ کے بیٹے عبید اللہ نے جوشِ غضب میں جان سے مار ڈالا تھا۔ حضرت عثمانؓ نے ہرمزان کے بیٹے کو جو یہ ظاہر غیر مسلم تھا، بلا کر کہا: ”یہ عبید اللہ، تیرے باپ کا قاتل ہے اسے لے جا اور قصاص میں قتل کر لے۔“ مگر اس نے کہا: ”میں اللہ اور مسلمانوں کی خاطر قصاص سے درگزر کرتا ہوں، اس پر لوگ آنا خوش ہوئے کہ اُسے اپنے ہاتھوں اور سروں پر بٹھا کر اس کے گھر تک پہنچایا۔ جھینہ نصرانی تھا اور ابو لولؤ کی بیٹی مجوسی تھی، ان کی حد تک قصاص نہیں بلکہ دیت عائد ہوتی تھی، اور یہ حضرت عثمانؓ نے اپنی جیب سے ادا کر دی۔ اس صورت حال میں حضرت عثمانؓ ہر کمزوری اور قانون شکنی کے الزام سے بالکل پاک اور بے داغ نظر آتے ہیں۔“

کے آخری زمانے یا حضرت عثمانؓ کے ابتدائی زمانے میں، ایک نسٹوری پادری نے جو تاثرات سپرد کاغذ کئے تھے وہ اتفاق سے محفوظ ہیں :-

”یہ طائی (یعنی عرب) جن کو خدا نے آج کل حکومت عطا کی ہے، وہ ہمارے بھی ملک بن گئے ہیں۔ لیکن وہ عیسائی مذہب سے مطلق برسرِ پیکار نہیں بلکہ اس کے برخلاف وہ ہمارے دین کی حفاظت کرتے ہیں۔ ہمارے پادریوں اور مقدس لوگوں کا احترام کرتے ہیں اور ہمارے گرجاؤں اور کلیساؤں کو جاگیریں عطا کرتے ہیں۔“

۱۷۵۔ اسی طرح کی ایک اور شہادت زمانہ رحال کے ایک متعصب و من کیبتھک پادری نے ”کلیسانی تاریخ و جغرافیہ کے قاموس“ میں یوں دی ہے :-

”مسلمان عربوں کو یعقوبی (جاکو بائٹ) عیسائیوں نے بھی اپنے نجات دہندوں کی حیثیت سے ہاتھوں ہاتھ لیا۔ مسلمانوں کی سب سے اہم جدت جس کا یعقوبی عیسائیوں نے دلی خوشی سے استقبال کیا، یہ تھی کہ ہر مذہب کے پیروؤں کو ایک خود مختار وحدت قرار دیا جائے، اور اسی مذہب کے روحانی سرداروں کو ایک بڑی تعداد میں دنیاوی اور عدالتی اقتدارات عطا کئے جائیں۔“

۱۸۔ پادری السمعانی کی :- Assemani, Bibl, orient. III 2, p. xcvi

نیز دخییے کی فرانسیسی کتاب ”فتح شام پر ایک یادداشت“ DE GOEJE, Memoire, sur la conquete. de La Syrie, 2nd Ed.P. 106.

۱۹۔ فرانسیسی قاموس -

Dict. d'Hist, et de Geographie, Ecclesiastiques, S.V.

“Antioche” Par Karalevski

۱۷۶- یہ تو نور نبوت سے براہِ راست منور ہونے والے عہدِ خلافتِ راشدہ کا ذکر تھا۔ اس کے صدیوں بعد کے دنیا دارانہ دور کے متعلق روسی مستشرق پروفیسر بار تولڈ لکھتا ہے :-

”حروبِ صلیبیہ کے زمانے میں، ایک روسی مؤرخ کلیسا کے مطابق پادری اور عوام سب ہی کی یہ خواہش تھی کہ مسلمانوں کا جوا ان کے کندھوں پر واپس آجائے بہ نسبت اس کے کہ لاطینیوں کا تسلط برقرار ہے۔“

اسی طرح یونانی ادبیات کا مشہور مؤرخ کروم باختر تسلیم کرتا ہے :-
 ”قسطنطنیہ کے سقوط کے عین ماقبل زمانے میں بیزنٹینیوں کو لاطینی اہل مغرب سے کچھ اتنی شدید نفرت پیدا ہو گئی تھی کہ وہ اسلام سے نفرت پر غالب آگئی تھی۔ اور بہ کثرت تالیفوں میں نہ صرف یہ سوال اٹھایا جانے لگا کہ :- ”کیا مسلمانوں کے ہاتھوں میں پڑنا لاطینیوں کے ہاتھوں میں پڑنے سے بہتر نہ ہوگا؟“ بلکہ اس سوال کا اثبات میں جواب دیا جاتا رہا۔“

ایک اور مؤلف کے دلچسپ مشاہدے پر اس ذکر کو ختم کیا جاتا ہے :-
 پروفیسر واکر نے قانون بین الممالک کی تاریخ لکھتے ہوئے یہ ملاحظہ پیش کیا ہے کہ متمدن اور مہذب سلطنتوں پر وحشیوں کا دھاوا بول دینا اور غالب آکر

۱۷ جامعہ کلکتہ کا شائع شدہ روسی سے ترجمہ۔

Barthold, Mussalman Culture, p. 22

۱۸ جرمن تالیف۔

Krumbacher, Geschichte der Byzantinischen Literature,

p. 49-50

سلطنت و حکومت کے مالک بن جانا :-

”معاشرہ انسانی کی تاریخ کا ایک عادی واقعہ ہے، لیکن جبرمنوں، تاتاریوں وغیرہ وحشیوں کے برخلاف عجیب بات یہ ہے کہ عرب کے بدو جب یک یک اپنے صحرائی براعظم سے بیرون میں امنڈنے لگے (یعنی خلافت راشدہ میں) تو ان عسبری فتوحات کو عام تصور کے وحشی فتوحات میں کسی طرح شامل نہیں کیا جاسکتا۔ کیونکہ ان ”وحشی بدوؤں“ میں پہلے ہی دن سے ان کے مفتوحوں سے بھی بڑھ کر تہذیب اور اخلاق حسنہ نظر آتے ہیں۔“

۱۷۸۔ ہم اصول بھی دیکھ چکے اور اس کا اطلاق بھی لیکن یہ محض سرسری خاکہ ہے جو نقش اولین سے بڑھ کر نہیں۔ ضرورت ہے کہ زیادہ قابل اہل علم اس موضوع پر توجہ فرمائیں۔

۱۷۹۔ واخر دعوانا ان الحمد لله رب العالمین ط

(معارف۔ اعظم گڑھ، دسمبر ۱۹۴۱ء)



۱۷

Walker, A History of the Law of Nations, vol. I, p. 73:

”Their success represents no Barbarian conquest

(Byzantine Empire in Asia and Africa).

اسلامی عدل گستری اپنے آغاز میں

یہ مقالہ انجمن طیلسانین (گورنمنٹس) جامعہ عثمانیہ کی تیسری سالانہ کانفرنس میں پڑھا گیا تھا۔ اس کا ترجمہ اگرچہ رسالہ اسلامک کلچر (حیدرآباد) میں چھپ رہا ہے، لیکن اس اصل میں اس کے بعد متعدد چیزیں بڑھائی گئی ہیں۔ (م ح ۱)

۱۸۰۔ سلطنت حیدرآباد کی مجلس وضع قوانین کے ضابطے اور عدالت عالیہ کے متقد و فیصلوں میں تسلیم کیا گیا ہے کہ ممالک محروسہ سرکار عالی (حیدرآباد) کا بن لکھایا غیر موضوعہ قانون شریعت اسلام ہے۔ اسی بنا پر موجودہ مملکت حیدرآباد کی عدل گستری کے اصول کو بہتر طور سے سمجھنے کے لئے ہمیں اسلامی عدل گستری کی ابتدائی تاریخ کا مطالعہ ناگزیر ہے۔

۱۸۱۔ اسلام پہلے عرب سے شروع ہوا۔ عرب اپنی جاہلیت کے زمانے

۱۵۔ کچھ مزید چیزیں اوپر ۱۵۸ تا ۱۵۹ میں بھی ملیں گی۔

۱۶۔ ۱۸۹۲ء میں قائم شدہ اور دیسی ریاستوں میں سب سے پہلی (دیکھئے اخبار ہندو وود اس،

مورخہ ۱۱ فروری ۱۹۳۶ء رضیمہ سلور جوبلی ص ۵ مضمون راجہ کرشنا چار بر سابق مستند مجلس وضع قوانین

و شری قانون حیدرآباد)۔

۱۷۔ یہ ۱۹۳۶ء کی بات ہے، پھر آں قدر شکست.....

میں بھی عدل گستری کو جو اہمیت دیتے تھے اس کی شاہد، ویلہا وزن کے الفاظ میں خود ان کی زبان ہے جس میں ”حکومت کرنے“ اور ”مقدمے کا فیصلہ کرنے“ کے لئے ایک ہی لفظ (حکم) پایا جاتا ہے۔ دوسرے الفاظ میں حکومت کا اگر واحد نہیں تو سب سے بڑا مقصد اور فریضہ عدل گستری سمجھا جاتا تھا۔ اسی طرح :-

يَا دَاوُدُ اِنَّا جَعَلْنَاكَ خَلِيفَةً
 فِي الْاَرْضِ فَاَحْكُم بَيْنَ النَّاسِ
 بِالْحَقِّ ۗ

”اے داؤد! ہم نے تجھے زمین میں نایب
 بنایا ہے۔ اس لئے لوگوں میں حق طور
 سے فیصلے کیا کرے۔“

سے معلوم ہوتا ہے کہ قدیم سے دیگر ممالک میں بھی عدل گستری کی اہمیت برابر تسلیم کی جاتی رہی ہے۔ اسلام نے بھی اس کی اہمیت کو گھٹانے کی کوشش نہیں کی بلکہ اسے انسانیت کا عین اقتضار اور ”خدا کی نیابت“ کا پہلا فریضہ قرار دیا۔ چنانچہ یہ حکم دیا گیا کہ حق رسانی میں مدد دینے کے لئے بن بلائے بھی آگے بڑھنا اور اپنے معلومات کی حد تک سچ سچ گواہی دینا ہر شہری کے لئے ضروری ہے۔ ۱۸۲- قدیم عربوں کے پاس عدلیہ اور تنفیذیہ کے ادارے تو تھے، لیکن تشریحیہ (یعنی ادارہ قانون سازی) نہ تھا۔ یہ کمی اسلام نے آکر پوری کی۔ جیسا کہ آگے بتایا

۱۵

Ein Gemeinwesen ohne Obrigkeit; regieren heisst richten
 حکومت کرنے کے معنی ہی ہیں انصاف کرنا۔

۱۶ قرآن مجید ۳۸/۲۲ (یہ ایک ابتدائی نئی سورت ہے)۔

۱۷ مسترآن مجید ۶۵/۲، ۲۸۳/۲، ۱۴۰/۲، ۲۸۲/۲، ۳۰/۲۲، ۵۰/۱۶ تا ۲۱

وغیرہ وغیرہ۔

جائے گا۔ عرب میں عدلیہ اور تنفیذیہ اگرچہ تھے لیکن بہت ہی ابتدائی حالت میں۔ ان میں اسلام نے جس کی تحریک و تبلیغ سنہ ۱۳ ق ھ مطابق ۶۱۰ء میں شہر مکہ میں شروع ہوئی۔ رفتہ رفتہ اسلامی جماعت کے اغراض اور ضرورتوں کے لئے پرانے عملدرآمد کی اصلاح و ترمیم کی اگرچہ بعض قدیم چیزیں جو بُری نہ تھیں برقرار بھی رہیں۔ خود رسول کریمؐ کا ارشاد ہے کہ اسلام میں زمانہ رجاہلیت کی اچھی چیزوں پر عمل کیا جائے گا۔

۱۸۳۔ اسلام سے پہلے عرب میں نفاذِ عدل کا جو نظام تھا اس کے سلسلے میں سب سے پہلے اس ادارے کا ذکر کیا جاسکتا ہے جو خاص شہر مکہ میں قائم کیا گیا تھا۔ جرہمی دور میں اس کا آغاز ہوا، مگر اس وقت کی زیادہ تفصیلیں ہم کو معلوم نہیں ہیں۔ حربِ فجار کے بعد اس ادارے کو دوبارہ زندہ کیا گیا اور اس کی حلف گیری کے ابتدائی جلسے میں اس ہونہار نو عمر نے باوجود کم سنی کے بڑے ذوق و شوق سے حصہ لیا تھا جسے کچھ دنوں بعد دنیا پیغمبر اسلام کے محترم نام سے جاننے لگی۔ اس ”حلف الفضول“ میں ایک رضا کار جماعت شریک ہوئی جس کا مقصد حدودِ شہر میں ہر مظلوم کی۔ خواہ وہ شہری ہو یا کہ اجنبی، مدد کرنا اور اس وقت تک چین نہ لینا تھا جب تک ظالم حق رسانی نہ کرے۔ نبوتِ ملنے کے بعد بھی آنحضرتؐ

۱۔ مسند ابنِ عنبلی (ج ۳ ص ۲۵۵) میں ایک طویل حدیث ہے جس کا خلاصہ یہ ہے کہ اسلام میں زمانہ رجاہلیت کی اچھی چیزوں پر برابر عمل کیا جاتا رہے گا۔

۲۔ سیرت ابنِ ہشام ص ۸۵ تا ۸۶۔ روض الانف للسبیلی ج ۱، ص ۹۰ تا ۹۱۔ طبقات ابنِ سعد ج ۱، ص ۸۲۔ مسند احمد ابنِ عنبلی، ج ۱ ص ۱۹۰۔ نیز محمد بنِ حذیف کی کتاب المہجر اور کتاب المنہق، بروقع۔ نیز اوپر پرف ۷۲۔

اس جماعت کے کام میں فاعلانہ حصہ لیتے اور اس پر فخر کرتے تھے۔

۱۸۴- تاریخ بتاتی ہے کہ اس "حلف الفضول" کی دہائی سے بڑے بڑے سرکش گھبراتے تھے، اور اس رشناکار جماعت نے جس نیک کام کا بیڑا اٹھایا تھا، اسے وہ عہد بنی امیہ کی ابتداء تک انجام دیتی رہی۔ نئے ارکان کے بھرتی نہ کئے جانے کے باعث، ابتدائی ارکان کے مرجانے پر یہ ادارہ آخر برخواست ہو گیا۔

۱۸۵- یہ تو غیر معمولی اور خصوصی طریقہ تھا۔ معمولی اور عام طور سے انصاف ستانی اور فیصلہ یابی کے ملک میں تین مسلمہ طریقے تھے:-

۱۸۶- (ا) سب سے پہلے قبیلہ واری پہنچتے تھے، جب باہمی گفت و شنید سے معاملے طے نہ ہوتا تو مستغیث اور ملزم (یادعی اور مدعا علیہ) ان قبیلہ واری پنچوں کے سامنے حاضر ہوتے، جن کا فیصلہ قطعی ہوتا۔ اور بہت سی صورتوں میں جرم کو اصطلاحی الفاظ میں "وفن" کہہ دیا جاتا اور پھر اسی بنیاد پر انتقام طلبی جائز نہ ہوتی۔

۱۸۷- (ب) اگر اندرونی طور سے یوں فیصلہ نہ ہو سکتا، اور خاص کر اگر کسی قبیلے کی الگ الگ شاخوں سے تعلق رکھنے والے افراد میں جھگڑا ہوتا، تو کاہتوں سے رجوع کیا جاتا۔ "کاہن" عبرانی زبان میں اور یہودیوں کے ہاں عبادت گاہوں کے منتظم

۱۵ علاوہ اس قول کے (دیکھئے حوالہ بالا) کہ اگر مجھے اس کی دہائی دے کر بلایا جائے تو میں اب بھی مدد کو دوڑوں" یہاں اراشی شخص کے واقعے کا حوالہ دیا جا سکتا ہے جس کا ابن ہشام میں صفحہ ۲۵ تا ۲۵ پر ذکر کیا گیا ہے، اور جو زمانہ نبوت سے متعلق ہے۔

۱۶ صبح الاعشی للعلقتندی ج ۱۳ ص ۳۵۲۔

۱۷ یہ ایک عبرانی لفظ کا معرب ہے۔ سہیلی کی الروض الالف (۲) کے مطابق اس کے لغوی معنی "نگران مددگار" کے ہوتے ہیں۔

کو کہتے ہیں۔ ابتداءً لوگ ان مذہبی پیشواؤں کی غیر جانبداری اور بے لاگ فیصلوں کی توقع میں ان سے رجوع کرتے ہوں گے۔ یہ عرب کاہن بھی یونانی مندروں کے پجاریوں کی طرح عموماً ذومعنی اور مستعجم و مقفا عبارت میں اپنی رائے کا اظہار کرتے تھے۔ غالباً یہ صحیح نہیں کہ عرب کے کاہن سب کے سب یہودی رہے ہوں۔ بہر حال عرب میں کچھ لوگ غیب دانی کے مدعی پاتے جاتے تھے، ان کو کاہن کہا جاتا تھا۔ مشکل مقدموں میں ان سے رجوع کیا جاتا اور پرانے قصوں کے مطابق بعض وقت وہ فریقین سے ایک لفظ بھی سننے بغیر صحیح صحیح فیصلہ گنگنانا شروع کر دیتے۔ ان فیصلوں کی عدم تعمیل پر کسی قوت تنفیذیہ کے تدارک کی عدم موجودگی کے باوجود لوگوں کے توہمات ہی تہدید کا کام دیتے۔ انسائیکلو پیڈیا آف اسلام میں لفظ ”کاہن“ کے تحت لکھا ہے کہ ”اپنی خانگی حیثیت میں کاہن خاص کر جھگڑوں اور ہر طرح کے قانونی مسائل میں فیصلہ کنندوں کا کام دیتے۔ غرض ”کاہن“ اور ”حکم“ کے تصورات باہم بہت قریبی تعلق رکھتے ہیں (المحطیۃ نظم، ابیت،۔ نیز الابشہی مطبوعہ قاہرہ سنہ ۱۳۲۱ھ ج ۲ ص ۷۳) ان کے فیصلوں کو ایک طرح خدائی فیصلہ سمجھا جاتا جن کے خلاف کوئی مرافعہ نہ ہو سکتا۔ کہتے ہیں کہ یہ لوگ رنگین لباس نہیں پہنا کرتے تھے۔ (الکاہن لایلبس المصبغ)۔

۱۵ مثلاً دیکھتے صبح الاغشی ج ۱ ص ۳۹۸ تا ۳۹۹۔

۱۶ انسائیکلو پیڈیا آف اسلام، تحت ”کاہن“۔ نیز سیرۃ ابن ہشام، ص ۳۶، بیان

جاہظ $\frac{1}{113}$ ۔

۱۷ امیل تیان کی فرانسیسی تالیف ”ممالک اسلامیہ کی تاریخ نظام عدلیہ“ جلد اول ص ۲۸

(وہاں حوالہ واضح نہیں ہے، غالباً بحوالہ جاہظ)۔

۱۸۸۔ زمزم کا چشمہ دریافت کرنے کے بعد اس کی ملکیت کا تسویہ کرانے کیلئے عبدالمطلب اور دیگر گمے والے ایک کاہن کے پاس گئے تھے۔ عبدالمطلب نے اپنے ایک بیٹے کی قربانی کی منت مانی تھی۔ اس سے چھٹکارا پانے کی تدبیر معلوم کرنے کے لئے بھی ایک کاہنہ عورت ہی سے رجوع کیا گیا تھا۔ اس قسم کی نظیریں بکثرت عربوں کی تاریخ جاہلیت میں مل سکتی ہیں۔

۱۸۹۔ (ج) تیسرا اور شاید سب سے اہم ادارہ ”تحکیم“ کا تھا۔ عامر بن انظرب العدوانی کے پاس عربستان کی ہر جگہ سے تحکیم کے لئے مقدمے اس کی عمر بھر آتے تھے۔ قبیلہ تیمم کے سرداروں کا موروثی طور پر پورے عرب کا حکم ہوا کرنا عربیات کا ہر طالب علم جانتا ہے (مثلاً مرزوقی جلد ۲ ص ۱۶۷) بازار عکاظ میں تو کثرت کار کے باعث دوسرے ہونے لگ گئے تھے جن میں سے ایک خالص عدالتی کام کے لئے مخصوص تھا (نقائض جریر و فرزوق ص ۴۳۸)۔ یہ سردار سال میں ایک بار کسی بڑے میلے مثلاً عکاظ میں جاتے اور اس جگہ دیوانی اور فوجداری ہر قسم کے مقدمات کو سن کر فیصلہ کرتے۔ لوگ ان ”عدالتوں“ کے اجلاس کے انتظار میں رہتے اور دور دور سے آتے۔ (نقائض جریر ص ۱۳۹)۔

علاوہ اور مسائل کے قرض کے مقدمات کی بھی یہاں نظیر ملتی ہے (کتاب الاغانی ۱۹/۱)۔ یہاں جگ ہنسانی کا خوف اور حکم کے پس پشت پورے میلے کی اخلاقی قوت تہدید کا کام دیتی۔ ان موروثی حکموں میں سے چند کا ذکر

۱۔ البدایہ والنہایۃ لابن کثیر ج ۲ ص ۲۰۶، سیرۃ ابن ہشام ص ۷۸ تا ۷۹، الاشتقاق لابن درید ص ۱۶۴

”تعاکسوا الیہ حتی خرفت وهو الذی قرعت له العصا۔“

نیز اغانی ۲۹/۲ (طبع جدید)۔

ابو عبیدہ وغیرہ نے کیا ہے۔ اور ابن قتیبہ نے لکھا ہے کہ غیلان بن سلمہ ثقفی کی عادت تھی کہ ایک دن اپنے ذاتی معاملات پر توجہ کرتا، ایک دن شعر شاعری کے علمی جلسوں میں حصہ لیتا، اور ایک دن "حکم" بن کر جھگڑے چکاتا۔ (ابن حبیب المجر، ص ۱۳۵)۔ ذوالاصبع بھی، جس نے کہتے ہیں کہ تین سو برس کی عمر پائی، اپنے زمانے میں حکم تھا (سبیلی الروض، الالف ۱/۱) حتیٰ کہ ابوسفیان بھی (غالباً حج کے زمانے میں منیٰ میں) اس خصوصیت کے ساتھ کہ وہ اور اس کا یار غار ابوانزیر الدوسی دونوں مل کر ایک ڈیرے میں بیٹھتے، اور آنے والوں کا مشترکہ طور پر قضیہ چکاتے۔ (ابن حبیب، المنہق، ص ۲۳۵) قدیم ترین عربی حکم غالباً نجران والا الافعی بن الحصین ہے جو نزار بن معد بن عدنان کا ہم عصر تھا۔ (المجر لابن حبیب، ص ۱۳۲)۔

قبیلہ داری حکم بھی ہوتے تھے، چنانچہ خود شہری مملکت مکہ کے دس اداروں میں سے ایک حکم کا بھی تھا۔ وقتی طور پر بھی کسی کو حکم بنایا جاسکتا تھا۔ چنانچہ قضی اور قضاعہ کی جنگ میں بنی کنانہ کے ایک فرد شداخ کو حکم بنایا گیا تھا۔ زمانہ

۱۵ نقائص جریر و فرزوق ص ۱۰۵، ۱۳۹، ۲۸۰ وغیرہ۔ نیز کتاب الازمنۃ والاکمنۃ للمزدوقی جلد ۲ ص ۲۴

۱۶ ص ۲۴۳۔ اشتقاق ابن درید ص ۱۴۲ (ہرم بن قطیبہ کے متعلق المجر لابن حبیب ص ۱۳۵ میں لکھا ہے کہ عامر بن الطفیل اور علقمہ بن علائہ نے اسی سے رجوع کیا تھا)۔

۱۷ کتاب المعارف برموتع۔ نیز مزدوقی ص ۲ صفحہ ۸۰ تا ۸۱۔

۱۸ عقد الفرید لابن عبد ربیع ج ۲ ص ۲۵ تا ۲۶۔ نیز ابن حبیب کی کتاب المجر کا باب "قریش کے حکم" ص ۱۳۲ بعد

۱۹ ابن کثیر کتاب مذکور ج ۲ ص ۲۰۴۔ ابن ہشام ص ۸۰ تا ۸۱ (نجران کے ایک عیسائی سردار کی عدالتی مرجعیت کے لئے اشتقاق ابن درید ص ۲۱)۔

جاہلیت کے ان حکموں میں ایک نے مقدمے کی سماعت اور فیصلے کی غرض سے اپنے لئے لکڑی کا ایک تخت نشست گاہ کے طور پر بنایا تھا، جس پر سائبان یا چتر کے طور پر لکڑی ہی کا ایک قتبہ تھا۔

اسی لئے اس کو ذوالاعواد (لکڑیوں والا) کہتے لگے۔ لیکن یہ خصوصی صورت ہے ورنہ عام طور پر یہ حکم کبیل اوڑھے، عمامہ باندھے اور شاید کسی درخت کے تنے سے ٹیک لگائے فیصلہ صادر کیا کرتے تھے۔ یہ منافرت، مفاخرت، میراث چشموں کی ملکیت، خوئی مقدمات، غرض ہر قسم کے مسائل میں ان حکموں سے رجوع کیا جاتا۔ عرب میں بنو الدیان کا ایک قبیلہ ہی تھا۔ ان کے جدِ اعلیٰ کو بھی

۱۵ ابن حبیب کی کتاب المجر (مطبوعہ حیدرآباد) ص ۱۳۳۔ نیز تاریخ یعقوبی جلد اول، حکام العرب۔

۱۶ مزید تفصیلوں کے لئے دیکھئے :-

Emil Tyan, Histoire de l'organisation judiciaire

En Pays d' Islam, Paris, 1938 Vol. I, in loco

درختِ حکیم کے لئے نقائص جریر و فرزوق ص ۳۳۔ حکم کی ادنیٰ پوشاک کے لئے بیان جاخط (۳/۶۶)؛ حکم لایفارق الوبر)۔ "السید المعتم" اور "العمام تيجان العرب" سے بھی استنباط کیا جاسکتا ہے۔

۱۷ تاریخ یعقوبی جلد ۱ ص ۲۹۹۔

خوئی مقدمات کی مزید فطیروں کے لئے دیکھئے اشتقاق ابن درید ص ۲۶۶، معارف ابن قتیبہ

ص ۱۹۔ اغانی ۳۔

مالی معاملات کے نظائر کے لئے نویری کی نہایت الادب ۳/۱۲۹، معارف ابن قتیبہ ص ۹۶، ۹۲۔

سیرۃ ابن ہشام ص ۳۰۔ آبرو، مفاخرہ وغیرہ کے لئے نویری ۳/۱۲۷، اغانی ۱/۱۲۳، مستطرفات شیبی ۲/۲۳،

بیان جاخط ۱/۱۱۷۔ نیز عبدالمطلب کی مفاخرت اور جیت کے لئے محمد بن حبیب کی (باقی اگلے صفحہ پر)

عدل گستری سے ضرور کوئی تعلق رہا ہوگا۔

۱۹۰۔ یہ تو اس زمانے کا ذکر ہے جب عرب میں اسلام شروع ہونے کو تھا۔ یہ نظام بھی کچھ ترقی یافتہ نہیں کہا جاسکتا، لیکن خود اس حالت تک پہنچنے کے لئے بھی عرب میں کم و بیش وہی ارتقار عمل میں آیا ہوگا جو اور ملکوں میں۔ یعنی قطری احساسِ مدافعت نے شروع میں خود انتقامی کی سُبھائی ہوگی جس میں ملزم ورنہ اس کے قریبی رشتہ دار بیٹے بھائی وغیرہ سے بھی بدلہ لیا جاتا تھا۔ (اس سلسلے میں جنگِ تغلب کی نظیر سے کون واقف نہیں) اس کے بعد اندرونِ قبیلہ جرم یا تعدی، داخلی امن قائم رکھنے، جھگڑا چکانے، ظالم کو سزا دینے اور مظلوم کی فریادرسی کرنے کے لئے خود قبیلہ اپنے سرداروں یا انصاف کے لئے

(بقیہ حاشیہ صفحہ سابقہ) کی کتاب المجر ص ۱ اور کتاب المنتمق ص ۹۸ تا ۹۴۔

ایسی بھی نظیریں ملتی ہیں کہ لوگوں نے حکم بنائے جانے سے انکار کیا ہو اور یکے بعد دیگرے متعدد لوگوں سے درخواست کے بعد بالآخر کسی نے قبول کیا ہو۔ مثلاً اغانی ۱۵، نقایض جریر ص ۱۳۹، اشتقاق ابن دُرید ص ۱۴۲۔ یا عبدالمطلب نے اپنے رشتہ دار حرب بن امیہ کے خلاف حبش کے بادشاہ نجاشی کو بیچ بنا ناچاہا مگر بادشاہ نے اُسے قبول نہ کیا۔ (ابن حبیب، المنتمق، ص ۹۸ تا ۹۷)۔ عورتیں بھی حکم بنتی رہی ہیں۔ عامر بن الظرب کی بیٹی، "من حکیمات العرب" کہلاتی تھی۔ عورتیں کا ہنہ بھی ہوتیں جیسا کہ اوپر مذکور ہوا۔

یہاں کے اکثر حوالوں کے لئے میں ایمل تیان کی مذکورہ فرانسیسی تالیف کا ممنون ہوں، ایک مزید دلچسپ مثال: مدینے کے عیسائی راہب ابو عامر کی میراث میں قیصر روم نے حکیم کی۔

(ابن ہشام - ص ۲۱۲)

مقرر شدہ خصوصی افسروں کے ذریعے سے دخل دہی کر کے عدل گستری کرنے لگا ہوگا۔ یہ شروع میں آنکھ کے بدلے آنکھ سے کم نہ ہوتا ہوگا۔ لیکن رفتہ رفتہ جب بعض صورتوں میں ضرر کی مالی یا رقمی قدر و قیمت کی جانے لگی اور بالآخر متعین بھی ہوگئی تو ملزم کے سماجی درجے، عمر اور جنس کے لحاظ سے فرق بہر حال باقی اور جاری رہا ہوگا۔ چنانچہ اس کی نظیریں عام طور سے ملتی ہیں کہ کسی طاقتور قبیلے کے فرد کا خون بہا معمولی قبیلے کے فرد سے مثلاً دگنا ہوتا (ابن ہشام ص ۲۱۴) یا آزاد فرد کا قاتل غلام ہوتا تو غلام سے قصاص لینا کافی سمجھا جاتا اور غلام کے مالک یا کسی اور آزاد رشتہ دار کا سر مانگا جاتا۔ یا کوئی آزاد کسی غلام کو قتل کرتا تو قاتل کا قصاص گوارا نہ کیا جاتا بلکہ کوئی کم تر معاوضہ دیا جاتا۔ یہی حال عورت کا بھی تھا۔ اور اسی قاعدے کو قرآن نے اسلامی دور میں منسوخ کیا۔

”الْحُرُّ بِالْحُرِّ وَالْعَبْدُ

بِالْعَبْدِ وَالْأُنْثَىٰ بِالْأُنْثَىٰ۔

غلام اور عورت کے بدلے عورت ہی قتل کئے جائیں (نہ کم نہ زیادہ)۔

(۱۷۸:۲)

۱۹۱۔ یہ سب سزائیں تو اس وقت دی جاسکتی تھیں جب ملزم، قبیلے کی دسترس میں ہوتا۔ اگر ملزم فرار ہو جاتا تو یہ محدود وسائل والے، خانہ بدوش، بعض صورتوں میں خاص کر بین القبائل جرم کے موقع پر، ملزم کو ”طرد“ یعنی جات باہر کر دیتے اور وہ اپنے قبیلے کی ہر قسم کی اخلاقی و مادی مدد سے محروم ہو کر اپنی حفاظت خود ہی تنہا کرنے پر مجبور ہو جاتا اور اکثر بے بسی و بے کسی سے عزیت میں جان دیتا۔ ممکن ہوتا تو وہ دُور دراز کے کسی اجنبی قبیلے میں جا کر پناہ گزیں ہوتا اور انھیں سے بھائی چارہ کر کے انھیں کا ایک فرد بن جاتا۔ ایسے لوگ ذلیل، مولا اور حلیف کے مختلف ناموں سے موسوم ہوتے۔ اور یہ اس زمانے کا طریقہ تو وطن

(Law and mode of domicile and naturalisation)

کھتا۔

۱۹۲۔ اب تک صرف تاریخی پس منظر پیش کیا گیا۔ اس کے بعد جیسا کہ بیان ہوا،
 اللہ سے اسلام شروع ہوا۔ اس کے آغاز اور ترقی سے یہاں بحث نہیں۔
 البتہ یہ ظاہر ہے کہ آنحضرت صلعم کی ذات ہجرت سے پہلے اور بعد، زندگی
 بھر اپنے پیروں کے لئے انتہائی اور اعلیٰ ترین عدالت کا کام دیتی رہی۔ لیکن
 ایک واقعی مملکت کی بنیاد، ہجرت کے بعد ہی پڑی۔ ہجرت کر کے مدینہ آتے
 ہی آنحضرت نے فوراً اپنے عدالتی حقوق و فرائض کا تعین فرما دیا تھا۔ اور ہماری
 خوش قسمتی سے یہ دلچسپ اور اہم دستاویز، بجنسہ و بلفظ ہم تک نقل ہوئی آئی

۱۔ یاد ہے کہ دخیل، مولا اور حلیف افراد کا یہ طبقہ (جسے دیگر اصلی افراد قبیلہ سے عام حقوق کچھ کم
 حاصل ہوتے مثلاً وہ کسی اجنبی کو اپنی پناہ میں نہ لے سکتا جیسا کہ ابن ہشام نے سیرۃ رسول اللہ کے صفحہ
 ۲۵۱ پر بیان کیا ہے) صرف ان فرار شدہ پناہ گزینوں ہی پر مشتمل نہ تھا بلکہ اس میں آزاد شدہ
 غلام اور غیر قبائل بلکہ غیر عرب کے نام افراد بھی باہمی رضامندی سے شریک ہوتے تھے۔ اور یہ رواج
 اسلام نے بھی بہت کچھ باقی رکھا اور غیر کو عرب بنانے میں اس سے عرب مسلمانوں نے بڑی مدد لی۔

۲۔ ابن ہشام ص ۳۴ تا ۳۴ م۔ کتاب الاموال لابن عبد فقرہ ۵۱ ص ۲۰۲ تا ۲۰۵۔ ابن کثیر ج ۳،
 ص ۲۲۲ تا ۲۲۶۔ نیز ابن سید الناس وغیرہ۔ دیکھو اور پرفٹ و ما بعد۔

۳۔ ہاں، رد سو وغیرہ کے "معابدہ عمرانی" میں بادشاہت اور مملکت کا آغاز بیعت کے ذریعے سے
 ہوا ہونا قیاس کیا گیا ہے۔ بیعت عقبہ اور زبیر ذکر معاہدہ سے کی روشنی میں کہا جاسکتا ہے کہ چاہے اور
 بستیوں میں بھی یہی طریقہ رہا ہو یا نہ ہو، اسلام میں واقعی یہی ہوا۔ کوئی تعجب نہیں جو ان اہل یورپ کے
 قیاس کا ماخذ یہی اسلامی بیعتیں رہی ہوں۔

سے۔ اسے سب سے پہلی اسلامی مملکت کا دستور اور آئین کہا جاسکتا ہے۔
 (دیکھئے اوپر، باب متعلقہ "دنیا کا سب سے پہلا تحریری دستور")۔

۱۹۳- اس تاریخی دستاویز کے دو حصے ہیں۔ فقرہ ۲۲ تا ۲۳ میں مہاجرین اور انصار
 کی وحدتوں کا ذکر ہے اور فقرہ ۲۴ تا ۲۷ میں ان قواعد کا ذکر ہے جو مضافات مدینہ
 میں بسنے والے حلیف یہودی قبائل اور بستیوں سے متعلق تھے۔ ان ہر دو حصوں
 کے عدالتی فقرات کی تھلیس یہاں بے محل نہ ہوگی۔

— "حسب سابق ہر قبیلہ۔ انصار اپنے افراد کے ملی مواخذہ جات کا
 اجتماعی طور سے ذمہ دار ہوگا۔ اگر کوئی فرد دشمن کے ہاتھوں گرفتار ہو
 تو اس قیدی کے قبیلے کے سب افراد مل کر فدیہ ادا کریں گے" (۱۱ تا ۱۲)
 — "اس سلسلے میں انصار کے قبائل تو معین تھے۔ لیکن مہاجرین مکہ سب
 مل کر ایک قبیلہ تصور کئے جائیں گے" (۱۲)۔

— انصاف رسانی متضرر کے ہاتھوں میں نہیں رہے گی۔ بلکہ وہ پوری
 جماعت مسلمانان کا فریضہ سمجھی جائے گی۔ اور اس میں کسی رشتہ داری
 اور قرابت کے باعث پاس و لحاظ نہیں کیا جائے گا۔ (۱۳)۔ اور
 کسی قاتل یا مجرم کو کوئی شخص پناہ نہیں دے سکے گا۔ (۱۴)۔

— کسی مسلمان کا قتل عمد سزائے موت کا مستوجب ہوگا۔ البتہ مقتول
 کے ولی مسلمان ہوں تو وہ قاتل کے مسلمان ہونے کی صورت میں قصاص

۱۵ ملاحظہ ہو یہ کہا گیا کہ "وہ قصاص کا مطالبہ نہ کریں" اور یہ نہیں کہا گیا کہ "وہ مطالبہ نہیں کر سکتے"۔ اس
 پر طویل اور اہم بحث کہ غیر مسلم ذمی کے قصاص میں مسلمان کو قتل کیا جاسکتا ہے۔ فعل نبوی بھی ابن رشد
 کی ہدایۃ المجتہدین "کتاب القصاص" میں مذکور ہیں۔ حنفی مذہب بھی یہی ہے (باقی اگلے صفحہ پر)

کا مطالبہ نہ کریں گے (۱۴)۔

- ہر قسم کے جھگڑے کے لئے آنحضرتؐ کا فیصلہ قطعی اور آخری ہوگا (۱۴)۔
- اسی طرح یہودیوں سے جو دفعات متعلق ہیں ان میں بیان کیا گیا ہے کہ:-
- فدیہ، دیت، ولا اور جوار کے ادارے حسب سابق برقرار رہیں گے۔

(۲۵۰-۲۵۱-۲۵۲-۲۵۳)

- مگر کوئی شخص قریش اور ان کے مددگاروں کو اپنے جوار یعنی پناہ میں لینے کا مجاز نہ ہوگا (۲۳)۔

- عدل گستری ایک مفاد عامہ کا معاملہ ہے اور کوئی شخص خود اپنے رشتہ داروں کی بھی پاسداری نہ کر سکے گا۔ (۳۶، ۳۱)۔

- آنحضرت صلی اللہ علیہ وسلم ہر قسم کے جھگڑوں میں آخری فیصلہ کریں گے (۱۴)۔

۱۹۴- دیگر جزئی تفصیلات کو یہاں نظر انداز کیا جاسکتا ہے۔ گو اس عظیم الشان اور

(بقیہ حاشیہ صفحہ سابقہ) اور مذکورہ ممانعت حربیوں سے متعلق کی جاتی ہے۔

(حاشیہ صفحہ ۱۴) اس کے ساتھ ملاحظہ ہو قرآن مجید (۳۳/۳۶)۔ "وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلًّا مُّبِينًا"۔ (یہ سورہ احزاب کی آیت ہے جو مدنی ہے) قبیلہ داری، افراتفری کی جگہ مرکزیت پیدا کرنے کے لئے علاوہ ایک خاص شخص کو ہمہ گیر حکمران تسلیم کرنے کے مرکزی حکومت کو زکات (جائدادی ٹیکس) دینا اور مرکزی حکومت کی جبری فوجی خدمت (بذریعہ جہاد) اور مرکزی حکومت کے تمام قوانین کی تعمیل میں تین اہم اصول اختیار کئے گئے تھے۔ نتیجہ کی کامیابی کسی تذکرے کی محتاج نہیں۔

۱۴ اس دستاویز کی غیر معمولی اہمیت کے باعث متعدد مؤلفوں نے اس سے خصوصی بحث کی ہے جس کی تفصیل اور متعلقہ باب میں دی جاسکتی ہے اس لئے یہاں حذف کی جاتی ہے۔

انقلابی اصلاح کی جانب خصوصی دوبارہ اشارہ کرنا بے محل نہ ہوگا کہ انفرادی انتقام جوئی کی جگہ مرکزی عدل گستری کا ادارہ وجود میں آگیا۔ اور یہ اختیار افراد ہی نہیں قبائل سے بھی چھین کر حکمران وقت کے سپرد کیا گیا جو تفتیش اور غیر جانبداری کا پابند تھا۔

۱۹۵۔ اس موقع پر یہ بیان کرنا بے محل نہ ہوگا کہ کم از کم اہل کتاب غیر مسلموں کے مقدموں میں آنحضرت صلعم ان کے شخصی قانون ہی کے مطابق فیصلہ فرماتے تھے۔ چنانچہ یہودیوں کے تین مقدموں کا اکثر مورخوں نے ذکر کیا ہے جن میں توریت پر عمل کرایا گیا۔ قرآن مجید میں اس مسئلے سے کافی طویل بحث کی گئی ہے اور حکم دیا

۱۔ پہلے مقدمے کے لئے دیکھئے بخاری ۲۶:۲۶ - ۵۱:۹۵ - ابن ہشام ۳۹۳ تا ۳۹۵۔ ابوداؤد ج ۲ ص ۱۵۲ - التنبیہ للمسعودی ص ۲۴۴۔ بہ صراحت کہ یہ سگسٹہ میں پیش آیا تھا۔ دوسرے مقدمے کیلئے تفسیر طبری جلد ۲ ص ۲۴ تا ۵۰۔ نیز بخاری مسلم، ابوداؤد، ابن ماجہ، نسائی دارمی، احمد بن حنبل وغیرہ جن کے صفحوں کے حوالے فنسک کی مفتاح کنوز السنۃ میں لفظ قصاص کے تحت مل جائیں گے۔ تیسرا مقدمہ بنی قریظہ کے قیدیوں سے برتاؤ کے متعلق ہے۔ اور سارے ہی کتب حدیث و سیرت میں اس کا ذکر ہے۔ دیکھو خاص کر مسند ابن حنبل ۶/۱۳۲، مقریزی کی امتاع الاسماع ۲۲۶ تا ۲۴۰۔ اول الذکر مقدمے میں مسلمان مؤلفوں نے اس الزام کو دہرایا ہے کہ یہودیوں نے توریت کی تحریف کی ہے۔ اور لکھا ہے کہ زنا پر رجم کی سزا کا حکم یہودیوں نے پھپھپا دیا تھا۔ اس کا ثبوت اب دیگر ذرائع سے بھی ملتا ہے۔ چنانچہ ایک یہودی شرفیائی پروفیسر (ٹاٹے کی تالیف جوش فاؤنڈیشن آف اسلام) ہی نے یہ ناقابل تردید ثبوت ڈھونڈ نکالا ہے کہ ایک زانیہ کے گرفتار ہو کر آنے پر حواریوں نے حضرت عیسیٰ سے پوچھا توریت میں تو اس کی سزا رجم ہے۔ اب آپ کیا حکم دیتے ہیں (دیکھئے انجیل یوحنا ۸/۵) توریت کے موجودہ ایڈیشن اس حکم رجم سے یکسر خالی ہیں وہاں سادہ سزائے موت کا ذکر ہے۔ دیکھو توریت میں باب LEVITICUS (۲۱)۔ (باقی اگلے صفحہ پر)

گیاہے کہ یہودی تورات پر عمل کریں تو نصرانی انجیل پر اور مسلمان قرآن پر۔ اور یہ کہ خدا ہی نے ہر ایک کو الگ الگ شریعتیں دی ہیں ورنہ اگر وہ چاہتا تو سب کو ایک ہی "امت" بنا دیتا۔ آنحضرت کا یہ طرز عمل بعد میں مستقل قانون بن گیا کہ غیر مسلم رعایا

(بقیہ حاشیہ صفحہ سابقہ) :- بہر حال پہلے مقدمے میں فریقین یہودی تھے، اور دوسرے اور تیسرے میں صرف مدعی علیہ یہودی تھے۔ پہلا مقدمہ زنا محسنہ کا تھا، اور خود آ کر یہودی آنحضرت سے رجوع ہوئے تھے۔ دوسرے مقدمے میں ایک یہودی نے ایک عرب (مسلمان) لونڈی کو اس کے زیور کی چوری کے لئے بڑی بے رحمی سے قتل کیا تھا۔ اور تورات کا قانون قصاص (کتاب خروج ۲۱ تا ۲۵، یومی ٹیکس ۲۲ تا ۱۹، تثنیہ ۱۹) نافذ کیا گیا، یعنی مماثل طور سے قتل کیا گیا۔ تیسرے مقدمے میں اسلامی حکومت کی ایک جنگ کے زمانے میں ان لوگوں نے غداری کی تھی، آخر جب انھوں نے ہتھیار ڈالے تو ان کے مردوں، عورتوں اور بچوں کے متعلق تورات (تثنیہ ۲۰ تا ۱۴) پر عمل کرنے کا خود ان کے اپنے چٹے ہوئے حکم نے فیصلہ کیا۔ اس حکیم کو سن کر آنحضرت نے فرمایا: "یہ فیصلہ خود خدا نے سات آسمانوں کے اوپر سے کیا ہے؟" ہالینڈ کے مستشرق WENSINCKI نے جرمن رسالہ DER ISLAM (۲۱ تا ۲۸) میں رائے زنی کی ہے کہ "بنی النضیر کے یہودیوں سے آنحضرت نے نرمی کا برتاؤ کیا تو انھوں نے دہشتناک جنگ خندق برپا کر دی۔ اب اگر بنی قریظہ سے بھی نرمی کی جاتی تو جو کھم بڑا تھا، یوں بھی قینقاع اور بنی النضیر پر احسان، اور بنی قریظہ کیساتھ عدل کے باعث اسلامی قانون میں لچک پیدا ہو گئی۔ ورنہ اگر سنت نبوی غیر متغیر رہی ہوتی تو مسلمانوں کیلئے اس کی خلاف ورزی دشوار ہو جاتی۔ نجران کے عیسائیوں سے آنحضرت نے جو معاہدہ کیا تھا (اور جس کا متن ابن سعد وغیرہ میں ہے، اس میں بھی ان کی داخلی عدالتی خود مختاری برقرار رکھی گئی تھی۔

(حاشیہ صفحہ ۱۵۶)

۱۵ قرآن مجید ۵: ۲۲ تا ۵۰۔

اور ستانوں سے ان کا شخصی قانون ہی متعلق ہو۔ اور اس غرض کے لئے خصوصی عدالتیں بنائی جائیں۔ چنانچہ خلافت راشدہ میں اس چیز نے خاصی ترقی کر لی تھی، اور ان ٹی عدالتوں کے حکام بھی ہم ملت ہی مقرر ہوتے تھے۔ ممکن ہے اس میں یہ مصلحت بھی پوشیدہ ہو کہ سخت تر شخصی قانون والی "ملتیں" ہمسایہ و ہم شہری مسلمانوں کی "الحنفیۃ السمار" کی سہولتوں کو دیکھ دیکھ کر اپنے سکون کے لمحوں میں اس کو قبول کرنے کی خاموش ترغیبیں پاتی رہیں۔ بہر حال ایک ابتدائی اور فوری اور بہت اہم مسئلہ اسلام کی مملکت کو اس سے یہ پہنچا کہ جدید مفتوحہ علاقے میں اقلیتوں کی — جن پر وہاں کی سابق حکومت سخت مظالم توڑا کرتی تھی — پر خلوص تائید حاصل ہوگئی، جس سے اس کو اپنی تازہ فتح کے مستحکم اور مکمل کرنے میں کافی مدد ملی۔ چنانچہ مشہور پارٹی کارائفسکی لکھتا ہے :-

"علاوہ یہودیوں کے جن پر بہت سخت مظالم ہو رہے تھے... یعقوبی عیسائیوں نے بھی عربوں کو اپنے نجات دہندوں کی حیثیت سے ہاتھوں ہاتھ لیا... مسلمانوں کی سب سے اہم جدت جس کا یعقوبی عیسائیوں دلی خوشی سے استقبال کیا۔ یہ تھی کہ ہندو مذہب کے پیروؤں کو ایک خود مختار وحدت قرار دیا جائے۔ اور اسی مذہب کے روحانی سرداروں کو ایک بڑی تعداد میں دیناوی اور عدالتی اقتدارات عطا کئے جائیں۔"

۱۹۶- ایک اور غیر مسلم شہادت جو ہم عصر ہونے کے باعث خاص اہمیت رکھتی ہے قابل ذکر ہے۔ چنانچہ شام کی فتح کے صرف پندرہ سال بعد حضرت عمرؓ کے زمانے میں

۱۵ کارائفسکی کا مضمون فرانسیسی انسائیکلو پیڈیا "قاموس تاریخ و جغرافیہ کلیسا" عنوان انطاکیہ،

ایک نستوری پادری نے ایک دوست کے نام جو خط لکھا تھا وہ موجود ہے اور اس میں لکھا ہے :-

”یہ طائی (یعنی عرب) جن کو خدا نے آج کل حکومت عطا کی ہے، ہمارے بھی مالک بن گئے ہیں، لیکن وہ عیسائی مذہب سے مطلق برسرِ پیکار نہیں۔ اس کے برخلاف وہ ہمارے دین کی حفاظت کرتے ہیں، ہمارے پادریوں اور قدسیوں کا احترام کرتے ہیں۔ اور ہمارے گرجوں اور کلیساؤں کو جاگیریں عطا کرتے ہیں۔“

۱۹۷- یہ یاد رہے کہ کم از کم انصار کے قبائل کی حد تک آنحضرت صلعم نے ہجرت سے پہلے ہی بیعتِ عقبہ میں ہر ایک کا ایک ایک نقیب مقرر کر دیا تھا جو اپنے قبیلے کی نمائندگی کرتا اور اندرونی نظام اور باقاعدگی کا ذمہ دار تھا۔ اگر کسی معاملے میں نقیب کا فیصلہ تشفی کا سامان نہ کرتا تو معاملہ آنحضرت کے پاس آتا۔ نقیب کے تحت ہر دس آدمیوں کا ایک افسر ہوتا تھا جسے عرفیت کہتے تھے۔ اس نظام سے وقت ضرورت مراجعہ عامہ (ریفرنڈم) میں بھی مدد لی جاتی تھی۔

Assemani, Bibl-Orient, III, 2, P. XCVI

۱۷

نیز دخویے کی فرانسیسی ”یادداشت فتوح الشام“ ص ۱۰۰۔

DE GOEJE, Memoire sur la conquete de la Syrie

۱۸- یہ روما کے ڈے کورین سے مشابہ معلوم ہوتا ہے۔ اور نقیب سنٹورین کے مماثل کہا جاسکتا ہے۔

عہد نبوی میں دس کا افسر عرفیت کہلاتا تھا۔ (تاریخ طبری ص ۲۲۲)۔

۱۹- سیرت نبوی کی کسی کتاب میں جنگ ہوازن کے قیدیوں کی رہائی کا واقعہ ملاحظہ ہو۔ اس وقت نقیبوں

اور عرفیوں سے مدد لی گئی تھی۔

۱۹۸۔ مدینے کی حد تک آنحضرتؐ پورا عدالتی کام خود انجام دیتے تھے۔ لیکن جب اسلامی عملداری میں وسعت ہو کر انتظامی کام بڑھ گیا تو مدینے میں آنحضرتؐ نے چند مفتی (یعنی قاضی) مقرر فرمادیئے تھے۔ جن کے فیصلوں کے خلاف آنحضرتؐ کے پاس مرافعہ بھی ہوتا تھا۔ مدینے میں مستقل قاضیوں کے علاوہ کسی خاص شخص کو کسی خاص مقدمے کی سماعت کے لئے موقتی قاضی بنایا جاتا کرنے کی بھی عہد نبویؐ میں متعدد نظیریں ملتی ہیں۔ نیز ان کے آنحضرتؐ کے پاس مرافعوں کی بھی۔ یہ تو ظاہری ہے کہ دار الحکومت کے باہر صوبوں اور ضلعوں میں بھی علیحدہ عدالتی افسروں کی ضرورت تھی۔ اور معلوم ہوتا ہے کہ صوبہ دار عامل (گورنر) بھی ہر ایک وقت سپہ سالار اور افسر مال (تحصیلدار) اور قاضی و محتسب (نگران اخلاق و مال تجارت وغیرہ) ہوتے تھے۔ ان کی کارروائیوں اور فیصلوں کے خلاف بھی آنحضرتؐ کے پاس مرافعے آیا کرتے تھے۔ ان قاضیوں کو مستقر کی جانب روانگی کے وقت جو ہدایتیں دی جاتی

۱۔ قد کان القاضی فی الصدر الاول یسأل مفتیا (البسوط للسرخسی ج ۱ ص ۱۰۹)۔

۲۔ التراتیب الاداریہ للکتانی ج ۱ ص ۵۶۔ بحوالہ ابن الجوزی۔

۳۔ ایضاً بحوالہ موطا۔

۴۔ مثلاً بسوط سرخسی جلد ۱ ص ۱۰۹ میں ہے کہ "ایک مرتبہ آنحضرتؐ نے حضرت عمرو بن العاص سے فرمایا کہ ان دونوں کا قضیہ چکاؤ۔ کہا کہ کیا آپ کی موجودگی میں میں فیصلہ کروں؟ فرمایا کہ ہاں۔ تو کہا کہ کس طہ پر؟ فرمایا کہ اس طور پر کہ اگر اجتہاد کرو اور صحیح چیز پہنچو تو دس نیکیوں کا ثواب ہوگا اور اگر خطا کر جاؤ تو ایک نیکی شمار ہوگی۔"

۵۔ مسند احمد بن حنبل ج ۲ ص ۱۸۷۔ ج ۴ ص ۲۰۵۔ ج ۵ ص ۲۶۔ مثلاً الاستیعاب نمبر ۱۲۵۔

تھیں۔ ان میں سے چند کو تاریخ نے محفوظ رکھا ہے۔ حضرت معاذ بن جبل عہدِ نبوی کے عدالتی حلقے میں جو نمایاں حیثیت رکھتے ہیں، وہ محتاج بیان نہیں ان کے حالات سے عام کیفیت کا اندازہ ہو سکتا ہے۔ ابن عبدالبر نے لکھا ہے۔

معاذ بن جبل؛ وبعثہ رسول
 اللہ صلعم قاضیا الی الجند
 یعلم الناس القران وشرائع
 الاسلام ویقضی بینہم، و
 جعل الیہ قبض الصدقات
 من العمال الذین بالیمن
 معاذ بن جبل کو آنحضرت نے قاضی بنا
 کر چند (جو یمن میں ہے) بھیجا تاکہ لوگوں
 کو قرآن اور احکام اسلام سکھائیں اور ان
 کے مقدموں کا فیصلہ کریں اور یمن کے
 تحصیلداروں سے جمع شدہ محاصل سرکاری
 اپنی تحویل میں لیں۔

۱۹۹۔ جب معاذ بن جبل یمن روانہ ہونے لگے تو آنحضرت نے آخری بار یابی کے موقع پر ان سے جو گفتگو فرمائی وہ بھی اسلامی عدل گستری اور قانونیات کی تاریخ میں بڑی اہمیت رکھتی ہے۔

ان رسول اللہ صلعم بعث
 معاذ الی الیمن فقال کیف
 تقضی؟ قال بہانی کتاب اللہ۔
 قال فان لم یکن فی کتاب اللہ؟
 قال فبسنتہ رسول اللہ قال
 فان لم یکن فی سنتہ رسول
 اللہ؟ قال اجتہد برأی
 آنحضرت نے معاذ کو یمن بھیجا تو پوچھا
 کس طرح فیصلے کرو گے؟ کہا اسی کے
 مطابق جو اللہ کی کتاب (قرآن) میں
 ہو۔ فرمایا اگر کتاب اللہ میں نہ ہو؟
 کہا تو رسول اللہ کی سنت کے موافق۔
 فرمایا اگر رسول اللہ کی سنت میں نہ ملے؟
 کہا تو میں اپنی رائے سے اجتہاد کروں گا۔

قال الحمد لله الذي وفق
رسول رسول الله لها يحب
رسول الله ﷺ
فرمایا خدا کا شکر ہے جس نے اپنے رسول
کے فرستائے کو ایسی بات کی توفیق دی
جس سے اللہ کا رسول راضی ہے۔

۲۰۰۔ قاضیوں کو یہ بات اچھی طرح سمجھادی جاتی تھی کہ دی ہوئی ہدایتوں کے
ظلمات ہجر کام کریں گے، وہ کالعدم سمجھا جائے گا۔

۲۰۱۔ جب عمرو بن حزم یمن کے گورنر بنا کر بھیجے گئے تھے تو ان کو آنحضرتؐ نے ایک
تحریری ہدایت نامہ دیا تھا۔ یہ اسلامی تاریخ انتظام مملکت میں ہمیشہ یادگار ہے
گا۔ اس طویل اور ہمہ گیر دستاویز میں انھیں انصاف رسائی اور بے لاگ عدل کا
حکم دیا گیا ہے۔ اور ظلم و ستم سے باز رہنے کی تاکید کی گئی ہے۔ عمرو بن حزم کے لئے
لکھے ہوئے ہدایت نامے میں تفصیل سے یہ بھی بتایا گیا ہے کہ جسمانی ضرر رسانی کی
کس کس صورت میں متضرر کو کیا ہرجہ دلایا جائے گا۔ اس قسم کا ایک قانون آنحضرتؐ
کے حکم سے حضرت ابو شاہ کو بھی لکھ کر دیا گیا تھا۔

۱۵۔ ترمذی ۱۳/۳۲ - ابوداؤد کتاب الاقضیہ ۲۳/۱۱ - اعلام الموقعین لابن القيم، ج ۱ ص ۷۳ - طبقات
ابن سعد، ج ۲/۲ ص ۱۰۷ تا ۱۰۸ -

۱۶۔ "من عمل عملاً ليس عليه امرنا فهو رد" (مسلم ۳۰: ۱۸ تا ۱۹) من
استعملناه على عمل فليأت بقليله وكثيره فما اوتى منه أخذ وما نهى
عنه انتهى؟ (ابوداؤد ۲۳: ۵)

۱۷۔ تن کے لئے دیکھئے ابن ہشام ص ۶۱ تا ۶۲، طبری ص ۲۷ تا ۲۹ -

۱۸۔ موطا باب العقول - نیز سنن نسائی بر موقع -

۱۹۔ بخاری باب کتاب العلم -

۲۰۲۔ بدلے اور انتقام کا تصور حمورابی کے زمانے میں یہ تھا کہ کسی کی بیٹی یا بیٹے کے قتل پر قاتل کی بھی بیٹی یا بیٹے کو قتل کیا جائے اور اصل قاتل محفوظ رہے۔ قانون حمورابی کے بعد اس کے قانون قصاصِ اعضا کا کچھ حصہ قانون حضرت موسیٰ (توریت) میں بھی ملتا ہے جس میں آنکھ کے عوض آنکھ اور کان کے عوض کان کا طریقہ قائم کیا گیا تھا۔ مگر یہ عہدِ اسلام کی، آنحضرت صلعم کے زمانے کی ترقی ہے کہ عمد، مشابہ عمد اور خطا میں فرق کیا جانے لگا۔ اور تیرت سب سے پہلے دیکھی جانے لگی۔ اس کے علاوہ بہت سی صورتوں میں ضمان یعنی ٹارٹ مقرر کر دیا گیا، اور ہرجے کا معاوضہ بجائے مساوی انتقام کے رقی یا مادی صورت میں دلا یا جانے لگا۔ اور سخت قانونی انصاف کی جگہ استحسان یا نصفت کو عدالتیں روار کھنے لگیں۔ مطلب یہ ہے کہ انصاف کے

۱۔ قانون حمورابی دفعات ۱۱۶، ۲۱۰، ۲۳۰ (یہ بابل کا بادشاہ تھا، اس کا قانون ایک کتبے پر ملا ہے، کہتے ہیں کہ یہی حضرت ابراہیمؑ کا منرود تھا)۔

۲۔ ایضاً دفعات ۱۹۶، ۱۹۷، ۲۰۰۔

۳۔ تائید کے لئے قرآن مجیدہ ۴۵/۲۵۔ نیز

C. Edwards, Hammurabi Code, P. IX, III-143

Stanley A. Cook, The Moses and the Code of Hammurabi, in Loco,

(Reviewed in Q.L.Z., Berlin 1904, by J. Kohlar)

۴۔ خطبہ حجۃ الوداع میں بھی اس کا ذکر ہے۔

۵۔ حدیث "انما الاعمال بالنیات"؛ صحاح ستہ میں۔

(۶۔ اگلے صفحہ پر ملاحظہ ہو)

۷۔ سوطا وغیرہ میں باب العقول ملاحظہ ہو۔

ساتھ رحم کو بالکل نظر انداز نہیں کر دیا جاسکتا۔ اور حالات و واقعات کے لحاظ سے ہر موقع مناسب رعایت بھی کی جاسکتی ہے۔ اور ذمہ داری کو شخصی قرار دیا گیا، نیا بتی نہیں کہ ایک کا بار دوسرے پر لا دیا جلتے۔ اس طرح شبہے کا فائدہ ملزم کو دینا اور غلطی سے سزا دینے کی جگہ غلطی سے رہا کرنا اصولاً بہتر قرار دیا گیا۔

۳۰۳۔ ایک نئی "جدت" یہ کی گئی کہ انسانوں کے سوا باقی سب مخلوقات کو ذمہ داری سے بری کر دیا گیا اور نہ اب تک عرب میں کوئی گڑھا اور کوئی جانور بھی کسی آدمی کے ضرر اور ہلاکت کا باعث ہوتا تو ذمہ داری سے بری نہ ہوتا۔ چنانچہ امام ابو یوسف

(بقیہ حاشیہ صفحہ سابقہ) کہ **۱۵** إِنَّ اللَّهَ يَأْمُرُ بِالْعَدْلِ وَالْإِحْسَانِ (قرآن مجید ۱۶)۔ نیز استحسان اور اصلاح کا ذکر اصول فقہ کی کسی کتاب میں۔

(حاشیہ صفحہ ۱۵) **۱۶** قرآن مجید (لَا تَزِرُ وَازِرَةٌ وِزْرَ أُخْرَى) ۶/۱۶۲، ۱۷۱/۱۵، ۳۵/۱۸، ۳۹/۲۸، ۵۳/۲۸۔

۱۷ حدیث "ادروا الحدود بالشبہات" (ہدایۃ المجتہد لابن رشد "کتاب القصاص") نیز "ادروا الحدود عن المسلمین ما استطعتون فان کان لہم مخرج فخلوا سبیلہ فان الامام ان یخطئ فی العفو خیر من ان یخطئ فی العقوبۃ" (ترمذی ۱۵)۔

۱۸ انگلستان میں ابھی گزشتہ انیسویں صدی کے وسط تک کسی گاڑی، کسی درخت اور کسی دوسرے جاندار "قاتل" کو بھی قانوناً سزائے قتل دی جاتی تھی۔ دیکھئے۔ باب ۱۵ وزکی انگریزی "اخلاق ارتقار کی حالت میں" باب "قانون و انصاف"۔ اس طرح جاہل عرب ہی کا زیادہ معقولیت پسند رہا ہونا معلوم ہوتا ہے۔ اسی طرح انگلستان میں ابھی گزشتہ صدی کے وسط تک مفلس مقروض اپنی بیوی کو فروخت کر سکتا

تقار۔ دیکھو۔ Continental Daily Mail, 28 April, 1949

عنوان "سو برس ہوئے"

نے بیان کیا ہے کہ :-

کان اهل الجاهلية اذا
عطب الرجل في القلب
جعلوا القلب عقلا واذا
قتله دابة جعلوها عقلا و
اذا قتله معدن جعلوه عقلا
فسأل سائل رسول الله صلعم
فقال العجاء جبار والمعدن
جبار والمعدن جبار والبئر
جبار

زمانہ جاہلیت میں اگر کوئی گڑھے میں
گر کر رہتا تو وہ گڑھا اس کا خون بہا
قرار دیا جاتا اور ہلاک شدہ شخص کے
دارثوں کی ملک قرار پاتا، اگر کوئی جانور
کسی کو قتل کرتا تو وہی اس کا خون بہا قرار
دیا جاتا۔ اور اگر کوئی کسی کان میں ہلاک
ہوتا تو وہ کان اس کا خون بہا قرار دی
جاتی کسی نے اس بارے میں آنحضرت
سے (اسلامی حکم) پوچھا تو آپ نے فرمایا

کہ بے زبان جانور اور کان اور کوئیں کی ضرر رسانی سے کوئی ذمہ دار نہیں پیدا ہوتی۔

۲۰۴۔ ابھی بیان ہوا کہ مختلف صوبوں پر جو عامل اور قاضی بھیجے جاتے تھے۔ انہیں
خاص احکام اور ہدایتیں دی جاتی تھیں۔ مرکز حکومت مدینہ میں عدالت ابتدائی ہر
قبیلے کے عرف اور نقیب ہوتے یا مفتی اور قاضی۔ عدالت مرافعہ اور عدالت
انتہائی خود جناب رسالت مآب کی ذات تھی۔ ”مرافعہ“ اور ”استصواب“ آنحضرت
کے پاس بعض وقت اضلاع اور صوبہ جات سے بھی ہوتا۔ ”تصحیح“ کی بھی متعدد نظیریں

۱۳۔ کتاب الخراج ص ۱۳۔

۱۴۔ استصواب کے سلسلے میں عتاب بن اسید گورز مکہ نے نو مسلموں کو سابقہ قرض کا واجب الادا سونڈلنے
بانڈلانے کے متعلق آنحضرت سے دریافت کیا تھا (تفسیر طبری و فاذن میں آیت ”ما بقی من الربوا“ کے
تحت) اسی طرح استصواب REFERENCE، مرافعہ (Appeal)، (باقی اگلے صفحہ پر)

تاریخ نے اس عہد کے متعلق محفوظ کی ہیں، اور جب کبھی آنحضرت صلعم کو کسی افسر کے غلط فیصلے یا طرز عمل کا پتہ چلتا تو آپ (بصیغہ تصحیح) دخل وہی فرما کر تلانی اور تدارک فرماتے۔ حضرت خالد بن الولید اور واقعہ بنی جذیمہ اُس کی ایک انتہائی مثال ہے۔ تصحیح اور مرنے کا نظام حضرت عمرؓ کے زمانے میں ایک بہت ہی ترقی یافتہ ادارہ بن گیا تھا۔ اور انھوں نے حج کے موقع کو ایک عدالتی اور انتظامی تنقیح کا مقام بھی قرار دے دیا تھا۔ چنانچہ جملہ والیان صوبہ اور حکام عدالت اس وقت مکہ معظمہ آتے، اور حضرت عمرؓ ان کے خلاف دعوے اور مقدمے خود سنتے اور حق رسانی کرتے۔ اگر سرکاری افسروں سے کوئی لغزش ہوتی ہو تو بڑی سختی سے واروگیر کرتے۔

۲۰۵۔ جیسا کہ ایک حدیث میں بیان کیا گیا ہے۔ ثبوت مانگے بغیر اگر ہر دعوے کو صحیح مان لیا جائے تو لوگوں کی جان و مال محفوظ نہ رہیں۔ اسی لئے امور تنقیح طلب اور شہادت پیش شدہ کی جانچ لے کے لئے آنحضرت صلعم کے بہت سے اصولی اور ذیلی

(بقیہ حاشیہ صفحہ سابقہ) نگرانی یا تصحیح REVISION (واضح نہ ہو سکا کس) کے سلسلے میں آنحضرتؐ نے ایک افسر لضحاک بن سفیان کو لکھ بھیجا کہ اشیم فنبابی کی بیوی کو اس کے شوہر کے خون بہا میں سے ورنہ دلائے۔ (میری کتاب الوثائق السیاسیہ)

(حاشیہ صفحہ ۱۷۱) اسے مسند ابن حنبل ج ۱ ص ۳۲۳، ۳۵۱، ۳۵۶، ۳۶۳ (یا نمبر ۳۱۸۸، ۳۲۹۲، ۳۳۲۸، ۳۳۲۷)۔

۱۷۔ ورنہ قدیم عرب میں لزم کا کھوج لگانے کے لئے "روحانی قوتوں سے مدد لی جاتی اور فال، قرعہ جادو، ٹوٹکے، دیوبانی، ہاتھی جیسے غیر یقینی ذرائع برت میں آتے یا غیب دانی کے مدعی عرف، کاہنوں وغیرہ کی من گھڑت باتوں پر عمل کیا جاتا۔

احکام حدیث میں ملتے ہیں۔ ان میں سے چند کا یہاں ذکر کیا جاتا ہے :-
 ۲۰۶۔ انصاف رسانی کے لئے قاضی کو چاہئے کہ صرف رواد پر فیصلہ کرے اور
 اپنے خانگی معلومات کو دخل نہ دے۔ ایسا حکم نہ ہوتا تو ظاہر ہے کہ قاضیوں کو
 بددیانتی کی ہمیشہ زبردست ترغیب ہوتی رہتی۔ ناحق فریق کی جادو بیانی کے
 سلسلے میں ایک دلچسپ حدیث قابل ذکر ہے، جو صحیح ستہ میں آنحضرت سے
 مروی ہے :-

”انہا انا بشر وانکم تختصمون الیٰ ولعل بعضکم ان یکون الخن بعجة من بعضنا تظن له نحو ما اسمع منه - فمن قضیت له بشئ من حق اخیه فلا یأخذ منه شیئاً فانہا قطع له قطعة من النار“	”بے شبہ میں صرف ایک انسان ہوں۔ تم میرے پاس جھگڑتے آتے ہو اور یہ ممکن ہے کہ کوئی شخص دلیل بہ نسبت دوسرے کے زیادہ چرب زبانی کیسا تھے پیش کرے، اور میں جو کچھ سنوں اسی کے مطابق فیصلہ صادر کروں۔ اگر کسی کو میرے (اس طرح کے) فیصلے سے (ناحق) کچھ ملے تو وہ اس سے استفادہ
--	--

نہ کرے۔ کیونکہ میں جو کچھ دیتا ہوں وہ آگ کے ایک ٹکڑے کے سوا کچھ نہیں۔“

۱۵ اس مسئلے پر ایک مختصر بحث اور حضرت ابو بکر و عمر رضی اللہ عنہما کے اقوال و اعمال کے لئے دیکھئے :

الطرق الحکمیة لابن القیم ص ۴۷ تا ۷۱ -

۱۶ بخاری و مسلم - ۳ : ۴ تا ۷ - ترمذی - ۳ : ۱۱۷ - ابوداؤد - ۲۳ : ۷ - ابن ماجہ - ۱۳ : ۵ - نسائی ،

۲۹ : ۱۳ ، ۲۳ - ابن حنبل ج ۱۱ ص ۲۹۰ تا ۲۹۱ - نیز اقصیہ رسول اللہ للقرطبی ص ۸۲ - ابن القیم ،

الطرق الحکمیة ص ۲۶۶ وغیرہ ۔

۲۰۷۔ جس سماج میں پیشہ ور وکیل اور اڈووکیٹ نہ ہوں اور جو قانونی حق سے زیادہ قدرتی حق پر زور دیتا ہو، اس کے قاضیوں کے لئے حضرت علی کو دی ہوئی اس ہدایت نبوی سے بہتر اور کیا ہدایت دی جاسکتی ہے کہ :-

اذ اجلس بین یدیک	جب تیرے پاس دو جھگڑنے والے آئیں
الخصمان فلا تقض بینہم	تو تو اس وقت تک ان کا فیصلہ صادر
حتی تسمع من الآخر کما	نہ کر جب تک کہ تو پہلے اور دوسرے
سمعت من الاول فانہ	دونوں کا بیان نہ سُن لے۔ تجھے اس طرح
أحری أن یتبین لک	صحیح فیصلے کا سبھائی دینا زیادہ ممکن ہے
القضاء۔ قال فما زلت	حضرت علی رضی فرماتے ہیں کہ اس کے بعد
قاضیا وما شککت فی	سے میں ہمیشہ فیصلے کرتا رہا ہوں، اور
قضاء بعدہ۔	فیصلے کرنے میں مجھے کبھی شک اور

ہچکچاہٹ نہیں محسوس ہوئی۔

۲۰۸۔ آنحضرت صلعم نے قانون اور انصاف رسانی کا یہ اہم قاعدہ مقرر فرمادیا تھا کہ بارثبوت مدعی پر ہے، اور اگر مدعی ثبوت نہ پیش کر سکے تو دعویٰ کے منکر یعنی مدعا علیہ کو قسم دی جائے۔ اس قاعدے کو بدلنے کی آپ تک کہیں ضرورت نہیں

۱۔ حرندی ۵۱۳ - ابوداؤد ۶: ۲۳ - ابن جنبل ج ۱ ص ۱۱۱، ۱۲۹، ۱۵۰، ۱۹۰، ۹۶ - کتابی ج ۱

ص ۲۵۷ تا ۲۶۱ -

۲۔ ابن جنبل ج ۱ ص ۲۸۸ -

۳۔ البینة علی المدعی والیمین علی المدعی علیہ (والیمین علی من انکر) - بخاری،

۲۸: ۶، ۵۲: ۲۰ - مسلم ۳۰: ۲۱، ۲۶۱ - ابوداؤد ۲۱: ۳۱، ۲۳: ۲۳، ۲۳: ۲۲ - (باقی اگلے صفحہ پر)

سمجھی گئی ہے۔ مزید براں، مدعی اپنے ناکافی ثبوت کی تلافی (جب کہ مدعا علیہ کے پاس بھی جوابی ثبوت نہ ہو) قسم کے ذریعے سے بھی کرتا اور عہدِ نبویؐ میں اس کی بکثرت نظیریں ملتی ہیں۔ ایک نسبتاً فروتر اخلاق کے زمانے میں ثبوت میں پیش شدہ گواہوں کے علاوہ قاضی شریح مدعی کو قسم بھی دیتے تھے کہ اس کا دعویٰ سچا ہے۔ لوگوں نے اس پر اعتراض کیا تو انھوں نے کہا:-

رایت الناس احد ثوا
فاحدثتہ۔
جب میں نے دیکھا کہ لوگوں میں نیت
نئی برائیاں پیدا ہو گئی ہیں تو مجھے بھی

نئے طریقے اختیار کرنے پڑے۔

۲۰۹۔ اسی سلسلے میں بعض نئی اصلاحوں کی طرف توجہ منعطف کرائی جاسکتی ہے۔ وہ یہ کہ گواہوں کی پیشی پر ان کا ”تزکیہ“ یعنی معتبر ہونے کے متعلق اہل محلہ وغیرہ کا اظہارِ قدیم سے راجح تھا۔ لیکن اس تحقیقات کو قاضی شریح نے مخفی طور سے کرانا شروع کیا۔ اور جھوٹے گواہوں کا انسداد کرنے کے لئے حضرت علیؑ ایک گواہ کا اظہار لیتے وقت دوسروں کو عدالت کے کمرے سے ہٹا دیتے تھے اور ان کا قول مشہور ہے کہ ”انا اول من فرق بین الشہود“ ورنہ اس سے پہلے سب گواہ کمرہ عدالت میں

(بقیہ حاشیہ) ترمذی ۱۲: ۱۳ - نسائی ۴۶: ۲۹ - ابن ماجہ ۳: ۶۸ - ابن خلیل ج ۱ ص ۳۲۲،

۳۵۱، ۳۵۶، ۳۶۳ - المبسوط للسخی ج ۱ ص ۲۸ - الطرق الحکمیۃ لابن القیم ص ۹۲ -

حاشیہ صفحہ ۱۷۱۔ ۱۷۲ مسلم ۱: ۳۰ - ترمذی ۱۳: ۱۳ - ابوداؤد ۲۳: ۲۱ (چنانچہ قضی بشارتوں)

۱۷۱ الطرق الحکمیۃ ص ۱۲۸ -

۱۷۲ المبسوط للسخی ج ۱ ص ۹۱ - نیز محاضرات الاوائل ص ۹ -

۱۷۳ الطرق الحکمیۃ لابن القیم، ص ۶۰ -

حاضر رہتے۔ اور ایک دوسرے کے بیانات سنتے رہتے تھے۔

۲۱۰۔ قاضی شریح کا ذکر اب تک کئی بار آیا ہے۔ فصلِ خصومات اُن کا موروثی پیشیہ تھا اور ان کے والد ہانی اپنے بے لاگ فیصلوں کے باعث زمانہ رجاہلیت میں ابوالحکم کے معزز نام سے مخاطب کئے جاتے تھے۔ خود شریح ان مادرزاد قاضیوں میں سے ہیں جن کی تعداد تاریخِ عالم میں بھی بہت کم ہے اور جن پر ہر قوم بجا طور پر فخر کر سکتی ہے۔ یہ بچے سے تھے کہ انھوں نے ایک پیچیدہ قانونی مقدمے میں جس میں خلیفہ وقت حضرت عمرؓ پریشان تھے، ایک بہترین اصول اس پیچیدگی کے حل کا بتایا۔ مردم شناس و قدر دان حضرت عمرؓ اس قدر خوش ہوئے کہ باوجود لوگوں کی مخالفت کے اس کمنسن بچے کو عراق کے اہم صوبے کا قاضی بنا کر کوفہ روانہ کیا۔ قاضی شریح کو وہاں جو کامیابی ہوئی اس کے لئے صرف اتنا بیان کر دینا کافی ہو گا کہ وہ تقریباً پچھتر سال تک مسلسل اسی کام کو انجام دیتے رہے اور کسی خلیفہ سے ابعد کو ان کی اہلیت کے متعلق بدگمانی نہیں ہوئی۔ انھیں قاضی شریح کو حضرت عمرؓ نے جو ہدایت نامہ دیا تھا۔ اس کے چند فقرے خود ان کی زبانی سنئے۔

ما استبان لك من كتاب الله	اگر تجھ کو کتاب اللہ میں کوئی چیز مل جائے
فلا تسئل عنہ فان لم یستبن	تو پھر اس کے متعلق کسی اور سے رجوع
فی کتاب اللہ فمن السنۃ	نہ کر۔ اگر کتاب اللہ میں نہ ملے تو سنت
فان لم تجدہ فی السنۃ	اور جو سنت میں بھی

۱۵ سنن نسائی میں کتاب آداب القضاة دیکھئے۔

۱۶ المعارف لابن قتیبہ ص ۲۲۱، وفيات لابن خلقان بر موقع، استیعاب لابن عبد البر، نمبر ۲۶۰۵۔

کے مطابق ساٹھ سال حضرت عمرؓ سے عبد الملک کے زمانے تک۔

فاجتهد رأيك^۱

نہ ملے تو پھر اپنی رائے کو کام میں لا۔

ایک دوسری روایت میں ہے:-

قال الشعبي عن شريح قال
قال لي عمرا قاض بما استبان
لك من كتاب الله فان لم
تعلم كل كتاب الله فاقض
بما استبان لك في قضاء
رسول الله فان لم تعلم (كل) قضاء
رسول الله فاقض بما استبان لك
من قضاء (أمة) (الامة) المهتدين
فان لم تعلم كل ما قضته (الامة) (الامة)
المهتدين فاجتهد رأيك
واستشر اهل العلم و
الصالح^۲

شعبي نے شریح سے روایت کی ہے ،
انہوں نے کہا، مجھ سے حضرت عمرؓ نے
فرمایا۔ اگر کتاب اللہ میں کوئی چیز مل جائے
تو اسی کے مطابق فیصلہ کر۔ اگر پوری
کتاب اللہ میں بھی وہ مسئلہ نہ ملے تو
رسول اللہ کے فیصلوں میں جو چیز ملے
اس کے مطابق فیصلہ کر۔ اگر رسول اللہ
کا کوئی فیصلہ نہ ملے تو راہ یاب اماموں
کے فیصلوں کے مطابق فیصلہ کر۔ اگر
راہ یاب اماموں کے فیصلوں میں بھی
کوئی چیز نہ ملے تو اپنی رائے کو کام میں لا
اور علم و صلاح والوں سے مشورہ کر۔

۲۱۱۔ جیسا کہ اوپر (۱۹۹ میں) بتایا جا چکا ہے۔ یہی طرزِ عمل اور حکم آنحضرتؐ کا تھا،
اور بغوی نے لکھا ہے کہ حضرت ابوبکرؓ کا بھی یہی طرزِ عمل تھا۔ بلکہ یہاں تک پتہ چلتا

۱۔ اعلام الموقعین لابن قیم ج ۱ ص ۳۰۔ بعض اور تفصیلات کے لئے دیکھئے المبسوط ج ۱ ص ۶۶۔
کنز العمال ج ۲ ص ۱۷۵۔

۲۔ اعلام ج ۱ ص ۷۳ تا ۷۴۔ آخری جملے کی تائید کے لئے دیکھئے سنن نسائی۔ کتاب آداب القضاء
(۵۳ اگلے صفحہ پر ملاحظہ ہو)۔ نیز المقارنات ص ۷۲۔

ہے کہ قاضیوں کے لئے مشیرانِ قانون بھی جزیئر لائینفک بنا دیئے گئے تھے ، اور عرصہ دراز تک اس پر عمل رہا۔ جس کے باعث نئے قاضیوں کی ناتجربہ کاری قانون کی مکمل تعمیل میں جارح نہ ہوئی۔ شانڈیہ متاخر قانون روما کے ”کونسلیم“ سے مشابہ ہے۔ اس کے کچھ اٹکے بدائع کا سانی جلد ۱ ص ۱۲ میں ملتے ہیں، اور تفصیل کے لئے امیل تیان کی مذکورہ کتاب جلد ۱ ص ۳۱۵ و ما بعد۔

۲۱۲۔ حضرت عمر رضی اللہ عنہ نے اپنی خلافت کے زمانے میں مختلف صوبوں کے قاضیوں کو جو ہدایتیں دی تھیں ان میں سے چند تاریخ نے محفوظ رکھی ہیں۔ ان میں سے ایک جو ”کتاب سیاست القضاہ والتدبیر الحکم“ کے موزوں نام سے مشہور ہے۔ سب سے زیادہ اہم ہے۔ یہ وہ ہدایت نامہ ہے جو انھوں نے حضرت ابو موسیٰ الاشعری کو بصرے کا والی بنانے کے بعد بھیجا تھا اور جو آج بھی حکام عدالت کے لئے دستور العمل بن سکتا ہے۔ اس کی اہمیت نے آکسفورڈ کے پروفیسر عربی ڈاکٹر مارگولوت کو ۱۹۱۱ء میں اس بات پر آمادہ کیا تھا کہ اس پر ایک بسیط مضمون لکھے۔ یہ مگر قسمتی

(بقیہ حاشیہ صفحہ سابقہ) ۱۷ سجوالہ ایسا ستہ الشرعیہ لعبدالوہاب الخلفاء ص ۴۰۔

(حاشیہ صفحہ ۱۷۱) ۱۸ تفصیل کے لئے امیل تیان کی مذکورہ بالا فرانسیسی تالیف، بر موقع۔

۱۹ بنام حضرت ابو عبیدہ (کتاب الخراج لابن یوسف ص ۶۷) بنام حضرت معاویہ (المبسوط للشرعی ،

ج ۱ ص ۶۵۔ العقد الفرید لابن عبد ربہ ج ۱ ص ۲۵)۔ دیگر بنام شریح (مبسوط جلد ۱ ص ۶۶)۔ کنز

العمال ج ۲ ص ۱۷۱، بنام حضرت ابو موسیٰ علاوہ اس کے جس کا آگے ذکر ہے، (العقد الفرید ج ۱ ص ۲۶)

۲۰ بسوط ج ۱ ص ۶۰۔

۲۱ جنرل رائل ایشیاٹک سوسائٹی لندن ۱۹۱۱ء ص ۳۰ تا ۳۲۳۔

سے اصل دستاویز کا انگریزی ترجمہ جو مارگولیوٹ نے کیا ہے، حد درجہ ناقص ہونے سے اس کی اہمیت کا کوئی صحیح اندازہ پڑھنے والے کو بالکل نہیں ہو سکتا۔ اسلامی مؤلفوں نے بھی قدیم سے اس دستاویز کو بڑی اہمیت دی ہے۔ اور اس پر شرح لکھے ہیں۔ اس کافی طویل دستاویز کا یہاں خلاصہ پیش کیا جاتا ہے۔ اصل متن بکثرت مؤلفوں نے محفوظ کیا ہے۔

قضارت ایک خدائی فریضہ ہے اور آنحضرتؐ کا واجب التعمیل حکم اور طرز عمل۔

اگر آپ کے پاس کوئی مقدمہ رجوع ہو تو غور و فکر کے بعد پوری طرح سمجھ کر فیصلہ کیجئے۔ اور اس کی تعمیل کرائیے۔ بغیر تعمیل کے اچھے سے اچھا فیصلہ بھی بیکار ہے۔

فریقین سے برابری کا برتاؤ کیجئے تاکہ کمزور آپ کے عدل سے مایوس نہ ہو جائے۔ اور قوی ظالم اس سے بے جا فائدہ نہ اٹھائے۔ بار ثبوت

۱۷ مثلاً السخسی نے مبسوط ج ۱۶ ص ۶۰ و با بعد میں اور ابن القیم نے اعلام الموقعین کی جلد اول میں۔
۱۸ عربی متن اور عربی ماخذوں کے لئے دیکھئے مارگولیوٹ کا مذکورہ مضمون نیز میری تالیف الوثائق
السیاستہ، دستاویز ص ۳۲۔ اس میں میرا ایک مفصل مقالہ بھی ہے؛

Administration of Justice under the Early
Caliphate (Pak. Hist. Soc. Journal. Karachi, Jan. 1971
p. 1-50)

جو ماہنامہ ”فرانس اسلام“، پاریس، ۱۹۶۹ء تا ۱۹۷۰ء کا ترجمہ ہے)

مدعی پر ہے اور منکر پر صرف قسم۔
 اگر فریقین صلح کر لینی چاہیں تو وہ جن شرائط پر چاہیں صلح کر سکتے ہیں۔
 صرف شرط یہ ہے کہ اس طرح کوئی حرام چیز حلال نہ ہو جائے اور نہ حلال
 چیز حرام۔

فیصلہ کر چکنے کے بعد نظر ثانی میں کوئی حرج نہیں کیونکہ اصل تو حق رسانی
 اور انصاف ہے۔

اگر کسی بات کے فیصلے میں قرآن اور سنت میں کوئی چیز نہ ملے تو خوب
 غور و فکر کیجئے اور نظام اور مشاہیر امور کو ڈھونڈھ کر ان پر قیاس کیجئے
 اور ایسا فیصلہ کیجئے جو خدا کو زیادہ پسند آئے اور حق سے زیادہ قریب
 ہو۔ اگر مدعی کو اپنا حق ثابت کرنے یا شہادت فراہم کرنے میں مہلت
 درکار ہو تو وہ دی جائے۔

شہادت سے اگر وہ دعویٰ ثابت کرے تو اس کے موافق ورنہ اس
 کے مخالف فیصلہ صادر کیا جائے۔

شہادت کے اغراض کے لئے سب مسلمان قابل اعتماد ہیں، سوائے
 بدچلنی میں سزا یافتہ (مجلودنی حد) اور ایسے لوگوں کے جن کا جھوٹی
 گواہی دینا اس سے پہلے ثابت ہو چکا ہو۔

کسی مدعی کے رشتہ دار کی خاص اس مقدمے میں شہادت قابل
 اعتماد نہیں۔

مجلس عدالت میں غرور و تکبر، لوگوں کو جھڑکنا اور حق بات پر ناگواری
 ظاہر کرنا نہ چاہئے۔ خدا سب کو دیکھتا ہے اور سنتا ہے، اسی سے
 سب کو اپنا معاملہ صاف رکھنا چاہئے۔

۲۱۳- اس عہد کا اسلامی قانون شہادت اتنا وسیع موضوع ہے کہ ایک مستقل کتاب کے بغیر یہ بتانا ناممکن ہوگا کہ تفتیش کس طرح ہوتی تھی، نتیجہ شہادت اور جرح کے کیا قواعد تھے۔ گواہوں کی تعداد، عمر، مرد اور عورتیں، مسلم اور غیر مسلم کی شہادت، غیر ملکی مستامنوں کے عدالتی حقوق وغیرہ کے کیا قاعدے تھے یہ

۲۱۴- قاضیوں کی تنخواہ بھی ایک دلچسپ چیز ہے۔ اسلام میں اس اصول کو شروع ہی سے تسلیم کیا جاتا رہا ہے کہ قاضیوں کو معقول بلکہ بیش قیمت قرار دینا ہی اس کے رشتہ کے لالچ سے بچایا جائے۔ آنحضرتؐ طالب عہدہ لوگوں کو کبھی گورنریا قاضی نہیں بناتے تھے۔ تاریخ سے ثابت ہوتا ہے کہ آنحضرتؐ نے حکام عدالت کے لئے ماہوار بھی مقرر کرنی شروع فرمادی تھیں اور اس بارے میں حضرت عتاب بن اسید کا نام بہ طور نظیر پیش کیا جاتا ہے، جن کو کہتے ہیں کہ ماہانہ تیس درہم تنخواہ دی جاتی تھی۔ یہ سلیمان بن ربیعۃ الباہلی کو حضرت عمرؓ ماہانہ پانچ سو درہم دلاتے تھے اور کم سن قاضی شریح کو ماہانہ ایک سو۔ اسی ماخذ کے مطابق حضرت علیؓ اپنے زمانہ خلافت میں ایک مرتبہ قاضی شریح کے پاس اپنے ایک مقدمے کے لئے رجوع ہوئے اور اپنے بیٹے امام حسنؓ کو بطور گواہ پیش کیا۔ حضرت علیؓ کے باوجود خلیفہ ہونے اور امام حسنؓ کی خصوصی شخصیت بتا کر اصرار کرنے کے، قاضی شریح نے بیٹے کی گواہی کو باپ

۱۵ اس کے ایک پہلو یعنی اسلامی قانون شہادت کی پیدائش و آغاز پر میرا ایک مضمون بلجیم میں ۱۹۶۲ء میں فرانسیسی میں چھپا ہے۔

(Genese du droit de la preuve)

۱۶ سیرۃ ابن ہشام، ص ۸۸۷۔

۱۷ بسوط ج ۱۶ ص ۱۲۲۔

کے حق میں قبول کرنے سے انکار کر دیا۔ اس واقعے کے کچھ دنوں بعد حضرت علیؑ نے قاضی شریح کی بھی ماہوار پانچ سو درہم مقرر کر دی۔

۲۱۵۔ متعدد نظیروں سے یہ بھی ثابت ہوتا ہے کہ آنحضرتؐ نو جداری مقدموں میں ملزم کو تحقیقات تک اور مدیون کو قرض کی ادائیگی کے لئے حوالات میں رکھتے تھے۔ نیز حاضری کا چلکہ بھی لیتے تھے۔ خلافت راشدہ میں قید خانوں کے لئے مستقل عمارتیں ہونے لگی تھیں۔ اس غرض کے لئے حضرت عمرؓ کا مکان خریدنا مشہور ہے۔ انھوں نے لگے میں بھی صفوان بن امیہ کا مستحکم مکان چار ہزار درہم میں خرید کر مجلس بنایا (تفسیر ابن کثیر ۳/۲۰۳ بر سورہ حج آیت ۲۵)۔ حضرت علیؑ کے بنائے ہوئے دو قید خانے نافع اور مخنیس کے نام سے معروف ہیں۔

۲۱۶۔ انگریزی قانون کا ایک اہم اصول ہے کہ بادشاہ کے خلاف کوئی مقدمہ نہیں دائر کیا جاسکتا۔ کیونکہ King can do no wrong، لیکن اسلام کسی انسان کو خطا سے مبرا نہیں سمجھتا۔ اور یہی وجہ ہے کہ آنحضرتؐ صلعم نے خود اپنی ذات کے خلاف ٹارٹ اور دیوانی دونوں قسم کے متعدد مقدمات سنے اور مدعیوں کے حق میں فیصلے صادر

۱۵۔ ابوداؤد ۲۳/۲۸۔ قرطبی ص ۲ تا ۵۔ کتانی ج ۱ ص ۲۹۶۔ (حبس فی تہمة حبس الغریب عند الدائن)۔

۱۶۔ بسوط ج ۲ ص ۷۵۔

۱۷۔ بسوط ج ۲ ص ۸۸۔ قاموس وغیرہ میں مادہ غیس۔ المخصص لابن سیدہ، ج ۱۲ ص ۹۳ کے مطابق نافع سے قیدی فرار ہو جانے لگے تو اسی کو منہدم کر کے مخنیس بنایا تھا۔

۱۸۔ ابن ہشام ص ۲۲۲۔ ابن الاثیر ج ۲ ص ۲۱۱، میری مسلم کانڈکٹ آف اسٹیٹ ص ۲۶۔

کئے۔ حضرت عمرؓ نے نہ صرف اضلاع بلکہ مستقر حکومت مدینہ منورہ میں مستقل اور پورا وقت دینے والے قاضی مقرر کر دیئے تھے۔ اسی کا نتیجہ تھا کہ خود خلیفہ کے خلاف کوئی مقدمہ دائر ہوتا تو خلیفہ کو بھی عدالت میں حاضر ہو کر جواب دہی کرنی پڑتی، کیونکہ کوئی اپنے آپ فریق اور حاکم دونوں نہیں بن سکتا (علیٰ ان الامام لایکون قاضیاً فی حق نفسه) بسوط نسبی جلد ۱۶ ص ۷۳۔ مزید تفصیل کے لئے میری انگریزی تالیف "مسلم کا ڈکٹ آف اسٹیٹ" (۲۵۸ تا ۲۶۲) اس قسم کی نظیریں نہ صرف حضرت ابو بکرؓ، عمرؓ، عثمانؓ اور علیؓ کے زمانے میں ملتی ہیں بلکہ خلفائے بنی امیہ و بنی عباس تک اس سے اپنے کو مستثنیٰ کرنے کی جرأت نہیں رکھتے تھے۔ اور عبدالملک اور منصور کا عدالت میں مدعا علیہ بن کر جواب دہی کے لئے حاضر ہونا مثال کے لئے کافی ہے۔ اس کی نظیریں حال کے حیدرآباد کی تاریخ میں نظام ششم محبوب علی خاں تک کے لئے ملتی ہیں۔

۲۱۷۔ مستقل قاضیوں کے سلسلے میں ایک بعد کے زمانے کا واقعہ بیان کرنا دلچسپی سے خالی نہ ہوگا۔ مؤرخ ابن الجوزی نے بیان کیا ہے کہ عبید اللہ بن الحسن الغنبری اور عمر بن عامر بصرے میں پہلی مرتبہ ایک عدالت میں مشترک قاضی مقرر کئے گئے، اور انھیں حکم دیا گیا کہ وہ مل کر مقدمے سنیں اور متفقہ فیصلے صادر کریں۔^{۶۵}

^{۶۵} بسوط ج ۱۶ ص ۷۳، ۷۴، ۱۲۲۔ طبقات ابن سعد ۲ ص ۹۷۔ کتاب الخراج لابن یوسف

^{۶۶} دولة مصر للکندی ص ۳۵۶ تا ۳۵۷۔ الحکم بن ہشام بن عبدالرحمن الداخل کے لئے

دیکھئے معری کی نفع الطیب طبع یورپ جلد ۱ ص ۵۵۵ میں اس حوالے کے لئے پروفیسر جمیل الرحمن

مرحوم کامنون ہوں۔ اسی طرح ماوردی کی الاحکام السلطانیہ میں بھی مجھے کچھ واقعات ملے ہیں۔

^{۶۷} کتاب الاذکیار (مخطوطہ باڈلین، ورق ۳۳ ب) نیز دیکھئے کتاب المقارنات ص ۲۹۔

(عورت کے قاضی ہوسکنے کے متعلق مباحث ماوردی باب ششم میں دیکھئے)۔
 ۲۱۸۔ قاضی یا حاکم عدالت کا اجلاس شروع میں عموماً مسجد میں ہوتا تھا جو شہر کے
 ٹاؤن ہال کا کام دیتی تھی۔ ان مسجدوں میں مسلم اور غیر مسلم سب بے تکلف آسکتے
 تھے۔ ابن عساکر کے بیان سے معلوم ہوتا ہے کہ حضرت عثمانؓ کے زمانے میں ایک
 عمارت دارالقضائر کے نام سے بن چکی تھی۔ یہ سلطان نورالدین زنگی کا ایک دارالعدلیہ
 تعمیر کرانا البتہ ایک بعد کا واقعہ ہے۔

۲۱۹۔ چونکہ مقدمات ہر قسم کے پیش ہوتے ہیں، اس لئے ان کے تسویے کے لئے
 ماہرین کی امداد حاصل کرنی ضروری ہوتی ہے۔ تعمیرات، غلے اور زرعی پیداوار کا اندازہ
 قیاسہ شناسی، اور اسی طرح کی چند چیزوں کے ماہر خود عہد نبوی میں عدالتی اغراض
 کے لئے برسر موقع بھیجے جایا کرتے تھے، اور ان کی رائے پر آنحضرتؐ فیصلہ کرتے اور
 فیصلہ نافذ کرتے۔

۲۲۰۔ قاضی کا تقرر شروع سے مرکز حکومت سے متعلق رہا ہے، خاص کر صوبوں
 کے صدر قاضی۔ البتہ بعض بیانات سے معلوم ہوتا ہے کہ حضرت علیؓ اور خود حضرت
 عمرؓ اپنے گوزروں کو اجازت دیتے تھے کہ اپنے علاقے میں حسب ضرورت حکام
 عدالت خود مقرر کریں اور انھیں کافی تنخواہ دے کر مستغنی بنا دیں۔

۱۵ بحوالہ کتانی ج ۱ ص ۲۷۱ تا ۲۷۲۔

۱۶ بصیر بالینار، کتانی ج ۱ ص ۲۸۰ تا ۲۸۱۔

۱۷ (خرّاص) کتاب الاموال لابن عبید نفقہ ۳۵ تا ۳۸۔ نیز بکثرت دیگر حوالے۔

۱۸ الطرق الحکمیۃ لابن القیم ص ۱۹۶۔ مزید حوالوں کے لئے مفتاح کنوز السنۃ عنوان قائف۔

۱۹ اکتانی، الترتیب الاداریہ ج ۱ ص ۲۶۰ (استعملوا صالحاً لیکو علی القضاء واکفواہم)۔

۲۲۱۔ قاضیوں کا سخت غصے کی حالت میں فیصلے نہ کرنا، پیچیدہ مقدموں میں مشورے کرنا، جھوٹے دعوے، جھوٹی شہادت اور جانبدارانہ فیصلوں پر سخت وعیدیں، رشوت اور سفارش کی ممانعت، مبہم فیصلوں (قضائر بقضائین) کی ممانعت وغیرہ امور زیادہ تر ادب القاضی سے متعلق ہیں۔ ان پر اس مختصر اشارے کے بعد ایک اہم تر چیز کا ذکر کیا جاتا ہے :-

۲۲۲۔ عدل گستری کے لئے حق و ناحق میں امتیاز کرنے کے لئے ایک معیار یعنی ایک قانون کی ضرورت ہوتی ہے تاکہ فیصلوں میں ہر جگہ یکسانی رہے اور لوگوں کو اپنے حقوق و فرائض پہلے ہی سے معلوم رہیں۔ اور ساتھ ہی ان احکام کی خلاف ورزی کیلئے ایک تدارک اور ایک تہدید بھی مقرر کر دی جائے تاکہ ان کی پابندی زیادہ سے زیادہ ہو سکے۔

۲۲۳۔ تدارک کے لئے عام طور پر صرف حکومت کی قوت کام میں لائی جاتی ہے۔ لیکن پوشیدہ جرائم خاص کر جھوٹی تاویلوں کی اس سے روک تھام نہیں ہوتی۔ اسی لئے اسلام نے برائیوں کی اصل جڑ پر وار کیا، اور احکام کو ایک تقدس سے دیا تاکہ ہر فرد رعیت خوف سے نہیں بلکہ بہ رضا و رغبت اور نہ صرف ظاہر بلکہ باطن میں، حکومت کی دار و گیر سے بالکل باہر بھی، ہر جگہ اپنے فرائض بجالاتے اور جرم و گناہ سے بچے۔ حشر و حساب کا عقیدہ بھی اس کو موثر بنانے میں بڑا حصہ لیتا ہے۔ مطلب یہ کہ اسلامی نقطہ نظر سے مقنن اصلی اور سرچشمہ احکام صرف خدا ہے حکیم و قدیر کی ذات ہے جس کا کوئی حکم نامناسب یا ظالمانہ نہیں اور جو انسانوں کو مرنے

۱۔ ہر فقہی کتاب میں باب آداب الفصائل گا۔ نیز دیکھئے شاہ ولی اللہ صاحب کی حجۃ اللہ البالغۃ، جلد ۱، ص ۱۲ تا ۱۴ اور مفتاح کنوز السنۃ مؤلف فتنسک میں متعلقہ حدیث کے لئے تحت لفظ "قضائر"۔

کے بعد دوبارہ زندہ کر کے ان کے اعمال کا حساب و کتاب لے گا اور اسی کے مطابق سزا یا جزا دے گا۔ آنحضرتؐ ایک پیغمبر تھے اور خدا کا پیغام بندوں تک پہنچاتے تھے، اپنے دل سے کچھ نہیں کہتے تھے۔

”وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ“

۲۲۲۔ غرض خدا نے اپنے احکام کچھ تو اپنی ”کتاب“ یعنی قرآن کی صورت میں دیئے جو ابتدائے اسلام سے تھوڑا تھوڑا نازل ہو کر آنحضرتؐ کی زندگی میں مکمل ہو گیا۔ اس کے سوا کچھ اور احکام آنحضرتؐ کے قول و فعل کے ذریعے سے پہنچائے گئے، اور قرآن ہی میں ان کے واجب التعمیل ہونے کی صراحت کر دی گئی۔ قرآن میں روزِ قیامت کے حساب اور جزا و سزا کا جو مفصل تذکرہ ہے، وہ گویا ایک نمونہ ہے کہ مسلمان کس طرح عدل و انصاف کریں۔ (میری نو عمری میں درنگل / حیدرآباد دکن کے ایک وکیل نے ان قرآنی تفصیلات پر اردو میں ایک ضخیم کتاب ہی چھاپی تھی)۔

۲۲۵۔ یہ تو راست قانون سازی تھی۔ فقیہ، مجتہد، قاضی وغیرہ اسی قانونِ موضوعہ کے پابند ہوتے ہیں۔ گویا کہ حضرت معاذ بن جبل گوزر مین کے سلسلے میں بیان کیا گیا، اجتہاد اور صوابدید نیز استحسان کے لئے گنجائش رکھ کر قانون میں ضرور لچک پیدا کر دی گئی۔

۲۲۶۔ قرآن و حدیث اور آرائے مجتہدین یعنی اجماع و قیاس سے قانونِ اسلام کا

۱۷ قرآن، سورہ نجم، سورہ ۵۳۔ آیت ۳۔

۱۸ لفظ کتاب کے معنی فرض مقررہ کے بھی ہیں۔

۱۹ قرآن ۱۱، ۲۴، ۵۹ وغیرہ۔

انتخاب، استنباط، تدوین اور ترقی اس وقت ہمارے موضوع سے خارج ہیں۔
البتہ اس مختصر خاکے کے آخر میں ان حقوق اساسی کا ذکر بے محل نہ ہوگا جو آنحضرت صلعم
نے حجۃ الوداع سن ۶ کے موقع پر اپنے جبل الرحمۃ کے مشہور پہاڑی خطبے میں حلقہ گوشتاً
اسلام کے لئے مقرر فرمائے۔ یہ خطبہ مسلمانوں کی تاریخ تمدن میں ایک نشور انسانیت کا کام
دیتا ہے۔ اس کا خلاصہ یہ ہے:-

ہر شخص کے تین بنیادی حقوق یعنی جان، مال اور آبرو محفوظ اور قابل احترام
ہیں۔

امانت (اور قرض) واپس ادا کئے جائیں۔

زمانہ رجالیہ کا سود ممنوع کیا جاتا ہے اور فی الوقت واجب الادا سود
بھی نہیں دلائے جائیں گے، صرف اصل واپس ملے گا۔ خود آنحضرت
کے چچا، حضرت عباسؓ کے سود بھی کالعدم کئے جہلتے ہیں۔

زمانہ رجالیہ میں کئے ہوئے خون لوگ اب بھول جائیں، اور ان
کے بدلے اور انتقام کا خیال نہ کریں۔ خود آنحضرت اپنے چچا زاد بھتیجے کا
خون معاف کرتے ہیں۔

زمانہ رجالیہ کے تمام آثار مٹا دیئے جاتے ہیں، سوائے خانہ کعبہ کی
تولیت اور حاجیوں کے پانی کے انتظام کے۔

۱۔ پورے متن کے لئے دیکھئے ابن ہشام ص ۹۶۸ تا ۹۷۰، تاریخ طبری ص ۱۴۵۳ تا ۱۴۵۵۔ البیان و
التبیین للجاحظ ج ۲ ص ۲۴ تا ۲۶۔ تاریخ یعقوبی ج ۲ ص ۱۲۲ تا ۱۲۳۔ العقد
الفرید لابن عبد ربہ، باب نطب وغیرہ وغیرہ۔ نیر زمیری عربی تالیف "الوشائق
السیاسیة" برقع۔

قتلِ عمد میں قصاص لیا جائے گا اور مشابہ عمد میں سو اونٹ خون بہا دیا جائے گا۔ سالِ کبیسہ کی تقویم برنخاست کی جاتی ہے اور قمری سنہ راج کیا جاتا ہے جس میں بارہ مہینے ہوتے ہیں۔

میاں اور بیوی کے ایک دوسرے پر حق ہوتے ہیں۔ شوہر کا حق یہ ہے کہ بیوی پاک امن رہے اور ان لوگوں کو گھر میں داخل نہ ہونے دے جن کو شوہر ناپسند کرتا ہے۔ بیوی کا حق یہ ہے کہ شوہر اسے اچھا کھلائے اور پہنائے۔ عورتیں ایک امانت ہیں، ان سے سلوک میں خدا سے ڈرو اور اچھا برتاؤ کرو۔

سب مسلمان آپس میں بھائی بھائی ہیں۔ بلا رضا مندی کوئی کسی کا مال نہ لے، اور نہ آپس میں لڑائی کرے۔

میں تم میں دو بھاری چیزیں تھوڑے جا رہا ہوں، جب تک تم ان کو تھامے رہو گے تم بھٹکو گے نہیں۔ وہ قرآن اور سنت ہیں۔ اور میں تمہیں میرے اہلبیت سے سلوک کے متعلق بھی تاکید کرتا ہوں۔

سب لوگوں کا رب بھی ایک ہی ہے اور سب آدمیوں کا باپ بھی ایک ہی ہے۔ تم آدم سے ہو اور آدم مٹی سے بنے تھے۔ خدا کے نزدیک تم میں سے محترم ترین وہی ہے جو سب سے زیادہ متقی ہو، اور نہ کسی عرب کو کسی عجمی پر کوئی فضیلت نہیں۔

وراثت کے لئے حصے خدا نے مقرر کر دیئے ہیں۔ وصیت ایک تہائی مال سے زیادہ کی روا نہیں۔

بچہ فریاش (عورت) کا ہو گا اور زانی کو پتھر ملیں گے۔

نسب اور ولایت میں جھوٹے دعوے اور کوششیں ایک ملعون فعل ہیں۔

۲۲۷۔ یہ ایک سرسری خاکہ ہے جو ابتدائے اسلام کے، زیادہ تر طرزِ عمل اور نظائر کی روشنی میں مرتب کیا گیا۔ اور یہی طرزِ عمل بعد کے زمانوں میں ہمیشہ تمام دنیا اسلام کے لئے ایک قابلِ عمل نمونے اور ایک واجب التعمیل نظیر اور حکم کا کام دینے لگا۔ اسلامی تصورِ عدل کے متعلق چند آیتوں کی تلاوت سے اُسے ختم کرتا ہوں۔

إِنَّ اللَّهَ يَأْمُرُ بِالْعَدْلِ وَالْإِحْسَانِ
خدا انصاف اور احسان دونوں کا حکم

دیتا ہے۔ - ۱۶/۹

کسی کی شخصی مخالفت کے باعث نا انصافی کے مجرم نہ بن جاؤ بلکہ عدل کرو اور یہی متقی کی شان ہے۔ - ۵/۲

وَلَا يَجْرِمَنَّكُمْ شَنَاٰنُ قَوْمٍ عَلَىٰ
أَلَّا تَعْدِلُوا اَعْدِلُوا هُوَ اَقْرَبُ
بِلتَّقْوٰی۔

برائی کا بدلہ مساوی برائی ہے (زیادہ نہیں) لیکن اگر کوئی عفو اور صلح سے کام لے تو خدا اس کا اجر دے گا۔ - ۲۲/۳۲

بِزَاءِ سَيِّئَةٍ سَيِّئَةٌ مِّثْلُهَا مِّنْ
عَفَا وَاَصْلَحَ فَاجْزِءٌ عَلَىٰ اللّٰهِ۔

اگر بدلہ لینا چاہو تو اتنا ہی لو جتنا تمہیں نقصان پہنچایا گیا ہے۔ لیکن اگر صبر کرو تو یہ بہتر ہے۔ - ۱۶/۱۲۶

وَإِنْ عَاقَبْتُمْ فَعَاقِبُوا بِمِثْلِ
مَا عُوقِبْتُمْ بِهِ وَلَئِنْ صَبَرْتُمْ
لَهُوَ خَيْرًا لِّالصَّابِرِينَ۔

(مجلد تحقیقات علمیہ جامعہ عثمانیہ سالنامہ ۱۹۳۶ء)



عہدِ نبویؐ کا نظامِ تعلیم

۲۲۸۔ عرب اور خاص کر مکہ معظمہ کی معاشرتی حالت کا جو قبلِ اسلام پائی جاتی تھی اگر قریب سے مطالعہ کیا جائے تو ناگزیر اس نتیجے پر پہنچنا پڑتا ہے کہ اس زمانے کے عربوں میں غیر معمولی صلاحیتیں پائی جاتی تھیں۔ جب اسلامی تعلیمات نے ان صلاحیتوں کو صیقل کیا تو عربوں نے اپنی اہم اور کارکردگی کی قابلیت سے دنیا کو حیران کر دیا۔ اور جب ”وحدت اور حرکت کے مذہب“ یعنی اسلام نے انکی توانائیوں کو ایک مرکز پر جمع کیا اور اس طرح ان میں مزید قوت پیدا کر دی تو یہی عرب اس قابل ہو گئے کہ پوری دنیا کو دعوتِ مبارک میں اور وقتِ واحد میں اس وقت کی دونوں عالمگیر شہنشاہتوں یعنی ایران اور روم (بیزنطس) سے جنگ کریں۔

۲۲۹۔ میں نے اپنے بعض مقالوں میں کسی قدر تفصیل سے بتایا ہے کہ زمانہ برجاہلیت کی عربی خانہ جنگیاں عربوں کے کردار کو بنانے اور ان میں حیرت انگیز قوت برداشت اور دیگر اعلیٰ مہمات پسند قابلیتیں پیدا کرنے میں مُمد و معاون رہیں، جن پر خود پمپولین کو رشک تھا۔ عرب میں معینہ اوقات پر لگنے والے میلوں، بازاروں، اور کاروانوں کی حفاظت کے لئے بدرقوں یا خفارون کا انتظام کچھ اتنا مکمل اور وسیع ہو گیا تھا کہ اس نے پورے جزیرہ نمائے عرب میں ایک معاشی ”وفاق“

قائم کر دیا تھا۔ جس سے عربوں میں وحدت کے خیالات پیدا ہونے لگ گئے تھے اور اسلام کے تحت ان کی "سیاسی وحدت" کا راستہ صاف ہو گیا تھا۔ اسی طرح شہری مملکت مکہ کا دستور بھی خاصا ترقی یافتہ تھا، جس سے وہاں کے باشندوں کو اس بات کی تربیت مل چکی تھی کہ ایک عالمگیر شہنشاہت کے نظم و نسق کو چلا سکیں۔

۲۳۰۔ یہاں میرے پیش نظر ایک اور مسئلہ ہے، اور وہ یہ کہ زمانہ رجائیت کے عربوں کی علمی صلاحیتیں بھی اتنی خاصی تھیں کہ، ہجرت کی ابتدائی صدیوں میں عربوں نے علوم و فنون کی حیرت انگیز فصلیں کاٹیں انھیں صلاحیتوں کو اجاگر کرنا، ان کی خفیہ قابلیتوں کو بیدار کرنا اور ان کو مفید اغراض میں کام میں لانا، یہ البتہ اسلام کا کارنامہ ہے۔

۲۳۱۔ عہد نبوی کے نظامِ تعلیم کا اس سے بہتر پس منظر کیا ہو گا کہ اسلام سے پہلے عرب میں لاعلمی حالت جیسی کچھ تھی، اس کا خاکہ پیش کیا جاتے۔
عرب میں زمانہ رجائیت میں تعلیم :-

۲۳۲۔ بدقسمتی سے ہمارے پاس زمانہ رجائیت کے تعلیمی معاملات کے متعلق بہت کم معلومات محفوظ ہیں۔ اس کی کچھ تو یہ وجہ ہے کہ اس زمانے میں وہاں لکھنے کا زیادہ رواج نہ تھا، اور کچھ یہ کہ لاکھوں کروڑوں کتابیں ہلا کو خاں وغیرہ نے بغداد، قرطبہ اور دیگر مقامات پر ایسے زمانے میں تباہ کر دیں، جبکہ ابھی فن طباعت سے کتابیں چھاپنے کا کام نہیں لیا جانے لگا تھا۔ اس دشواری کے باوجود جو کچھ تھوڑا بہت مواد ہم تک

۱۵ آگے باب زمانہ رجائیت کا معاشی نظام۔

۱۶ اوپر باب "شہری مملکت مکہ"

پہنچ سکا ہے، اس کی مدد سے زمانہ رجاہلیت کی تعلیمی حالت کا پتہ چلتا ہے، جس سے ہمیں حیرت ہوتی ہے، اور اس قوم کے متعلق رشک ہونے لگتا ہے جو ان پڑھ ہونے پر اتراتی تھی۔ بین کے سب اور معین میں شہر ایتھنس (یونان) اور روما (اطلی) کے بسائے جانے سے بھی قبل علم اور تمدن کافی ترقی کر چکے تھے وہاں بیشمار کتبے ملتے ہیں جو ان کی علمی ترقی کے شاہد ہیں۔ لیکن میں یہاں ان سے بحث نہیں کروں گا کیونکہ وہاں کی زبانیں عربی سے بہت دور کی ہیں، عربوں کی حد تک۔

۲۳۳- اولاً ان کی زبان کو لیجئے۔ یہ خیال کیا جاتا ہے کہ کوئی زبان اپنے لغات، محاورات اور ادبی کمالات میں اس زمانے میں ترقی کرتی ہے، جب اس کے بولنے والوں کا تمدن عروج پر ہو، اور اس سے پہلے اس زبان کی حالت اتنی پست ہوتی ہے کہ اس کو جانوروں کی آواہ سے کچھ ہی بلند قرار دیا جاسکتا ہے، کیونکہ اس وقت اس زبان میں نہ تو اونچے خیالات ادا کئے جاسکتے ہیں، اور نہ معمولی روز مرہ کی ضرورتوں کے سوا اس میں کوئی علوم و فنون ملتے ہیں۔ اگر اس معیار پر اسلام سے عین پہلے کی عربی زبان کو جانچا جائے تو ہم زبان کی نزاکت، لغات کی کثرت قواعد صرف و نحو کے استحکام، اور خاصے بلند معیار کے نظم کے ذخیرے کے باعث حیرت زدہ ہو جاتے ہیں۔ یہ بات بھی یاد رکھنے کے قابل ہے کہ مستند عربی زبان زمانہ

۱۰ خود ایک حدیث میں ہے ”ہم ایک امی قوم ہیں، لکھنا اور حساب کرنا ہمیں نہیں آتا“ (اِنَّا اُمَّةٌ اُمِّيَّةٌ لَا نَكْتُبُ وَلَا نَحْسِبُ) مختصر جامع بیان العلم ص ۳۵، یہ حدیث صحیح بخاری وغیرہ میں بھی ہے۔ اس میں اصل میں تو زمانہ اسلام میں قمری مہینوں کے اختیار کی وجہ بتائی گئی ہے۔ لیکن ضمناً اس سے شاید زمانہ رجاہلیت کے تصورات کا اندازہ کرنے میں مدد ملی جاسکتی ہے۔

جاہلیت کی سمجھی جاتی ہے، اسلامی تمدن کے عہد زریں کی زبان کو یہ حیثیت حاصل نہیں ہے۔ اگر ہم زمانہ رحال کی کوئی زبان مثلاً جرمن، روسی، فرانسیسی یا انگریزی کو لیں تو ان کے دو مؤلف جن میں مثلاً ڈیڑھ ہزار سال کا زمانہ حائل ہو، تو ایک ہی زبان کے یہ مؤلف ایک دوسرے کو بالکل نہیں سمجھ سکیں گے۔ اس کے برخلاف امرؤ القیس کی زبان اور قواعد صرف و نحو بالکل وہی ہیں جو مثلاً زمانہ رحال کے مصری شعرا رشوقی اور حافظ کے ہیں۔ قرآن اور حدیث اس جاہلی زبان میں ہیں جس پر عربی شہنشاہت کے تمدن نے کوئی اثر قائم کرنے کا موقع نہیں پایا تھا۔ قرآن اور حدیث زمانہ جاہلیت کے بدویوں کو بھی اسی سہولت سے سمجھ میں آتے تھے جتنا آج کسی جدید عربی کے متعلم کو۔ اسی زمانے میں عربی زبان، لغات و الفاظ کی حد تک اتنی وسیع اور متمول ہو گئی تھی کہ اس کا مقابلہ زمانہ رحال کی انتہائی ترقی یافتہ مغربی زبانوں سے بھی باسانی کیا جاسکتا ہے۔ ان چیزوں کی مجھے تفصیل بیان کرنی غیر ضروری ہے، کیونکہ ہر عربی داں اس سے واقف ہے۔ میرا اشار صرف اس بات کی طرف اشارہ کرنا ہے کہ اسلام سے پہلے عربوں کی زبان جس نختگی اور وسعت سے بہرہ ور ہو چکی تھی، وہ یقیناً اس بات کے بغیر ممکن نہیں کہ اس سے پہلے اس زبان کے بولنے والوں میں ادبیات کی بڑی علائقتیں اور بڑے چرچے رہے ہوں۔

۲۳۲۔ بیشمار نظمیوں اور نچوں کی لوریاں زمانہ جاہلیت کی طرف منسوب ہیں۔ خود نثر میں بہت سے خطبوں، تقریروں، ضرب المثلوں، کہانیوں، کاہنوں اور حکموں (پنج) کے فیصلوں، رائد یعنی چراگاہ کی تلاش کرنے والے دستوں، کی سبج وغیرہ کی صورت میں ہم تک ان کی یادگاریں پہنچی ہیں۔ ان کے دیکھنے سے ہر ناظر یہ اندازہ کر لے گا کہ اس زمانے کے عربوں میں بلاغت، ظرافت، حسن ذوق اور دقت نظر کا معیار کتنا بلند تھا۔ فنی ضرورتوں مثلاً نباتیات اور علم ہیئت وغیرہ پر بھی اتنے بلند معیار کا مواد ملتا ہے۔

کہ جرمن مستشرق زبربرگ SILBER BERG اس پر حیرت کا اظہار کرتا ہے۔
 ۲۳۵۔ خود لفظ ”عرب“ کے معنی ہیں وہ شخص جو اپنا مطلب اچھے طور سے واضح کر سکتا
 ہو، تمام غیر عرب ”عجم“ کہلاتے ہیں، جس کے معنی گونگے کے ہیں۔
 ۲۳۶۔ یہاں تک تو استباطات اور قیاس آرائیاں ہوتی رہیں۔ خود تاریخی واقعات
 بھی مفقود نہیں ہیں۔

۲۳۷۔ مدرسوں کے سلسلے میں کیسے یقین آئے گا کہ اس زمانے میں وہاں نہ صرف تعلیم
 گاہیں تھیں بلکہ ایسی تعلیم گاہیں جن میں لڑکے اور لڑکیاں دونوں تعلیم پاتی ہوں؛ بہر حال
 ابن قتیبہ نے عیون الاخبار (جلد ۱ ص ۱۱۱) میں بیان کیا ہے کہ مکے کے قریب رہنے والے
 قبیلہ ہذیل کی ضرب امثل فاحشہ عورت ظلمہ جب بچی مچھی تھی تو ایک مدرسہ جاتی تھی، جہاں
 اس کا سب سے دلچسپ مشغلہ یہ تھا کہ دو اتوں میں قائم ڈال اور نکال کر کھیل کرے۔
 اس دلچسپ واقعے سے اتنا تو معلوم ہو جاتا ہے کہ قبیلہ قریش کے رشتہ دار قبیلہ
 ہذیل میں ایسے مدرسے تھے جو چاہے کتنے ہی ابتدائی نوعیت کے کیوں نہ ہوں،
 ان میں لڑکے اور لڑکیاں تعلیم پانے کے لئے جاتی تھیں۔

۲۳۸۔ بازار عکاظ میں ہر سال جو ادبی چرچا ہوا کرتا تھا اس کے باعث اسے ایک ”بین
 العرب ادبیاتی کانگریس“ کہنا بے جا نہ ہوگا۔ عکاظ نے مورخین اور مؤلفین کو ہمیشہ سے
 ہی لُجھا رکھا ہے۔ حال میں جامعہ مصریہ کے پروفیسر احمد امین مرحوم نے مجلہ کلیتہ الآداب
 قاہرہ میں اس موضوع پر ایک بہت اچھا مضمون لکھا ہے۔ مجھے یہاں عکاظ کی علمی
 سرگرمیوں کی تفصیل کی ضرورت نہیں۔ یہاں اس قدر کافی ہے کہ اس ادارے کا صرف
 نام لے لیا جائے جس نے عربی زبان کو معیاری بنانے کے لئے اتنا نمایاں حصہ لیا ہے۔
 سوقِ بنی قینقاع (مدینہ) بھی جو سال میں کئی بار لگتا تھا، اس کا حریف تھا اور وہاں بھی
 شاعر آتے اور اپنا کلام سنتے اور مفاخرت کرتے جیسا کہ سمہودی نے اپنی تاریخ مدینہ

(وفار الوفار، طبع دوم ص ۱۲۳۸) میں بیان کیا ہے۔
 ۲۳۹۔ غیلان بن سلمہ ثقفی کے متعلق بیان کیا جاتا ہے، کہ وہ ہفتے میں ایک دن علمی جلسہ منعقد کرتا جس میں نظمیں پڑھی جاتیں، اور ان پر تنقید ہوتی۔ ہفتے کے باقی دنوں میں وہ کسی دن عدل گستری کا کام انجام دیتا اور کسی دن دوسرے فرائض میں مشغول ہوتا۔ اس واقعے سے معلوم ہو سکتا ہے کہ جاہلیت میں ہوائف والوں کا علمی ذوق بھی کتنا بلند تھا۔

۲۴۰۔ اس زمانے میں نگے کی علم دوستی اس سے بھی کچھ زیادہ ہی بلند تھی۔ سبع معلقا لکھ کر نگے ہی کے معبد کعبے میں لٹکائے جاتے رہے، اور اسی اعزاز و امتیاز نے ان سات نظموں کو عربی ادبیات میں ایک لافانی زندگی عطا کر دی ہے۔

۲۴۱۔ ورقہ بن نوفل نگے کا ایک باشندہ تھا۔ اس نے زمانہ جاہلیت میں توریت اور انجیل کو عربی میں منتقل کیا تھا۔ اور وہ سریانی زبان سے بھی واقف تھا۔

۲۴۲۔ غالباً یہ نگے والے ہی تھے، جنہوں نے عربی زبان کو سب سے پہلے

۱۵۔ الا زمانہ والامکنہ، مؤلفہ مرزوقی جلد ۲ ص ۷۹ تا ۸۰۔ نیز معارف ابن قتیبہ ہر موقع۔

۱۶۔ صحیح بخاری کتاب ۶۵/ سورہ ۹۶ اور کتاب ۱/۹۱ (خاص کر آخر الذکر میں) انجیل کو عربی میں لکھنے

کا ذکر ہے۔ کتاب ۱/۱۳ میں ورقہ کی عبرانی سے واقفیت کا ذکر ہے لیکن اس سے مراد سریانی زبان ہے

کیونکہ اس حدیث میں پہلی وحی اور سورہ اقرار کے نزول کا قصہ سن کر ورقہ نے رسول اکرم سے کہا تھا،

”اگر تم نے پیچ سچ بیان کیا ہے تو یہ ناموس موسیٰ سے مشابہ ہے۔“ توریت کے لئے ناموس کا لفظ یونانی

اور سریانی برتا جاتا ہے، عبرانی میں عربی ہی کی طرح توراہ کہتے ہیں۔ یوں بھی سریانی لوگ عیسائی تھے اور

ان کی زبان میں انجیل پائی جاتی تھی۔ عبرانی یہودیوں کی دینی زبان ہے۔

ایک تحریری زبان کی حیثیت عطا کی تھی۔ غالباً یہی وجہ تھی کہ یہاں کے اجداد سپاہی بھی لکھے پڑھے ہو کر تھے تھے۔ اس کی مزید تفصیل آگے آئے گی۔

حماد راویہ کا بیان ہے کہ سلطنت حیرہ کے لخمی حکمران نعمان نے عربی اشعار "طنوج" (رحبشوں) میں لکھ کر اپنے محل میں دفن کر دیئے تھے۔ جب اسلامی دور میں مختار بن ابی عبیدو ہاں کا والی بنا تو اس نے ان کو نکلوایا۔ اور اس طرح حیرہ (کوئہ) والوں کو قدیم عربی اشعار کے متعلق کثیر لسانی معلومات حاصل ہوئیں۔

(لسان العرب، مادہ ط۔ ن۔ ج)

۲۴۳۔ قصہ نویسی، ناول اور ڈرامہ زمانہ رحال میں ادبیات میں بہت بڑی اہمیت رکھتے ہیں۔ نگے والوں کو بھی اس کا بڑا ذوق تھا۔ چنانچہ چاندنی راتوں میں خانہ دانی اجتماع گاہوں پر یا شہر کے مرکزی دارالندوہ میں یہ لوگ جمع ہوتے، اور پیشہ ور قصہ گو وغیرہ وہاں برحیثہ یا سنے ہوئے قصے بیان کر کے دلچسپی کا سامان مہیا کرتے، اس کے کچھ حوالے باب "شہری مملکت مکہ" میں اور پریس گے اصطلاحاً یہ "مسامرہ" کہلاتا۔

۲۴۴۔ ادبی ذوق جاہلیت میں صرف عربوں ہی میں نہ تھا، بلکہ عرب میں رہنے والی دوسری قوموں میں بھی اس کا پتہ چلتا ہے۔ چنانچہ یہودی امیہ بن ابی الصلت سمواں بن عادیا اور دیگر یہودی اور نصرانی شعراء کے دیوان بھی پائے جاتے ہیں۔ مدینہ منورہ کے یہودیوں نے ایک بیت المدراہ قائم کر رکھا تھا، جو نسیم عدالتی اور اور نسیم تعلیمی ادارہ ہوا کرتا تھا۔ اور اسلام کے آغاز تک اس کا پتہ چلتا ہے، (دیکھئے

۱۵۔ فہرست ابن ندیم ص ۱۰۰ کتاب الخراج مؤلفہ قدامہ بن جعفر کا ٹکڑا جو آکسفورڈ میں ہے (گروہاں کی

لاطینی فہرست مخطوطات عربیہ میں غلطی سے قلاقہ کی طرف منسوب ہے)۔

(دیکھئے سیرۃ ابن ہشام میں غزوة بنی قینقاع وغیرہ)۔

۲۲۵۔ زمانہ رجاہلیت میں عربی زبان میں لکھنے پڑھنے کی چیزوں کے لئے بڑی کثرت سے الفاظ ملتے ہیں، چنانچہ صرف قرآن مجید میں ہی حسب ذیل الفاظ کا ذکر ہے:-
 ۲۲۶۔ قلم، نون (دوات)، نسخ، مرقوم، مسطور، مستطر، مکتوب، تخطہ، تملی،
 یمیل، یمیللہ (لکھنے کے معنی میں جو مختلف افعال پائے جاتے ہیں، یہ ان کے صیغے
 ہیں)، سفرہ، کاتب، مداد (سیاہی)، اسفار، زبر، کتب، صحف (کتابوں اور تحریری
 چیزوں کے معنوں میں) وغیرہ۔ قرآن میں سَجَل کا لفظ بھی آیا ہے، جو خط بند کر کے
 مہر لگانے کے معنی میں نظر آتا ہے۔ قرآن میں قِط کا لفظ بھی ہے اور سہیلی کے مطابق
 وہ کاغذ کے معنی رکھتا ہے۔ قرآن میں رِق کا لفظ بھی آیا ہے، یعنی جھلی جس کو
 قدیم زمانے میں کاغذ کی جگہ لکھنے کی چیز کے طور پر استعمال کیا جاتا تھا۔ جس طرح قدیم
 ہند میں تار اور کاڈی (کیوڑے) کے پتوں پر کتابیں اور خطوط لکھے جاتے تھے۔
 اسی طرح قرآن میں قرطاس کا لفظ بھی ہے جو غالباً بردی گھاس (پاپیرس) سے
 بنائے ہوئے دبیز کاغذ کے معنی میں ہے۔

۲۲۷۔ عہد نبویؐ میں تبلیغی اور دیگر خطوط سینکڑوں کی تعداد میں عرب کے طول و
 عرض کے قبائل کے نام جاتے رہے (میری الوثائق السیاسیۃ ملاحظہ ہو)۔ اس سے
 بہ آسانی اس کا ثبوت مل جاتا ہے کہ لکھنا پڑھنا عرب کے ہر حصے میں رائج تھا
 ۲۲۸۔ غرض ان اور اسی طرح کی مماثل بنیادوں پر علوم و فنون کی وہ بلند عمارتیں

۱۔ جیسا کہ اوپر ۱ میں بیان ہوا، "لکھنا" حکم دینے کے معنوں میں بھی برتا جاتا ہے۔ گماں ہوتا ہے کہ قرآن
 مجید میں ملت ابراہیمی کی اتباع کا جو کئی بار ذکر آیا ہے۔ اس میں لفظ "ملت" اسی مادے (م۔ل۔ل) سے نکلا
 ہے اور احکام اور کتاب کے معنی میں ہے اور مراد دینی احکام اور مذہب کے ہیں۔

بعد میں زمانہ اسلام کے عربوں نے کھڑی کیس، جن پر پورے کرہ ارض کی علمی دنیا فخر کر سکتی ہے۔

قبل ہجرت اسلام

۲۴۹۔ یہ چیز عام طور سے معلوم ہے کہ اسلام کا آغاز اس وقت سے ہوا جب حضرت محمد صلعم پر چالیس سال کی عمر میں وحی اتری۔ اس بات کا کوئی پتہ نہیں چلتا کہ تو عمری میں آپ نے لکھنے اور پڑھنے کے فن میں حصہ لیا ہو۔ آپ عمر بھرا متی ہی رہے۔ اس کے باوجود یہ کس قدر اثر انگیز واقعہ ہے کہ خدا کے پاس سے آپ کو جو سب سے پہلے وحی آئی اس میں آپ کو اور آپ کے متبعین کو حکم تھا کہ "اقرأ" یعنی پڑھ، اور قلم کی ان الفاظ میں تعریف کی گئی تھی کہ جملہ انسانی علم اسی سے ہے۔

"پڑھ اپنے رب کے نام سے جو خالق ہے جس نے انسان کو ایک جیسے ہوئے قطرہ خون سے پیدا کیا۔ پڑھ یہ تیرا بزرگ رب ہی ہے، جس نے قلم کے ذریعے سے تعلیم دی۔ اور انسان کو وہ چیز بتائی، جسے وہ نہیں جانتا تھا۔"

(قرآن مجید، سورہ ۹۶- آیت ۵ تا ۵)

۲۵۰۔ ایک حدیث میں رسول کریم صلعم نے بیان فرمایا ہے کہ خدا نے سب سے پہلے قلم ہی کو پیدا کیا۔

۲۵۱۔ سہولت کے لئے ہم بھی وہی مشہور تقسیم اختیار کر سکتے ہیں جو قبل ہجرت و بعد ہجرت کے نام سے رسول کریم صلعم کی زندگی کے متعلق استعمال کی گئی ہے۔ اور اسی تقسیم سے وہ زمانے بھی متعین ہو جاتے ہیں جب آپ کے ہاتھ میں دنیوی

اقتدار تھا یا نہ تھا۔

۲۵۲- یہ امر نمایاں کئے جانے کے قابل ہے کہ قریب قریب وہ تمام آیتیں جن میں لکھنے پڑھنے یا علم سیکھنے کا ذکر ہے، وہ مکی آیتیں ہیں، اس کے برخلاف مدنی آیتوں میں کام کرنے اور تعمیل کرنے پر زیادہ زور دیا گیا ہے۔ چنانچہ:-

(۱) کیا وہ لوگ جو جانتے ہیں، اور جو نہیں جانتے، برابر ہو سکتے ہیں؟

(قرآن مجید ۲۹/۹)

(۲) تم کو علم سے مٹوڑی مقدار دی گئی ہے۔ (قرآن مجید ۱۸/۱۸)

(۳) اللہ سے اس کے بندوں میں صرف عالم ہی ڈرتے ہیں۔ (قرآن مجید ۳۵/۲۸)

(۴) اور کہہ میرے آقا مجھے علم میں زیادتی عطا کر۔ (قرآن مجید ۲۰/۱۱۴)

(۵) تمہیں وہ چیز سکھائی گئی جو نہ تم جانتے تھے اور نہ تمہارے آباؤ اجداد۔

(قرآن مجید ۶/۹۲)

(۶) اگر زمین کے تمام درخت قلم بن جائیں، اور سمندر سات دیگر سمندروں کے ساتھ سیاہی بن جائے تو بھی خدا کے کلمات ختم نہ ہو سکیں (قرآن مجید ۳۱/۲۱)۔

(۷) قسم ہے پہاڑ کی، اور قسم ہے ایک کتاب کی جو لکھی ہوئی ہے ایک جھٹی پر، جو پھیلانی گئی ہے۔ (قرآن مجید ۵۲/۳۱)

(۸) نون (دوات)؛ قسم ہے قلم کی اور اس چیز کی جو تم لکھتے ہو۔ (قرآن مجید ۶۸/۱)

(۹) اگر ہم نے تجھ پر ایک واقعی تحریری چیز کا غزپر لکھی ہوئی بیھی ہوتی تو.....

(قرآن مجید ۶/۱)

(۱۰) اگر تمہیں معلوم نہ ہو، تو یہ یاد رکھنے والوں سے پوچھ لو (قرآن مجید ۱۶/۱۶)

۲۵۳- یہ تمام مکی آیتیں ہیں۔

۲۵۴- کسی قوم میں کسی پیغمبر کا مبعوث ہونا تعلیم کے سوا کسی اور غرض کے لئے

نہیں ہوتا۔ چنانچہ ہمیں حیرت نہ ہو کہ ایک حدیث میں رسول کریم صلعم نے فرمایا ہے کہ میں ایک معلم بنا کر بھیجا گیا ہوں۔

۲۵۵- اس کی تائید قرآنی آیتوں سے بھی ہوتی ہے۔ چنانچہ فرمایا ہے :-

(۱) (ابراہیم اور اسمعیل نے دعا کی) : اے ہمارے آقا ان کے پاس انہی میں کا ایک رسول بھیج، جو انہیں تیری آیتیں سنائے اور انہیں کتاب و حکمت کی تعلیم دے، اور ان کا تزکیہ

کرے، تو ہی طاقتور اور عقلمند ہے۔ (قرآن مجید ۱۲۶)

(۲) وہی ہے جس نے اُمتوں میں انہیں میں کا ایک رسول بھیجا تاکہ انہیں اس کی آیتیں سنائے

ان کا تزکیہ کرے اور انہیں کتاب و حکمت کی تعلیم دے۔ اگرچہ اس سے پہلے وہ فاش گمراہی میں مبتلا تھے۔ (قرآن مجید ۶۲)

۳۔ بیشک خدا نے ایمان والوں پر مہربانی کی جب اس نے ان کے پاس انہیں میں کا ایک

رسول بھیجا، جو انہیں اس کی آیتیں سناتا ہے، ان کا تزکیہ کرتا ہے اور انہیں کتاب و حکمت کی تعلیم دیتا ہے۔ اگرچہ اس سے پہلے وہ فاش گمراہی میں مبتلا تھے۔

(قرآن مجید ۱۶۳)

۲۵۶۔ حقیقت میں تبلیغ اور تعلیم ایک ہی چیز ہیں، خاص کر ایسے شخص کے لئے جو

مذہب و سیاست کو بالکل ایک دوسرے سے الگ اور آزاد چیزیں نہ سمجھتا

ہو، اور جس کا مطلق نظریہ ہو کہ :-

”اے ہمارے رب! ہمیں اس دنیا میں بھی بھلائی عطا کر اور آخرت میں بھی، اور ہمیں آگ

(قرآن مجید ۲۱)

کے عذاب سے بچا۔

۲۵۷۔ بیعت عقبہ ثانیہ جیسے ابتدائی زمانے میں، جو ہجرت سے بھی دو سال پہلے

۱۔ ابن عبد البر کی مختصر جامع بیان العلم ص ۲۵ نیز ابن ماجہ باب فضل العلماء۔

منعقد ہوئی تھی۔ کوئی ایک درجن مدینے والوں نے اسلام قبول کیا تھا تو ان کی خواہش پر رسول کریم صلعم نے ان کے ساتھ مکے سے ایک تربیت یافتہ معلم، روانہ کر دیا تھا جو انھیں قرآن مجید کی تعلیم دے سکے، اور دینیات اسلام سے واقف کر سکے۔ بے شبہ اس ابتدائی زمانے میں تعلیم سے مراد صرف مبادی دین اور عبادت کے طریقوں کی تعلیم ہی ہو سکتی تھی۔

۲۵۸۔ زمانہ قبل ہجرت کی سب سے اہم چیز جو اس سلسلے میں بیان کی جا سکتی ہے یہ تھی کہ آنحضرت صلعم نے کاتبوں کو مقرر کر رکھا تھا، جن کا کام یہ تھا کہ جیسے جیسے وحی نازل ہوتی جاتے، اس کو لکھ لیں اور اس کی نقلیں کریں۔ چنانچہ تاریخ بتاتی ہے کہ جب حضرت عمرؓ اسلام لانے لگے، تو انھیں قرآن مجید کی چند سورتیں اپنی بہن کے گھر میں لکھی ہوئی ملی تھیں۔ اور بظاہر ان کی بہن بھی پڑھنا جانتی تھیں۔ (سیر ابن ہشام)

۲۵۹۔ اس سلسلے میں سب سے آخر میں حضرت موسیٰؑ کے قصے کی طرف اشارہ کرنا چاہتا ہوں جو قرآن شریف کی ایک نئی سورت (کہف) میں مذکور ہے کہ کس طرح وہ طلب علم کے لئے گھر سے نکلے، سفر کی صعوبتیں برداشت کیں، اور دل دہلانے والے تجربے حاصل کئے۔ اس قصے کا ماہر حاصل یہ ہے کہ کوئی شخص کتنا ہی بڑا عالم ہو جائے ہر چیز نہیں جان سکتا۔ اور یہ کہ علم میں زیادتی کی خواہش ہو تو بیرونی ممالک کا سفر ناگزیر ہے۔

۱۵ سیرۃ ابن ہشام ص ۲۸۹۔

۱۶ طلب علم کے لئے سفر کے سلسلے میں دیکھتے مقدمہ داری ص ۲۶۔

بعد ہجرت

۲۶۰۔ ہمارے پاس بعد ہجرت زمانے کے متعلق جو مواد ہے اس کو سنہ وار ترتیب دینے کی جگہ فن دار مرتب کرنا زیادہ سہولت بخش ہو گا۔ مثلاً مدرسوں کا انتظام، امتحانات، اقامت خانے، ابتدائی تعلیم اور لکھنا پڑھنا سکھانے کا بندوبست، اجنبی زبانوں کی تعلیم، نصابِ تعلیم، عورتوں کی تعلیم، صوبہ جات میں دورہ اور تنقیح کرنے والے افسر وغیرہ۔

۲۶۱۔ ہم ابھی اوپر بیان کر چکے ہیں کہ رسولِ کریم صلعم نے ہجرت سے بھی پہلے ایک معلم کو مدینہ منورہ روانہ کیا تھا جس کے کارنامے تاریخ نے محفوظ رکھے ہیں۔ جب ہجرت کے بعد رسولِ کریم صلعم خود مدینہ منورہ پہنچے تو بیشمار اور بچہ ہم جنگی اور سیاسی مصروفیات کے باوجود آپ اس کے لئے وقت نکال لیا کرتے تھے کہ مدینہ منورہ سے ناخواندگی کو دور کرنے کے کام کی شخصی طور سے نگرانی کر سکیں۔ چنانچہ اس سلسلے میں آپ نے سعید بن العاصؓ کا تقرر کیا تھا کہ لوگوں کو لکھنے اور پڑھنے کی تعلیم دیں یہ بہت خوشنویس بھی تھے۔ ایک دوسرے راوی کے الفاظ میں ان کو ”معلمِ اہمکت“ بنایا گیا تھا۔ جس سے لکھنے پڑھنے کو جو عظیم اہمیت دی جاتی ہے اس کا اندازہ ہو سکتا ہے۔ رسولِ کریم صلعم کو ناخواندگی سے اتنی دلچسپی تھی کہ ہجرت کے ڈیڑھ ہی سال بعد جب سامٹھ ستر گئے والے جنگِ بدر میں گرفتار ہو کر مدینہ لائے گئے تو آپ نے ان لوگوں کی جو مال دار نہ تھے، رہائی کے لئے یہ تدبیر مقرر

۱۵ استیعاب ابن عبدالبر ص ۳۹۳، نیز نظام الحکومت النبویہ مؤلفہ کتانی ص ۱۶ بحوالہ ابرداؤد۔

۱۶ کتاب المعبر مؤلفہ ابن حبیب، ص ۲۶۰۔

کیا تھا کہ مدینے کے دس دس بچوں کو لکھنا سکھایا ہے۔ حضرت عبادہ ابن الصامتؓ کہتے ہیں کہ رسول کریم صلعم نے مجھے صفے میں اس غرض سے مامور کیا تھا، کہ لوگوں کو لکھنے کی اور قرآن مجید کی تعلیم دوں۔

۲۶۲۔ صفے سے مراد مکان کا ملحق حصہ ہوتا ہے۔ یہ مسجد نبویؐ میں ایک احاطہ تھا، جو اس غرض کے لئے مختص کر دیا گیا تھا کہ باہر سے تعلیم کے لئے آنے والوں بلکہ خود مقامی بے گھرے طالب علموں کے لئے دارالافتاء کا بھی کام سے اور مدرسے کا بھی۔ اس اتامتی درسگاہ میں لکھنے پڑھنے کے علاوہ فقر کی تعلیم دی جاتی تھی۔ قرآن مجید کی سورتیں زبانی یاد کرانی جاتی تھیں۔ فن تجوید سکھایا جاتا تھا اور دیگر اسلامی علوم کی تعلیم کا بندوبست تھا، جس کی نگرانی خود رسول کریم صلعم شخصی طور سے فرمایا کرتے تھے، اور وہاں رہنے والوں کی غذا وغیرہ کا بھی بندوبست کیا کرتے تھے۔ یہ طلبا اپنی فرصت کے گھنٹوں میں طلب روزگار میں بھی مصروف ہوا کرتے تھے۔

۲۶۳۔ درسگاہ صفے میں نہ صرف مقیم طلبہ کی تعلیم کا انتظام تھا، بلکہ ایسے بھی بہت سے لوگ آتے تھے جن کے مدینے میں گھر تھے، اور وہ صرف درس کے لئے وہاں حاضر ہوا کرتے تھے۔ وقتاً فوقتاً عارضی طور سے درسگاہ میں شریک ہونے والوں کی بھی کمی نہ تھی۔ مقیم طلبہ کی تعداد گھٹتی بڑھتی رہتی تھی۔ اور ایک بیان سے معلوم ہوتا ہے کہ ایک وقت ان کی تعداد ستر بھی تھی۔ صفے کو ظلمہ یعنی سایبان بھی کہتے تھے (ابن سعد ۱ ص ۱۰۰)۔

۱۵ ابن سعد ۲ ص ۱۰۰، سیلی ۲ ص ۹۲، مسند ابن جنبل ۱ ص ۲۴، کتاب مذکور ۱ ص ۱۰۰۔

۱۶ کتابی ۱ ص ۱۰۰ بحوالہ ابو داؤد، کتاب البیوع۔ باب کسب العلم وغیرہ۔

۱۷ بخاری کتاب المفادی۔ باب سریرہ بیرونہ۔

۱۸ مسند ابن جنبل جلد ۳ ص ۱۰۰۔

۲۶۴۔ مقامی طلبہ کے علاوہ دُور دراز کے قبائل سے بھی طلبہ آتے، اور اپنا ضروری نصاب تکمیل کر کے اپنے وطنوں کو واپس ہو جاتے تھے۔

۲۶۵۔ رسول کریم صلعم اکثر اپنے کسی تربیت یافتہ صحابی کو قبائلی وفود کے ساتھ ان کے مسکنوں کو روانہ کر دیتے، تاکہ وہ اس علاقے میں دینیات کی تعلیم کا بندوبست کریں۔ جس کے بعد وہ مدینہ واپس آ جاتے تھے۔

۲۹۶۔ ہجرت کے ابتدائی سالوں میں معلوم ہوتا ہے کہ رسول کریم صلعم کی مستقل سیاحت تھی کہ جب مدینے کے باہر کے لوگ مسلمان ہوتے تو ان کو حکم دیا جاتا کہ ترک وطن کر کے مرکز اسلام کے قریب آسیں، جہاں بعض وقت ان کو اپنی نو آبادی بسانے کے لئے سرکاری زمینیں بھی دی جاتیں تھیں۔

۲۹۷۔ ترک وطن کے اس حکم میں فوجی، سیاسی اور تمدنی جو اغراض پوشیدہ تھے، وہ ظاہر ہیں۔ ابن سعد نے بیان کیا ہے کہ ایک مرتبہ آنحضرت صلعم نے ایک قبیلے میں جو نیا نیا مسلمان ہوا تھا، ایک معلم روانہ کیا، معلموں کو ہجرت کے متعلق جو عام ہدایتیں تھیں، اس کی انھوں نے لفظی تعمیل کی اور کہنا شروع کیا کہ جو ہجرت نہ کرے وہ مسلمان

۱۵ بخاری باب رحمة البہائم نیز تفسیر طبری جلد (۱۱) صفحہ ۱۱۲ تفسیر خازن میں سورہ (۹) آیت ۱۲۲ کی تفسیر جہاں قرآن مجید میں حکم ہے کہ ہر شخص جنگ پر چلا نہ جائے، بلکہ چند لوگ تعلیم حاصل کر کے رہنمائی

کافر فیہ انجام دیں۔ نیز ابن عبد البر کی کتاب العلم صفحہ ۲۱ تا ۲۱۔

۱۶ کتابی کی نظام الحکومت النبویہ جلد ۱ صفحہ ۱۱۱ و ما بعد۔

۱۷ دیکھئے آگے باب ہجرت یا نو آباد کاری۔

۱۸ ابوداؤد جلد ۲ صفحہ ۳۲ وغیرہ۔

۱۹ طبقات ابن سعد باب الوفود۔

ہی نہیں سمجھا جائے گا۔ قبیلے والے پریشان ہوئے مگر وہ تھے سمجھ دار۔ انھوں نے اپنا ایک وفد مدینہ روانہ کیا تاکہ راہِ راست جناب رسولِ اکرم صلعم سے معلوم کریں کہ ہجرت کے حکم کا کیا منشاء ہے؛ اور یہ عرض کریں کہ انھیں اپنا وطن چھوڑنے میں کس قدر عظیم معاشی نقصان ہے۔ رسولِ کریم صلعم نے ان کی مشکلات کو سن کر انھیں اجازت دی کہ وہ اپنے وطن ہی میں رہیں، اور ان کے ساتھ وہی سلوک ملحوظ رکھا جاتے گا جو اسلامی سرزمین میں ہجرت کرنے والوں کے ساتھ رکھا جاتا تھا۔ (دیکھو نیچے صفحہ ۲۹۵)

۲۶۸۔ مدنی زندگی میں رسولِ کریم صلعم کی مستقل سیاست تھی کہ قبائل میں تعلیم و تربیت کے لئے معلم روانہ کریں۔ بے معونہ کے مشہور واقعے میں شتر قاریانِ قرآن بھیجے گئے تھے، جس کا ذکر صحیح بخاری (کتاب المغازی، باب ۲، غزوة الریح، حدیث ۵۲۷) میں ہے۔ اس کی وجہ یہ معلوم ہوتی ہے کہ انھیں نجد کے ایک آباد علاقے میں اور کثیر قبائل میں کام کرنا تھا۔

۲۶۹۔ قبائلی نمائندوں کا تعلیم کی غرض سے مدینہ آنا بھی کوئی شاذ و نادر واقعہ نہ تھا۔ اور جیسا کہ اوپر بیان کیا گیا، ایسے لوگوں کے قیام و طعام اور تعلیم و تربیت کی رسولِ کریم صلعم خود شخصی طور سے نگرانی فرماتے تھے۔ اور یہ لوگ عموماً صنفے میں ٹھہراتے جاتے تھے۔

۲۷۰۔ مدینہ منورہ میں صفحہ واحد در سگاہ نہ تھی، بلکہ یہاں کم از کم نو مسجدیں خود عہدِ نبوی میں تھیں، اور اس میں کوئی شبہ نہیں ہے کہ ہر مسجد اپنے آس پاس کے محلے والوں

۱۵ اس کی تفصیل اوپر آچکی ہے۔

۱۶ ابو داؤد کی کتاب المراسیل، نیز عینی کی شرح بخاری جلد ۲ صفحہ ۲۶۸۔ کتاب انساب الاشراف للبلاذری

کے لئے درس گاہ کا بھی کام دیتی تھی، خاص کر بچے وہاں پڑھتے آیا کرتے تھے۔ قبا، مدینہ منورہ کے جنوب میں مسجد نبوی سے کوئی دو ڈھائی میل پر واقع ہے۔ بیان کیا جاتا ہے کہ وقتاً فوقتاً رسول کریم صلعم وہاں تشریف لے جاتے، اور وہاں کی مسجد کے مدرسے کی شخصی طور سے نگرانی فرماتے۔ بعض احادیث میں رسول کریم صلعم کے عام حکم ان لوگوں کے متعلق محفوظ ہیں، جو اپنے محلے کی مسجد کے مدرسے میں تعلیم پاتے تھے۔ آنحضرت صلعم نے یہ بھی احکام صادر کئے تھے کہ لوگ اپنے ہمسایوں سے تعلیم حاصل کیا کریں۔

۲۷۱۔ ایک دلچسپ واقعہ حضرت عبداللہ بن عمرو بن العاص نے بیان کیا ہے۔ کہ ایک دن جب رسول کریم صلعم مسجد نبوی میں داخل ہوئے، تو دیکھا کہ وہاں دو قسم کے لوگ موجود ہیں، کچھ لوگ نوافل اور خدا کی عبادت میں مشغول تھے، اور کچھ لوگ فقہ کی تعلیم و تعلم میں منہمک۔ آنحضرت صلعم نے ارشاد فرمایا کہ دونوں ہی لوگ اچھا کام کر رہے ہیں، البتہ ایک کا کام زیادہ اچھا ہے، جو لوگ خدا سے کچھ مانگ رہے ہیں، ان کے متعلق خدا کی مرضی ہے کہ چاہے توڑے چاہے توڑے، البتہ دوسری قسم کے لوگ وہ ہیں جو علم حاصل کر رہے ہیں اور جہالت کو دور کر رہے ہیں، سچ تو یہ ہے کہ میں بھی معلم ہی بنا کر بھیجا گیا ہوں۔ یہ کہتے ہوئے آپ نے اس حلقے میں اپنے لئے جگہ بنائی جہاں درس ہو رہا تھا۔

۱۵ ابن عبد البر کی کتاب العلم ص ۹۔

۱۶ ابن عبد البر کی کتاب العلم ص ۱۰۔

۱۷ کتابی کی نظام الحکومتہ النبویہ جلد ۱ ص ۱۰۰ صحیح بخاری، الامار نبوی، بیان حضرت عمر رض۔

۱۸ ابن عبد البر کی کتاب العلم ص ۱۵۔ نیز دیگر کتب حدیث۔

۲۷۲۔ یہاں اس مشہور اور اکثر سوالہ دی جانے والی حدیث کا ذکر کیا جاسکتا ہے کہ شیطان پر ایک عالم، ایک ہزار عابدوں سے زیادہ سخت گزرتا ہے۔

۲۷۳۔ رسول کریم صلعم خود بھی شخصی طور سے اعلیٰ تعلیم دیا کرتے تھے۔ حضرت عمرؓ وغیرہ بڑے صحابہ ان درسوں میں شریک رہا کرتے تھے، جہاں قرآن وغیرہ کی تعلیم دی جاتی تھی۔ آنحضرت صلعم مسجد نبوی کے حلقہائے درس کا اکثر معائنہ کیا کرتے تھے۔ اگر وہاں کوئی بے عنوانی نظر آتی تو فوراً تدارک فرما دیا کرتے۔ چنانچہ ترمذی میں ہے کہ ایک مرتبہ مسجد نبوی میں رسول کریم صلعم نے قضا و قدر کے متعلق کچھ مباحثہ ہوتے سنا۔ آپ اپنے حجرے سے باہر آئے۔ مائے غصے کے آپ کا چہرہ تہمتارہا تھا۔ اور راوی کے الفاظ میں ایسا معلوم ہو رہا تھا کہ انار کا رس آپ کے رخساروں اور پیشانی پر چھوڑ دیا گیا ہے۔ آپ نے اس موضوع پر بحث مباحثے سے منع کر دیا اور ارشاد فرمایا کہ بہت سی گزشتہ امتیں اسی مسئلے میں الجھ کر گمراہ ہو گئی تھیں۔

۲۷۴۔ یہ رسول کریم صلعم کی ایک طے شدہ سیاست تھی کہ صرف وہی لوگ قوم کی سیادت، سرداری اور رہنمائی کریں اور نتیجتاً مسجدوں میں امام بنیں جو قرآن مجید اور سنت کے زیادہ سے زیادہ ماہر ہوں، جیسا کہ صحیح مسلم میں بیان کیا گیا ہے۔

۲۷۵۔ یہ کوششیں بیکار نہ گئیں، اور خواندگی میں اس قدر تیزی سے ترقی ہوئی کہ ہجرت کو چند ہی دن گزرے تھے کہ قرآن مجید نے حکم دیا کہ ہر وہ تجارتی معاملہ جس میں رقم ادھار ہو۔ صرف تحریری طور سے انجام پائے۔ اور ایسی دستاویز پر کم از کم دو اشخاص کی گواہی لی جایا کرے۔ اس کا منشا قرآن کے الفاظ میں یہ تھا کہ اس طرح کی تحریری گواہی

۱۔ سیوطی کی جمع الجوامع تحت عنوان "عالم و فقیہ" بحوالہ بخاری و دیلمی، نیز ترمذی، باب العلم۔

۲۔ شمائل ترمذی بر موقع۔

”خدا کے نزدیک زیادہ منصفانہ ہے، اور شہادت کے اغراض کے لئے زیادہ مستحکم وسیلہ ہے، اور شبہات پیدا ہونے کی صورت میں رفع شک کا بہترین ذریعہ ہے۔“

۲۷۶۔ مدینے میں خواندگی کی کثرت ہو جانے کے باعث اس حکم سے کوئی دشواری پیش نہیں آئی۔ اور ظاہر ہے کہ ملک میں خواندگی کی وسعت کے بغیر ایسا حکم نہیں دیا جا سکتا تھا۔ گو اس میں شک نہیں کہ پیشہ ور کتابوں کا بھی اس زمانے میں پتہ چلتا ہے۔

۲۷۷۔ ہجرت کے بعد سے ہی سیاسی معاہدات، سرکاری خط و کتابت، ہر فوجی مہم میں جانے والے رضا کاروں کے ناموں کی فہرستیں، مختلف مقامات مثلاً مکہ، نجد، خیبر، اوطاس وغیرہ میں خفیہ نامہ نگار جو عموماً تحریری طور سے آنحضرت صلعم کو اپنے مقام کے حالات سے اطلاع دیا کرتے تھے، نیز مردم شماری اور اسی طرح کی بہت سی چیزیں اس بات میں ممد و معاون ہوئیں کہ خواندگی روز بروز بڑھتی ہی جائے

۱۵ قرآن مجید ۲/۲۸۲۔

۱۶ کتابی کی نظام الحکومت النبویہ، ۱/۲۷۵ تا ۲۷۷۔

۱۷ کتابی کتاب مذکور جلد ۱ ص ۲۲۱ بحوالہ صحیح مسلم۔

۱۸ کتابی ۱/۳۶۲ تا ۳۶۳۔ اگرچہ مولانا سلیمان ندوی کے خیال میں خفیہ نامہ نگار کی اصطلاح صحیح نہیں بلکہ ممکن ہے کسی نے اتفاقاً کوئی اطلاع بھیج دی ہو لیکن کتابی کا یہ بیان متعدد اور صریح تذکروں پر مبنی ہے۔

۱۹ صحیح بخاری ۵۶/۱۸۱ کے مطابق ایک مرتبہ مسلم شماری کی فہرستوں سے پندرہ سو اندراجات شہر مدینہ میں ہونے معلوم ہوئے تھے، جو ظاہر ہے کہ ابتدائے ہجرت کا زمانہ ہوگا۔

تاریخ نے رسول کریم صلعم کے کوئی ڈھائی تین سو خطوط محفوظ رکھے ہیں۔ صحیح تعداد اس سے بہت زیادہ ہونی چاہئے۔ کیونکہ آنحضرت صلعم کی حکومت دس لاکھ سے اندر مربع میل کے علاقے پر چلتی تھی، اور دس سال تک حکمرانی کے فرائض آپ کو انجام دینے پڑے تھے۔

۲۷۸۔ عرب میں خطوط پر مہر کرنے کا رواج سب سے پہلے جناب رسالت صلعم ہی سے شروع ہوا۔ آپ کو خط کی صفائی اور وضاحت کا جس قدر لحاظ رہتا تھا، اس کا اندازہ ان چند احادیث سے ایک حد تک ہو سکتا ہے جن میں آپ نے ارشاد فرمایا ہے کہ کاغذ کو موڑنے سے پہلے اس کی سیاہی کو ریگ ڈال کر خشک کر لو، یا یہ کہ حرف (س) کے تینوں شوشے برابر دیا کرو اور اس کو بغیر شوشوں کے نہ لکھا کرو، یعنی (س) غالباً یہ حکم اس لئے تھا کہ شوشے نہ دینا احتیاط پسندی کے فقدان اور سستی پر دلالت کرتا ہے۔ یا یہ کہ لکھتے ہوئے اگر کچھ رُکنا پڑے تو کاتب کو چاہئے کہ قلم اپنے کان پر رکھ لے، کیونکہ اس سے لکھوانے والے کی زیادہ آسانی سے یاد دہانی ہو جاتی ہے، بولنے میں ذہن منتشر ہو جاتا ہے۔

۱۵ اس پر جدید ترین تالیف لوثائق التیاسیہ کے نام سے میں نے شائع کی ہے۔

۱۶ کتانی ۱/۱۲۱، فتوح البلدان مؤلفہ بلاذری، باب الخاتم۔

۱۷ کتانی ۱/۱۳۹۔ کنز العمال ج ۳۔ حدیث نمبر ۲۹۹۸، ۲۹۹۹ میں اس کا ترمذی اور ابن ماجہ کے حوالے سے ذکر ہے۔

۱۸ کتانی ۱/۱۳۵ و ما بعد۔

۱۹ کتانی ۱/۱۳۵ و ما بعد، (اگرچہ اوپری تینوں باتیں مجھے صحیح حدیثوں میں نہیں ملیں لیکن یہ ناممکن یا غیر منقول چیزیں نہیں ہیں)۔

۲۷۹- عہدِ نبویؐ ہی میں ایک فنی ذوق یا تخصص بھی ترقی کر گیا تھا۔ اور خود جناب رسالتِ آپ صلعم اس کی حوصلہ افزائی فرمایا کرتے تھے۔ چنانچہ آپ فرمایا کرتے تھے کہ جس کو قرآن سیکھنا ہو، وہ فلاں صحابی کے پاس جائے، جس کو تجوید یا تقسیم ترکہ کا حساب سیکھنا ہو، وہ فلاں کے پاس جائے وغیرہ۔

۲۸۰- متعدد حدیثوں میں معلموں کو معاوضہ قبول کرنے کی ممانعت کی گئی ہے۔ عبادہ بن صامتؓ کی روایت ہے کہ وہ درسگاہ صُفّہ میں قرآن اور فن تحریر کی تعلیم دیتے تھے۔ ایک مرتبہ ایک شاگرد نے انھیں ایک کمان نذر کی، مگر رسولِ کریم صلعم نے انھیں اس کے قبول کرنے سے روک دیا۔

۲۸۱- ایک مملکت کے حاکم اعلیٰ کی حیثیت سے جناب رسالتِ آپ صلعم کو مترجمین کی بھی ضرورت ہوا کرتی تھی، جو غیر زبانیں جانتے ہوں۔ چنانچہ حضرت زید بن ثابتؓ جو دربار رسالت کے میرنشی کہے جاسکتے ہیں، فارسی، حبشی، عبرانی اور رومی (یونانی) جانتے تھے۔ آنحضرت صلعم نے ایک مرتبہ ان کو حکم دیا تھا کہ وہ عبرانی خط لکھنا اور پڑھنا بھی سیکھ لیں، اور چند ہفتوں میں وہ اس میں طاق ہو گئے تھے۔

۱۵ طبقات ابن سعد بموقع۔

۱۶ بیوطی کی جمع الجوامع تحت عنوان "علماء بحوالہ طبرانی نیز بخاری ۳۴، ابوداؤد ۲۲۔

۱۷ ابوداؤد جلد ۲ ص ۱۳۹، اس کا ذکر شبلی کی سیرۃ النبیؐ، طباعت دوم، جلد ۲ ص ۶۷ میں بھی ہے۔

۱۸ شرح السیر الکبیر ۱۵۸ میں یہ یا مماثل واقعہ حضرت ابی بن کعب کے متعلق بھی مذکور ہے۔

۱۹ کتانی ۲۲۱ بحوالہ العقد الفرید مؤلفہ ابن عبد ربہ وغیرہ۔

۲۰ ایضاً ۲۲۱ بحوالہ بخاری وغیرہ۔

چنانچہ یہودیوں کو اگر کوئی خط بھیجا جاتا یا ان کے پاس سے کوئی خط آتا تو حضرت زید بن ثابتؓ اس کو لکھ یا پڑھ لیا کرتے تھے۔ حضرت عبداللہ بن الزبیر کے متعلق بھی مشہور ہے کثیر زبانیں جانتے تھے۔ معلوم نہیں مبالغہ ہے یا واقعہ کہ ان کے پاس ایک سو غلام ایسے تھے جن میں سے ہر ایک کی بولی الگ الگ تھی، اور حضرت عبداللہ ان میں سے ہر ایک سے اسی کی زبان میں گفتگو کیا کرتے تھے یہ

۲۸۲۔ نصاب کا مسئلہ ایسا ہے کہ اس پر پوری صحت کے ساتھ بیان کرنا دشواری سے خالی نہیں۔ ہمارے پاس جو مختصر و محدود مواد ہے، اس سے پتہ چلتا ہے کہ ہر جگہ ایک ہی نصاب جاری نہ تھا۔ معینہ کتب کو پڑھانے کی جگہ معینہ معلم کے پاس لوگ جاتے، اور وہ جو پڑھا سکتا اس سے پڑھتے۔ بہر حال اتنا معلوم ہوتا ہے کہ قرآن و سنت کے ہمہ گیر نصاب کے علاوہ آنحضرت صلعم نے حکم دیا تھا کہ نشانہ بازی پیرا کی، تقسیم ترکہ کی ریاضی، مبادی طب، علم ہیئت، علم انساب اور علم تجوید قرآن

۱۵ کتانی ۱/۱۰ (بحوالہ مرآة الزماں مؤلف سبط ابن الجوزی اور تاریخ الخلفاء از السیوطی ص ۸۳)

۱۶ جمع الجوامع مؤلف سیوطی تحت عنوان "تعلّموا" بحوالہ ابن مندہ، ابو نعیم و دیلمی۔ نیز تحت تعلّموا۔

۱۷ ایضاً تحت عنوان "تعلّموا" بحوالہ ابو نعیم و ابن مندہ۔

۱۸ ایضاً تحت عنوان "تعلّموا" بحوالہ طبرانی، دارقطنی وغیرہ۔ نیز ابن عبد البر کی کتاب العلم ص ۸،

ابوداؤد ۱/۱۸، ابن ماجہ ۲/۲۳۔

۱۹ سیوطی کی جمع الجوامع تحت عنوان "تعلّمین بحوالہ مالک۔

۲۰ ایضاً تحت عنوان "تعلّموا من امر النجوم" بحوالہ ابن سنی وغیرہ۔

۲۱ ایضاً تحت عنوان "تعلّموا من انسابکم" بحوالہ مالک و ترمذی و بیہقی و طبری۔

۲۲ ایضاً تحت عنوان تعلّموا بحوالہ دیلمی۔

کی تعلیم دی جایا کرے؛ ایک حدیث میں یہ بھی حکم ہے کہ استاد کی عزت کی جائے۔
یا علم بغیر عمل کے بے سود ہے، وغیرہ۔

۲۸۳۔ مکے کے باشندوں کو زبان کی صفائی کا بیدر لحاظ رہتا تھا۔ اور وہ یہ بھی چاہتے تھے کہ ان کے بچے صحرا کی آزاد زندگی میں پرورش پائیں۔ اور مکے کی رنگارنگ کی آبادی میں مل کر متاثر نہ ہوں۔ اسی لئے وہ اپنے نوزائیدہ بچوں کو مختلف قبائل میں بھیج دیتے تھے، جہاں وہ کئی سال رہ کر والدین کے پاس واپس آتے۔ خود رسول کریم صلعم کو بھی اس سے سابقہ رہا تھا، اور آئندہ زندگی میں آپ اُسے یاد کیا کرتے تھے۔ کہتے ہیں کہ معززین مکہ میں اُس کا رواج آج چودھویں صدی ہجری کے وسط میں بھی چلا آتا ہے۔

۲۸۴۔ تربیت دلانے کا ایک دوسرا طریقہ مکے والوں نے یہ اختیار کیا تھا کہ تجارت کے لئے جو کارواں جایا کرتے تھے، اس میں کسی معمر کے ساتھ نوعمروں کو بھیج دیا کریں۔ چونکہ مکے کی معاشی زندگی کا دار و مدار بہت بڑی حد تک تجارت پر تھا، اس لئے تربیت کے اس طریقے کی اہمیت مکے والوں کے لئے جیسی کچھ تھی ظاہر ہے۔ سفر کے تجارب کا فائدہ ما سوا تھا۔

۲۸۵۔ اس زمانے میں نوعمروں اور معمرؤں کی تعلیمی ضرورتوں کے فرق کو محسوس کر لیا گیا تھا۔ چنانچہ احادیث میں واضح الفاظ میں بتایا گیا ہے کہ بچوں کو کن چیزوں کی تعلیم دینی چاہئے۔ نشانہ اندازی اور پیرا کی خاص طور سے بچپن ہی سے سکھائی جاتی تھی۔ اسی طرح نماز پڑھنے کا طریقہ بھی بچپن ہی سے بچوں کو سکھایا جاتا تھا، اور سات برس کی عمر کے بعد بچے نماز نہ پڑھیں تو انھیں سزا دینے کا حکم تھا۔

۲۸۶۔ عورتوں کے ساتھ علیحدہ سلوک کیا جاتا تھا۔ چنانچہ آنحضرت صلعم نے مفتے میں ایک دن مقرر کر لیا تھا جب آپ عورتوں کے خصوصی مجمع میں تشریف لے جاتے، ان کو تعلیم دیتے۔ اور ان کے سوالات کا جواب دیتے۔ آنحضرت صلعم نے عورتوں کے لئے چرخہ کا تانسب سے اچھا مشغلہ قرار دیا تھا۔ ایک حدیث میں یہ واقعہ بیان ہوا ہے کہ آنحضرت صلعم کی اجازت سے سفاربت عبد اللہ العذویہ نے آپ کی ایک بیوی حضرت حفصہؓ کو لکھنے پڑھنے کی تعلیم دی۔ آنحضرت صلعم کی زوجہ مطہرہ بی بی عائشہؓ کو فقہ اور دیگر اسلامی علوم، نیز ادب، شاعری اور طب میں بڑا دخل تھا۔ یہاں تک کہ ایک مرتب رسول کریم صلعم نے فرمایا کہ آدھا علم عائشہؓ سے حاصل کرو۔ قرآن نے بھی رسول کریم صلعم کی بیویوں پر ایک خصوصی فریضہ عائد کیا ہے کہ وہ دوسروں کو تعلیم دیا کریں۔ ایک حدیث میں بیان ہوا ہے کہ جس کسی کے پاس کوئی لونڈی ہو اور وہ اسے تعلیم دے اور اچھی تعلیم دے اور اس کی تربیت کرے اور اچھی تربیت کرے، پھر اس کو آزاد کر کے باضابطہ نکاح کرے تو اسے دگنا ثواب ملے گا۔

(بقیہ حاشیہ صفحہ سابقہ) ۱۷۔ جمع الجوامع سیوطی تحت عنوان "علہموا الصبی" بحوالہ ابن خلیل و ترمذی و بغوی۔

(حاشیہ صفحہ ہذا) ۱۸۔ صحیح بخاری کتاب العلم۔

۱۹۔ جمع الجوامع سیوطی تحت عنوان "علہموا" (نعم لہو المؤمنۃ فی بیتہا الغزل) بحوالہ ابو نعیم و ابن مندہ۔

۲۰۔ کتابی ۱۰/۱۵۵ بحوالہ قاضی غیاض۔ سنن ابوداؤد (کتاب الطب، باب فی الرقی)

۲۱۔ سیرۃ النبیؐ مؤلفہ شبلی طبع دوم ۱۰/۱۵۵۔

۲۲۔ احادیث فضل عائشہؓ کسی کتاب حدیث میں دیکھی جاسکتی ہیں۔

(۱۷ اگلے صفحہ پر)

۲۳۔ قرآن مجید ۳۳/۳۳۔

۲۸۷۔ رفتہ رفتہ مملکتِ اسلامیہ جو ابتداءً ایک شہر مدینہ کے کچھ حصوں پر مشتمل تھی، پھیلتی گئی، اور نہ صرف خانہ بدوش بدوی، بلکہ شہروں میں مستقل طور سے سکونت کرنے والے عربوں نے بھی بڑی تعداد میں اسلام قبول کرنا شروع کیا۔ ایک نئے دین کے قبول کرنے کا ناگزیر نتیجہ تھا کہ ایک وسیع تعلیماتی نظام قائم ہو، جو دس لاکھ سے اندازاً مزع میل کے رقبے کی ضرورتوں کو پورا کر سکے۔ عہدِ نبوی کے اختتام پر حکومتِ اسلامی باوجود اس قدر وسیع رقبے پر مشتمل ہونے کے دینیات کی تعلیم کی ضرورتوں سے اچھی طرح عہدہ براہ ہونے لگی تھی۔ کچھ تو مرکز مدینہ سے بڑے بڑے مقامات پر تربیت یافتہ معلم بھیج دیئے جاتے تھے۔ اور کچھ صوبہ دار گوزروں کے فرائض منصبی میں یہ امر مراحت کے ساتھ شامل کر دیا جاتا تھا کہ وہ اپنے ماتحت علاقے کی تعلیمی ضرورتوں کا مناسب انتظام کریں۔ مین کے گوزر عمر بن حزم کے نام جو طویل تقریر نامہ یا ہدایت نامہ جناب رسالتِ مآب صلعم نے لکھا تھا، اسے تاریخ نے محفوظ رکھا ہے۔ اس میں بھی گوزر کو ہدایت ہے کہ لوگوں کے لئے قرآن، حدیث، فقہ اور علوم اسلامیہ کی تعلیم کا بندوبست کریں۔ اسی دستاویز میں ایک دلچسپ جملہ ہے، جس سے معلوم ہوتا ہے کہ مذہبی اور دنیاوی تعلیم میں کس طرح فرق کرنا چاہئے اور وہ جملہ یہ ہے کہ ”لوگوں کو اس بات کی نرمی سے ترغیب دو کہ وہ دینیات کی تعلیم حاصل کریں۔“ گوزروں کو جس تعلیم کے

(بقیہ حاشیہ صفحہ سابقہ) ۷۱ ابن عبد البر کی کتاب العلم ص ۳۱۔ صحیح بخاری، کتاب العلم، باب تعلیم الرجل

أُمَّتِهِ وَابْنِهِ۔

(حاشیہ صفحہ ۷۱) ۷۲ کتانی ص ۱۱۱ وابعاد۔

۷۳ سیرۃ ابن ہشام ص ۹۶ تا ۹۷ تاریخ طبری ص ۱۴۳ تا ۱۴۴، کتانی ص ۱۱۱ وغیرہ۔

۷۴ جمع الجوامع سیوطی تحت عنوان ”علموا“ (علموا ولا تعنفوا فان العلم خیر من العنف) (باقی آئے)

راج کرنے کا حکم تھا، اس میں دنیائی ضرورتوں میں سے وضو، جمعہ کا غسل، نماز، باجماعت، روزہ اور حج کعبہ کے احکام شامل تھے۔ زکوٰۃ کی تعلیم بھی ناگزیر تھی، اور خاص کر زراعت، تجارت اور نقد بچت سے متعلق تھی۔

۲۸۸۔ صوبہ دار درس گاہوں کا معیار بلند کرنے کے لئے رسول کریم صلعم نے صوبہ یمن میں ایک صدر ناظر تعلیمات مقرر کیا تھا، جس کا کام یہ تھا کہ مختلف اضلاع و تعلقات میں ہمیشہ دورہ کرتا رہے، اور وہاں کی تعلیم اور تعلیم گاہوں کی نگرانی کرے۔ کوئی تعجب نہیں جو اور صوبہ جات میں بھی اس طرح کے افسر مامور کئے گئے ہوں۔

۲۸۹۔ آخر میں تعلیم کی نظری حیثیت کے متعلق قرآن و حدیث کے بعض احکام کی جانب اشارہ کرنا بے محل نہ ہوگا۔ چنانچہ قرآن مجید میں ہم دیکھتے ہیں کہ شروع سے آخر تک بار بار اور صاف و صریح الفاظ میں اندھی تقلید کو برا ٹھہرایا گیا ہے۔ اور اس بات کا حکم دیا گیا ہے کہ ہر شخص خود اپنے طور پر غور و فکر کرے، اور کسی رسم و رواج کی پیروی محض آبائی و موروثی ہونے کی بنا پر نہ کرے۔ کسی اور مذہبی کتاب میں

(بقیہ ماضیہ صفحہ سابقہ) علموا ویتروا ولا تعسروا) بحوالہ ابن سعد و بیہقی وابن جنبل۔

۱۵ تاریخ طبری ص ۱۸۵ تا ۱۸۶، (احوال السلف۔ انساب بلاذری ۱/۵۲۹ میں ان کے فرائض لکھے ہیں: "صوبہ نجد کا والی، قاضی، لوگوں کو اسلام اور اس کے شرائع و احکام کی تعلیم دینا، قرآن پڑھانا، اور یمن کے سائے دیگر والیوں سے زکات وغیرہ کی جمع شدہ رقم اپنی تحویل میں لے کر (مدینہ روانہ کرنا)؛ شہر نجد (ین) میں آج تک ایک شاندار مسجد موجود ہے جو حضرت معاذ بن جبل کے نام سے موسوم ہے۔ (یمن نے یہ ۱۹۲۶ء میں دیکھی تھی)

۱۶ ابن عبد البر کی کتاب العلم ص ۱۶۷ باب ذم التقليد بحوالہ آیت "اتخذوا احبارہم و رہبانہم۔ (رباباً من دون اللہ"

(۳۱ اگلے صفحہ پر ملاحظہ ہو)

فطرت کے مطالعہ پر اتنا زور نہیں دیا گیا ہوگا، جتنا قرآن مجید میں ہے کہ سورج، چاند، سمندر کی موجیں، دن اور رات، چمکتے ستارے، دکھتی فجر، پودے، اور حیوانات — تمام ہی قوانینِ فطرت کے تابع بنائے گئے ہیں، جن سے ان کے خالق کی قدرت کا مظاہرہ ہوتا ہے۔ قرآن مجید کے مطابق علم لا تنہا ہی ہے۔ اور بڑے سے بڑے عالم کا علم بھی ٹھوڑا ہی ہوتا ہے، یہ کہ سارا عالم انسان کی خدمت کے لئے پیدا کیا گیا ہے، اور انسان جو زمین میں خدا کا نائب ہے، اپنے برتاؤ اور کردار کے مطابق جانچا جائے گا۔ اسی طرح قرآن مجید میں اس کا بھی بار بار ذکر ہے، کہ حق و صداقت کی پیروی کی جانی چاہئے، اور موروٹی عقائد و رواجات سے متاثر نہیں ہونا چاہئے۔

۲۹۰- احادیث میں بھی علماء کی بڑی تعریف کی گئی ہے، اور ان کو سب سے بہتر انسان قرار دیا گیا ہے۔ حتیٰ کہ ان کو انبیاء کا وارث قرار دیا گیا ہے۔ آخر میں ایک حدیث

(بقیہ حاشیہ صفحہ سابقہ) ۳۷ طلب علم کی فضیلت کے لئے دیکھو ابوداؤد ۲۴، مقدمہ ابن ماجہ ص ۱، مقدمہ داری ص ۳۷ وغیرہ۔ ترمذی ۳۹/۱۹، ۲۔

(حاشیہ صفحہ ۱) ۱۷ قرآن مجید ۷، قرآن مجید میں قصہ موسیٰ و خضر کا مقصد بھی طلب علم کی فضیلت اور انفرادی علم انسانی کی قلت کو نمایاں کرنا ہے۔ ایک مشہور تابعی نوف البکالی کا خیال تھا کہ یہ بنی اسرائیل کے پیغمبر حضرت موسیٰ بن عمران نہیں بلکہ ان کا ہمنام شخص موسیٰ بن مینشا ہے۔ (جیسا کہ صحیح بخاری میں بیان ہوا ہے) ایسا ہے تو یہ گلگامیش ہو سکتا ہے۔ آپ حیات کی تلاش اور مچھلی کا زندہ ہونا وغیرہ اسی کے قصے میں مذکور ہیں۔ توریت میں حضرت موسیٰ کے حالات میں اس کا کوئی ذکر نہیں۔

۱۷ من یرد اللہ بہ خیرا یفقہہ فی الدین (بخاری، ۱۳، ۲، ترمذی ۳۹، مقدمہ ابن ماجہ ص ۱، مقدمہ داری ص ۳۷۔ ابن عبد البر کی کتاب العلم ص ۱۷، حدیث، خیر الناس لعلہ و المتعلمون (باقی آگے دیکھئے)

کا ذکر کیا جاسکتا ہے، جس کا اکثر حوالہ آتا ہے، اگرچہ ماہرین کو اس کے موجود الفاظ میں صحیح حدیث نہیں سمجھتے۔ لیکن اس کا مفہوم قرآن و حدیث کی عام تعلیمی پالیسی سے بالکل متفق ہے، یعنی ”علم حاصل کرو، اگرچہ چین ہی میں کیوں نہ ہو۔ کیونکہ علم کا حاصل کرنا ہر مسلمان مرد و عورت کا فریضہ ہے۔“

۲۹۱۔ ایک حدیث میں یہ دُعا رما ثور ہے اور اسی پر یہ تبصرہ ختم کیا جاتا ہے کہ ”اے خدایں تجھ سے علم نافع اور رزقِ طیب اور عملِ مقبول کی استدعا کرتا ہوں۔“
 اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا طَيِّبًا وَعَمَلًا مُتَقَبَّلًا، آمِينَ
 (معارف اعظم گڑھ، نومبر ۱۹۴۱ء)

(بقیہ حاشیہ صفحہ سابقہ) (مقدمہ داری ۲۵ و ۳۱) ابوداؤد ۲۴۲۔

۳۰۔ العلماء ورثۃ الانبیاء (بخاری ۳، ترمذی ۲۹، ابن عبد البر کی کتاب العلم ص ۲)۔

حاشیہ صفحہ ۲۹۔ ۱۰ اطلبوا العلم ولو بالقصین فان طلب العلم فريضة على كل مسلم
 (ابن عبد البر کی کتاب العلم ہیبتی کی شعب الایمان، ابن عدی کی الکامل اور سیوطی کی جمع الجوامع میں یہ حدیث ہے)
 اس کی تائید میں امور ذیل قابل ذکر ہیں: سند احمد بن حنبل (۲۰۷ تا ۲۴۱) میں صراحت ہے کہ آنحضرت صلی اللہ علیہ وسلم مشرق (اوردبا) تشریف لے گئے تھے۔ ذبا کے سالانہ میلے کے متعلق ابن حبیب وغیرہ صراحت سے بیان کرتے ہیں (دیکھو نیچے ۳۱ اور ۳۲) کہ دبا، چین، ہند، سندھ، ایران، نیز مشرق اور مغرب کے تاجر آیا کرتے تھے۔ آنحضرت اپنے چچا ابوطالب کی طرح بڑائی ہی کرتے ہوں گے۔ اور چینی ریشم قدیم سے ضرب المثل ہے۔ دبا میں حضور نے چینیوں کی دکان میں ریشمی کپڑے دیکھے ہوں گے۔ اس سلسلے میں میرے دو فرانسیسی مضمون چھپے ہیں ایک پاریس کے ماہنامہ ”فرانس اسلام“ نمبر ۹۳ تا ۹۵ (۱۹۵۲ تا ۱۹۵۳ء) میں: ”رسول اکرم کے قدموں کے آثار پر مشرقی عرب میں“ دوسرا مضمون پروفیسر لاوست کے ارمنان میں: قبل اسلام کے سفر ہائے نبوی“

۳۱۔ حدیث نبویؐ بجوالہ کتاب العلم مؤلف ابن عبد البر ص ۲۔

جاہلیتِ عرب کے معاشی نظام کا اثر

پہلی مملکتِ اسلامیہ کے قیام پر

تمہید :-

۲۹۲۔ خدائے تعالیٰ نے قادرِ مطلق ہونے کے باوجود کم از کم انسانی دنیا کو عالمِ اسباب بنایا ہے۔ اور مشیتِ ایزدی کا کوئی کرشمہ یہاں جب پوری طرح جلوہ گر ہو کر اپنا مظاہرہ دکھاتا ہے تو اس کے پس منظر میں اسباب و مسببات اور علل و معلومات کا ایک کثیر و طویل سلسلہ پھیلا ہوا نظر آتا ہے۔

۲۹۳۔ مشیتِ ایزدی یہ ہوتی تھی کہ ۶۱۰ء میں پرانی دنیا کے جغرافیائی مرکز (اور اس طرح نافِ زمین) یعنی مکہ معظمہ سے انسان و خدا کے تعلقات میں ایک نئی مرکزیت پیدا کرائے، اور عرب سے شروع ہو کر اسلام اقصائے عالم تک پہنچ جائے۔ عہدِ نبوی میں جو پہلی اسلامی مملکت قائم ہوئی اُس کے بیسیوں اسباب تھے۔ اخلاقی بھی، سماجی بھی، سیاسی بھی، معاشی بھی۔ اور ظاہری طور پر اس تحریک کی کامیابی میں جہاں سرورِ کائنات پیغمبرِ اسلام کی قابلیتوں اور کوششوں کو دخل تھا وہیں ان لوگوں اور مہتیاروں میں بھی صلاحیت کی ضرورت تھی، جن سے رسولِ کریم کو کام لینا تھا۔ گیہوں سے روٹی بٹیک بنتی ہے، لیکن محض گیہوں سے نہیں، پہلے اُسے گھلا کرنا اور کچھوڑنا ہوتا ہے، پھر پینا، اور محض پے ہوئے سوکھے آٹے سے بھی روٹی نہیں

بنتی۔ اُسے بھگونا اور گوندھنا اور بیلنا اور تو سے پر ڈال کر سینکنا بھی ہوتا ہے۔
 ۲۹۴۔ پہلی مملکتِ اسلامیہ کو اگر ایک پکی پکانی روٹی سمجھا جائے اور حجازی عربوں
 کو گیبوں، تو اب یہ دیکھنا ہمارے لئے دلچسپی کا باعث ہوگا کہ اس گیبوں کو کھلا کس
 طرح کیا گیا، پچھوڑا کس طرح کیا، پیسا کس طرح کیا، چھانا کس طرح کیا، گوندھا کس طرح
 کیا، بیل کس طرح کیا۔ بھونا، الٹا پلٹا اور پھیرا کس طرح کیا، کتنا پانی ڈالا گیا، کتنا نمک
 ڈالا گیا، کتنی دیر کتنی تپش پر سینکا گیا، کسی کونے کو داغ نہ لگنے دینے کے لئے کیا کیا احتیاطیں
 ملحوظ رہیں وغیرہ۔

۲۹۵۔ پہلی مملکتِ اسلامیہ کے لئے ایک نئی دنیا نہیں پیدا کی گئی بلکہ موجودہ دنیا کے
 موجودہ لوگوں ہی کو ان کے موجودہ مروج طرزِ زندگی کے ساتھ مملکتِ اسلامیہ میں
 مبتدل کیا گیا تھا۔ یہ لوگ اسلام سے پہلے بھی کھانا کھاتے، پانی پیتے، چلتے پھرتے، سوتے
 مرتے اور پیدا ہوتے تھے، اور اسلام کے بعد بھی ان امور میں کوئی بنیادی تبدیلی نہیں
 ہوئی۔ کچھ چیزیں مثلاً بُت پرستی، شراب خواری، سود خواری وغیرہ گھٹیں، کچھ چیزیں
 مثلاً نماز، روزہ، زکات بڑھیں۔ لیکن انسانی زندگی میں یہ سب جزئیات ہیں۔
 انسان کی پیدائش کا طریقہ، زندگی گزارنے کا طریقہ اور مرنے کا طریقہ کبھی بدل نہ سکے۔

تصویرِ حیات بدل دیا گیا، اس ایک تصویرِ حیات کے بدلنے سے انسانوں کے افعال
 میں وہی فرق ہو گیا جو ایک رہزن ٹھگ کی خوزری اور ایک سپاہی کے قتل و غارت
 گری میں ہوتا ہے کہ رہزن کو تو سماج کا بدترین مجرم اور سپاہی کو محسنِ اعظم ہیرو
 خیال کیا جاتا ہے۔ گودونوں کرتے ایک ہی قسم کا کام ہیں۔ اس تصویرِ حیات کے بدلنے
 سے پہلے کعبے کے سامنے سجدہ بدترین قسم کی بُت پرستی اور جہالت تھی تو اب کعبہ کے
 سامنے سجدہ وحدانیت اور خدا پرستی کا اعلیٰ ترین مظاہرہ بن گیا۔

۲۹۶۔ تصویرِ حیات کی اس تبدیلی میں مختلف امور اثر دکھاتے ہیں۔ پہلے کھاؤ پتو اور

مزے اڑاؤ“ منتہائے آماں اور منشاے اعمال تھا تو اب، اور تو اور کھانے پینے کا مقصد بھی یہ ہو گیا کہ اپنے بلند نصب العین اور مفوضہ مشن کی تکمیل کے لئے صحت و طاقت کے ساتھ جی سکیں۔

۲۹۷- اس نئے مقصد حیات کا تعلق نہ صرف روحانی زندگی سے تھا بلکہ دنیوی زندگی سے بھی، اور نہ صرف انفرادی زندگی سے تھا، بلکہ اجتماعی زندگی سے بھی۔ نہ صرف اپنی زندگی سے تھا بلکہ اپنے جیسے دوسرے انسانوں کو اس نئے تصور سے بہرہ ور کرنے سے بھی۔

۲۹۸- ان گونا گوں مقاصد کے لئے جہاں اور وسائل کے اختیار کرنے کی ضرورت تھی، وہیں ایک مملکت کا قیام بھی درکار تھا تاکہ یہ بتایا جاسکے کہ اس جدید تصور حیات یعنی اسلام یا ”خدا کی مرضی پر چلنے کے اصول“ کا اطلاق حکمرانی اور سیاستِ مدن پر کس طرح کیا جائے۔ جنگ و صلح، عدل گستری، محصول گیری، راعی و رعایا کے حقوق و واجبات، اجتماعی و انفرادی آزادیاں اور پابندیاں سب ہی میں ایک نئی مرکزیت، ایک نیا ولولہ، ایک نئی زندگی، ایک ہر جہتی اور بے پناہ انقلاب کس طرح برپا کر دیا جائے؟

۲۹۹- کسی مملکت کے قیام کے لئے آدمیوں کی ضرورت ہے۔ لیکن اسی طرح جس طرح روٹی کے لئے گہیوں کی پہلی مملکت اسلامیہ کے قیام کے لئے جن نفسیاتی، سیاسی، سماجی، جغرافی، تمدنی، معاشی اور دیگر موثرات کی ضرورت تھی، ان سب کی تفصیل طویل ہوگی۔ یہاں صرف ایک امر یعنی معاشی ضروریات کی تحلیل مقصود ہے اور یہ دکھانے کی کوشش کی جائے گی کہ زمانہ بر جاہلیت میں عرب کا معاشی نظام کیا تھا۔ اور اس نظام نے پہلی مملکت اسلامیہ کے قیام میں کیا حصہ لیا؟

عرب کے مختلف علاقے:

۳۰۰- اس کا پتہ نہیں چلتا کہ اسلام سے پہلے عرب کے جزیرہ نما میں کبھی بھی ایک ملک گیر اور مرکزی حکومت قائم ہوئی ہو۔ اور قریب قریب ہندوستان کے برابر وسعت رکھنے والے اس صحرائی براعظم میں تمدنی ترقی چو طرف یکساں بھی نہیں رہی۔ ربع خالی آج چودھویں صدی ہجری میں بھی خالی ہی پڑا ہے، توہین وغیرہ میں حضرت مسیح سے بھی ہزاروں سال پہلے متمدن اور طاقتور مملکتوں کا پایا جانا ایک امر واقعہ ہے۔ کبھی کبھی خاصی وسیع سلطنتیں وجود میں آئیں۔ مثلاً کندہ والوں نے حضرموت سے صراة جا اسبٹ و حیرہ تک یعنی عرب کے جنوب سے شمال تک کچھ دنوں ایک حکومت قائم کر لی تھی۔ لیکن حجاز وغیرہ کے وسیع علاقے اس سے آزاد ہے۔ بحرین، عمان وغیرہ کے ساحلی علاقے بھی خاصے قدیم زمانے سے خانہ بدوش قبائل کی جگہ حضری زندگی رکھنے والی بستیوں پر مشتمل نظر آتے ہیں۔

۳۰۱- بہر حال آغاز اسلام پر صورت حال یہ دکھائی دیتی ہے کہ کوئی مرکزی مملکت عربی قوم یا ملک عرب میں نہ تھی۔ سینکڑوں قبیلے تھے جو نیم حضری اور نیم بدوی زندگی گزارتے ہوئے نکل خود مختارانہ طور سے رہتے تھے۔ ہر قبیلہ جنگ کا خود اعلان کر سکتا تھا۔ صلح نامہ خود طے کر سکتا تھا۔ اس کے خلاف کوئی بیرونی حاکم کسی طرح کا اختیار سماعت نہ رکھتا تھا۔ ان قبائل کے علاوہ بیسیوں شہر بھی تھے۔ مکہ، مدینہ، طائف، ینبوع (حجاز میں)، جرش، صنعاء، عدن (یمن میں)، صحار اور دبا (عمان میں)۔ بجر (بحرین میں)، یامہ، فید، نجد میں، دوامۃ الجندل، خیبر، فدک، ہیمار، وادی القرئی (شمالی عرب میں)، آیلہ، مقنا، صحرائے سینا کے مشرقی ساحل پر اچھی

خاصی بستیاں تھیں جو کم و بیش شہری مملکتیں کہی جاسکتی ہیں۔ یمامہ، یمن وغیرہ بعض علاقوں میں غلے کی کاشت ہوتی تھی اور آس پاس کے عربی علاقوں میں آمد بھی ہوتی تھی۔ لیکن نہ اتنی کہ پورے ملک کی ضرورتیں پوری ہو سکیں۔ کھجور اور اونٹ بکریاں ایک حد تک بدویوں کی غذائی ضرورتیں پوری کر دیتی تھیں۔ لیکن لباس، تبن، ہتھیار، زیور اور دیگر ضرورتوں کا سوال پھر بھی باقی رہتا ہے۔ صحرائے گوبی و ترکستان اور جرمنی کے کالے جنگل کی طرح عرب بھی تاحال نامعلوم وجوہ سے بڑا مردم خیز خطہ ہے۔ اور توالد و تناسل کی کثرت مقامی ذرائع معیشت سے اتنی کچھ زیادہ ہے کہ باوجود خانہ جنگیوں وغیرہ کے جلدی ہی زندگی، آبادی کے کثرت سے اٹھانے کے باعث، ناقابل برداشت ہو جاتی ہے۔ یہی وجہ ہے کہ چار ہزار سال قبل مسیح سے عرب بحرین کا واحد خشکی کے راستے یعنی شمال سے پھیلنا اور عراق و شام اور مصر تک میں جا جا کر آباد ہونا، سب جانتے ہیں۔ ہجرت کے باوجود بھی جو آبادی بچ رہتی ہے، وہ بیرونی درآمد کی محتاج ہوتی ہے۔ قدرت نے عرب میں کچھ ایسے زیادہ خام مواد بھی نہیں مہیا کئے ہیں، اور نہ آب و ہوا کی عمدگی ہے کہ بیرون والے یہاں آئیں اور غلہ وغیرہ پہنچائیں۔ مجبوراً پچاسے عربوں ہی کو باہر جانا اور اپنی پونجی کے عوض ضروریات زندگی کا لانا ضروری تھا۔ بحرین و عمان کا بلوچستان اور سندھ سے اتنا قریبی جغرافی تعلق ہے کہ یہ لوگ ہندوستان اور ایران کے سوا کہیں اور جا نہیں سکتے۔ حجازی عربوں کے متعلق قرآن مجید کی شہادت "رحلۃ الشتاء والصیف" سے بھی یہ معلوم

۱۵ مشرفی یعنی مشارف شام کی تلواریں عربی ادبیات میں ضرب المثل ہیں۔

۱۶ دیکھئے ڈاکٹر عنایت اللہ کی "جیوگرافیکل فاکٹرس ان عربی بین لائف اینڈ ہسٹری" (طبع لاہور)

نیز میرا مضمون "عربوں کے تعلقات ہینرٹیننی حکومت سے" (مجہد تحقیقات علمیہ جامعہ عثمانیہ ۱۹۳۵ء)۔

ہوتا ہے کہ یہ لوگ ہر سال دو مرتبہ جاڑوں اور گرمیوں میں کئی کئی ماہ کے سفر پر مجبور تھے۔ جاڑوں میں یمن جاتے اور گرمیوں میں شام و مصر۔ اونٹ، بکریاں، اونٹوں اور بکریوں کی کھالیں، اور اون، گھوڑے، گوند، یوبان، روغن بلساں، عقیق وغیرہ، کچھ قیمتی پتھر، اور اسی طرح کی کچھ چیزیں وسادہ کر سکتے تھے۔ اور تباد لے میں غلے، برتن اور مہتھیار اور کپڑوں کی درآمد ہو سکتی تھی۔

۳۰۲۔ عربوں کے دو بڑے حصے تھے۔ اور بعض وقت ایک ہی قبیلے میں بھی تقسیم نظر آتی تھی کہ کچھ لوگ خانہ بدوش بدویانہ زندگی بسر کرتے ہیں تو کچھ بستیوں میں مستقل حضری زندگی گزارتے ہیں۔ بدویوں کی غذا کچھ تو شکار سے، کچھ ان کے اونٹ بکریوں سے اور کچھ شہروں میں لگنے والے میلوں میں تبادلہ اشیاء کرنے کے فریضہ سے مہیا ہوتی تھی۔ مزید برآں یہ کرائے پر حمل و نقل کا کام کرتے تھے۔ لوٹ مار کی مہمیں بھی وقتاً فوقتاً اختیار کی جاتی تھیں۔ دل جلے ابن خلدون نے ان میں سے بعض کی حالت یوں بیان کی ہے کہ اگر انھیں چولھے کے لئے پتھر درکار ہوتا تو کسی مکان کا پایہ کھود ڈالتے اور جلانے کے لئے لکڑی درکار ہوتی تو مکان کی چھت توڑ ڈالتے۔

۳۰۳۔ رہی شہری زندگی، سو اس میں بھی بڑی حد تک تمام عرب میں یکسانی نظر آتی ہے۔ نخلستان چوپڑت تھے۔ طائف، سواقیہ وغیرہ میں انگور، انجیر، انار، شفاؤ وغیرہ کے بکثرت باغ تھے۔ ۱۳۵ھ میں طائف میں نے انجیر کا ایک پرانا درخت دیکھا جو یقین نہ آتے گا کہ ہمارے ہاں کے کسی پورے تناور پیل یا بڑ

۱۰ تفصیل کے لئے دیکھے پروفیسر مارے MARCAIS کا اقتتاحی مقالہ فرینچ اکاڈمی

میں "اسلامی اور حضری زندگی" کا ترجمہ (مطبوعہ رونا مہر میردکن حیدرآباد ۱۹ تا ۲۲ رجب ۱۲۵۵ھ)

دیکھو نیچے ق۔

کے درخت کے برابر اونچا اور پھیلا ہوا تھا۔ چشموں کے ساتھ ترکاری، تر بوز، لکڑی وغیرہ کی کاشت بھی ہوتی تھی، کہیں کہیں غلہ جو وغیرہ بھی بویا جاتا تھا، مرغیاں پالی جاتیں، جسے کوئی ٹھیٹ بدوی آج چودھویں (پندرھویں) صدی میں بھی بڑا نفرت انگیز اور کھینہ کام سمجھتا ہے۔

۳۰۴۔ ان مقامی وسائل کے بعد بھی ضرورتیں پوری نہ ہوتیں تو مختلف میلوں، منڈیوں میں جا کر تبادلہ اشیا کرنا پڑتا۔ یہ کام سب ہی عربی شہر اور عربی قبیلے کرتے لیکن مکے کے قریشیوں نے اسے ایک پیشے سے بھی گزار کر ایک علم بنا دیا تھا۔

مکے کے امتیازات عرب شہروں پر:

۳۰۵۔ عرب میں ہر جگہ بستیاں اور قریے تھے لیکن مکہ ام القریٰ (یعنی قریوں کی ماں) کہلاتا تھا۔ عرب کی ہر بستی میں معابد اور بت خانے تھے لیکن کعبے کے حج کے لئے جو لوگ آتے تھے، ان میں بیعت عقبہ کے سال یمن کے لوگ بھی تھے، عمان کے لوگ بھی، بحرین کے لوگ بھی، طائف کے لوگ بھی، نجد کے لوگ بھی، طہی اور کلب جیسے شمالی عرب کے لوگ بھی۔ عرب کی ہر بستی میں میلے لگتے تھے، کہیں مقامی اور کہیں بین المقاماتی۔ چھوٹے ہاٹ ہفتہ وار لگتے۔ بڑے بین القبائل اور بین المقاماتی میلے سالانہ مقررہ ایام میں لگتے۔ لیکن جو اہمیت مکے کے عکاظ اور منی کے میلوں کو حاصل تھی وہ انتہائی غیر جانبدار تحقیق و تلاش کے بعد بھی کسی اور میلے میں نظر نہیں آتی۔ عرب کی ہر بستی والے اپنے کاروانوں کو باہر بھیجا کرتے تھے۔ لیکن لایلاف قریش کا مفہوم محمد بن حبیب، یعقوبی وغیرہ کسی پرانے اور واقف کار شخص کی تالیف میں دیکھو تو معلوم ہوتا ہے قریش کے ایلاف یعنی معابدات قبیلوں

۱۵ ایلاف کے معنی بھی معابد کے ہیں (المجرب مؤلف محمد بن حبیب ص ۱۶۲)۔ (باقی اگلے صفحہ پر)

سے، کسرتے ایران سے، نجاشی مجلس سے، اور اقبالیہ یمن سے تھے۔ اور ان حکمرانوں نے رسول کریم کے دادا ہاشم کو منشور اور اجازت نامے عطا کر رکھے تھے کہ ان کے علاقوں میں وہ تجارت کے لئے آزادانہ کارواں لایا کریں۔ مگر وہ خود مختار تھے یونان کے ماتحت نہیں۔ چنانچہ رومی (یونانی) تاجر گم آتے تو ان سے اسی طرح چٹنگی میں عشر (۱۰٪) لیا جاتا، جس طرح یونانی علاقے میں گئی تاجروں سے لیا جاتا تھا۔ (ازرقی، اخبار مکہ، ص ۱۰۷)۔

۳۰۶۔ عرب کی ہزستی والے اپنے تجارتی کاروانوں کی حفاظت کے لئے کچھ تو خود ہتھیار بند ہو کر بطور محافظ دستہ جاتے اور کچھ ان علاقوں کے جہاں سے انھیں گزرنا ہوتا، قبائل سے حلیفی اور دوستی پیدا کر لیتے۔ لیکن قریشی کاروبار شمال، جنوب، مشرق، مغرب، سب طرف پھیلے ہوئے تھے۔ وہ عراق بھی جاتے یمن بھی، حبش بھی، شام بھی، اور اندرون عرب بحرین، نجد و خیبر بھی۔ ان کا نظام ناگزیر وسیع ہونا چاہیے، اور واقعہ بھی یہی تھا۔ انھوں نے ایک فوج قائم نہ کر رکھی تھی، جو تمام بدوی عرب میں اچھوتی چیز تھی۔ انھوں نے خفائے یا بدرقے کے ضروریات کے لئے معاہدات کا جو وسیع اور ملک گیر جال پھیلا دیا تھا، اس کا

(بقیہ حاشیہ صفحہ سابقہ)۔ نیز تاج العروس اس موضوع پر میرے ایک مضمون کا ترجمہ رسالہ البلاغ، کراچی ج ۲۲ جون ۱۹۶۶ء میں دیکھا جاسکتا ہے۔

(حاشیہ صفحہ ۱۵۱)۔ مثلاً جان و مال کی حفاظت کے معاوضے میں یہ کاروان ان قبائل کے لوگوں کا تجارتی مال مفت لے جا کر شام وغیرہ میں بیچتے۔ (ابن سعد، ص ۴۵، ۴۶)۔

۱۵۲ اس کا اصول یہ تھا کہ ہر کاروان میں اجرت پر چند سچلے شریک کئے جاتے، جن کا کام ہی چوکس رہنا۔ اور ضرورت پر شیروں سے لڑنا ہوتا۔

ذکر ابن قتیبہ کے استاد محمد بن حبیب (المتوفی ۲۴۵ھ سے سننے سے جو کہتا ہے کہ :-
 ”جو تاجر بھی مین اور حجاز سے نکلتا تو وہ اس وقت تک قریشی خفاریے
 یعنی محافظ دستے کا محتاج رہتا جب تک کہ وہ مضر بن قبائل کے علاقے
 میں ہے، کیونکہ ایک مضر بن قبیلہ، دوسرے مضر بن قبیلہ کے تاجروں
 کو نہ ستانا۔ مزید برآں مضر بن قبائل کی حلیفی جن جن قبائل سے تھی، ان کے
 ہاں بھی امن رہتا۔ اور یہ ”باہمی امن“ کے اصول پر مبنی تھا۔ چنانچہ قبائل
 کلب ان کو مضر بن قبیلہ بنو تمیم سے حلیفی کے باعث نہ ستاتے، اور
 قبائل طی بھی ان کو مضر بن قبیلہ بنو اسد سے حلیفی کے باعث نہ چھڑتے۔
 اور مضر بن قبائل کہا کرتے تھے کہ قریش نے ہمارا وہ قرض ادا کر دیا جو
 حضرت اسماعیلؑ سے ہم کو وراثتہ مذمت کی صورت میں ملا تھا۔ جب
 یہ آگے بڑھ کر عراقی سمت میں جاتے اور بنی عمرو بن مرشد سے خفارہ
 حاصل کر لیتے تو تمام قبائل ربیعہ میں وہ کافی ہوتا.... جو تاجر
 ذمہ الجندل جاتے، ان کو بھی قریش ہی سے خفارہ حاصل کرتا ہوتا...
 راہیہ جو حضر موت میں واقع ہے، اگر وہاں جانا ہوتا تو قریش وہاں کے
 قبیلہ بنو آکل المرارہ سے خفارہ حاصل کرتے، اور باقی لوگ آل مسروق
 سے، لیکن قریشی حلیفی کے باعث آکل المرارہ نے غلبہ اور حکومت وسط
 حاصل کر لی، اور سب کو زیر کر لیا“

(کتاب المجر ص ۲۶۳ ۲۶۴)

۳۰۷- اس دلچسپ اقتباس سے معلوم ہو گا کہ خفارہ جو ایک معنی میں بین الاقوامی
 اجازت نامہ رہ گزر کا مہیا کرنا تھا۔ عربوں کے ہاں ایک مستقل ادارہ بن گیا تھا جس
 کی قیمت مقرر تھی، عدنان و قحطان کے قبائل، مضر و ربیعہ کے قبائل اس میں داخل تھے۔

اور عملاً پورا عرب اس نظام میں منسلک ہو گیا تھا، جو قریشی مواصلات کے لئے ضروری تھا۔ قریش نہ صرف اس نظام اور سلسلہ حلیفی سے خود فائدہ اٹھاتے بلکہ تاریخی شہادت سے معلوم ہوتا ہے کہ وہ کسی اور کو بھی بخوشی معاوضہ لے کر اپنا خفارہ مہیا کرتے۔ اسی نظام کی برکت تھی کہ ہندوستان کا سامان عرب کی راہ یورپ میں پہنچ سکتا تھا۔ مگر خود یورپ کا حال عرب کے اس ہم عصر زمانے ہی میں نہیں بلکہ حال اٹھارویں صدی تک یہ تھا کہ قے نیس اور جے نوا ہو کہ اسپین و پرتگال، تجارت پر قومی اجارہ داری ضروری سمجھی جاتی تھی۔ اور طوفان زدہ مصیبت کا مارا تک اگر اسپینی مقبوضات میں پہنچتا تو نہ وہ صرف مال سے ہاتھ دھو بیٹھتا بلکہ جان نہ جا کر صرف غلام بنتا تو اُسے ایک نعمتِ غیر مترقبہ ملتی۔ قریش نے خفاسے کے اغراض کے لئے حلیفیوں کی جو طرح ڈالی تھی وہ مختلف اصول پر مبنی ہوتی، کبھی تو باہم امن کی شرط کافی ہوتی، کبھی قریش یہ کرتے نظر آتے ہیں کہ کسی غریب قبیلے کا مال بطور کارندہ تجارت کے لے جاتے اور کوئی کمیشن لئے بغیر نفع مالکوں کے سپرد کرتے۔ اور کبھی خفاروں پر نقد معاوضہ رقم یا جنس کی صورت میں دیتے بہت سے قبیلوں کا روزگار ہی اس خفار کاری سے نکلتا۔ وہ رہبر مہیا کرتے جو راستے میں چوکس اور سینہ سپر رہتے۔ اور عربوں ہی نہیں بلکہ حیرہ کے بادشاہ اور دیگر اجنبیوں تک کا مناسب معاوضہ لے کر "لطیمہ" یعنی تجارت سامان منڈی تک بحفاظت لے جانے اور واپس لانے کا ذمہ لیتے۔ اور یہ ذمہ داری علی العموم پوری ہوا کرتی ہو گی جبھی تو یہ ادارہ بقار و استحکام میں نظر آتا ہے۔

۳۰۸۔ اسواق العرب پر محمد بن حلیب کی کتاب کا ایک اقتباس ہم ابھی سن چکے ہیں۔

لے نیس کی فرانسیسی تالیف "جدید قانون بین الممالک کا آغاز" ص ۶۲۔

(مترجمہ دارالترجمہ جامعہ عثمانیہ)

اسی کتاب کا ایک اور اقتباس سننے کے قابل ہے، جس میں کہیں کہیں ایک ہم
ماخذ مؤلف، مرزوقی کے بیان سے تکرار کیا گیا ہے :-


”دومتہ الجندل میں جو شام و حجاز کے مابین ہے، حکم ربیع الاول کو میلہ
لگتا۔ (قریش مکے سے اس کے لئے جاتے)..... پھر یہاں سے لوگ
چل کر بکین میں مشفق آتے، جہاں یکم سے آخر جمادی الآخرہ تک میلہ
لگتا اور دومتہ الجندل کی طرح یہاں بھی مقامی حکمران کو عشر یعنی دس فیصد
چنگی وصول ہوتی۔ ایران تک سے تاجر سامان لے کر یہاں آتے اس
کے بعد یہاں سے یکم رجب کو چلتے تو عمان کے شہر صحرار کو آتے آتے
بیس دن لگتے اور جو پہلے نہ آسکے ہوتے، وہ اب آتے اور یہاں پانچ
دن تک میلہ لگتا۔ یہاں کا عشر بادشاہ جلدی کو ملتا۔ اس کے بعد وہاں کا
میلہ رجب کے آخر میں لگتا۔ یہ عرب کی دو بڑی بندرگاہوں میں سے
ایک تھا۔ یہاں سندھ اور ہند اور چین اور مشرق اور مغرب کے
لوگ آیا کرتے، اور خشکی اور سمندر سے سامان لاتے۔ یہاں کا عشر بھی
بادشاہ جلدی کو ملتا۔ اس کے بعد مہرہ کے شہر شحر میں — جو
۱۹۴۶ء تک سلطنت حیدرآباد کے جاگیردار سلطان مگلا و شجر کے علاقے
میں تھا۔ وسط شعبان سے میلہ لگتا، جہاں بڑی اور بکری تاجر سب دبا
سے چل کر آتے۔ یہاں کھالیں، کپڑے وغیرہ فروخت کئے جاتے۔
اور ابوہ، لوبان وغیرہ جو مقامی پیداوار تھے، خرید کئے جاتے۔ پھر عدن
میں یکم رمضان سے بیس دن میلہ لگتا۔ یہاں بڑا اچھا انتظام تھا۔
کسی محافظ دستے کی یہاں ضرورت نہ رہتی تھی۔ یہاں کا عشر ایرانی
نوابدارا فرس لے لیتے۔ یہاں سمندری راہ سے آنے والے لوگ جو

دبا اور مہرہ آتے، وہ نہ آتے، بجز اس کے کہ کسی کے پاس کچھ سامان بیچ رہا ہو، اور اس سے پہلے کے میلوں میں اُسے شرکت کا موقع نہ ملا ہو۔ عدن میں جو عطر بنتا اس کی دُور دُور تک شہرت تھی۔ سمندری راہ سے آنے والے تک اُسے بطور تحفہ سندھ اور ہند تک لے جاتے اور اس پر فخر کیا جاتا، اور خشکی کی راہ آنے والے اُسے ایران و روم تک لے جاتے۔ (عطر سازی کے متعلق مرزوقی نے اپنی ۴۵۳ء کی تالیف میں لکھا ہے کہ اس وقت تک وہ صنعت وہاں کمال پر ہے)۔ عدن کے بعد صنعاء کا میلہ تھا جو وسط سے آخر رمضان تک ہر سال لگتا۔ یہاں رومی زعفران، مختلف قسم کے رنگ، لوہے وغیرہ کے سامان بکتے۔ یہاں کا عشر بھی ایرانی حکمران افسر لیتے۔ ان مختلف میلوں میں لوگ وہ سامان خریدتے جن کی ان کے اپنے ملکوں میں مانگ ہوتی۔ اس کے بعد ایبہ واقع حضرموت اور عکاظ قریب عرفات و مکہ میں بیک وقت وسط ذیقعدہ سے آخر ماہ تک میلہ لگتا۔ کچھ لوگ عکاظ آتے اور کچھ راہیہ جاتے۔ عکاظ کے قریب ذی المجاز ہے۔ چنانچہ عکاظ کے بعد یکم ذی الحجہ سے دس دن ذی المجاز میں میلہ لگتا۔ پھر منیٰ میں جو مکے کے مضافات میں ہے، حج کے سلسلے میں میلہ جمتا۔ یہاں سے فارغ ہونے کے بعد لوگ خیبر یا یمامہ جاتے۔ جہاں محرم کی دسویں سے میلے لگتے۔ اس کے بعد جنوبی فلسطین میں بصریٰ اور اذریعات کے میلے لگتے۔

(دیچھے نقشہ صفحہ آئندہ پر)

۳۰۹۔ اس اقتباس سے اندازہ ہو گیا ہوگا کہ کس طرح شمال سے مشرق، مشرق سے جنوب، جنوب سے مغرب، اور مغرب سے شمال، غرض پورے عرب کا سال بھر میں

عرب کے میلوں کی ترتیب نامی و مکانی



دورہ ہو جاتا ہے۔ کس طرح پورے عرب میں سیاسی توہنیں لیکن معاشی وفاق قائم ہو گیا تھا۔ کس طرح ان میں ایک ربط و نظم پیدا ہو گیا تھا، اور اگرچہ ہر جگہ مقامی خود مختاری اور محصول گیری وغیرہ رائج تھی لیکن پھر بھی کس طرح خفارس کے نظام اور میلوں میں حفاظت کے انتظام وغیرہ نے مرکز گریز اور افتراق پسند بدویوں میں بھی ایک یکجہتی اور مرکز کشی پیدا کر دی تھی؟

۳۱۰۔ اوپر عکاظ کے میلے کی کچھ اہمیت ہم نے بیان کی کہ وہاں کس کس حصے سے لوگ آتے تھے۔ ہمارے مؤلفوں نے ایک اور اہم بات بھی بیان کی ہے کہ عکاظ میں عام نگرانی اور جھگڑوں کا فیصلہ نیز اس کے بعد ہی ہونے والا موسم حج، قبیلہ کنانہ کے اہتمام میں ہوتا۔ قمری سال کو کبیسہ گری کے ذریعے سے فصلی شمسی سال بنانا بھی قبیلہ کنانہ کے قلمس کا فریضہ تھا، جو مکہ معظمہ میں کعبہ کے سامنے کھڑے ہو کر اس کا اعلان کرتا۔ قبیلہ کنانہ کا قریش سے کوئی نسبی رشتہ نہ تھا۔ مکے کے حج کی تاریخ وہ غالباً قدیم (قصی سے قبل کے) تاریخ سبب کی بنا پر معین کیا کرنے کے ذمہ دار تھے۔ حج کے زمانے میں مختلف نرائض مختلف غیر قریشی قبائل میں چلے آ رہے تھے۔ چنانچہ علاوہ مذکورہ اہل کنانہ کے، قبیلہ عدوان "افاضہ" یعنی عرفات سے روانگی کا حکم دینا بطور موروثی حق کے استعمال کرتے تھے تو اولاً غوث بن مڑ پھر بنو تمیم "اجازہ" یعنی مزدلفہ (مشعر حرام) سے روانگی کا کعبے کے اطراف جو تین سو ساٹھ بت تھے، وہ عرب کے ہر حصے کے قبائل کے معبود تھے۔ ان میں حضرت ابراہیم و اسماعیل کے ساتھ حضرت عیسیٰ اور نبی بی مریم کے بھی کہتے ہیں کہ بت تھے۔ کیا یہ سب کعبے کی مرکزیت اور مکے اور قریش کی خاموش مرجعیت پر دلالت

نہیں کرتے؛

۳۱۸۔ ان مہینوں کے ساتھ ساتھ اشہرِ حرم یعنی محفوظ و محترم مہینوں کا ادارہ بھی قابلِ لحاظ اہمیت رکھتا ہے۔ نہ معلوم یہ عرب میں کیسے آیا اور کب سے رائج تھا۔ بہر حال حروب صلیبیہ کے زمانے میں فلسطین وغیرہ کے مسلمان عربوں سے اخذ کر کے یورپ نے عیسائی یورپ کے نراج کو کم کرنے کی اسی طرح کی ایک ناکام کوشش کی تھی، جو خدائی امن (ٹروس آف گاڈ) کے نام سے مشہور ہے۔ عربوں کا یہ نظام زمانہ رجاہیت میں یوں تھا کہ ذی قعدہ، ذی الحجہ اور محرم کے مسلسل تین مہینے اور رجب کا ایک مہینہ محترم و محفوظ سمجھے جاتے۔ خطبہ حجۃ الوداع میں ”رجب مہر“ کا جملہ آیا ہے اس شخص سے معلوم ہوتا ہے کہ مہر کے علاوہ قبائل ربیعہ کا بھی کوئی الگ زمانہ محفوظ مہینوں کا ہوتا ہوگا۔ اوپر پڑھی ہوئی باتوں کی یاد تازہ کی جائے تو نظر آئے گا کہ رجب میں صحارا اور دبا کے اہم میلے لگتے۔ جہاں خود رسالتِ مآب صلعم کے نبوت سے پہلے جانے اور طویل مدت گزارنے کا مسند احمد بن حنبل میں اشارہ ملتا ہے۔ اور ذی قعدہ، ذی الحجہ، اور محرم میں عکاظ، منیٰ، خیبر اور یمامہ کے زبردست اجتماع ہوتے، یمامہ کا غلہ مکے تک آتا۔ ذی الحجہ کا مکہ معظمہ میں حج اور منیٰ کا میلہ خاص کر خوش نصیب تھے کہ دور دراز کے لوگوں کو پوسے تین مہینے امن کا یقین رہتا کہ جا کر واپس آنے تک چاہے وہ عرب کے کسی حصے سے مکے تک کیوں نہ ہو، کوئی خطرہ نہیں۔ کیونکہ ذی الحجہ کے علاوہ اس سے ایک مہینہ پہلے اور ایک مہینہ بعد حرام زمانہ رہتا، جو عرب کے بعید ترین گوشوں سے آنے اور واپس جانے کے لئے کافی تھا۔ اس نے ناگزیر محافظین کعبہ یعنی قریش کی جو عظمت تمام عرب کے ذہنوں پر نقش کر

دی ہوگی، وہ کسی بیان کی محتاج نہیں۔ سیرۃ ابن ہشام کے مطابق اشہر حرم کے ساتھ ایک ادارہ بسل بھی تھا، جس کے تحت قریش کے چند خاندانوں کو پورے عرب میں تین مہینے نہیں بلکہ مسلسل آٹھ مہینے محفوظ و مامون حالت میں ملتے۔
اس نظام کا اثر:-

۳۱۲۔ تمام عرب سے لوگوں کا مکہ آنا اور مکے والوں کا عرب اور عرب کے باہر عراق و شام اور مصر و حبشہ بلکہ سندھ اور تلابارت تک مسلسل آیا جایا کرنا۔ اس کے اثرات پر جتنا بھی زور دیا جائے کم ہی ہوگا۔ اُس نے پورے عرب کی مختلف علاقہ دار بولیوں میں قربت پیدا کر کے ایک مشترکہ معیاری بولی پیدا کرنے میں حصہ لیا ہوگا۔ اُس نے عربوں میں احساسِ یگانگی کو تقویت دی ہوگی، اُس نے تمام عرب کے رسم و رواج اور اخلاق و عادات میں مماثلت پیدا کی ہوگی۔ اس نے ان میں محنت پسندی اور کوچ کی عادت اور تمام دنیا کو اپنا وطن سمجھنے کا میلان پیدا کیا ہوگا۔ اس نے ان کو عراق، شام اور مصر کی خاص کر جغرافی اور طبعی حالت سے واقف کر دیا ہوگا جس کے باعث عہدِ نبوی اور خلافتِ راشدہ کی فاتحانہ پیش قدمی کسی اجنبی امداد کی محتاج نہ رہی ہوگی۔ اسی نے بیرون، خاص کر متمدن ممالک کے آئے دن کے سفر سے ان میں روشن خیالی، جذبات اور امنگیں پیدا کی ہوں گی۔ ایرانی اور رومی دونوں اُن کے ساتھ سخت بدسلوکی کرتے تھے۔ خاص کر رومی علاقوں میں عرب کے کاروانوں کی جس سختی سے جھڑتی لی جاتی اور ان کے ساتھ جرائم پیشہ اقوام سمجھ کر جس توہین اور دشمنی کا سلوک کیا جاتا، اور جس طرح ان کے لئے مختلف علاقے مقرر کر دیئے جاتے کہ ان کے سوا وہ شام و فلسطین میں کہیں اور نہ جائیں اور سامان مقرر کر دیئے جاتے کہ ان کے سوائے اور چیزیں خرید کر نہ لے جائیں، ان پر شدید محصول جنگی عائد کئے جاتے،

(باقی اگلے صفحہ پر)

۱۰ ص ۶۶ نیز قاموس فیروز آبادی تحت کلمہ "بسل"۔

وغیرہ وغیرہ، تو ان چیزوں کا اثر حساس دماغوں اور سوچنے والے ذہنوں پر جو کچھ پڑ سکتا ہے، وہ بیان کرنے کی ضرورت نہیں۔ ایرانی بدسلوکیاں بھی کم نہ تھیں۔ ذی قاع کے معرکے میں چند عرب قبائل نے ایرانی لشکر کو ایک دفعہ شکست دی تو اس کے متعلق خود جناب رسالت مآب صلعم نے فرمایا تھا کہ اس دن پہلی مرتبہ عربوں نے ایرانیوں سے بدلہ لینے میں کامیابی حاصل کی ہے۔ متاخر کسریان ایران کی عرب کش سیاست نے ایرانیّت زدہ حیرہ کے عربوں اور شیبانیوں کو ایران کا جانی دشمن بنا دیا تھا، اور زیادہ تر انھیں عربوں نے تاج کیانی کو مدینے کے گلی کوچوں میں لاٹڑ کا یا تھا۔

اسلام کی آمد:-

۳۱۳ء۔ عرب کے معاشی نظام کی یہ عام کیفیت تھی کہ ربیع الاول سہ ماہ میں تاریخ عالم کا ایک اہم اور عہد آفریں واقعہ پیش آیا۔ وہ یہ کہ تیرہ سال تک بے غرضانہ ایشیا اور رضا کارانہ زحمت کشی کے ذریعے سے اہل مکہ کی اخلاقی و دینی اصلاح کی جو کوشش انھیں کے ایک ہم وطن یعنی حضرت محمد مصطفیٰ صلی اللہ علیہ وسلم کر رہے تھے اس کا انجام یہ نکلا کہ بیسیوں ساتھی مال و عیال کو چھوڑ کر بیک بینی و دوگوش ترک وطن کو غنیمت سمجھ چکے تھے۔ اور خود اس بے غرض مصلح کو جان کے لالے پڑے تو غاروں میں چھپتے، نامانوس اور دشوار گزار راستوں سے چلتے، وطن سے سینکڑوں میل دور مدینہ چلا آنا پڑا تھا۔ قریش مکہ نے اسی پر بس نہ کیا بلکہ ایک توجہ لا وطن مسلمانوں کی جائداد منقولہ وغیر منقولہ پر لگے میں غاصبانہ قبضہ جما لیا تھا، دوسرے اپنے

(بقیہ حاشیہ صفحہ سابقہ) ۲۱۰ تفصیل کے لئے میرا مذکورہ مضمون عربوں کے تعلقات بنی نطین حکومت

سے "دیکھو جو میری کتاب رسول اکرم کی سیاسی زندگی (طبع کراچی) میں بھی چھپا ہے۔

(حاشیہ صفحہ ۱۷۱) دیکھئے اوپر باب "دنیا کا سب سے پہلا تحریری دستور" ص ۲۹۸ تا ۲۹۹۔

معاشی اثرات کے تحت اہل مدینہ کو دھمکا کر لکھ بھجیا کہ آنحضرت صلعم کو اپنے ہاں سے نکال دیں۔ اور بزور اس کو منوانے کے لئے مدینے پر حملہ کرنے کا انتظام کرنے لگے حتیٰ کہ ہجرت کے اس ابتدائی زمانے میں تارکین وطن مسلمان ہتھیار بند سویا کرتے تھے۔

۳۱۴۔ مدینہ آنے کے چند ہی ہفتوں کے اندر ہم دیکھتے ہیں کہ اس شہر کی کایا پلٹ ہوگی۔ یہاں کی قدیم آبادی میں جو خانہ جنگی اور چوکھٹا لڑائی ہو رہی تھی وہ ختم ہوگئی۔

مہاجرین تک، مسلمانانِ مدینہ، مدینے کے غیر مسلم عرب اور یہودی قبائل۔ ان چاروں عناصر نے ایک وفاقی شہری مملکت قائم کی، جس کا تحریری دستور خوش قسمتی سے ہم تک محفوظ چلا آیا ہے۔ باؤن و فعات کے اس وفاقی دستور میں آخری اختیار ^{اعت} مرفوعہ، اور اعلیٰ اختیارات جنگ و صلح دونوں امور جناب رسالتِ مآب صلعم کو دے دینے پر سبھوں نے اتفاق کیا اور اس پر بھی سب راضی ہو گئے کہ قریش سے نہ تو کوئی تعلقات رکھے جائیں اور نہ انھیں یا ان کے دوستوں کو کوئی مدد یا حفاظت مہیا کی جائے۔ اس سلسلے میں یہ امر شائد درخور التفات سمجھا جائے گا کہ اس زمانے میں جب یہود نہ صرف مدینے کے مقامی کاروبار پر چھائے ہوئے تھے بلکہ شام سے یمن و عمان تک ان کی تو آبادیوں کا ایک زنجیرہ پڑا ہوا تھا، اور بین الیہود باہمی تعاون خاصا مستحکم تھا تو مدینے کے یہودیوں سے اشتراکِ عمل نوزیر اسلامی مملکت کیلئے کم از کم یہ فائدہ ضرور رکھتا تھا کہ یہ معاشی قوت اس ابتدائی بے کسی کے زمانے میں مخالف پلٹے میں نہیں داخل ہوگئی۔ گھر سے فراغت ہوتے ہی آنحضرت مدینے سے ینبوع کا کئی بار سفر فرماتے ہیں۔ ان مختلف قبائل سے جو اس راستے پر بستے تھے یا تو حلیفی کے نئے معاہدے کرتے ہیں یا اہل مدینہ کے ان کے ساتھ جو قدیم معاہدے تھے

اُن کی تجدید عمل میں لاتے ہیں۔ ایسے بعض معاہدوں میں مدامی فوجی حلیفی اور باہمی امداد کا ذکر ہے اور بعض میں باہم دوستی اور ایک کی جنگ میں دوسرے کی غیور باندھاری اور دشمن کو مدد نہ دینے کا حکم ہے۔

۳۱۵- اس کے بعد جو کچھ ہوا وہ ایک معاشی قصہ ہے۔ قریش کا شام، مصر اور عراق جانے والا راستہ مدینے اور ینبوع کے بیچ میں سے ساحل کے کنارے کنا سے گزرتا تھا۔ قریشی مواعلات تجارت اور روزگار کی یہ شہرگ اب بیک جنبش لب کٹ گئی، اور ادھر سے قریشی کاروانوں کا جانا بند کر دیا گیا۔ قریش نے تھوڑی سی کشمکش کی۔ بدر، احد اور خندق کے معرکے پیش آئے۔ لیکن قریش کے رحلہ اشرار کا شمالی راستہ کھلنا تو کیا، اس کے لئے نجد وغیرہ سے ہو کر جانے والے نئے نو ساختہ راستے بھی بند ہی ہوتے چلے گئے۔ یہ قریش کی تجارت مفلوج ہوئی تو وہ بیسیوں قبائل جو انھیں کے کاروبار پر پل رہے تھے، خواہی نخواہی قریش سے ٹوٹ کر مدینے سے جڑنے پر مجبور ہوتے چلے گئے، اور تاریخوں میں صراحت سے ایسے نظائر کا ذکر آیا ہے۔ آنحضرت کی سیاست قریش کو تباہ نابود کرنے پر نہیں بلکہ بالکل محفوظ رکھ کر بے بس اور مغلوب کر دینے پر مشتمل تھی۔ پانچ چھ ہی سال کی کوشش میں مکے کے شمال، مکے کے مشرق، بلکہ مکے کے جنوب کے قبائل بھی اسلام کے زیر نگیں بنا لئے گئے۔ اور جب یہ گھیرا مکمل ہو گیا تو بجائے شرائط منوانے کے آنحضرت صلعم نے قریش کی منہ مانگی شرطیں حدیبیہ میں منظور کیں۔ یہ سیاست کاری کا شہ کار تھا۔ قریش کا چڑھتا ہوا جوش اور بخارا اس صلح کے سیفی ثالف

۱۵ سیرۃ ابن ہشام ص ۵۰۰۔

۱۶ طبقات ابن سعد ۱/ ص ۲۹۹ (اشجع)۔

(Safety valve) سے ناسمج ہو گیا۔ عین اس لمحے خیبر کے یہودیوں اور نئے کے قریشیوں میں اتحاد ہو کر ایک نئے طاقتور محاصرہ مدینہ کی جو توجیز تیار ہو چکی تھی وہ روک دی گئی۔ کیونکہ قریش نے اپنی منہ مانگی شرطوں کے ملنے اور تجارت کا شمالی راستہ کھلنے پر وعدہ کیا تھا کہ وہ دس سال تک آنحضرتؐ سے نہ تو خود جنگ کریں گے۔ اور نہ کسی اور کو کوئی خفیہ یا علانیہ مدد دیں گے۔ بلکہ مسلمانوں کی جنگوں میں کامل ناظر ہوں گے۔ اسی صلح سے آنحضرتؐ صلح صلح کو یہ فائدہ ہوا کہ خارجہ سیاست کے لئے ہاتھ کھل گئے۔ خطرے کے مرکز خیبر کو مہینے بھر میں ہمیشہ کے لئے مٹا دیا گیا۔ نینوی میں رومیوں کو ایران پر جو فیصلہ کن فتح حاصل ہوئی تھی، اس سے فائدہ اٹھا کر بحرین، عمان، وغیرہ کا ایران سے انقطاع اور مدینے سے الحاق کر لیا۔ اور قریش کے سب سے وسائل اور رفیق ان سے بچھڑا دیئے گئے۔ نتیجہ یہ ہوا کہ دو ہی سال گزے اور قریش نے ایک چھوٹا سا تصور کر کے معاہدہ شکنی کی۔ اور مدینے سے دس ہزار قدوسیوں کا لشکر آیا تو مغرور قریش نے اپنے آپ کو اتنا بے بس پایا کہ بغیر ایک ہتھیار چلائے اطاعت قبول کرنے ہی میں خیر دیکھی، اور آنحضرتؐ نے بھی قریش کو محفوظ رکھ کر مغلوب بنانے کی جو سیاست ملحوظ رکھی تھی، اس کے باعث ان کے بیس سالہ مظالم کا جواب آپ نے اس تاریخی جملے سے دیا کہ

”آج تم پر کوئی مواخذہ نہیں۔ جاؤ تم سب آزاد ہو۔“

۳۱۶۔ ہم دیکھ چکے ہیں کہ عرب کے بین الممالک کا روبرو کا پورا ڈھانچہ قریشی کا ربار کے سنگ زاویہ پر ٹکا ہوا تھا۔ اور جب قریش ایک مرتبہ ہم نوا ہو گئے، تو دو ہی

۱۔ قریش کی ہمنوائی سے قبل جو علاقے مملکت اسلامیہ میں داخل ہوئے تھے، ان کو اس الحاق کی تشویق مختلف وجوہ سے ہوئی۔ چنانچہ اس کے مذہبی و روحانی وجوہ بھی ہیں۔ (باقی اگلے صفحہ پر)

سال کے اندر پورا جزیرہ نمائے عرب ایلہ واذرح سے لے کر عمان تک اور سماوہ سے لے کر معاقر تک ایک ہی قبلہ کی طرف جھک رہا تھا، اور ایک ہی مرکز سے وابستہ ہو چکا تھا۔ پھر ذی حجہ سنہ میں حجۃ الوداع کے موقع پر جبل الرحمۃ سے آنحضرت صلعم نے اپنے شہرہ آفاق طویل الوداعی خطبے میں ایک منشور انسانیت پیش کیا کہ عرب کو عجم پر کوئی فضیلت نہیں، سب انسان آدم سے پیدا ہوئے اور آدم مٹی سے بنے تھے، اور قومیتیں اور قبائل صرف تعارف اور پہچاننے کی علامتیں ہیں۔ ورنہ اصل عزت تو خدا سے ڈرنے کے مدارج پر مبنی ہے۔ جب یہ منشور عبودیت و انسانیت نہ صرف پیش کیا گیا بلکہ اس پر کامیاب عمل بھی کر کے دکھا دیا گیا تو پھر نبی عربی صلعم کا کام ختم ہو گیا، اور تین ہی ماہ بعد آپ رفیقِ اعلیٰ سے جا ملے۔

۳۱۷۔ اس اولین مملکتِ اسلامیہ کے قیام میں خود جناب رسالتِ مآب کا جو کردار کارِ سرِ بار رہا۔ اور اس کے جو سیاسی، جغرافیائی، تمدنی، تاریخی، اخلاقی، نفسیاتی،

(بقیہ حاشیہ) سیاسی اور فوجی وجوہ بھی ہیں، اور معاشی وجوہ بھی، ایک اہم معاشی وجہ یہ بھی نظر آتی ہے کہ اسلام سے پہلے عرب کی ہر بستی اور ہر میلے اور بازار میں محصول چنگی لیا جاتا، اور بیرونِ عرب جو کاروان عرب لے جاتے، ان سے بھی سخت شرح سے محصول لیا جاتا۔ عہدِ نبویؐ میں مختلف قبائل سے مملکتِ اسلامیہ کے جو معاہدے ہوئے۔ ان میں سے اکثر میں صراحت سے عشر یعنی اس اندرونی محصول چنگی کی برخاستگی کا ذکر ہے۔ چنگی کے اس اتحاد سے اندرونی گردشِ مال اور تجارت کو غیر معمولی وسرورغ ہوا۔ اور اس کے برکات نے سیاسی اتحاد کو قریب تر اور مستحکم تر کرنے میں یقیناً بڑا حصہ لیا ہوگا۔ جیسا کہ دیگر ممالک کی تاریخ میں مماثل امور نظر آتے ہیں، اور جس سلسلے میں جو مملکتوں اور قبیلوں کے.... (Zollverein) چنگی کے اتحاد کی طرف اشارہ کافی ہوگا۔

(حاشیہ صفحہ ۱۷۱) اس کے متن اور ماخذوں کیلئے دیکھئے میری "ابوثائق التیاسیہ" بر موقع۔

وغیرہ وغیرہ عوامل ہے جنہوں نے عربوں کو اس زمانے میں اس انقلاب کے لئے
 تیار کیا اور اس انقلاب کے لئے مواقع فراہم کئے، اور پھر عربوں کے کردار کی قسبل
 اسلام کی صدیوں میں پرورش و پختگی اور عہد اسلام میں اس کا صیقل و جلاکاری وغیرہ
 وغیرہ یہ بیسیوں مسائل ہیں جو مستقل مقالوں کے محتاج ہیں۔ یہاں یہ دکھانے کی کوشش
 کی گئی کہ کس طرح ایک ملک کا معاشی پس منظر اس کی قسمت سازی میں حصہ لیتا ہے
 اور کس طرح ایک اداسے کی سب سے بڑی قوت ہی اس کی سب سے بڑی کمزوری
 ہوتی ہے۔ اور کس طرح اس کمزوری سے بروقت اور صحیح فائدہ اٹھانا اپنے مقصد کو
 پورا کرتا ہے۔ اور کس طرح حریف کی صلاحیتوں کو تباہ و تاراج کرنے کی جگہ اس قوت
 کو بھی اپنا ہم نوا بنا لیا جائے تو دنیا میں وہ کارنامے انجام پاتے ہیں جو معجزہ اور اعجوبہ
 کہے جاتے ہیں کہ عہد نبوی میں دس سال میں دس لاکھ مربع میل سے زیادہ کا علاقہ
 فراج اور طوائف الملوکی چھوڑ کر مرکزیت اختیار کرتا ہے۔ اور اس کے بعد کے پندرہ
 سالوں میں انھیں اصولوں پر عمل کر کے اس وقت کی دو عالمگیر سلطنتوں کو بیک وقت
 اپنے حملے کا ہدف بنا کر شہِ بچری تک اپنا جھنڈا حضرت سیدنا عثمانؓ کے زمانے
 میں مغرب میں شمالی افریقہ سے گزر کر اسپین میں اور مشرق میں ترکستان سے گزر کر چین
 میں اور جنوب میں خراسان سے گزر کر بھڑمبھج اور تھانہ یعنی بمبئی میں اور شمال میں
 آرمینیا اور ممالک خزر میں پہنچا دیا جاتا ہے۔ اور یہ انسانیت کی فرمانروائی،
 اور خدائی راج کی آئین پسندی تھی، جس میں ہر حاجت مند فرد رعیت کو حکومت
 روٹی مہیا کرتی، اور کسی کی آزادی عمل میں کوئی رکاوٹ ڈالے بغیر اجتماعیت کا
 مظاہرہ کرتی تھی، جس میں حکومت اور رعایا ایک ہی چیز تھے۔ چنانچہ دونوں
 ایک دوسرے کے ظاہر و باطن میں ہی خواہ و معاون تھے۔

۳۱۸۔ یہ چند اشارے ہیں جن سے سوچنے والے دماغ کچھ نہ کچھ غذائے فکر
پا سکتے ہیں۔

(مجموعہ مقالات علمیہ حیدرآباد اکاڈمی ۵)

۱۳۶۲ھ
۱۹۴۳ء



عہد نبوی کی سیاستکاری کے اصول

۳۱۹۔ ایک شخص جس کو وطن میں جان کے لالے پڑے ہوں، صرف ایک رفیق کے ساتھ غاروں میں چھپتا، ناناوس اور دشوار گزار راستوں پر چلتا، سینکڑوں میل دور جا پناہ گزیں ہوا ہو، وہ دس ہی سال بعد جب انتقال کرتا ہے تو دس لاکھ مربع میل سے زیادہ کے علاقے کا حکمران ہو چکا تھا۔

۳۲۰۔ پھر اس علاقے میں جہاں اس سے پہلے کبھی سیاسی مرکزیت آئی ہی نہ ہو، اور ملک قبائلی سطح تمدن سے بلند نہ ہو سکا ہو، اس نراج میں ایک آج قائم کرے اور بغیر کسی نمونے کے سامنے رکھے، ایک باقاعدہ مملکت کی ضرورت کی ہر چیز رائج کرے، اور ایک ایسی حکومت قائم کرے جس کا آغاز ایک شہر کے چند محلوں سے ہو، اور جو (۲۷) ہی سال میں دنیا کی دو عظیم ترین شہنشاہتوں سے وقت واحد میں لڑ کر اور بیسیوں دیگر سلطنتوں کو شکست دے کر ایشیا، افریقہ اور یورپ کے تین براعظموں پر پھیل جائے، جیسا کہ اوپر باب شہری مملکت مکہ میں بیان ہوا۔

۱۵۔ آنحضرت صلعم کی وفات کے وقت پورا جزیرہ نمائے عرب اور جنوبی فلسطین آپ کے زیر نگیں آ چکا تھا۔ تفصیل کے لئے ملاحظہ ہو میری فرانسیسی تالیف ”عہد نبوی اور خلافت راشدہ کی اسلامی سیاستکاری“ دو جلدیں۔

۱۶۔ ایرانی اور بیزنطینی حکومتیں اس وقت کی دو عالمگیر سلطنتیں (World Powers) تھیں۔

۳۲۸- اس سیاست کا مطالعہ صرف ایک عظمت ماضیہ کا مطالعہ ہی نہیں ہے بلکہ ایک ایسی شخصیت کے کارناموں کا مطالعہ ہے جس کے ہر قول و فعل کو اب بھی دنیا کی چوتھائی آبادی اپنا قانون اور اپنے لئے اسوۂ حسنہ سمجھتی ہے۔ اگرچہ انسانوں کا یہ گروہ دنیا کی چوتھائی آبادی پر مشتمل ہے۔ لیکن ایک تو یہ ”مشارك الارض سے“ مغارب الارض تک پھیلا ہوا ہے۔ دوسرے پرانی دنیا کی اکثر اہم شاہراہوں پر سیاست نہیں تو سکونت قابض ہے۔ تیسرے زیادہ تر جنگی نسلوں پر مشتمل ہے۔ چوتھے عظیم الشان اور قابل رشک تاریخ رکھتا ہے جس کے پچھلے کارہائے نمایاں ہمیشہ امکانات کے خوش آئند ارادے اور ولولے پیدا کئے بغیر نہیں رہ سکتے، پانچویں ایک نسلی نہ رکھنے کی وجہ سے ہمیشہ اس کا کوئی نہ کوئی جزر ”مبقاتی انحطاط“ کو ختم کر کے نئی زندگی کا ثبوت دیتا رہتا ہے، چھٹے ابھی تک اس کا پھیلاؤ رکا نہیں، اور انتہائی ناسازگار مقاموں میں بھی زبردست ترین اور منظم حریفوں کو شکست دے رہا ہے۔ اور اس کے پرانے چودہ سو برس پہلے کے قاعدے متمدن ممالک میں بھی

۱۰ دیکھئے آگے نقشہ میں مراکش، الجزائر، تونس، طرابلس، مصر، سوڈان، ترکی و شام و حجاز، عراق و ایران، افغانستان، پنجاب و سندھ، ترکستان، بنگال، تیان، ملایا، انڈونیشیا۔

۱۱ دیکھئے نقشے میں آبنائے جبل الطارق، آبنائے طرابلس، آبنائے دار دنیل و بوسفورس، نہر سوئز، آبنائے باب المندب، آبنائے عمان، آبنائے ملاکہ۔

۱۲ عرب، ترک، پٹان، بلوچی، کرد و غیرہ مراد ہیں۔


۱۳ مثلاً جنوبی ہند میں گوا جیسے متعصب کیتھک علاقے میں نو مسلم موجود ہیں۔ نو مسلم نیپالی بھی نایاب نہیں ہیں۔ عام سفید فام مغرب ہی نہیں، کمیونسٹ یوگوسلاویہ اور پولینڈ میں بھی آج کل لوگ مسلمان ہو رہے ہیں۔



علامات

۱۲ - عرب	۱ - مراکش	۱ - جبل الطارق
۱۳ - ایران	۲ - الجزائر	۲ - ابن طرابلس
۱۴ - افغانستان	۳ - تونس	۳ - بوسفورس
۱۵ - بلوچستان	۴ - طرابلس	۴ - سویز
۱۶ - کشمیر و پنجاب	۵ - مصر	۵ - باب المندب
۱۷ - سندھ	۶ - سودان	۶ - ابنائے عمان
۱۸ - بخارا	۷ - ترکی	۷ - ابنائے ملائکہ
۱۹ - ترکستان	۸ - شام	
۲۰ - بنگال و آسام	۹ - فلسطین	
۲۱ - یمن	۱۰ - عراق	
۲۲ - ملایا و جاوا	۱۱ - قفقاز	

ضروریاتِ حاضرہ کے مطابق خیال کئے جا رہے ہیں۔ وغیرہ وغیرہ۔
 ۳۲۲۔ عہدِ نبوی کی سیاست خارجہ کے اصول و دھتوں میں تقسیم کئے جاسکتے ہیں۔
 بعض ایسے تھے جو عام اور ہمہ گیر تھے۔ اور ہر حال میں اور ہر کسی کے ساتھ ملحوظ رہتے
 تھے۔ اور بعض ہر انفرادی وحدت کے ساتھ بدلے ہوئے تھے۔ اور یہ ناگزیر



۱۵۔ مثلاً ہندوستان میں یہ ایک عجیب نظارہ ہے کہ بعض قومیں قانون کے ذریعے اپنے مذہب کو
 بدل رہی ہیں تو مسلمان شریعتِ اہلکیشن ایچٹ وغیرہ کے ذریعے رواج کے زنگار کو دور کر رہے ہیں۔
 پاریس کے پروفیسر سینٹون نے اپنے ایک مضمون میں لکھا ہے کہ سرمایہ داری اور اشتراکیت کا
 تصادم اس تمدن کے لئے امکانات بڑھاتا ہے جو سود کو حرام سمجھتا ہے۔

بھی تھا کہ :-

- ۱- اپنے ظالم وطن نگہ۔
- ۲- عرب کے غیر عربی عناصر خالص کر یہودی قبائل۔
- ۳- خانہ بدوش عرب قبائل۔
- ۴- عرب کے حضری زندگی رکھنے والے شہر یا شہری مملکتیں مثلاً طائف۔
- ۵- عرب میں بیرونی دخل انداز یعنی ایرانی اور رومی صوبے، محفوظات، نوآبادیاں وغیرہ۔

۶- عرب کے ہمسایہ ملک۔

وغیرہ وغیرہ میں سے ہر ایک کے ساتھ آنحضرت صلعم کی "سیاست کاری" خصوصی مسائل سے دوچار ہو اور ان کو حل کرنے کے لئے وہ ہر جگہ الگ اور بدلی ہوئی ہے۔ سطور ذیل میں آنحضرت صلعم کی شہر نگہ سے برتاؤ کی سیاست پر بحث کی جائے گی۔

ملکہ کی اہمیت:

۳۲۳- شہر نگہ کا قدیم جغرافیہ نگاروں کے الفاظ میں "ناوِ زمین" پر ہونا، چاہے اسلام کی عالمگیر توسیع میں کتنا ہی مدد و معاون رہا ہو، لیکن یہاں زمانہ نامے مابعد

۱۵ (Diplomacy) کی اصطلاح خود یورپی زبانوں میں اپنے لغوی معنوں سے بہت دور جا چکی ہے۔ بعض وقت اس سے مراد سیاست خارجہ ہوتی ہے، اور بعض وقت سفیروں اور وزراء کے نواز کی کارکردگی مراد ہوتی ہے۔ اسی آخری مفہوم کے لئے سیاست کاری کا لفظ برتا گیا ہے۔ جو مکرم ڈاکٹر یوسف حسین خاں صاحب کا تجویز کردہ ہے۔ یہ ضروری نہیں کہ ہر جگہ یہ لفظ کام دے سکے، لیکن لفظ قابل اشتقاق ہونے اور مفہوم کو اچھی طرح واضح کر سکنے کی بنا پر کافی کارآمد معلوم ہوتا ہے۔

سے ہمیں کوئی بحث نہیں، دیکھنا یہ ہے کہ عہدِ نبویؐ میں اس کو کیا اہمیت حاصل تھی۔ ہمیں ان مشتری پادریوں کا لحاظ کرنے کی کوئی ضرورت نہیں جو مصلحتاً مکہ اور مکے والوں کو کوئی اہمیت دینا نہیں چاہتے۔ اسی طرح ان روحانی عظمتوں یا دیگر لا حاصل قصوں سے بھی یہاں سروکار نہیں جو کرۂ ارض کے بنتے ہیں مکے کے حصے وغیرہ سے متعلق ہیں۔

۳۲۴۔ شہرِ مکہ میں جو عرب بستے تھے وہ قریش کے نام سے یاد کئے جاتے ہیں۔ ان کے تجارتی تعلقات کی اہمیت کا اندازہ اس واقعے سے ہو سکتا ہے کہ چونکہ اس زلزلے میں جزیرہ نما عرب میں کوئی مرکزی حکومت نہ تھی اور ہر قبیلہ اپنے رہنے سہنے کے جنگجو پہاڑوں میں انتہائی خود مختاری برتتا تھا، اور اس کے علاقے سے گزرنے کے لئے زمانہ حال کے پاسپورٹوں سے بھی زیادہ دشواریاں تھیں، اس لئے کاروانوں کے سفر کرنے اور بین الممالک تجارت کے عرب سے گزرنے کے لئے خفاروں اور بدرقوں کا ایک وسیع اور ترقی یافتہ نظام وجود میں آ گیا تھا۔ اس نظام نے عرب میں سیاسی توہینیں لیکن ایک معاشی وفاق ضرور قائم کر دیا تھا۔ اس وفاق میں قریش کے موقف کا اندازہ مشہور مؤرخ محمد بن عبد بن جدیب (فوت ۲۲۵ھ) کے اس بیان سے ہو سکتا ہے:-

”ہر تاجر جو یمن یا حجاز سے وہاں (دو مہینے) بجنڈل جو عرب کے شمال میں ہے) جانا چاہتا ہے تو جب تک قبائل مضر کے علاقے سے گزرنا ہو، قریشی خفا کے خدمات حاصل کرتا کیونکہ نہ تو کوئی مضر اور نہ مضرین کا کوئی حلیف قریشی خفارے کو تکلیف دیتا۔ چنانچہ قبائل کلب (بنی ابجشم سے حلیفی کے باعث) اور قبائل طے (بنی اسد سے حلیفی

۱۵ عربی ادبیات میں قبیلہ طے لٹیروں کی حیثیت سے ضرب المثل ہے۔ یہ عربوں کے ”اشہر حرم“ تک کی پرواہ نہیں کرتا تھا۔ پروفیسر کریٹکون نے لکھا ہے کہ اس قبیلے کے لوگ زیادہ تر عیسائی تھے۔ (باقی آگے)

کے باعث، قریشیوں کو نہیں چھڑتے تھے۔ قبائل ربیعہ کے پورے علاقے میں تاجسر اپنے لئے بنی عمرو بن مرثد کا خنوارہ حاصل کرتے تھے..... بحرین کے صدر مقام المشقر کو جانے کے لئے بھی قریشی خنوارہ حاصل کیا جاتا تھا..... جنوبی عرب میں مہرہ جانے کیلئے بنی محارب کا خنوارہ لیا جاتا تھا..... حضرموت کے سوق رابیہ جانے کے لئے قریشی کاروان بنی آکل المرار کے خدمات حاصل کرتے تھے..... جس کے باعث آکل المرار جلد اپنے حریفوں پر غالب ہو گیا..... عکاظ عرب کا سب سے بڑا سالانہ میلہ تھا، جس میں تمام عرب کے قبائل سامان لاتے تھے۔ مثلاً قریش، ہوازن، غطفان، عضل، دیش، حیار، مصطلق، احابیش وغیرہ۔

۳۲۵۔ اس کے سوا زمانہ رجاہلیت میں قریش اپنے حج کے سلسلے میں مکے کے مضافات میں منامیں جمع ہوتے تھے۔ سلسلہ میں بیعت عقبہ کے سلسلے میں مؤرخین نے ذکر کیا ہے کہ اہل مدینہ سے ملنے سے پہلے آنحضرت صلعم پندرہ قبائل کے پڑاؤں میں تبلیغ کے لئے گئے تھے۔ ان میں سے کندہ عرب کے انتہائی جنوب میں رہتے تھے۔ کلب انتہائی شمال میں دومتہ الجندل میں بستے تھے۔ بنی حنیفہ بحرین کے پاس انتہائی مشرق میں آباد تھے۔ ان کے علاوہ وہاں مین کے، مدینے کے، غرض عرب کے ہر حصے کے لوگ آتے تھے، اور یہ ہر سال ہوتا تھا۔

۳۲۶۔ غالباً یہی وجہ تھی کہ شہ میں مکہ فتح ہوا تو شہ تاریخ اسلام میں "عام الوفود" (سفارتوں کے سال) کے نام سے مشہور ہوا کیونکہ عرب کے ہر حصے سے مدینے میں

(بقیہ حاشیہ صفحہ سابقہ) اسی لئے عربی بدویوں کے معتقدات کی وہ پابندی نہ کرنے پر قابلِ ملامت نہیں لیکن لوٹ مار نہ کرنے کی مخالفت اچھی عیسائیت ہے۔

(حاشیہ صفحہ ۱۷۱) ۱۷ کتاب الحجر باب اسواق العرب ص ۲۶۳ وابعاد۔

سفارتیں ٹوٹ پڑیں اور فاتح مکہ کے مذہب اور فاتح مکہ کی حکومت کو ماننے کا اعلان کرتی گئیں۔ اور یہ سفارتیں بھی عرب کے ہر حصے سے آئی تھیں۔

۳۲۷۔ جیسا کہ اوپر عرض ہوا، سیاست نبویؐ کے چند اصول عام اور ہمہ گیر تھے۔ پہلے انھیں کا مختصر ذکر کیا جاتا ہے۔ یہ نکتے سے مقابلہ کرنے میں بھی اتنے ہی ملحوظ رہے جتنے دیگر سیاسی وحدتوں کے سلسلے میں۔ چنانچہ :-

۱۔ تبلیغ رسالت

۳۲۸۔ سب سے پہلا اصول جو ہر حالت میں پیش نظر رہا وہ یہ تھا کہ جس مشن اور مقصد کو لے کر آپ آئے تھے اس کی اشاعت ہو۔ اس غرض کے لئے ذاتی یا مالی منفعت اور خواہش انتقام کو نظر انداز کرنا بھی گوارا کیا جاتا تھا۔ چنانچہ جب آنحضرت صلیعم نے شہر مکہ کو بلا شرط اور بزور فتح کر لیا تو یہ بہت آسان تھا کہ اس مالدار شہر کو آپ لوٹ لیتے اور مہاجرین کی مقصود جانداؤں اور دیگر کشمیر جہانی اور مالی نقصانوں کا بدلہ لیتے۔ ابوسفیان گرفتار ہو کر ہاتھ آئے تو کچھ نہیں تو ان سے چند ہزار کا فدیہ ہی طلب کرتے۔ قریش کی پیشکش پر آپ نے فرمایا کہ اگر میرے ایک ہاتھ پر چاند اور دوسرے پر سورج توڑ کر لار کھو تو بھی تبلیغ دین سے باز نہیں آسکتا۔

۲۔ اندرونی استحکام

۳۲۹۔ کوئی بڑی سے بڑی سلطنت بھی جو سخت اندرونی خلفشار میں مبتلا ہو، اکثر حقیر اور کمزور دشمنوں تک کا مقابلہ نہیں کر سکتی۔ تاریخ عالم اس کی مثالوں سے بھری ہوئی ہے۔ یہاں اس اصول مسلمہ کا بیان مقصود نہیں ہے، بلکہ یہ دکھانا ہے کہ ناگزیر باہمی اختلافات کو کس طرح روکا یا دور کیا جاتا تھا۔ اور کس طرح اختلافات کو مٹانے کے

اپنی قوت میں اضافہ ہوتا تھا۔

۳۳۰۔ جس وقت آنحضرت صلعم ہجرت کر کے مدینہ آگئے ہیں تو مسلمانانِ مدینہ اوس اور خزرج کے دو قریب اور خون کے پیاسے گروہوں میں بٹے ہوئے تھے۔ اور ابھی بُعات کی معرکہ آرائی کا خون بھی خشک نہیں ہوا تھا۔ ان دونوں متصادم قوتوں کی سرداری کوئی قابلِ رشک حالت نہیں کہی جاسکتی۔ جس طرح آج اسلامی مبلغین کو ممالک متحدہ امریکہ میں ایک حل نہ ہونے والی گتھی سے سابقہ ہے کہ وہاں جلسیوں میں تبلیغ کرو تو وہ کہتے ہیں آمنا۔ لیکن آپ گوروں کی، پنچنگ پر اترانے والی ننگ انسانیت، قوم کو اسلام کے برکات سے ہرگز متمتع نہ ہونے دیجئے۔ اور گورے نو مسلم نہیں چاہتے کہ حبشی بھی مسلمان ہو کر ان سے سماجی مساوات حاصل کر لیں۔

۳۳۱۔ عرب کے خانہ بدوش بدو آج بھی اپنے حضری اور بستیوں میں رہنے والے بھائیوں کو سخت حقارت سے دیکھتے ہیں۔ عہدِ نبویؐ میں تو حضری آبادی آج سے بھی کم تھی فوجی مہموں میں بدوی رضا کاروں کا ضبط جیسی صبر آزما چیز ہوگی، محتاجِ بیان نہیں۔

۳۳۲۔ سب سے مقدم یہ کہ ہجرت کر کے مدینہ آئے تو وہاں ایک نراج تھا۔ ایک شہری مملکت تک نہیں پائی جاتی تھی۔ چند مدنی عرب قبائل مسلمان ہو گئے تھے، اور چند میں ابھی تک اسلام پوری طرح نہیں پھیلا تھا۔ ان کے ساتھ ہمسائے میں ہزاروں کی تعداد میں یہودی رہتے تھے جو زراعت، تجارت، صنعت، غرض جملہ معاشی زندگی پر حاوی تھے۔ ان میں بھی آپس میں خوریز اور انڈرٹ رقابتیں تھیں۔ اور ان کا اپنا ایک مذہب اور تمدن تھا، اور ان کے اسلام قبول کرنے کی اتنی بھی توقع نہ تھی جتنی لاندہ بدوؤں کی۔ ان سب کے ساتھ سینکڑوں مہاجرین تھے جو گئے کے بیسیوں قبائل سے تعلق رکھتے تھے۔ ان تمام عناصر میں ایک وفاقی وحدت پیدا کرنا اور دینے میں ایک شہری مملکت قائم کر کے اس کا ایک دستور مرتب کرنا اور اس کے ذریعے سے داعی

ورعایا کے حقوق و فرائض کا تعین کرنا اور پھر ان تمام متصادم اور ضائع ہونے والی تو انائیوں کو ایک مرکز پر لاکر ان سے مفید کام لینا، یہ ابتداءً سیاست خارجہ ہی کے مسائل تھے، اور طے ہو چکنے کے بعد اندرونی مسائل بن گئے۔

۳۳۳۔ مدینے کی حفاظت کے لئے علاوہ اندرونی استحکام کے لیے اس کی ضرورت تھی کہ آس پاس کے قبائل سے دوستی کی جائے۔ چنانچہ ہجرت کے چند مہینے بعد ہی آنحضرت صلعم مدینے کے جنوب مغربی اور ساحل سے متصل علاقے کا بار بار دورہ شروع کرتے ہیں۔ اور ینبوع وغیرہ میں رہنے والے قبائل سے عیفی کرتے ہیں کہ ان پر کوئی حملہ کرے تو مسلمان ان کو مدد دیں گے۔ اور مسلمانوں پر کوئی حملہ کرے تو یہ مدد کو آئیں گے۔ بعض معاہدات میں آنحضرت صلعم کے دشمنوں سے دوستی نہ رکھنے کی شرط منظور کی گئی تھی بعض میں اتنی پابندی بھی نہ تھی اور قبیلہ غیر جانبدار رہنے پر آمادہ ہوا تھا۔ بعض میں مسلمانوں کی دینی ٹرائیوں میں ان قبائل کو مدد دینے کی پابندی سے مستثنیٰ کیا گیا تھا۔ بہر حال مدینے کے چاروں طرف دوستوں میں اضافہ اور مخالفتوں میں کمی کی مسلسل کوشش جاری رہی۔ (تفصیلات کیلئے میری "الوثائق السیاسیہ اور فرانسیسی کتاب "اسلامی سیاست خارجہ عہد نبوی اور خلافت راشدہ میں" ملاحظہ ہوں)۔

۳۳۴۔ ایک اور اصول یہ قرار دیا گیا تھا کہ عرب میں جو شخص یا خاندان یا قبیلہ مسلمان ہو، وہ ہجرت کر کے مدینہ یا مضافات میں آجے۔ یہ سیاست فتح مکہ تک باقی رہی (لاہجرۃ بعد الفتح مشہور حدیث اسی سیاست کے اختتام کا اعلان تھی) اور بہت کم اس سے استثناء منظور کیا جاتا تھا۔ اس سیاست کا نتیجہ دو گونہ تھا مسلمان فوج کے لئے محفوظ رہنا کاروں میں روز افزوں اضافہ اور ان نو مسلموں میں اسلام کی گہرائی۔

۳۔ انسانی خون کی عزت

۳۳۵۔ عہدِ نبویؐ میں دس سال میں دس لاکھ مربع میل سے زیادہ کا علاقہ فتح ہوا جس میں یقیناً کئی ملین آبادی تھی۔ اس طرح روزانہ تقریباً (۲۷۴) مربع میل کے اوسط سے دس سال تک فتوحات کا سلسلہ ہجرت سے وفات تک جاری رہا۔ ان فتوحات میں دشمن کے ماہانہ دو سے بھی کم آدمی قتل ہوتے۔ اسلامی فوج کا نقصان اس سے بھی کم ہے۔ ایک حدیث میں ارشادِ نبویؐ ہے۔

انانہی الرحمة انانہی الملحمۃ میں رحمت کا پیغمبر ہوں، میں جنگ کا

پیغمبر ہوں۔

اس کا اس سے بہتر ثبوت کیا ہو سکتا ہے کہ دشمن کے ستر آدمیوں کا مارا جانا (جنگ بدر میں) سب سے بڑی تعداد ہے۔ یاد رہے کہ یہ عہدِ نبویؐ کی سب سے پہلی جنگ تھی۔

۴۔ فنونِ حرب کی ترقی و استفادہ

۳۳۶۔ دشمن کو بے بس کر دینے اور ساتھ ہی خوزریزی کو کم ترین حد تک گھٹا دینے کے لئے ایک ہی طریقہ ہو سکتا ہے کہ فنونِ حرب میں اتنا کمال حاصل کیا جائے کہ حریف مقابلہ ہی نہ کر سکے۔ اس غرض کے لئے ہر اچھی چیز چاہے کسی ملک کی ہو، اختیار کی گئی۔

۳۳۷۔ عربوں میں صف بندی کا رواج نہ تھا۔ جوش کا بے وقت اور بے محل استعمال

۱۰ صحیح مسلم وغیرہ۔

اور اسلحہ کا بیکار خرچ بھی عام چیز تھی۔ جنگ بدر ہی سے آنحضرت صلعم نے اپنے سپاہیوں میں صف بندی شروع کر دی تھی اور معاینے میں جو آگے پیچھے نظر آتا تھا اُسے درست کیا جاتا تھا (حوالہ ابن ہشام) فتح مکہ کے وقت تو صف آرائی ایک مخصوص افسر کے سپرد ہو گئی تھی جو وازع کہلاتا تھا (حوالہ طبری)۔ ہر فوج کا مہم پر روانگی سے پہلے شہر کے باہر معائنہ (عرض) ہوتا تھا، اور کم عمر رضا کار یا سواری یا اسلحہ نہ رکھنے والے یا اور طور پر نامناسب افراد (مثلاً مشرکین، یہودی وغیرہ) واپس کر دئے جاتے تھے۔ (حوالہ ابن سعد، ابن ہشام، طبری وغیرہ)۔ جنگ بدر میں صف آرائی کے بعد جو جامع ہدایات دی گئی تھیں، وہ یہ تھیں کہ ”جب تک میں حکم نہ دوں۔ کوئی اپنی جگہ سے حرکت نہ کرے۔ دشمن دُور ہو تو تیر چلا کر بے کار صنایع نہ کرے بلکہ زد پر آئے تو مارے۔ اس سے قریب آئے تو پتھر پھینک کر مارے۔ اس سے بھی قریب آئے تو نیزہ اور پتھر تلوار چلائے۔“ وردی کی غیر موجودگی میں اور شیخون کی ضرورتوں کے لئے سپاہیوں کے لئے شعار (واجب ورد) مقرر کئے گئے تھے۔ اور ہر دو بدو مقابلے کے وقت سپاہی اُسے دُہراتا اور حریت وہ لفظ نہ دُہراتا تو اطمینان ہو جاتا کہ وہ رفیق نہیں ہے بلکہ دشمن (حوالے ایضاً) خندق کے ذریعے سے محصور شہر کی مدافعت اسی اصول کی ایک دوسری مثال ہے۔ چنانچہ جنگ خندق میں شہر مدینہ پر دشمن کو حملہ آور ہونے سے اسی کے ذریعے سے روک کر ناکام واپس کیا گیا۔

۳۳۸۔ خیبر کی لڑائی میں منجیق سے دشمن نے محصور قلعے پر سے پتھر برسائے تھے۔ مسلمانوں نے فوراً اس سے سبق لیا، اور ایک ہی سال بعد آنحضرت نے طائف کے محاصرے میں منجیق بھی اور مزید برآں دبا بے بھی استعمال کئے تھے۔ (دبا بے ترقی پا کر زمانہ رحال میں خود بخود حرکت کرنے والی ٹینک کی صورت میں نظر آتے ہیں)۔

۳۳۹۔ دبا بے ایک پھتے والی گاڑی ہوتی ہے جس کے اوپر بیل کا یا کوئی اور موٹا چمڑا

منڈھ دیا جاتا تھا تاکہ تیروں سے اندر رہنے والے آدمیوں کو صدمہ نہ پہنچایا جا سکے، فصیلوں کو کھودنے اور مماثل کام کرنے کے لئے اسے کام میں لایا جاتا تھا۔ طائف میں منجیق کے علاوہ عرادا بھی بڑا گیا تھا جو منجیق ہی کی طرح پتھر ڈور پھینکتا تھا۔

۳۲۰۔ فوجوں کی مشقیں، گھوڑوں، اونٹوں، گدھوں وغیرہ کی ڈوڑ، تیراندازی کے مقابلے اور فوجی اسپورٹ وغیرہ ایک مستقل مضمون کے محتاج ہیں، نمازوں کے ذریعے سے صفت بندی، روزے کے ذریعے سے ہر موسم میں سپاہیوں کو بھوک پیاس کی مشق، حج کے ذریعے سے عرفات وغیرہ کے بے آب و گیاہ علاقوں میں کوچ اور قیام کی عادت وغیرہ ان کے علاوہ ہیں۔ سرکاری اصطبلوں، مح چراگا ہوں اور اسلحہ خانوں کا قیام بھی اسی سلسلے میں قابل ذکر ہے۔

۵۔ خبر رسانی اور ناکہ بندی

۳۲۱۔ ایک اور چیز جو عام تو تھی لیکن جس کا قریش کے سلسلے میں بہت مکمل مظاہرہ ہوا، وہ یہ ہے کہ دشمن کی ہر نقل و حرکت سے پوری طرح باخبر رہیں اور اپنی نقل و حرکت سے اُسے آخر وقت تک بے خبر رکھیں۔

۳۲۲۔ اس غرض کے لئے مکے میں بھی آپ کے نامہ نگار متعین تھے۔ خندق کے معرکے میں قریش نے مدینے کے شمال کے قبائل غطفان وغیرہ کے دس بارہ ہزار کے جم غفیر کے ساتھ حملہ کیا تھا۔ اتنا بڑا لشکر عرب میں غیر معمولی بات تھی۔ اتفاق سے اسی زمانے میں آنحضرتؐ عرب کے شمال میں دومتہ الجندل کی طرف گئے ہوئے تھے۔ آپؐ کا ادھے راستے سے واپس آ جانا اور محاصرہ کنندوں کے پہنچنے سے پہلے دو ہفتے کی مہبت پا کر خندق کی کھدائی مکمل کرنا، خبر رسانی کے عمدہ انتظام پر دلالت

کرتا ہے۔ اسی طرح فتح مکہ کی مہم کی تیاری ایک شخص نے مدینے سے قریش کو لکھنے بھیجی تو پیام رساں راستے پر پکڑا گیا۔ اپنی خبروں کو بھیننے سے روکنے کے لئے ناکوں کی بند (جس طرح) جلتی مکمل ہو چکی تھی، اس کا اندازہ اس سے ہو سکتا ہے کہ دس ہزار کاشکریہ مدینے سے مکے کی طرف چلتا ہے اور مصافحات مکہ میں پڑاؤ ڈالنے سے پہلے دشمن کو خبر نہیں ہوتی۔ اس کا ایک اور طریقہ غلط سمت میں سفر کر کے چکر کھا کر منزل مقصود پر پہنچنا بھی ہر وقت زیر عمل تھا۔ اور مورخین نے صراحت سے لکھا ہے کہ "صرف تبوک کی مہم میں سفر کی درازی اور موسم کی خرابی کے باعث سپاہیوں سے پہلے ہی کہہ دیا گیا تھا کہ کہاں جانا ہے ورنہ ہمیشہ تور یہ (دکھاوا) کیا جاتا تھا۔"

۶۔ معاشی دباؤ !

۳۴۳۔ یہ سب جانتے ہیں کہ قریش نے آنحضرتؐ اور آپ کے متبعین کو کس طرح تکلیفیں دے کر ترک وطن پر مجبور کیا تھا۔ اور کس طرح ان مہاجرین کی جائداد منقولہ وغیرہ منقولہ پر غاصبانہ قبضہ کر لیا تھا۔ اسی طرح سب لوگ اس سے بھی واقف ہیں کہ قریش کا روزگار زیادہ تر تجارت سے حاصل ہوتا تھا اور تبادلہ اشیاء کے ذریعے سے وہ نفع کمایا کرتے تھے۔ اور اس غرض کے لئے سردیوں میں جنوب یعنی شام، فلسطین، مصر، عراق وغیرہ جایا کرتے تھے۔

۳۴۴۔ شمالی راستہ اس علاقے سے گزرتا تھا جو مدینہ اور یثرب کے مابین ہے اور یہ

۱۔ مال آنحضرتؐ کا ہمدیا دیگر صحابہ کا۔ دیکھو قرآن مجید ۵۹۔ صحیح بخاری ۶۲۔ ۳۔ انساب الاشراف

للبلاذری ۱/۲۶۹۔ مبسوط بخاری ۵۲۔ امتاع الاسماع للمقریزی ۱/۱۱۱۔ المنشی لابن حبیب ص ۲۸۸ تا ۲۸۹

سیرۃ ابن ہشام ص ۳۲۱ تا ۳۲۲، ۳۲۹۔ الروض الائف للسبیلی ۲/۱۳۔

بیان ہو چکا ہے کہ ہجرت کے چند مہینے بعد ہی اس علاقے کے باشندوں سے آنحضرت صلعم نے مخالفے پیدا کرنے شروع کر دیئے تھے اور جب اس کی ایک حد تک تکمیل ہو گئی تو قریشی کاروانوں کا راستہ بند کر دیا گیا۔ اور جب وہ زور دکھا کہ گزرنے لگے تو ان کے کاروانوں کو حق غنیم کے تحت لوٹ لیا جانے لگا۔ اس کا نتیجہ یہ ہوا کہ قریش نے ساحلی راستہ مجبوراً ترک کر دیا اور صحرا میں سے ہو کر عراق جانے لگے۔ لیکن جلدی ہی آنحضرت صلعم کا اثر نجد تک پھیل گیا تو وہ راستہ بھی ہاتھ سے نکل گیا۔ قریش کو بحرین اور یمامہ سے بھی غلہ ملتا تھا۔ ان علاقوں پر اسلامی اثر کے پھیلنے خاص کر ثمامہ بن اثال کے مسلمان ہونے پر غلے کی برآمدگے کو روک دی گئی تھی۔

(ابن ہشام)

۳۲۵۔ متعدد قیمتی کاروانوں کے لٹنے کے علاوہ ذرائع معیشت کا بند ہو جانا قریش کو مطیع کرنے کا سب سے مقدم اور سب سے موثر ہتھیار ثابت ہوا۔

۷۔ غنیم کے دوستوں کو توڑ لینا

۳۲۶۔ دوسری اہم تدبیر یہ اختیار کی گئی تھی کہ مختلف وسائل سے قریش کے دوستوں کو اس دوستی کے توڑنے اور مسلمانوں سے جوڑنے پر آمادہ کیا جائے۔ یہ طریقہ بہت آہستہ چلا مگر بالآخر بہت کارگر ثابت ہوا۔

۳۲۷۔ بیعت عقبہ میں جو مدینے والے مسلمان ہوتے تھے وہ اصل میں قریش سے حلینے آئے تھے۔ دستور مملکت مدینہ میں مدینے کے یہودیوں کو اس شرط پر کسی حملہ آور کے خلاف مدد دینا منظور کیا گیا تھا کہ وہ قریش کو نہ تو خود کوئی مدد دیں اور نہ ان کی جان و مال پر مسلمان حملہ کریں تو آڑے آئیں۔ اطراف مدینے کے قبائل سے بھی معاہدات میں اُسے ملحوظ رکھا گیا۔

۳۴۸۔ کاروانی اسٹیشنوں پر جو لوگ رہتے ہیں، انھیں کاروانوں کے ٹھہرنے کے زمانے میں کھانے پینے کی چیزیں، پانی اور دیگر ضروریات کی فروخت سے روزگار نکلتا ہے۔ آج کل بھی حجاج کا قافلہ اونٹوں پر جاتے تو کئی کئی دن پہلے سے منزلوں پر تیاریاں ہونے لگتی ہیں۔ اور دُور دُور سے بدوی تہ بوز، گھی، بھیر، بکری وغیرہ وہاں لے جاتے ہیں۔ قریشی کاروانوں کے رُک جانے سے متعدد قبائل نے روزگار کے لئے آنحضرت صلعم سے مدد طلب کی تھی۔ اور اشجع وغیرہ اسی طرح حلیف بنے تھے۔ (حوالہ ابن سعد)۔

۳۴۹۔ اس سلسلے میں سب سے اہم کارنامہ صلح حدیبیہ ہے۔ شہ میں مدینہ میں مسلمانوں کو دو خطرے تھے، شمال میں خیبر اور جنوب میں مکہ، دونوں سے ایک ہی وقت میں مقابلہ ممکن نہ تھا۔ دونوں کی بڑھنے والی دوستی کو روکنا اور ہم خیالی کو ہم عملی کی صورت اختیار نہ کرنے دینا بھی ضروری تھا۔ یہ بھی خوف تھا کہ اگر مسلمان خیبر پر حملہ کرتے جائیں تو مدینے کو فوج سے خالی پا کر مکے والے آ کر نہ لوٹ لیں۔ اور مکے پر حملہ کریں تو یہی خدشہ خیبر سے تھا۔ صلح حدیبیہ میں قریش کو اس بات پر آمادہ کر

۱۷ دیکھئے میرا مقالہ مجلہ "سیاست" حیدرآباد اپریل ۱۹۴۲ء میں "عہد نبوی کی سیاست خارجہ کا شہ کار" جو میری کتاب "رسول اکرم کی سیاسی زندگی" میں بھی نقل ہوا ہے۔

۱۸ یہ گہری سیاسی فراست و ذہانت سے برزیتیاں امام سرخسی کا ہے، جو ان کی کتاب "شرح السیر الکبیر" (طبع حیدرآباد دکن ۱۹۱۶ء) میں ہے۔ ان کے اصل الفاظ یہ ہیں: "لما کان بین اہل مکہ و اہل خیبر من المواخاة علی أن رسول اللہ صلی اللہ علیہ وسلم اذا توجه إلى أحد الفريقین اُغار الفريق الآخر علی المدینة۔ فوادع اہل مکة حتی یا من جانبہ اذا توجه إلى خیبر" کسی نقشے میں دیکھو تو نظر آئے گا کہ مدینہ نیچے میں ہے۔ اس کے شمال میں خیبر اور جنوب میں مکہ۔

دینا کہ وہ مسلمانوں کی جنگوں میں غیر جانبدار رہیں گے۔ (اور اس کے معاوضے میں مسلمان قریش کا تجارتی راستہ کھول دیں گے اور دس سال تک باہم صلح رہے گی) ایک زبردست سیاسی فتح تھی جو مسلمانوں نے حاصل کی۔ کیونکہ قریش کو اس وقت مؤثر مدد سے سکھنے والے صرف خیبری ہی رہ گئے تھے۔ ان کو بچھڑانے اور پھر تباہ کر دینے سے قریش کا آئندہ کوئی مددگار نہ رہا۔ مزید برآں قریش یا عربوں کے کاروبار اور تجارت کی ترقی سے یہودیوں کی روز افزوں معاشی اجارہ داری کی روک تھام بھی ہو جاتی تھی۔

۸۔ دشمنوں سے گھیرنا

۳۵۰۔ مذکورہ بالا اصول کا ناگزیر نتیجہ یہ تھا کہ رفتہ رفتہ قریش کے اطراف چاروں طرف مسلمان یا مسلمانوں کے حلیف ممالک اور قبائل جمع ہو جائیں۔ قبائل اسلم و خزاعہ اس کی بہت نمایاں مثال ہیں، جو مکے کے اطراف رہتے تھے۔

۳۵۱۔ آنحضرتؐ کا ابتداء سے یہ اصول تھا کہ بات کا پاس ہے اور حلیفوں کی مدد سے کبھی غفلت نہ کی جائے۔ اس کے ساتھ اسلامی فوجوں کی جنگی برتری۔ فتوحات کی دھاک، معاشی وسائل پر زبردست اقتدار، ان تمام امور نے چوڑے چھوٹے چھوٹے قبائل کو آنحضرتؐ کا مطیع کر دیا تھا، اور دشمن کو اسی کے دشمنوں سے گھیر لیا جانے لگا تھا۔

۹۔ دعایہ کاری

۳۵۲۔ دشمنوں میں پھوٹ ڈالنا بھی ایک مفید اصول کے طور پر اکثر عہد نبویؐ میں برتا گیا تھا۔ جنگ خندق اس سلسلے میں کئی نظیریں پیش کرتی ہے۔ محاصرہ کرنے والے متحدین میں سے قبیلہ غطفان کو اس پر آمادہ کر لیا گیا تھا کہ وہ بعض شرائط

پر محاصرہ اٹھا کر اور قریش کا ساتھ چھوڑ کر چلے جائیں۔ مگر ان شرائط پر خود مسلمان
افسر آبادہ نہ ہوئے۔ گو آنحضرتؐ ان پر راہنی تھے۔

۳۵۳۔ دوسری نظیر اسی جنگِ خندق میں قریش اور مدینے کے یہودیوں میں پھوٹ
ڈلوانا تھا۔ اس میں جتنی زبردست کامیابی ہوئی، اس سے سب واقف ہیں کہ
قریش نے بیزار ہو کر محاصرہ اٹھا دیا، اور بے نیل مرام واپس چلے گئے (گو یہ بھی صحیح
ہے کہ ذیقعدہ کا حرام مہینہ شروع ہو رہا تھا جس میں قریش جنگ جائز نہیں سمجھتے
تھے۔ اور یہ بھی ممکن یا مناسب نہ تھا کہ حج کے زمانے میں مکے سے باہر رہ کر کمانی
سے اپنے ہاتھوں محروم رہیں، بہر حال قریش اور یہودیوں میں غلط فہمی پیدا کرانے
میں جناب رسالتؐ کا جملہ ”لعلنا أمرناھم“ بھی مؤثر رہا تھا۔ مشہور حدیث
الحرب خدعة کا بھی یہاں ذکر کیا جاسکتا ہے۔

۱۰۔ دشمن کے ایک طبقے کو موہ لینا !

۳۵۴۔ یہ اصول بھی بہت مفید ثابت ہوتا ہے۔ اوپر بیان ہوا کہ قریش کے غلے
کی منڈی جو میاں میں تھی بند کرادی گئی تھی۔ مؤرخ بیان کرتے ہیں کہ اس سے مکے میں
تھپتھپانہ ہوا۔ اس سال عرب میں بارش نہ ہونے سے عام کال بھی تھا۔ اس دباؤ کی
توت کا جب قریش کو اندازہ ہو گیا تو پھر یہ بندش اٹھائی گئی، اور وہ بہت ممنون ہوئے
(ابن ہشام ص ۹۹ تا ص ۹۹)

۳۵۵۔ یہی نہیں بلکہ اسی زمانے میں قحط کی انتہائی شدت کے زمانے میں پانچ سو ثرنی
کی خطیر رقم مکے کے سردار ابوسفیان کو بھیجی گئی کہ مکے کے فقرا میں تقسیم کر دے۔

(سرخسی کی بسوط $\frac{۱۰}{۹۲-۹۱}$ ، اسی مؤلف کی تشریح السیر الکبیر $\frac{۱}{۶۹}$ ، تاریخ یعقوبی $\frac{۲}{۵}$ انساب الاشراف للبلاذری (مخطوطہ استانبول $\frac{۲}{۱۵}$) نیز دیکھو نیچے صفحہ ۳۶۹۔
ان کا روایتوں سے نکتے میں بیسیوں ہی خواہ پیدا ہو گئے۔ اور اسی طرح کی سیاست سے مختلف مواقع پر اور مختلف ممالک میں مسلمانوں نے فائدہ اٹھایا۔

۱۱۔ دشمن میں پھوٹ ڈلوانا

۳۵۶۔ ابن قتیبہ کے استاد، محمد بن حبیب (ف ۲۲۵) نے اپنی کتاب المنتمق (مطبوعہ دائرۃ المعارف جامع عثمانیہ ص ۲۳ و مابعد) میں اس قسم کا ایک دلچسپ واقعہ بیان کیا ہے کہ جب ابو ازیہر کو کسی خانگی دشمنی سے ایک شخص نے مار ڈالا تو جناب رسالت مآب کے اشارے سے حضرت حسان بن ثابتؓ نے آتشیں اشعار کہنے شروع کئے۔ اس سے قریب تھا کہ نکتے کے قریش میں خانہ جنگی شروع ہو جاتی لیکن عین دم آخر ابوسفیان نے دخل دہی کی۔ اور بڑے تدبیر سے صورت حال کو یہ کہہ کر سنبھال لیا کہ دشمن (یعنی آنحضرتؐ) چوکس ہے، ایسے وقت خانہ جنگی کہاں کی عقلمندی ہے۔

۳۵۷۔ اصول کا استنباط ہی ہمیں مقصود ہے۔ انفرادی موقع پر کامیابی یا ناکامی سے یہاں غرض نہیں۔

۱۲۔ معزز دشمنوں کا اسلام میں بھی اعزاز

۳۵۸۔ اس مختصر تبصرے کے آخر میں اس اصول کا ذکر کیا جاسکتا ہے جو حدیث میں ہے کہ

خياركم في الجاهلية خياركم في الاسلام (غیر مسلم معزز اسلام لانے پر بھی معزز

رہیں گے اگر وہ اسلامی قوانین سے بھی

واقف ہو جائیں۔

مہر ہی وجہ تھی کہ عمرو بن العاصؓ کے اسلام لانے پر انھیں سابقین اولین کا سردار بنا کر فوجی مہموں میں بھیجا گیا۔ ابوسفیان نے اسلام قبول کیا تو نہ صرف انھیں انعام و اکرام دیا گیا بلکہ ان کا گھرا من گاہ قرار دیا گیا۔ انھیں لشکروں کی سرداری اور صوبوں کی گورنری بھی فوراً دی جانے لگی۔ خالد بن الولید کو (باوجود اُحد میں مسلمانوں کی شکست کا واحد سبب ہونے کے) اسلام لاتے ہی سیف اللہ کے قابلِ رشک خطاب سے سرفراز کیا گیا۔ ۳۵۹۔ یہ ظاہر ہے کہ ان موثقی سیاسی اصول کے ساتھ کچھ بنیادی اور دوامی اصول بھی تھے۔ مثلاً اپنے ہوں کہ غیر، سب کے ساتھ ہمیشہ بے لاگ انصاف کرنا، عدل میں احسان ملا کر سختی اور نرمی دونوں کا بروقت استعمال کرنا، نسلی اور دیگر امتیازات کو برخواست کر کے "اگر مکہ عند اللہ اتقاکم" کو اساس لاسا بنا نا وغیرہ۔

اگر سیرت النبیؐ کا ان امور کی تلاش کے لئے مطالعہ کیا جائے تو نہ صرف مذکورہ بالا اصولوں کی مزید تطبیقیں ملیں گی۔ بلکہ اور نئے سیاست کاری کے اصول بھی نظر آسکتے ہیں۔ یقین ہے کہ اہل علم ان سے مستفید ہو کر اوروں کو محروم نہیں رکھیں گے۔

(رسالہ سیاست حیدرآباد دکن)

جنوری ۱۹۴۷ء



تالیفِ قلبی

(عہدِ نبویؐ کی سیاست خارجہ کا ایک اہم اصول)

۳۶۰۔ پہلی اسلامی مملکت عہدِ نبویؐ میں قائم ہوئی۔ اس کی خارجہ سیاست کے بہت سے اصول تھے۔ ان پر الگ الگ بحث کئے بغیر نہ ان کی اہمیت سمجھ میں آسکتی ہے اور نہ ان کا صحیح مفہوم۔ یہاں صرف ایک چیز پر روشنی ڈالنے کی کوشش کی جاتی ہے، وہ غیر ممالک کے باشندوں کا دل موہ لیتا ہے۔

۳۶۱۔ سوال کرنے والا پوچھ سکتا ہے کہ اس کا کیا ثبوت کہ مملکتِ اسلامیہ کی خارجہ سیاست میں یہ اصول عہدِ نبویؐ میں ملحوظ رہا، مگر نظری احکام اور عملی نظام کی روشنی میں اس استنباط کے سوا چارہ نہیں رہتا۔

۳۶۲۔ اولاً قرآن مجید میں سرکاری موازنے کے لئے خرچ کے جو مدارات مقرر کئے گئے ہیں، ان میں عام محتاجوں، مسکینوں وغیرہ کے ساتھ ایک اہم مدد "المؤلفۃ قلوبہم" کی دی گئی ہے کہ دلوں کے موہ لینے کے لئے خرچ کیا جانا چاہئے۔

۳۶۳۔ جو چیز قرآن مجید میں موجود ہو اور جناب رسالتِ مآبؐ کا زندگی بھر اس پر عمل رہا ہو، اور اس کی منسوخی کے امکان کا اشارہ، کنایہ تک کسی حدیثِ نبویؐ میں ذکر نہ ہو تو محض بعض متاخر فقہاء کا بیان کہ یہ منسوخ شدہ حکم ہے، کسی نسخہ العقیدہ مقلد کے لئے قابل قبول نہیں رہتا۔ ان فقہاء کو حضرت عمر فاروقؓ کے شاید ایک جملے سے دھوکا ہوا۔ سیاق و سباق سے بچھا ہوا بیان ایک خالص سیاسی معاملے

کے متعلق بعض غیر سیاستدانوں (مگر نیک طینت و نیک نیت) فقہاء کی سمجھ میں نہ آیا ہو تو اس سے رسول اللہ کے جاری و باقی رکھے ہوئے "حکم قرآنی کو منسوخ کرنے کی ذمہ داری یعنی کم از کم مجھے تو پسند نہیں۔ اصل میں حضرت عمر رضی اللہ عنہ کی طرف یہ بیان منسوب ہے کہ اب اسلام نے خدا کو عزت دی ہے، اس لئے کسی کو اسلام لانے کی ترغیب دینے کیلئے رقم خرچ کرنے کی ضرورت نہیں۔ اگر یہ روایت صحیح بھی ہے تو کیا اذافات الشرطیات المشروط کی بنا پر یہ ناگزیر نہیں کہ دیگر زمانوں میں اور دیگر ممالک کی حد تک جہاں شوکت فاروقی کا فرمانہ ہو، یہ حکم پھر بحال ہو جائے؛ یوں بھی دل موہ لینے یا تالیف قلبی کی صورت یہی ایک شکل نہیں ہے کہ اسلام قبول کرنے کی ترغیب دینے کے لئے کسی کو انعام و اکرام دیا جائے یہ

۳۶۴۔ پانچویں صدی ہجری کے وسط میں وفات پانے والے مشہور، جنسلی امام

۱۵ ایک روایت ملتی ہے جس کا غالباً ابن القیم نے بھی ذکر کیا ہے کہ محکمہ مالہ کے ایک غیر مسلم افسر نے مدینہ منورہ میں اسلام قبول کیا۔ اور بعض صحابہؓ نے خلیفہ حضرت عمر رضی اللہ عنہ سے اسے کچھ انعام دینے کی سفارش کی تو انھوں نے مذکورہ جملہ کہا تھا: "میں سمجھتا ہوں کہ اس سے ملوہ یونانی شخص تھا جسے حضرت عمر رضی اللہ عنہ نے شام کے والی (گورنر) کو لکھ کر مدینہ بلا یا تھا۔" انساب الاشراف للبلاذری، مخطوط رئیس الکتاب استانبول ۲/۳۸۵: "ابعد الینا بروہی یقیم لنا حساب۔ نرائضنا۔ یعنی ہمارے پاس ایک روٹی کو بھیج جو ہمارے مالی فرائض یعنی خراج، ٹیکس وغیرہ کے حساب کی نظامت کر سکے۔" حضرت عمر رضی اللہ عنہ کی فراست مشہور ہے۔ غالباً انھیں شبہ تھا کہ یہ شخص شاید انعام و اکرام کے لالچ میں مسلمان ہوا ہے، اس کی تعلیم و تربیت مقصود تھی۔ حضرت عمرؓ کی سیاست میں مجھے بارہا ایک اصول ملا ہے کہ عدل تو فوراً کریں، لیکن احسان کسی سفارش پر نہیں، بلکہ خواہشمند کو اس سے یاوسی پر۔ شاید یہاں بھی یہی اصول ملحوظ رہا ہو۔

ابو یعلیٰ الفرّار نے اپنی کتاب الاحکام السلطانیہ (جلد ۱۱ طبع مصر، میں) آیت "المؤلفۃ قلوبہم" کی بڑی گہری اور دُور رس تشریح کی ہے۔ وہ فرماتے ہیں:-

وَمَا الْمُؤَلَّفَةُ قُلُوبِهِمْ وَهُمْ
أَرْبَعَةٌ أَصْنَافٌ :

ہے مؤلفۃ القلوب، سوان کی چار
قسمیں ہیں:-

۱- صنف تتألف قلوبہم
لمعونۃ المسلمین -

ایک قسم ان لوگوں کی ہے جن کے دل
مسلمانوں کو مدد دینے کے لئے موہ لئے
جاتے ہیں۔

۲- و صنف تتألف للکفّ عن
المسلمین -

ایک قسم ان کی ہے جن کی تالیفِ قلبی
اس لئے کرنی ہے کہ وہ مسلمانوں کو نقصان
پہنچانے سے باز رہیں۔

۳- و صنف تتألف لیرغبہم
فی الاسلام -

ایک قسم ان لوگوں کی ہے جن کو اسلام
قبول کرنے کے لئے ترغیب دی جاتی ہو۔

۴- و صنف يتألفہم ترغیباً
لقومہم وعشائریہم
فی الاسلام -

اور ایک قسم ان لوگوں کی ہے جن کی تالیف
قلبی سے ان کی قوم اور خاندان والوں کو
اسلام لانے کی ترغیب ہوتی ہو۔

فیجوز أن يعطى كل واحد من
هذه الاصناف من سهم
المؤلفۃ، مسلماً کان أو
مشرکاً -

چنانچہ یہ چیز جائز ہے کہ ان اقسام میں
سے ہر ایک کو مؤلفۃ القلوب کی مدد سے
حصہ دیا جائے، چاہے وہ مسلمان ہو یا
مشرک۔

۳۶۵- ابن رشد نے اپنی مستند تالیف بدایۃ المجتہد (کی کتاب الزکاة ،
جلد ۵، فصل اول، مسئلہ دوم) میں بیان کیا ہے کہ امام ابو حنیفہ اور امام شافعی

بھی اسی کے قائل تھے کہ یہ قرآنی حکم منسوخ نہیں ہوا بلکہ اب تک باقی ہے، اور امام
وقت اس سے مصالح اسلامی کا کام لے سکتا ہے۔

۳۶۶۔ اہل سنت کے تین بڑے مذاہب کے مستند نمائندوں کی رائے معلوم کرنے
کے بعد یہ عقلی دلیل اصنافہ کی جاسکتی ہے کہ ہر زمانے میں اور ہر ملک میں متمدن سلطنتوں
کو اس کی ضرورت رہتی ہے کہ :-

۱۔ دشمن کو دوست اور مددگار بنانے کے لئے۔

۲۔ یا کم از کم غیر جانبدار ہو جانے کے لئے۔

۳۔ اور دوستوں کو انعام دے کر مزید اور عظیم تر کارگزاریوں پر آمادہ کرنے کے لئے۔

۴۔ نیز دیگر دوستوں کو ترغیب و تشویق دلانے کے لئے۔

۵۔ یا ڈھلے لوگوں کو تائید میں مستحکم کرنے کے لئے۔

۶۔ یا مماثل مصالح کے لئے۔

اس کی ضرورت رہتی آتی ہے کہ "سیکرٹ سروس" سے کام لیں۔ اس اجمال
کی بیسیوں تفصیلات ہو سکتی ہیں۔

۳۶۷۔ اب ہم سیرۃ النبیؐ کے حصہ رنظارہ پر نظر ڈالیں گے۔

۳۶۸۔ ابھی تک فتح نہیں ہوا تھا کہ ایک مرتبہ وہاں سخت قحط پڑا۔ آنحضرتؐ نے

بروایت فقیہ کبیر، شری (بسوط) ۱۰/۹۱، وغیرہ) ابوسفیان کے پاس پانچ سو

اشرفیوں کی خطیر رقم بھجھی کہ مکے کے غریبوں اور محتاجوں میں تقسیم کرے۔ اس پر ابو

سفیان نے بے بسی کے عالم میں جھنجھلا کر کہا کہ: "مخڈ چاہتا ہے کہ اب مکے کے غریب

اور نوجوانوں کو ورغلا کر بھٹکائے اور ہمارے خلاف کھڑا کر دے" اوپر ۳۵۔

۳۷۰۔ ابھی صلح حدیبیہ نہیں ہوئی ہے اور مسلمانوں کے معاشی دباؤ کے باعث قریش کی

تجارت بند ہو کر روزگار پر آفت لاپہلکی ہے۔ ابوسفیان کا روزگار بھی تجارت ہی سے تھا۔ آنحضرت اُسے مدینے کی اچھے کھجوروں کی ایک بڑی مقدار بھیجتے ہیں اور معاوضے میں طائف کا چمڑا طلب فرماتے ہیں، جس کا اسٹاک شامی راستے کی بندش کی وجہ سے ابوسفیان کے پاس پڑا پڑا خراب ہو رہا ہوگا۔ (ابو عبیدہ، کتاب الاموال، ص ۶۳)۔

۳۷۰۔ ابوسفیان کی لڑکی بی بی ام حبیبہ سے آنحضرت نکاح فرمایتے ہیں۔

۳۷۱۔ کیا ان تمام خاموش دل دہیوں کا مجموعی اثر بالآخر کچھ بھی نہ ہوا ہوگا؟!

۳۷۲۔ مکے میں مذکورہ بالا قحط کا زمانہ ہے۔ وہاں غلے کی درآمد مشرقی عرب خاص کر یامہ

سے ہوا کرتی تھی، یامہ کے ایک سردار ثمامہ بن اثال نے اسلام قبول کر لیا۔ اور

آنحضرت کی اجازت سے یہ حکم دیا کہ اس کے علاقے سے اب غلہ مکے کو برآمد نہ

کیا جائے۔ مکے والے پیٹ سے مجبور ہو گئے اور جناب رسالت مآب کو اپنی

رشتہ داری اور صلہ رحمی کا واسطہ دے کر خط لکھا کہ یامہ سے غلے کی کو برآمد

۱۵۔ یہ لکھ کر عرصہ ہوا۔ اب اُس کی طباعت ثانی کے وقت ایک بڑے پرانے مؤلف کے ہاں اس کی

تائید نظر سے گزری۔ محمد بن حبیب کی کتاب المجر ص ۸۸ تا ص ۸۹ میں بی بی ام حبیبہ بنت ابی سفیان کے

متعلق لکھا ہے :-

”چنانچہ رسول اللہ صلی اللہ علیہ وسلم نے عمرو بن امیہ الضمیری کو حبشہ بھیجا۔ اور انھوں نے بی بی ام

حبیبہ کا (وہاں) رسول اللہ سے غائبانہ نکاح کر وایا۔ یہ فتح مکہ کے زمانے کا واقعہ ہے اسی

کے متعلق یہ آیت نازل ہوئی کہ ”عسی اللہ ان يجعل بینکم وبين الذین عادیتہم منہم

مودۃ“ یعنی ممکن ہے کہ (اس سے) خدام میں اور تمھارے ساتھ عداوت رکھنے والوں میں دوستی پیدا

کریں۔“ چنانچہ رسول اللہ صلی اللہ علیہ وسلم کا بی بی ام حبیبہ بنت ابی سفیان سے نکاح کرنا ہی دوستی تھا۔

اور اسی باعث ابوسفیان رسول اللہ صلی اللہ علیہ وسلم کے متعلق نرم پڑ گیا، اور یہی دوستی تھی (جس کا آیت میں اشارہ ہے)۔

کی ممانعت منسوخ کر دی جائے۔ آنحضرتؐ نے ایسا ہی کیا۔ کیا یہ سب ہی اہل مکہ پر بے اثر رہا ہوگا؟

۳۷۳۔ یہ غیر مسلموں کو اسلام کے حق میں متاثر کرنا تھا۔ اس کے علاوہ تو مسلموں کو بھی بڑے بڑے انعام و اکرام دیئے جاتے، ان کے اعزاز ملحوظ رکھے جاتے، اور ہر طرح ان کو محسوس کرایا جاتا کہ صرف روحانی اور اخروی ہی نہیں، دنیاوی اور مادی حیثیت سے بھی ان کا جدید مذہب ان کے لئے سراسر مفید ہے۔ علاوہ اور موقع کے فتح مکہ کے بعد ابوسفیانؓ وغیرہ نو مسلموں کو سینکڑوں اونٹ فی کس بطور انعام دیئے گئے۔ بخاری شریف میں ہے:-

خياركم في الجاهلية
خياركم في الاسلام اذا
فقهاوا -
جو زمانہ رجاہیت میں معزز تھے، و اسلام
میں بھی ویسے ہی معزز رہیں گے جب وہ
اپنے دین سے واقفیت (میں کمال)

پیدا کر لیں۔

اور یہ حدیث بھی کہ زمانہ رکفر کی بھی نیکیاں اسلام لانے کے بعد نامہ اعمال کی نیکیوں میں شامل اور اضافہ کر لی جاتی ہیں۔

۳۷۴۔ حاتم طائی کا بیٹا مدینہ آیا تو آنحضرتؐ نے اس کے لئے مسند بچھائی۔ ایسی بیسیوں مثالیں ملیں گی۔

۳۷۵۔ سفیروں کو انعام و اکرام دینے میں جناب رسالتؐ کو یہاں تک اہتمام تھا کہ مرض الموت کی وصیتوں میں سے ایک اسی کے متعلق تھی کہ آپؐ کا طرز عمل مسلمان آئندہ بھی جاری رکھیں۔

۳۷۶۔ یہ ظاہر ہے کہ چادر دیکھ کر پاؤں پھیلانے جاسکتے ہیں۔ کبھی انعام فوراً دے دیا جاسکتا تو کبھی وعدے ہی پر اکتفا کرنی ہوتی۔ مثلاً ابو ثعلبہ خشنی نے آنحضرتؐ

سے درخواست کی کہ اگر رومی (بیزنطینی) علاقہ فتح ہو تو مجھے فلاں علاقہ جاگیریں دیا جائے۔ آنحضرتؐ نے اسے منظور فرمایا۔ (کتاب الاموال لابن عبید ص ۶۷۹) اسی طرح ایک شیبانی شخص نے آکر اسلام قبول کیا اور کہا: "یا رسول اللہ! اگر شہر حیرہ فتح ہو تو مجھے وہاں کے امیر بقیلہ کی بیٹی مالِ غنیمت سے بطور انعام عطا فرمائیے۔" آنحضرتؐ کے وعدے کی خلافتِ راشدہ میں حضرت خالد بن ولیدؓ نے تعمیل کی عزت حاصل کی۔ (ایضاً ص ۶۸۰) ایسا ہی ایک معاملہ تمیم داری کا ہے۔ کہتے ہیں ہجرتِ نبویؐ سے بھی قبل یہ آکر مسلمان ہوئے۔ اور وعدہ لیا کہ اگر فلسطین فتح ہو تو خیرون، عینون اور بیت ابراہیم نامی گاؤں ان کو جاگیر میں دیئے جائیں۔ بہ ترک تفصیل، مختصر یہ کہ اس کی تعمیل کا موقع خلافتِ فاروقی میں مل سکا۔ (الوثائق التیاسیة دستاویزات متعلقہ نیز مقریزی کی الضور الساری لمعرفة خبر تمیم الداری، مخطوطہ پاریس ولاندن)۔ حضرت عبدالرحمن بن عوفؓ کو بھی شام کی فتح پر سیل نامی اراضی کے دینے کا ارادہ فرمایا تھا۔ (ابن سعد ۳ ص ۸۹)۔

۳۷۷۔ تالیفِ قلبی کے ایک اور پہلو سے بحث کر کے آج کی صحبت ختم کی جاتی ہے۔ شہر طائف کا وفد مدینہ آتا ہے، اور مسلمان ہونے پر آمادہ ہے۔ شرط یہ پیش کرتا ہے کہ انھیں نماز سے مستثنیٰ کیا جائے۔ ان کے لئے زنا حرام نہ رہے، ان کے شہر کو بھی مکے کی طرح ایک حرم قرار دیا جائے، جہاں کے درخت کاٹنا اور جانوروں کا شکار کرنا ممنوع ہو۔ آنحضرتؐ نے جو عام حیرہ فوجی خدمت نافذ فرمائی تھی، اور جہاد کو فرض قرار دیا تھا اس سے ان کو مستثنیٰ کیا جائے، اور زکات سے بھی یہ بری رہیں۔ آنحضرتؐ نے نماز اور زنا کی شرطوں کو رد فرما دیا۔ اور آخری تین شرطیں منظور کر لیں۔ اور یہ رعایت بھی کہ طائف کا بت خانہ توڑنے کے لئے اہل طائف کو مجبور نہ کیا جائے بلکہ مدینے سے سرکاری افسر جا کر اسے منہدم کرائیں۔ (اور جب وفد چلا گیا تو حیرت زدہ صحابہؓ

سے آنحضرتؐ نے فرمایا کہ جہاد اور زکات کی فرضیت منسوخ نہیں ہوئی ہے۔ یہ رعایت ان کو دی گئی ہے، لیکن جب اسلام ان کے دل میں گھر کرے گا تو وہ خود بخود جہاد بھی کریں گے اور زکات بھی دیں گے۔ اور ہوا بھی بعد کو یہی) — اس سے معلوم ہو سکتا ہے کہ تالیف قلبی کس حد تک کی جاسکتی ہے۔ اور کن باتوں میں اسے مادی فائدوں کے باوجود روا نہیں رکھا جاسکتا ہے

۳۷۸۔ غرض والمؤلفۃ قلوبہم“ اور ”الأفعال لله والرسول“ کے ذریعے سے قرآن مجید نے عملی سیاسیات کی جو نہایت اہم اور دوسریں تعلیم دی، اور حکمران کو صوابدیکہ کا جو وسیع حق دیا، اس کی عہد نبوی کی نظیروں سے کافی تشریح اور توضیح ہوتی ہے۔ زندہ قوموں میں اجتماعی مفاد کے لئے تالیف قلبی کے لئے خصوصی وزارت قائم ہوتی ہے تو مردہ قوموں میں رشتہ داری اور انفرادی مفاد کے لئے مملکت کا نقصان روا رکھا جاتا ہے۔ ایک جیتنا اور نفع حاصل کرتا ہے اور دوسرا کھوتا اور نقصان اٹھاتا ہے۔ وما توفیقنا إلا باللہ۔

(رسالہ نظامیہ حیدرآباد وکنز ریح الانور ۱۳۵۷ھ)



ہجرت !

(نوآباد کاری)

۳۷۹۔ جلا وطنی، توطن، تبادله آبادی اور مماثل مفہوم رکھنے والی اصطلاحیں آج کل نہ صرف بین الاقوام اور بین الممالک سیاست میں روز افزوں اہمیت اختیار کرتی جا رہی ہیں بلکہ ایک جماعت کے سیاسی خیالات کے باعث یہ مسئلہ اب خود ہمارے گھروں میں منڈلانے لگا ہے۔ حضرت موسیٰؑ کے زمانے میں بنی اسرائیل نے اجتماعی طور سے مصر سے ترک وطن اور بعد میں فلسطین والوں کو نکال کر ان کے ملک میں خود توطن اختیار کیا تھا۔ پھر بخت نصر کے زمانے میں انھیں فلسطین کے اس نئے وطن سے ویس نکالا ملا تو اس کی صد ہاتے بازگشت مختلف زمانوں میں مختلف ممالک میں آتی رہیں۔ اس تاریخ کا جدید ترین اعادہ یہودیوں کے فلسطین میں قومی وطن بنانے اور نازی NAZI جرمنی سے ان کے نکالے جانے کی صورت میں ہویدا ہوا ہے۔

۳۸۰۔ یہودیوں سے قطع نظر حالیہ سالوں میں ترکوں نے پچاس لاکھ سے زائد انسانوں کا ہمسایہ ممالک سے تبادله کیا ہے۔ جنوبی تیرویل سے کسی لاکھ جرمن درہ برینر BRENNER کے اس پار چلے جانے پر حال میں اٹلی کی طرف سے مجبور کئے گئے۔ جن کی جائداد غیر منقولہ کی قیمت کا اندازہ پانچ تا بارہ ارب لیرا کیا گیا۔ اور ساڑھے سات ارب پر تو سب متفق ہیں۔ ۲۰ نومبر ۱۹۳۹ء کے لندن ٹائمز

کے مطابق پولینڈ میں لبین کے اطراف جرمنی، آسٹریا، چیکو سلواکیہ اور پولینڈ کے کوئی ڈیڑھ کروڑ یہودی یکجا کئے جا رہے ہیں۔ اسی طرح بالٹک ممالک سے کئی لاکھ جرمن مشرقی جرمنی میں منتقل کئے گئے ہیں۔ ۱۴ فروری ۱۹۴۱ء کے لندن ٹائمز کے مطابق بارہ دن میں چھ لاکھ روسیوں کو جرمن مفتوحہ علاقے سے روس منتقل کرنے کے انتظامات کئے گئے ہیں۔ فرانسیسی مستشرق خاص کر عالیہ زبانوں میں قدیم عرب نوآباد کاری کا مطالعہ کرنے لگے ہیں۔ کیونکہ عربوں سے بڑھ کر کوئی نوآباد کار قوم نہیں گزری ہے جس نے جذب اور قلبِ ماہیت کے شام، مصر، عراق، شمالی افریقہ وغیرہ میں عجیب اور حیرت انگیز واقعات ثبت تاریخ کئے ہیں۔ عربوں کی کارروائی جو زیادہ تر حضرت عمر رضی اللہ عنہ کے زمانے میں عمل میں آئی۔ دراصل عہدِ نبوی ہی کی تعلیم اور عمل پر مبنی ہے۔ تاریخ کے اس اہم گوشے پر بہت کم کبھی کسی نے لکھنے کی کوشش کی ہے۔ کم از کم میرے مطالعے میں کسی زبان میں ایسی کوئی چیز پڑھنے میں نہیں آئی۔ پانچ چھ سال سے میں اس موضوع پر مواد جمع کرتا رہا ہوں۔ اب اس جمع شدہ مواد سے ایک سرسری خاکہ کھینچ کر اہل علم کی خدمت میں بغرض تنقید و اصلاح اور بغرض توسیع و امداد پیش کرنے کی جرات کرتا ہوں۔

لفتی تحقیق :-

۳۸۱۔ لفظ "ہجرت" سامی زبانوں میں ایک لچسپ تاریخ رکھتا ہے۔ یہ لفظ "ہجر" سے ماخوذ ہے جس کے معنی جہتشی اور بعض دیگر سامی زبانوں بلکہ خود قدیم عربی میں "شہر" کے ہیں۔ چنانچہ لفظ تاج العروس (مادہ ھ۔ ج۔ ۱) میں لکھا ہے کہ "ہجر"

۱۔ اس مضمون کے مطبع کو جانے کے بعد لیکن شائع ہونے سے کوئی تین ماہ پہلے عبدالقدوس ہاشمی صاحب نے روزنامہ رہبر دکن میں البتہ ایک مختصر عام پسند مضمون لکھا ہے۔

خمیری (یعنی) زبان میں ”شہر“ کے معنی رکھتا ہے (”ہجر بلغۃ خمیر: القرۃ“) اور مشہور بیس جلدوں والی بڑی عربی لغت ”لسان العرب“ میں ایک قدیم لغت نویس الازہری کے حوالے سے لکھا ہے :-

قال الازہری :- وأصل
الہجدة عند العرب خروج
البدوی من بادیته الى المدن
یقال ”هاجر الرجل“ اذا
فعل ذلك -

الازہری کا بیان ہے کہ عربوں کے نزدیک
اصل میں ”ہجرت“ کے معنی یہ ہیں کہ کوئی
خانہ بدوش صحرائین (بدوی) اپنے صحرا
کو چھوڑ کر کسی شہر میں جا بسے۔

(لسان العرب تحت کلمہ ”ہجر“ نیز دیکھو تحت کلمہ ”عرب“)

۳۸۲- ظاہر ہے کہ جب ”ہجر“ کے معنی شہر کے ہیں تو ہجرت کے معنی ابتداءً صرف یہی ہو سکتے تھے کہ کسی بستی، کسی شہر میں جا کر آباد ہو جانا اور خانہ بدوشی کی جگہ حضری زندگی اختیار کر لینا۔ اس سلسلے میں یہ بھی بیان کیا جاسکتا ہے کہ عرب میں خود ”ہجر“ نام کا ایک بڑا مشہور شہر گزر رہا ہے یہ سلطنت بحرین کا پایہ تخت تھا۔ اور حالیہ صوبہ ”الحسا“ میں (جو عرب میں خلیج فارس پر واقع ہے) آباد ہوا تھا۔ کسی شہر کو ”شہر“ کا نام دینا بیچ پوچھیے تو نیا نہیں بلکہ قدیم سے ہر قوم اپنے پایہ تخت کو ”شہر“ ہی کہتی رہی ہے۔ ”مدینہ“ کے معنی بھی شہر کے ہیں۔ مکے کا قدیم نام ”بکہ“ بھی یہی معنی رکھتا ہے۔ چنانچہ بت بعل کا شہر بعلبک کہلاتا ہے۔ قرآن میں مکے کو اُمّ القریٰ (شہروں کی ماں) اور ”ہذا البلد الامین“ کا بھی نام دیا گیا ہے۔ اور ”بلد“ کے معنی بھی شہر کے ہیں۔ حضرت ابراہیمؑ کے زمانے میں ان کے ملک کے صدر مقام کا نام ”اور“ تھا۔ اور ”اور“ کے معنی بھی شہر کے ہیں۔ اور کسی نہ کسی طرح ہندوستان بھی یہ لفظ پہنچ کر زیادہ تر دکن میں بنگلور، میسور، ناگور، متور وغیرہ ناموں میں بطور لاحقہ

موجود ہے۔ رومی بھی اپنے شہر روم کو عام طور سے اربیس کہتے تھے۔ اس کے
 معنی بھی شہر کے ہیں (انگریزی لفظ اربین بمعنی شہری، اسی سے ماخوذ ہے) بلکہ
 حیدرآباد اور مصر القاہرہ بھی قابل ذکر ہیں۔

۳۸۳۔ غرض ہجرت کے لغوی معنی شہر میں جا بسنے کے تھے۔ اور آسان ہے
 کہ کوئی صحرا کی تکلیف دہ زندگی کو چھوڑ کر کسی نخلستان کی سرسبزی میں جا بسے تو لفظ
 ”ہجرت“ کو بعد میں یہ معنی دئے جائیں کہ کسی نعم البدل کو حاصل کرنا۔ کسی خراب جگہ
 کو چھوڑ کر کسی نخلستان کی سرسبزی میں جا بسے تو لفظ ”ہجرت“ کو بعد میں یہ معنی دئے
 جائیں کہ کسی نعم البدل کو حاصل کرنا، کسی خراب جگہ کو چھوڑ کر اچھی جگہ رہنا۔ میں سمجھتا
 ہوں کہ رسول کریم کے ترک وطن کر کے مدینہ جا رہنے کو اسی آخر الذکر مفہوم میں بلحاظ
 ادب ”ہجرت“ کے نام سے موسوم کیا گیا جیسا کہ ہم آگے دیکھیں گے۔ سیرت نبوی
 اور خلافت راشدہ کے سلسلے میں ہجرت کے معنی صرف ہجرت مدینہ ہی نہ تھے۔
 بلکہ نو مسلموں کا اسلامی علاقے میں آ کر اکٹھا ہونا اور مفتوحہ علاقوں میں مسلم نوآبادیوں
 کا لے جا کر بسانا اسی نام سے یاد کیا گیا ہے۔ اب ہجرت کے مختلف پہلوؤں سے
 بحث کی جائے گی۔

۱۵ فرانسوانو (Francois Nau) نے اپنی فرانسیسی کتاب ”عراق اور شام کے عیسائی عرب
 ساتویں سے آٹھویں صدی عیسوی تک“ مطبوعہ ۱۹۳۲ء ص ۱۲۹ تا ۱۳۲۔

Les Arabes chretiens de Mesopotaimie

میں ایک جگہ ضمناً لفظ ہجرت کو ”ہاگر“ یعنی بی بی ہاجرہ کے نام سے (جن کو بخاری شریف میں ہاجرہ کے نام سے
 یاد کیا گیا ہے اور جو ابراہیم کی بیوی اور حضرت اسمعیل کی ماں تھیں) ماخوذ سمجھا ہے۔ مگر یہ توجیہ محض نا سمجھی
 تھی۔ اور ظاہر ہے کہ کسی نے قبول بھی نہیں کی۔

۱۔ ترکِ وطن !

عہدِ نبوی میں ہجرت کا تاریخی مفہوم :-

۳۸۴ء تکے میں تبلیغِ اسلام کی رکاوٹوں سے مجبور اور دل برداشتہ ہونے کے بعد حضرت رسول کریمؐ نے اپنے ساتھیوں کو ابتداءً جلسہ ہجرت کر جانے کی ہدایت فرمائی۔ چنانچہ کئی سو آدمی چھوٹی بڑی ٹکڑیوں میں بحری راستے سے نجاشی کے ملک میں جا رہے۔ ایک ٹکڑی کی سرگزشت طبری نے لکھی ہے کہ یہ لوگ تکے سے چل کر شعیبہ کی بندرگاہ پہنچے جو حالیہ جدہ کے قریب تھی۔ وہاں ایک جہاز لنگراٹھانے کو تیار تھا اور ان لوگوں نے نصف دینار یعنی پانچ درہم کرایہ پیش کیا اور عیش جاتا رہے۔ معلوم نہیں یہ کرایہ فی کس تھا یا جملہ جماعت کا۔

۳۸۵ء کچھ دنوں کے بعد "غزات" کے مشہور واقعے کے سلسلے میں چند لوگ مکہ واپس

۱۔ قرآن مجید میں ایک جگہ لات، عزی، اور منات تین بتوں کا ذکر ہے اور اس کے بعد بتوں کی بے بسی اور بت پرستی کی بُرائی کا ذکر ہے۔ قرآن کی تفسیروں میں ایک قصہ مشہور ہے کہ جب آنحضرتؐ نے ایک تیز "اللّٰتِ وَالْعِزَّىٰ وَمَنَاةَ الْاُخْرٰی" کی آیتیں پڑھیں۔ (۵۳۔ ۱۹۔ ۲۰) تو کسی نے قافیہ لاکر "تلك الغزات العلیٰ وان شفاعتہم لترتجی" (یعنی وہ بڑے سردار ہیں۔ اور ان کی سفارش کی توقع کی جاسکتی ہے) کا جملہ کس دیا۔ اور شہر میں مشہور ہو گیا کہ آنحضرتؐ بتوں کے متعلق اس رعایت کو منظور کرتے ہیں کہ وہ خدا تو نہیں ہیں لیکن وہ خدا کے پاس سفارش کر سکتے ہیں۔ جب آنحضرتؐ کو یہ معلوم ہوا تو آپؐ نے اصل آیتیں پڑھیں اور مکے والوں کو کوئی دھوکہ نہ رہا۔ مگر ابتدائی خبر کا ایک جز جلسہ پہنچ گیا کہ آنحضرتؐ اور مکہ والوں میں صلح ہو گئی ہے۔ مجھے کبھی کبھی گمان ہوتا ہے کہ غزات کی آیتیں ممکن ہے۔ آنحضرتؐ ہی نے تلاوت فرمائی ہوں۔ لیکن سوال کے طور پر (یعنی کیا وہ بڑے سردار ہیں، (باقی اگلے صفحہ پر)

آگئے۔ مگر بہت جلد وہ اور ان کے علاوہ بعض دیگر مسلمان دو بارہ جلسہ چلے گئے۔ یہ دونوں واقعے ہجرتِ حبشہ کے نام سے مشہور ہیں۔ ظاہر ہے کہ ایک غیر اسلامی مملکت میں پناہ گزین ہونا اُھونُ الشَّدین (دو برائیوں میں سے چھوٹی) کو قبول کرنا تھا۔ اور اس زمانے میں کوئی اسلامی مملکت موجود تھی ہی نہیں۔ اور خود رسول اللہ غیر مسلم طائف تشریف لے گئے۔

۳۸۶۔ آنحضرت کو جب مُرتی و بااثر چچا اور شفیق بیوی کی وفات کے بعد آپ کے نئے بزرگ خاندان (ابولہب) نے جات باہر کر دیا۔ تو آپ اپنے ایک غلام کے ساتھ طائف تشریف لے گئے اور ارادہ فرمایا کہ اگر وہاں تبلیغ میں کوئی کامیابی کی صورت ہو تو وہیں بس جائیں۔ لیکن وہاں مکے سے زیادہ تکلیف ہونے پر آپ واپس چلے آئے۔ مگر تاریخ نے اسے ہجرت کی اصطلاح سے یاد نہیں کیا ہے۔

(بقیہ حاشیہ صفحہ سابقہ) اور کیا ان کی سفارش کی توقع کی جاسکتی ہے؟ (بغیر حرفِ سوال کے سوالیہ آیتیں قرآن مجید میں بکثرت ہیں۔ (مثلاً سورۃ اعراف آیت ۱۱۳ میں "اِنَّ لَنَا لِحُجُبًا") اور حجب التباس کا شبہ ہوا تو یہ آیتیں منسوخ ہو گئیں، جس طرح قرآن میں اور جگہ بھی ہوا ہے اور نئی آیتیں نازل کی گئی ہیں۔ جیسا کہ بعض مفسروں نے بیان کیا ہے۔ عزرائق کے قصبے سے مسلمانوں اور غیر مسلموں دونوں نے دلچسپی لی ہے۔ چند مراجع یہ ہیں:۔ تفسیر رائے طبری، ابن کثیر و واحدی وغیرہ میں سورہ ۲۲ کے تحت ابن سعد ۱/ ۱۳۷۔ تاریخ طبری، ۱۱۹۳/ ۱۱۹۴۔ تاریخ ابن الاثیر ۵۸۔ معجم البلدان یا قوت، مادہ غرانقہ۔ دیمیری، حیاة الحیوان، مادہ غزایق وغیرہ۔

Noeldeke-schwally, GESCHICHTE DES QORANS,

I, 100, N 4,

مگر یہ بحث ہماری کتاب کے موضوع سے غیر متعلق ہے۔

۳۸۷۔ قدیم عرب بھی حج کیا کرتے تھے۔ چنانچہ حج کے موسم میں جب مختلف اقطاع عرب کے حاجی آکر منا (قریب مکہ) کے میدان میں جمع ہوتے تھے اور میلہ لگتا تھا تو اس اجتماع سے فائدہ اٹھا کر آنحضرتؐ مختلف قبائل کے پڑاؤں میں جاتے اور انھیں اسلام کی دعوت دے کہتے کہ مجھے اپنے ملک لے چلو۔ اگر تم میری بات مانو تو قیصر و کسریٰ کی دولتیں تم پر بچھاؤں گے۔ تاریخ نے اس خواہش ترک وطن کو بھی ہجرت کا نام عام طور سے نہیں دیا۔ گو بعض وقت ”ہجرت کا ارادہ“ اسے ضرور سمجھا گیا ہے۔

۳۸۸۔ آخر مدینے والوں سے بیعت عقبہ ہوئی اور انھوں نے اقرار کیا کہ آنحضرتؐ اور دیگر مکی مسلمانوں کے مدینہ آنے پر وہ ان کی ویسی ہی حفاظت کریں گے جیسی اپنی اور اپنے بیوی بچوں کی، اور چند سو مسلمان جو مکے میں تھے، مدینہ چلے گئے۔ یہ وہ ہجرت ہے جس کی طرف منسوب ہو کر سنہ ہجری بھی رائج ہے۔ اور لفظ ہجرت سے اب عام طور پر دماغ فوراً اسی واقعے کی طرف رجوع ہوتا ہے۔

۲۔ نو مسلموں کو اسلامی علاقے میں آ رہے کا حکم دینا

۳۸۹۔ لفظ ہجرت کے اس دوسرے مفہوم کے دو پہلو ہیں۔ ایک تو وہی جو آج کل ”ملکی بننا“ (نیچرلی زیشن) کہلاتا ہے، یعنی جب ایک قومیت الادوی قومیت اختیار کرنا چاہے تو آخر الذکر کے ملک میں جا کر مقیم ہو جائے اور حتی الامکان اسی کا تمدن اور تخیل بھی اختیار کرے۔ چونکہ اسلام ایک خاص قسم کی اور مستقل قومیت ہے جو دیگر جغرافی، نسلی، لسانی اور رنگی قومیتوں سے جدا ہے، اس لئے ظاہر ہے کہ اسلام اپنے گھر میں اپنے مخصوص اصولوں پر عمل چاہے گا۔ جو شخص اسلامی قومیت اختیار کرنا چاہے تو اس کے رنگ، اس کی نسل اور اس کی زبان سے بحث

نہیں ہوگی۔ اسے صرف لا الہ الا اللہ محمد رسول اللہ کا قائل ہونا، اور قرآن پر چلنے کا اقرار کرنا ہوگا۔ اسی لئے نہ تو ایسے شخص کو بارہ سالہ قیام کی ضرورت ہوتی ہے، نہ مقامی زبان اچھی طرح جاننے کا صداقت نامہ پیش کرنا ہوتا ہے اور نہ کسی خاص جگہ رہنے کی پابندی ہوتی ہے۔ البتہ یہ صحیح ہے کہ اس پر وہ سب ذمہ داریاں فوراً عائد ہو جاتی ہیں جو عام مسلمانوں پر عائد ہیں۔ اور وہ سب حقوق بھی حاصل ہو جاتے ہیں جو عام مسلمانوں کو حاصل ہیں۔ آج کل تو یہ ضروری نہیں رہا ہے کہ کوئی شخص جو اسلام قبول کرنا چاہے وہ اسلامی ملک میں بھی آ رہے اور عہد نبوی میں بھی فتح مکہ کے بعد کوئی ایسی پابندی نہیں تھی۔ لیکن ہجرت مدینہ کے بعد ابتدائی چند سالوں میں ہر مسلمان ہونے والے شخص کو اسلامی سرزمین میں آ کر مقیم ہونا پڑا تھا۔ کیونکہ گھر بار ترک کر کے ہجرت کر جانے کے بعد بھی مسلمانان مکہ کو مشرکین مکہ نے چین لینے نہ دیا۔ اور اہل مدینہ کو ایک نہایت (الطی میٹم) بھیجا کہ آنحضرتؐ کو قتل کر دیں یا اپنے ملک سے نکال باہر کریں، ورنہ مناسب کارروائی (یعنی جنگ) کی جائے گی۔ اس زمانے میں مدینے کی آبادی کم و بیش دس ہزار تھی۔ جس میں مسلمان بمشکل پانچ سو تھے (انصار و مہاجرین سب ملا کر)۔ ان حالات میں شہر میں مسلمانوں کی آبادی کے بڑھانے کے لئے یہ تدبیر ناگزیر تھی۔ ۱۰ محرم ۳ھ جیسے ابتدائی زمانے میں مصنافات مدینہ میں بمقام یمن قبیلہ اسلم کی ایک کالونی وجود میں آ چکی تھی جیسا کہ اسماء بن حارثہ اسلمی کی مشہور حدیث میں ہے کہ اس دن آنحضرتؐ نے ان کو عاشورہ کا روزہ رکھنے کا حکم دیا تھا۔ (سمہودی، وفار الوفاہ ص ۳۳۵، وغیرہ) بعد بہ کثرت قبیلہ دارمحلے مدینہ منورہ میں نظر آتے ہیں۔ جن کی سمہودی وغیرہ نے تفصیل دی ہے۔ مزید برآں :-

۳۹۰- اس مفہوم کا دوسرا پہلو وہ پالیسی ہے کہ مسلمان اسلامی علاقے میں رہیں۔ اور

مرکز سے پھڑے رہنے کے باعث نقصان نہ تو خود اٹھائیں اور نہ دیگر مسلمانوں کو پہنچائیں۔ اسلامی علاقے میں آرہنے سے ایک تو "افتان" سے بچنا ممکن ہے۔ ورنہ غیر مذہب والے ہمسائے پہلا ٹھسلا کر، ڈرا دھمکا کر خانگی یا اجتماعی یا سرکاری دباؤ ڈال کر فتنے میں مبتلا کر سکتے ہیں۔ (چنانچہ خود عہد نبویؐ میں مہاجرین حبشہ میں سے کم از کم دو باوجود نجاشی کی غیر متعصبانہ حکومت کے اس عیسائی ماحول میں عیسائی بن گئے۔ ایک بی بی سودہ کا شوہر سرکران، دوسرا بی بی ام حبیبہ کا شوہر عبید اللہ بن جحش۔ اس آخر الذکر نے بقول طبری اپنی بیوی کو بھی عیسائی بننے کے لئے دباؤ ڈالا۔ مگر وہ ثابت قدم رہیں)۔ دوسرے اسلام کے جملہ اصول کا سیکھنا، اسلامی تہذیب اور اسلامی ماحول کا حاصل کرنا، غیر اسلامی ملک میں بڑی حد تک ناممکن ہے۔ جرمنی اور انگلستان میں چھوٹے چھوٹے دیہات میں بھی میں نے نو مسلم دیکھے ہیں۔ اور ان کو سب سے بڑی تکلیف یہ محسوس ہوتی تھی کہ ان کے بچوں کی تعلیم عام مقامی مدارس کے غیر اسلامی ماحول میں کما حقہ نہیں ہو سکتی۔ تیسرے اگر مسلمان چو طرف بٹے رہیں تو ہر ٹکڑی کمزور ہوگی اور ہر کسی طاقت والے کا شکار بن جائے گی۔ اس لئے مسلمانوں کا عہد نبویؐ میں آپؐ کی ہجرت مدینہ کے بعد یہ فریضہ قرار دیا گیا تھا کہ وہ نہ صرف اسلام قبول کر کے اسلامی احکام پر چلیں بلکہ اسلامی علاقے میں بھی آکر آباد ہو جائیں۔ اس طرح مسلمانوں کی اجتماعی قوت زیادہ ہوگی اور وہ اپنے حریفوں کا نسبتاً زیادہ آسانی کے ساتھ مقابلہ کر سکیں گے، غرض "اولاً استحکام پھر توسیع" کا اصول کار فرما رہا۔

۳۹۶ء یہی وجہ ہے کہ جب کبھی کسی قبیلے کا وفد مدینہ آکر اسلام قبول کرنے کا اظہار کرتا تو آنحضرتؐ ان لوگوں کو مدینہ آ بسنے کی ہدایت فرماتے۔ اسی طرح جب کبھی دورہ کرنے والے مبلغ بھیجے جاتے تو انھیں سمجھا دیا جاتا کہ نو مسلموں سے کہہ دیں کہ وہ مدینہ جا رہے ہیں، جہاں ان کے لئے روزگار کا انتظام کیا جائے گا۔ یہ لوگ زیادہ تر قابل

کاشت افتادہ زمینوں، بعض صورتوں میں معدنیات کی کانوں میں کام کرتے اور اپنی گزر بسر کا انتظام کر لیتے تھے۔

۳۹۲۔ سات سال تک اس اصول کی پابندی ہوتی رہی۔ اور جب مکہ فتح ہو گیا اور اسلام کا پورے عرب میں بول بالا ہو گیا تو پھر اعلانِ نبوی شائع ہوا کہ لاھجرۃ بعد الفتح (فتح کے بعد ہجرت کی ضرورت نہیں) اس مشہور و معروف حدیث شریفہ کا ایک تو یہ مفہوم ہو سکتا ہے کہ اہل حجاز کو ہجرت کی ضرورت نہیں۔ کیونکہ اب ان کا پورا علاقہ اسلامی سرزمین بن چکا ہے اور اسلامی قلمرو میں داخل ہو گیا ہے۔ یا اس کا مفہوم ایک عام حکم ہے کہ جب کسی علاقے پر اسلامی مملکت قائم ہو جائے تو پھر اس علاقے کے اندر مسلمان کا جبری تبادلہ آبادی غیر ضروری ہے، کیونکہ اس سرزمین کے ہر گوشے میں اسلامی حکومت ہوگی، اسلامی ماحول ہوگا اور اسلامی تعلیم و عبادت کی سہولت ہوگی۔

۳۹۳۔ عہدِ نبوی میں فتح مکہ سے پہلے چند قبائل کو اس قاعدے سے مستثنیٰ بھی کیا گیا تھا۔ طبقات ابن سعد وغیرہ میں تلاش پر مجھے ایسی دو چار ہی نظیریں مل سکی ہیں۔ ان پر غور کرنے سے سیاستِ نبوی کی دور رس مصلحتوں پر روشنی پڑتی ہے۔ چنانچہ جب کبھی کسی قبیلے کا اکاؤنٹ آدمی مسلمان ہوتا تو اسے اپنے سابقہ وطن میں رہنے نہیں دیا جاتا تھا بلکہ اسے لازمی طور سے مدینے آ رہنے کی تاکید کی جاتی اور وہ (مع بیوی بچوں کے اگر کوئی ہوں) اسلامی علاقے میں آ کر بس جاتا۔ اس کے برخلاف اگر کوئی پورے کا پورا قبیلہ مسلمان ہوتا تو یہ دیکھا جاتا کہ وہ کس جگہ پر رہتے ہیں۔ اگر ان کا علاقہ اسلامی سرزمین سے متصل یا بہت قریب ہوتا اور اس قبیلے کی قوت بھی کافی ہوتی تو اسے وہیں اس کے سابق وطن ہی میں رہنے دیا جاتا۔ کیونکہ اس کے معنی دراصل اسلامی مملکت کی سرحد کی توسیع اور نئے علاقے کا الحاق

تھا۔ قبیلہ مزینہ اس کی اچھی نظیر ہے جس کے حالات ابن سعد نے لکھے ہیں۔ ۳۵۵
 میں یہ قبیلہ مسلمان ہوا۔ اس قبیلے کے وفد ہی میں کئی سو آدمی تھے۔ ان کا علاقہ
 مدینے سے صرف بیس میل پر واقع تھا۔ آنحضرتؐ نے ان سب کو ان کے سابقہ
 مسکن ہی میں رہنے کا حکم دیا۔ البتہ تعلیم و تربیت وغیرہ کا مناسب بندوبست
 کر دیا گیا۔ اس توسیع کی پالیسی کا ایک پہلو یہ بھی تھا کہ دشمن کو گھیر لیا جائے۔ چنانچہ
 مکے کے چاروں طرف اسلامی قبائل آباد رہنے دیئے گئے۔ قبیلہ اسلم خاص طور پر
 اس سلسلے میں قابل ذکر ہے۔ اس قبیلہ کے لوگوں کو آنحضرتؐ نے فرمایا تھا کہ تم
 لوگ اپنے ملک ہی میں رہو، اور تمہیں وہی حقوق اور وہی ثواب حاصل ہوگا جو
 مہاجرین کو حاصل ہوتا ہے۔ اس جگہ یہ کہا جاسکتا ہے کہ آنحضرتؐ نے ہجرت کا حکم
 دے کر اس کو مذہبی رنگ بھی عطا کر دیا کہ ہجرت کرنا ایک ثواب کا کام ہے۔ اور
 کسی مذہبی آدمی کے لئے یہ بات کافی ہے۔ مزید برآں مہاجرین کے لئے چند حقوق
 بھی تھے۔ مثلاً اسلامی مملکت کی آمدنی سرزمین ہی پر خرچ ہوتی تھی، اور
 روزینے، تنخواہیں، انعام و اکرام وغیرہ بھی وہیں کے باشندوں کو حاصل ہو سکتے
 تھے۔

۳۹۴۔ قبیلہ اسلم اصل میں قبیلہ خزاعہ کی ایک شاخ تھی۔ خزاعہ مکے کے جنوب میں
 رہتے تھے۔ اور غالباً اسلم بھی وہیں رہتے ہوں گے۔ جب دشمن کے چاروں طرف
 اس طرح اسلامی بستیوں کا سلسلہ قائم ہو کر حال بن گیا تو زبردست دشمن کو
 بے خونریزی مطیع کرنے کا عام اسلامی اصول بہ آسانی رو بہ عمل آسکا۔ اور زبردست
 دشمن کے مطیع اور مسلمان ہوجانے سے اس کی پوری قوت اسلام کے کام آسکتی ہے۔
 اس کے محض تباہ کر دینے کے معنی ایک ممکنہ قوت و مدد سے محروم ہونا ہے۔

۳۹۵۔ بہر حال اس طرح کی اجازت دینے میں اس کی سختی سے جانچ پڑتال ہوتی تھی۔

کہ آیا وہ لوگ اپنی ضرورتیں خود مہیا کرتے ہیں، ان کے پاس کافی ذرائع معیشت
مثلاً جانور اور زمین وغیرہ ہیں یا نہیں اور یہ کہ حریت ان پر معاشی دباؤ ڈال کر انہیں
مزد تو نہیں کر سکتا ہے؛ ان سب کے علاوہ ایک اور صورت بھی ممکن تھی۔ اور
اس کی بہ کثرت نظریں ابن سعد وغیرہ نے محفوظ کی ہیں۔ وہ یہ کہ اگر کسی قبیلے کے چند
خاندان مسلمان ہو جائیں، اور یہ نو مسلم بذاتِ خود کافی قوت رکھتے ہوں، اور معاشی
حیثیت سے نچنت ہوں تو ایسے نو مسلموں کو آنحضرتؐ کا حکم "فارقوا المشرکین"
ہوا کرنا تھا۔ یعنی اپنے غیر مسلم رشتہ داروں اور حلیفوں سے ہر طرح کے تعلقات
منقطع کر لو۔ شادی، بیاہ، بین القبائل جنگیں اور مماثل معاملات میں مشرکین سے
ان کا کوئی تعلق نہ ہے۔ وہ اسلامی تعلیم پر عمل کریں، نماز اور زکات کی پابندی کریں
اور سیاسی حیثیت سے مدینے کے ساتھ ملحق ہو جائیں۔ ایسے دور دراز قبائل کو
مقامی خود اختیاری بھی حاصل ہو جاتی تھی۔ اور مدینے کے ساتھ ان کا تعلق میری نظر
اور اندازے میں ایک عہدہ (کنفی ڈریشن) سے بڑھ کر نہ تھا۔ چنانچہ آس پاس کے
دیگر اسلامی قبائل یا بستیوں کی وقتِ ضرورت حفاظت کرنا، کمک اور مدد
بہم پہنچانا اور دیگر غیر مسلم قبائل سے لڑ کر اپنی حفاظت و استحکام کے فرائض انجام دینا،
یہ سب ایسے امور تھے جن کی ہدایت تو مدینے سے ہوتی تھی لیکن نگرانی اور تعمیل
مقامی وحدت سے متعلق تھی۔ چنانچہ ایسی تفصیلی نظریں متعدد موجود ہیں۔ اسی طرح
کے نو مسلم قبائل میں سے مین کی ایک دلچسپ نظیر ابن سعد نے محفوظ کی ہے کہ
چند لوگ مدینہ آئے اور آنحضرتؐ سے کہا کہ آپ کے بھجے ہوئے معلم ہمارے پاس
آئے، اور انہوں نے ہم سے کہا کہ جو ہجرت نہ کرے اس کا اسلام قبول نہیں۔ ہمارے
ملک میں ہماری جائداد اور معیشت کی چیزیں ہیں۔ کیا آپ کے معلم کا کہنا ٹھیک
ہے؟ ہمیں اس کی تعمیل میں کوئی تامل نہیں۔ آنحضرتؐ نے فرمایا: نہیں، اسلام کا

قبول ہونا اس پر موقوف نہیں۔ تم جہاں رہو تمہیں مہاجرین ہی کے حقوق و فرائض حاصل ہوں گے۔ (دیکھو اوپر پتہ ۲۶)

۳۹۶۔ اس طرح کی دور دراز اسلامی بستیوں میں تعلیم کے بندوبست کے لئے دوہ کناں معلم مقرر کئے جاتے تھے۔ ان مقاموں کے نوے اور ذہین لوگوں کو مدینہ بلا کر کچھ عرصہ اسلامی صدر مرکز میں رکھا جاتا، اور اسلامی تربیت سے آراستہ کر کے ان کے ملک کو واپس کر دیا جاتا تھا۔ ان کے علاقوں میں مسجدیں بنانے کی خاص تاکید ہوتی تھی۔ عمان جیسے دور دراز مقام کے نو مسلموں کے نام آنحضرتؐ کا ایک تشبیہی ہدایت نامہ بخاری وغیرہ نے محفوظ کیا ہے کہ مسجدیں بناؤ ورنہ فوج بھیج کر تمہیں سزا دی جائے گی۔ (الوثائق السیاسیۃ ۷۷)۔

۳۹۷۔ مختصر یہ کہ عہد نبویؐ میں ہجرت کا یہ مفہوم بھی تھا کہ نو مسلموں کو اسلامی علاقے میں بسایا جائے۔ اور آیت **يَا أَيُّهَا الَّذِينَ آمَنُوا خُذُوا زِينَتَكُمْ مِمَّا فِي آيَاتِكُمْ خُذُوا مِن سَائِرِ الْمَلِكِ** میں اس کی طرف اشارہ ہے کہ اس طرح سے رفتہ رفتہ اسلامی علاقے کی توسیع ہوتی رہے گی، تاکہ اس بڑھنے والی آبادی کے لئے خدا کی زمین تنگ نہ ہو جائے۔ اصل منشا یہ تھا کہ خدا کے ملک میں خدا ہی کا راج ہو، اور عام فاتحین کے برخلاف جو فتح کا منشا لوٹ مار کرنا اور اپنوں کو نوازا بنا سمجھتے رہے ہیں، اسلامی فتح کا منشا یہ تھا کہ کسی انسان، کسی جانور تک کا بے ضرورت خون نہ بہایا جائے۔ اور کوئی درخت کوئی پودا تک رائیگاں ضائع نہ کیا جائے، جیسا کہ سپہ سالاروں کو دی ہوئی ہدایتوں میں آنحضرتؐ نے بار بار فرمایا ہے۔ منشا صرف یہ تھا کہ دنیا میں خدا کی حکومت اور خدا ہی کا بول بالا ہو، اور خدا کے احکام سے کوئی بھی مستثنیٰ نہ ہو۔ یہاں تک کہ حکمران ملک تک اپنے کئے کا مواخذہ دار ہو۔ سیرت شامی میں ایسے بکثرت نظائر ایک مستقل باب میں جمع کئے گئے ہیں۔ جب آنحضرتؐ نے اپنی ذات کے خلاف مقدمے سنے اور

فریقِ ثانی کے حق میں فیصل کئے۔

۳۔ نوآباد کاری یا مفتوحہ علاقے میں مسلمانوں کو بسانا

۳۹۸۔ رسولِ کریم نے دس مصروف سال ایک مملکت کے قیام و استحکام میں نہ صرف صرف کئے بلکہ اپنے ہونے والے جانشینوں کو حکمرانی اور سپہ سالاری کی بھی ساتھ ہی ساتھ مکمل تربیت دی، یہی وجہ ہے کہ آنحضرتؐ کی وفات کے چند ماہ بعد ہی جب آپ کے جانشین نے حضرت سیف اللہ خالد بن الولید کو ایرانی سرحد پر بھیجا تو اس وقت ایسا معلوم ہوتا ہے کہ عرب میں عربوں کا نہ سما سکننا اور سرحد پر نہی عرب بستیوں کا بسانا ایک طے شدہ مسئلہ تھا۔ چنانچہ امام ابو یوسف نے اپنی مشہور کتاب الخراج (صفحہ ۸۵) میں حضرت خالد اور حیرہ والوں کا سلسلہ کا جو طویل معاہدہ نقل کیا ہے، اس میں دارالاسلام اور دارالہجرت کا اس طور سے ذکر کیا گیا ہے کہ گویا وہ مشہور و معروف چیزیں ہیں، اور سابق و سیاق اس بات میں ذرا بھی شبہ نہیں کرنے دیتے کہ دارالاسلام سے مراد عرب ہے اور دارالہجرت سے مراد جنوبی عراق کا وہ مفتوحہ اسلامی علاقہ ہے جہاں عرب فوراً بسنے جا رہے تھے۔ اس سلسلے میں قادسیہ کی مشہور اور عہد آفریں جنگ کے بعد اسلامی سپہ سالار اور مرکزِ خلافت میں جو مراسلت ہوئی، وہ ایک مزید اہم تاریخی دستاویز ہے:-

ثور کتب سعد الی عمر بہا	(فیلڈ مارشل) حضرت سعد بن ابی وقاص
فتح اللہ علی المسلمین فکتب	نے خلیفہ حضرت عمرؓ کو اس فتح کی کیفیت
الیہ عمر: أن قیت ولا	لکھ بھیجو جو خدا نے مسلمانوں کو (قادسیہ میں)
تطلبوا غیر ذلک فکتب	عطا کی تھی، تو حضرت عمرؓ نے انھیں جواب
الیہ سعد ایضاً انہا ہی	دیا کہ ٹھہرے رہو اور کسی دوسری چیز کی

سریۃ ادرکناھا والارض
 بین ایدینا۔ فکتب الیہ
 عمر: اَنْ قِفْتُ مَكَانَكَ وَلَا
 تَتَّبِعُهُمْ وَاتَّخِذْ لِلْمُسْلِمِينَ
 وَارْهَجْ جِدَّةً وَمَنْزِلَ جِهَادٍ وَ
 لَا تَجْعَلْ بَيْنِي وَبَيْنَ الْمُسْلِمِينَ
 بَعْدًا۔
 (تاریخ طبری احوال سلطنت نیز تاریخ دینیوری
 بر موقع)۔

تلاش نہ کرو۔ اس پر حضرت سعدؓ نے پھر لکھا
 کہ یہ تو (جانوروں یا عورتوں کا) ایک گلہ تھا
 جو ہمیں ملا۔ ورنہ زمین تو ہمارے سانچے پڑی
 ہوئی ہے۔ حضرت عمرؓ نے پھر ہی جواب دیا
 کہ اپنی جگہ ٹھیرے رہو اور ان کا پیچھا نہ کرو
 اور مسلمانوں کے لئے ایک جہاد کے لئے راستے
 میں ٹھہرنے کی منزل تیار کرو۔ لیکن مجھ میں اور
 مسلمانوں میں کوئی نندی سمندر حائل نہ ہو۔

۳۹۹۔ غرض اصول یہ تھا کہ ٹھوس اسلامی علاقے اور دشمن کے علاقے کے بیچ میں
 نوآبادیاں بسائی جائیں اور گھر سے ان کو کمک جانے میں کوئی موانع حائل نہ ہوں،
 اور اس نوآبادی کا منشا صرف ایک منزل اور اسٹیشن کا ہو تاکہ اور آگے جانے
 میں سہولت ہو۔ اور بغیر اس طرح کے استحکامی انتظامات کرنے کے محض آگے بڑھ
 جانا، چاہے اس میں کتنی ہی سہولت کیوں نہ ہو، نامناسب ہے۔ چنانچہ ان احکام
 کی تعمیل میں بصرہ اور پھر کوفہ بسائے گئے۔ اور سکندر ہلاکو، کی سی بے اصول فتوحات
 کا باوجود ہر طرح کی لچا ہٹ کے سدباب کیا گیا۔ نتائج ظاہر ہیں کہ کس کی فتوحات دیرپا
 رہیں۔

۴۰۰۔ جب اس طرح کی نوآبادیاں (یا اس زمانے کی اصطلاح میں ”دارِ ہجرت“)
 چُن لی جاتیں تو پھر سینکڑوں ہی نہیں ہزاروں عرب مع خاندانوں، بیوی بچوں اور
 غلاموں کے وہاں جا بستے۔ نوآبادی کا ایک خصوصی افسر ہوتا تھا جو سڑکوں کی جگہ
 چھڑواتا۔ مسجد اور بازار کی جگہ معین کرتا۔ اور پوری باقاعدگی سے دیکھتے کے دیکھتے ایک

عرب شہر آباد ہو جاتا۔ پروفیسر مار سے نے فرانسیسی اکاڈمی کی رکنیت پر منتخب ہونے پر جو افتتاحی مضمون لکھ کر سنایا تھا، وہ "اسلام اور حضری زندگی" پر تھا۔
 (دیکھو اوپر پتہ ۱۔ اس میں وہ تسلیم کرتا ہے کہ نئے شہر بسانے میں عرب بڑے خوش نصیب رہے ہیں۔ ان کا بسایا ہوا تقریباً ہر شہر آج بھی آباد و سرسبز ہے۔ اور بعض کی اہمیت تو تیرہ سو سال گزرنے پر بھی روز افزوں ہے (مثلاً بصرہ)۔ شہر کوفہ حضرت عمرؓ کے زمانے میں جس طور سے بسایا گیا تھا اس پر پروفیسر ماسینیوں MASSI GNON نے ایک دلچسپ مقالہ شائع کیا ہے، جس کے ساتھ اس ابتدائی بستی کا نقشہ بھی موجود ہے، جو اس عہد کی "تصویر" یعنی شہر بسانے کے اصول پر اچھی روشنی ڈالتا ہے۔ (اس مقالے کا عربی ترجمہ بھی کتاب کی صورت میں چھپا ہے)۔

نظر بندی :-

۴۰۱۔ اس عنوان سے میرا شمار یہ ہے کہ اپنے لوگوں کو فرار ہو کر دشمن سے جاننے سے جبراً روکا جائے۔ تاکہ عارضی اختلاف رائے کے باعث اپنے دل برداشتہ بھائیوں کو ایسی حرکت نہ کرنے دی جائے جس کے سبب سے قطع تعلق مدامی اور ناقابل اصلاح ہو جائے۔

۴۰۲۔ اس سلسلے میں ایک تو صلح حدیبیہ کا مشہور واقعہ ہے جس میں قریش نے آنحضرتؐ سے یہ اقرار لیا تھا کہ اگر کوئی قریشی اپنے ولی و سرپرست سے پوچھے بغیر آنحضرتؐ کے پاس چلا آئے تو قریش کے مطالبے پر آنحضرتؐ اسے واپس کر دیں، لیکن کوئی مسلمان قریش کے پاس چلا جائے تو اس کی تحویل نہیں ہو سکے گی۔ قریش کا اس سے ظاہر ہے وہی منشا تھا جو اوپر بیان ہوا۔ اس ایک طرف شرط کی پابندی کو آنحضرتؐ نے

امام سرخی کی رائے میں اس لئے قبول کیا تھا کہ اس وقت (۱۱ھ میں) مسلمانوں کے وقت واحد میں دو دشمن تھے۔ مدینے کے شمال میں خیبری یہود اور مدینے کے جنوب میں مکی قریش۔ ان میں باہم حلیفی کی گفت و شنید ہو رہی تھی۔ اور مسلمانوں میں اتنی قوت نہ تھی کہ دونوں کے علاقوں پر فوجیں بھیج کر سانپوں کو انڈوں ہی میں کچل سکیں اور مناسب معلوم ہوتا تھا کہ کسی ایک فریق سے صلح کر کے دوسرے کا قلع قمع کیا جائے۔ حسب صلح حدیبیہ کی یہ شرط منظور کی گئی اور معاوضے میں قریش سے غیر جانبداری کا اقرار لیا گیا ہے۔ اور مہینے بھر بعد خیبر کے فتنے کا ہمیشہ کے لئے خاتمہ کر دیا گیا۔ ۴۰۳۔ آنحضرتؐ نے حدیبیہ کی شرطِ تحویل کی تعبیر یہ فرمائی کہ کوئی مرد اگر لگے سے آئے تو وہ مطابے پر واپس کر دیا جائے گا۔ لیکن کوئی عورت اس طرح واپس نہیں کی جائے گی اگر وہ مسلمان ہو چکی ہو۔ معاہدہ ہو چکنے کے بعد بعض مقدمات میں اس تعبیر کی ضرورت پیش آئی تھی اور قریش نے بھی اسے تسلیم کر لیا تھا۔

۴۰۴۔ دوسری نظیر حضرت عمرؓ کے زمانے کی ملی ہے۔ چنانچہ ۱۱ھ کے حالات میں طبری نے حضرت عمرؓ کا ایک خط بنام قیصر ہرقل نقل کیا ہے:-

”مجھے اطلاع ملی ہے کہ ایک عرب قبیلہ ہمارے ملک کو چھوڑ کر تیرے ملک میں آ گیا ہے

خدا کی قسم! اگر تو ان کو نکال واپس نہ کرے تو ہم (ہمارے ملک میں رہنے والے) نصرانیوں

(بقیہ حاشیہ صفحہ سابقہ) لیکن خود آنحضرتؐ نے اس کی توجیہ یہ فرمائی کہ کوئی سچا مسلمان ہم کو چھوڑ کر دشمن کے پاس جائے گا ہی نہیں۔ منافق جاتے تو خس کم جہاں پاک۔ باقی دشمن کے علاقے کے نو مسلموں کا اعادہ، وہ کچھ مزیدہ کہیں تو خدا انھیں اجر دے گا۔ ایک مزید فائدہ میری تاجیز رائے میں یہ بھی ہے کہ ایسے نو مسلم دشمن کے علاقے میں پانچواں کالم بن سکتے ہیں۔ اور موقع ملنے پر دشمن کو اندر سے نقصان پہنچا سکتے، یا مسلمانوں کو مدد دے سکتے ہیں۔ اور ایسی کئی مثالیں سیرت شریفہ میں ملتی ہیں۔

سے صلح توڑ دیں گے، اور ان سب کو تیرے ملک کی طرف جلا وطن کر دیں گے۔“

تبادلہ آبادی :-

۱۹۵۰ء۔ عہدِ نبویؐ اور خلافتِ راشدہ میں سوائے جنگی قیدیوں کے دیگر طبقاتِ آبادی کے دوسرے ممالک میں تبادلہ کی مجھے کوئی نظیر نہیں ملی۔ فقہ کی کتابوں سے اتنا پتہ چلتا ہے کہ کسی نو مفتوح علاقے کے باشندوں کو عام طور پر چھ مہینوں کی مہلت ہوتی تھی کہ وہ اپنے مسکن کے متعلق فیصلہ کر لیں کہ اسلامی رعایا اور ذمی بننا چاہتے ہیں یا اپنے لئے کوئی اور ملک پسند کر کے چلے جانا چاہتے ہیں۔ مگر اسے مشکل ہی ہے تبادلہ آبادی کہا جاسکتا ہے۔ اور یہ ظاہر ہے کہ جو قومیت، نسل، زبان یا رنگ پر مبنی نہیں ہے، اس کے لئے اس زمانے میں غیر ممالک سے ہم قوم (یعنی مسلمان) تبادلے میں مل بھی نہیں سکتے تھے۔

تاریخ طبری، ۱/۲۵۰۔ اس قبیلے کا نام معلوم نہیں۔ ذرا آگے (ص ۲۵۰۹)، ۲۵۱۰ طبری نے بنی تغلب کے عیسائیوں کے بھی فرار کے ارادے کا ذکر کیا ہے مگر وہ اس سے باز ہے۔ اصل میں یہ اسلامی رواداری اور مہربانی سے ناواقفیت اور محض بدگمانی اور تعصب کے باعث تھا۔ پھر جلدی ہی جب عیسائی رعایا نے اسلامی برتاؤ کو دیکھا تو اتنا متاثر ہوئے کہ پھر ہزار سال سے زائد کے اسلامی تسلط میں نہ انھوں نے کبھی بغاوت کی اور نہ اسلامی خانہ جنگیوں سے فائدہ اٹھانا چاہا۔ حتیٰ کہ بیرونی عیسائی حملوں کے وقت بھی وہ بیزنطینیوں اور حروب صلیبیہ کے یورپوں اور پوپ کی فرمائشوں پر یہ جواب دیتے رہے کہ تمہارے ہاتھ میں پڑنے پر ہم اسلامی حکومت کو ترجیح دیتے ہیں۔ ایسے متعدد ”فضیحت انگیز“ واقعات کا فرنگی مولف ذکر کرتے اور ان پر حیرت کا اظہار کرتے ہیں، مثلاً :-

A. L. Maycock, The Papacy, p. 48

Vasiliev, Byzantium et Islam.

وغیرہ۔ اسلامی انصاف کی دو ایک مثالیں بے محل نہ ہوں گی :-
 ایک دن حضرت عمر رضی اللہ عنہ کے سامنے جمعہ کا خطبہ دے رہے تھے۔ ایک
 عیسائی تاجر (بظاہر رومی علاقے کا اجنبی) حرم کعبہ میں آکر خلیفے سے شکایت کرتا ہے
 کہ جنگی کے افسر مجھ سے سرحد پر ایک بار نہیں، ہر شہر میں ایک ہی سامان پر بار بار
 جنگی مانگتے ہیں۔ حضرت عمر نے فوراً فرمایا: "ایسا نہیں ہو سکتا" اور پھر خطبہ اور نماز
 کو جاری رکھا۔ چونکہ انھوں نے مزید کچھ نہ فرمایا تھا۔ اس لئے تاجر مایوس ہو کر جنگی خانہ
 پہنچا مگر دیکھا کہ اس کے آنے سے بھی پہلے حضرت عمر رضی اللہ عنہ کا فرمان پہنچ چکا ہے کہ مکرر
 جنگی نہ لی جائے۔ (ابو یوسف، کتاب الخراج، ص ۷۹)۔

حمص کی فتح کے بعد دشمن کے جوانی حملے کے باعث مسلمانوں کو اس کا تخلیہ
 کرنا پڑا، اور انھوں نے سارے وصول کردہ ٹیکس غیر مسلم باشندوں کو یہ کہہ کر واپس کر
 دیئے کہ ہم اب تمہاری حفاظت نہیں کر سکتے ہیں۔ اس لئے تمہارے مال پر بھی ہمیں
 کوئی حق نہیں۔ حمصی عیسائیوں نے آنسو بہاتے ہوئے کہا: اللہ تمہیں جلد واپس
 لائے۔ (ابو یوسف، کتاب الخراج، ص ۸۱)۔

منتقلی و جلا وطنی :-

۴۰۶۔ جلا وطنی کی البتہ بہت سی نظیریں ملتی ہیں۔

آنحضرتؐ نے مدینے کے یہودی قبائل "بنو قینقاع" اور بنو نضیر کو ان کی شرارتوں
 کی بنا پر حکم دیا تھا کہ مدینے سے چلے جائیں۔ ان میں سے اکثر خیبر میں جا بسے، جو
 اس وقت تک ایک آزاد شہری مملکت تھا۔ ۳۰ھ میں جب اس کا الحاق
 مملکت اسلامیہ سے ہوا تو ابتداءً سب یہودیوں کو وہاں سے بھی چلے جانے کا حکم


دیا گیا۔ پھر انھیں تا حکم ثانی اس شرط پر وہاں رہنے کی اجازت دی گئی کہ وہ اپنے باغوں کی آدھی فصل مالگزاری میں دیں۔

۴۰۷۔ جلاوطنی کے سلسلے میں آنحضرتؐ کی وہ مشہور حدیث یہاں بیان کی جاسکتی ہے جو اپنی وفات سے کچھ ہی عرصہ پہلے آپؐ نے ارشاد فرمائی تھی کہ عرب میں دو دین والے نہ رہیں (یعنی صرف ایک ہی دین کے پیرو یعنی مسلمان رہیں) اور یہ کہ یہود و نصاریٰ کو عرب سے نکال دیا جائے۔ اس کی تعمیل میں حضرت عمرؓ نے نجران (یمن) سے عیسائیوں کو اور خیبر وغیرہ سے یہودیوں کو نکال کر دیگر اسلامی علاقوں یعنی عراق اور شام میں منتقل کر دیا۔ اس پالیسی کا شائد یہ منشا تھا کہ صدر مقام اور مرکزین اجنبی اور ناقابل اعتماد عناصر نہ رہیں اور یہ امر نیم جنگی اور نیم معاشرتی مصلحت پر مبنی تھا۔ ۴۰۸۔ حضرت عمرؓ کے زمانے میں فیلڈ مارشل حضرت ابو عبیدہؓ نے بعلبک والوں سے جو معاہدہ کیا تھا (دیکھئے تاریخ طبری) اس میں یونانیوں کو چند ماہ تک ملک میں رہنے کی اجازت دی گئی تھی جس کے بعد انھیں وہاں سے جہاں جی چاہے نکل جانے کا پابند کیا گیا تھا، بجز ان کے جو مسلمان ہو جائیں۔ شہر بیت المقدس سے جو معاہدہ ہوا اس میں حضرت عمرؓ نے مقامی عیسائیوں کی یہ شرط منظور کی تھی کہ ان کے شہر میں یہودی نہ رہنے دیئے جائیں۔ (حوالہ ایضاً)۔

۴۰۹۔ مختصر یہ کہ "اولاً استحقاق پھر توسیع" کا اصول اس عہد کی پالیسی کا ایک اہم ستون

۱۵ آرنڈونک وغیرہ مستشرق تاریخی معلومات کی اساس پر بیان کرتے ہیں کہ یہ ظاہر ہے جلاوطنی سارے یہود و نصاریٰ کی نہ تھی، بلکہ صرف عہد شکنی کرنے والے خاندانوں کی تھی، کیونکہ بعد کے زمانے میں خاص کر یمن میں کافی یہود و نصاریٰ نظر آتے ہیں۔ واللہ اعلم۔ حتیٰ کہ ۱۹۴۶ء میں مجھے صنعاء میں یہودی محلے نظر آئے۔ پھر یہ لوگ اسرائیل چلے گئے۔

اور لا اکر اہ فی الدین (قرآن ۲۵۶) کے حکم کے باعث جبراً کسی کو مسلمان بنانے کی تو کبھی بھی اجازت نہ ملی۔ لیکن حکومتِ الہیہ کا قیام ایک فریضہ قرار دیا گیا۔ اور "قاتلوہو حتی لا تکون فتنة ویکون الدین کلہ للہ" (۲۵۶) میں "دین" سے مراد غلبہ اور حکومت ہے، اور ذمہ رعایا بننے کی اس شرط پر اجازت دی گئی کہ وہ اطاعت کریں، "صغار" قبول کریں یعنی حکومت میں شرکت نہ چاہیں اور شرائط معاہدہ کی تعمیل کرتے رہیں۔ ایسا ہوتا ان کو ہر کام کی آزادی رہے گی۔ اور ان کے مذہبی اور عدالتی مسائل انھیں کے ہم قوم افسروں کے سپرد رہیں گے، اور ان کی جان و مال کی اسلامی حکومت اتنی ہی حفاظت کرے گی جتنی مسلمان رعایا کی۔ یہی حال عہدِ نبویؐ میں شروع سے رہا جب کہ مدینے کے یہودیوں نے آنحضرتؐ کو اعلیٰ ترین عدالتی اور فوجی اور سیاسی اختیارات سپرد کر دیئے تھے۔ اور یہی اصول خلافتِ راشدہ میں بھی کارفرما رہا۔ (رسالہ سیاست حیدرآباد۔ جولائی ۱۹۱۷ء)



۱۰ ملاحظہ ہو اوپر باب "دنیا کا سب سے پہلا تحریری دستور" جس میں آنحضرت کے مرتب کئے ہوئے تحریری دستور مملکت مدینہ بابت سلسلہ کی تجلیں کی گئی ہے۔ (صفحہ ۹۳ و ما بعد)۔

آنحضرت صلعم اور جوانی!

۴۱۰۔ قرآن مجید کی پہلی آیت ہے ”الْحَمْدُ لِلَّهِ رَبِّ الْعَالَمِينَ“ (ہر طرح کی تعریف اسی خدا کو سزاوار ہے جو تمام عالموں کا آقا ہے) انسان خدا کا نائب ہے۔ اور انسانوں میں مسلمان خَيْرَ امَّةٍ (قرآن ۳۱) اور خدا کے دین و مذہب کے پیرو ہونے کے مدعی ہیں تو آنکھیں یہ دیکھنے کی اور کان یہ سننے کے منتظر تھے کہ دنیا کی آقائی مسلمان ہی کرے ہوں گے۔ اگر ایسا نہ ہو تو دعویٰ غلط ہے یا اسلام کے مدعی احکام اسلام پر عامل نہیں ہیں۔ اس کے علاوہ کوئی تیسرا امکان ہی نہیں۔

۴۱۱۔ تاریخ کے دیکھنے سے معلوم ہوتا ہے کہ دعویٰ میں کوئی مبالغہ یا غلطی نہیں ہے۔ عہد نبویؐ میں وطن سے بے وطن ہونے کے بعد جب اللہؐ میں شہر مدینہ کے چند محلے اسلامی مملکت کہلانے لگے تو اس میں دس سال تک اوسطاً روزانہ (۲۷۴) مربع میل کی بے نظیر سرعت سے اضافہ ہوتا رہا اور جب اللہؐ میں رسول کریمؐ نے اس دنیاوی زندگی سے علیحدگی اختیار فرمائی تو دس لاکھ مربع میل سے زائد یعنی تقریباً ہندوستان کے برابر علاقہ مسلمانوں کی آقائی میں آچکا تھا۔ اور ابھی آنحضرت صلی اللہ علیہ وسلم کی وفات کو پندرہ سال بھی نہیں ہوئے تھے کہ احکام اسلام پر عمل کرنے کے باعث مسلمان ایشیا، یورپ اور افریقہ کے تین براعظموں پر پھیل گئے، اور یہ حضرت عثمانؓ کا زمانہ تھا۔ جب ایک طرف اسپین میں مسلمانوں نے قدم جمائے اور دوسری طرف قسطنطنیہ کا بحری محاصرہ کر لیا، اور قریب تھا کہ اسپین اور قسطنطنیہ

دونوں طرف کی فوجیں آگے بڑھتی ہوئی یورپ کے وسط میں کسی جگہ باہم مل جائیں اور دوسری طرف ترکستان سے گزر کر چین کے مغربی صوبوں پر قبضہ حاصل کی ہوئی اسلامی فوجیں چین کو چیرتی ہوئی بحر الکاہل تک پہنچ جائیں۔ اور حضرت عمرؓ کے زمانے میں صوبہ بلخ پر (ہندوستان میں) جو چڑھائی ہوئی تھی، وہ جلد صوبہ بنگال تک اتر آتی۔ لیکن مشیتِ الہی یہ تھی کہ عین اس وقت مسلمانوں میں کاستگی اور خانہ جنگی شروع ہو۔ اور "مشارق الارض و مغاربہا" (قرآن ۱۳۴) کی تعبیر اتنی جلد آنکھوں کے سامنے نہ آئے۔ پھر بھی ترکستان سے تونس اور اسپین کے بعض ساحلی علاقوں تک مسلمان اس پہلے ہی تھے میں چھا گئے۔

۴۱۲۔ جب یہ تاریخی اور ناقابل تردید واقعات ہیں تو ماننا پڑتا ہے کہ "اسلام" اور "دنیا کی آقائی" لازم و ملزوم ہیں۔ جو اصولِ اسلام پر عمل کرے گا وہ بر جے گا، اور جو ان سے بغفلت کرے گا مغلوب بلکہ نابود ہوگا۔

۴۱۳۔ یہ کہنے کی ضرورت نہیں کہ اسلام حقیقت میں رسولِ عربی کی سیرت ہی کا دوسرا نام ہے۔ اس لئے اگر کوئی یہ معلوم کرنا چاہتا ہے کہ اصولِ اسلام کیا ہیں، تو اسے رسولِ عربی کی سوانحِ عمری، آپ کا عمل اور آپ کی تعلیم — انھیں تین چیزوں کو دیکھنا ہوگا اور یہ اس غرض کے لئے کافی ہیں۔

۴۱۴۔ قرآن مجید نے ایک اہم مظہرِ قدرت کو بڑے دلچسپ انداز میں بیان کیا ہے۔ "آدمی کیا ہے؛ اولاً ایک ضعت و کمزوری اور بے بسی کا نام ہے۔ پھر قوت (جوانی) آتی ہے۔ اور قوت کے بعد پھر کمزوری یعنی بڑھاپا چھا جاتا ہے" دوسرے الفاظ میں کچھ کرنے کا زمانہ اور ان دو "کمزوریوں" کا درمیانی مختصر وقفہ یعنی جوانی ہی ہے یہی دن ہیں جب آدمی کو آخرت کا توشہ کمالینا چاہیے۔ اور تاریخ بتاتی ہے کہ یہی وہ زمانہ ہے جب بڑی شخصیتوں کے بڑے کارنامے انجام پاتے۔ کسی بچے یا بوڑھے

کھوسٹ نے آج تک نہ تو کوئی کارنامہ دکھایا اور نہ آئندہ اس کی کوئی توقع ہے۔
۶۱۵۔ اسی اصول کے تحت رسول کریم صلی اللہ علیہ وسلم کی سوانح عمری کا وہ باب جو آغاز
تا انتہائے جوانی سے متعلق ہے یہاں زیر بحث آتا ہے۔

۶۱۶۔ انسان کی کوتاہ نظری کو کیا کہجئے کہ وہ بڑے شخص کو تو بڑا مان لیتا ہے لیکن
کسی ہونے والے بڑے شخص کو پہچان نہیں سکتا۔ بڑے شخص عموماً غیر متوقع مقام اور منزل
سے ابھرتے ہیں۔ ان کے ساتھیوں اور ہمسایوں میں کسی کو خیال آتا ہے نہ پروا
ہوتی ہے کہ ان کے حالات تفصیل سے قلم بند کرتے جائیں۔ اور جب یہ جاڑوں
کا سوچ افق سے ابھرنے کے بعد دھند اور گہر کو اپنے راستے سے صاف کر کے
یک بیک آفتاب عالم تاب بن کر جگمگانے لگتا ہے تو اس وقت لوگوں کو معلوم
ہوتا ہے کہ سوچ نکل چکا ہے۔ مگر کس طرح نکلا، کتنی دشواریوں پر کس کس طور
سے غالب ہوا، اس کے جاننے والے بہت کم ہوتے ہیں۔

۶۱۷۔ یہی وجہ ہے کہ بڑے لوگوں کے بچپن اور آغاز جوانی کی مکمل سوانح عمری نہیں
ملتی۔ اور خود ایسے بڑے بڑے لوگ اتنے خود نا کبھی نہیں ہوتے کہ بعد میں ان
چیزوں کو خود مرتب کر لیں۔ رسول کریمؐ اس سے کیسے مستثنیٰ ہو سکتے؟ پھر بھی چند
باتیں جمع آپ کی ابتدائے عمر کے منتشر سالوں سے متعلق تاریخ نے محفوظ کی ہیں، وہ
کافی سبق آموز ہیں۔

۶۱۸۔ یتیم پیدا ہونے اور ملکی رواج کے تحت آیا کے ساتھ اس کے گھر ایک
صحرا میں جا رہنے کے متعدد اثرات کسی بچے پر پڑ سکتے ہیں۔ والدین کا لاڈ
پیار اور چوہلے نہیں ملتے۔ بڑے شہر کے مخلوط اور کاردانی اسٹیشن ہونے کے
باعث ہر روز بدلنے والی آبادی کے برے اثرات، دولت، آرام طلبی، سہولت
بخش اسباب زندگی، مضر تفریحات، ناچ، گانا، عیاشی، شراب خواری، بیسیوں

رذائل سے بچنے پر جاتا ہے۔ صحرائی زندگی جفاکش، محنت اور سادگی پسند ہوتی ہے۔ مصنوعات انسانی کی جگہ مناظر قدرت سے لگاؤ اور محبت، ستاروں، کاریزوں، چشموں، سوتوں، شہا بیات، سموم اور دیگر ہواؤں، طبعی مفردات، نباتیات، حیوانیات اور اسی طرح کے انتظامات فطرت کے کارآمد قواعد سے واقفیت آئندہ زندگی میں مفید ثابت ہوتی ہے۔ بڑے اور ہونہار لوگوں کی باتیں عامیوں کو بڑی عجیب لگتی ہیں۔ مگر بڑے لوگ خود بھی تو عجیب ہی انسان ہوتے ہیں۔ کہتے ہیں رسول کریمؐ اپنی آیا کے صرف ایک طرف سے دودھ پیا کرتے تھے۔ اور اس کا دوسرا دودھ اپنے دودھ بھائی کے لئے چھوڑ دیا کرتے تھے۔

۴۱۹۔ ہونہار بچوں میں کم عمری میں بھی پھللا پن اور شوخی ہوتی ہے۔ آنحضرتؐ کی معمر تر دودھ بہن لڑکی شیمار کا بیان ہے کہ جب وہ آنحضرتؐ کے ساتھ بچپن میں کھیل کرتی تو ایک دن آپ نے اُسے اس زور سے کاٹا کہ تمام عمر دانت کے نشان جسم پر باقی رہے اور یہ نشان ایک نعمت بھی ثابت ہوتے۔ چنانچہ بعد کو تاجدار مدینہ (صلی اللہ علیہ وسلم) کی ایک فوج چند لوگوں کو گرفتار کر کے لائی تو ان میں یہ بھی تھی اور اُس نے کہا۔ "محمدؐ میں تیری دودھ بہن ہوں، چنانچہ تیرے کاٹے کا نشان اب تک میرے کندھے پر موجود ہے؛ آنحضرتؐ بڑی محبت سے پیش آئے اور انعام و اکرام سے کرا عزاز سے اس کے گھر بھجوا دیا۔

۴۲۰۔ ایک دوسرا واقعہ اس وقت کا ہے جب آنحضرتؐ صلی اللہ علیہ وسلم کی عمر کوئی پچیس سال کی ہوگی۔ آپ کے شہر والوں سے بعض دیگر قبائل کی چل گئی تھی اور حرب نجار پیش آئی۔ آنحضرتؐ اپنے چچاؤں کے ساتھ جنگ کو گئے اور ذرا نہ لڑے بلکہ تیراٹھا کر اپنے چچاؤں کو دیتے گئے کہ مارے، اس جنگ سے واپس آتے ہی شہر مکہ کے چند انسائیت پر لوگوں نے ایک جلسہ طلب کیا اور بتایا کہ ہم خدا کے

گھر کے پاسیاں ہو کر ظلم اور زیادتی کیا ریں تو یہ بڑے شرم کی بات ہے۔ ہمیں دنیا کے سامنے ایک نمونہ اور مثال پیش کرنی چاہیے۔ چنانچہ سب حاضرین اور ان کے رشتہ داروں نے حلف اٹھایا کہ آج سے ہم نہ تو خود کسی پر ظلم کریں گے اور نہ ہماری آنکھوں کے سامنے کسی پر ظلم ہوتا ہوا باقی رہنے دیں گے، اور اس وقت تک چین نہ لیں گے جب تک مظلوم کو اس کا حق ظالم سے نہ دلا دیں۔ اس حلف کا نام حلف الفضول تھا۔ اور اس رضا کار جمیعت میں بڑے جوش و خروش اور خوشی خوشی وہ نوجوان بھی شریک تھا جو تمام کائنات سے ظلم کو مٹانے پر کمر باندھتا ہے، اور جس کی مہم اس کے جانشین چودہ سو برس سے اب تک لگاتار چلا رہے ہیں۔ اس حلف کے تحت آنحضرتؐ نے کئی ایک مرتبہ بڑے بڑے سرکشوں کا سر نیچا کیا، اور ابو جہل جیسے سر پھیرے شخص سے ایک اراشی قبیلے والے کا حق دلایا، جس کا ذکر تفصیل سے ابن ہشام وغیرہ نے کیا ہے۔

۲۲۷۔ یہی انصاف پسند طبیعت تھی جس نے زبانِ خلق سے آپؐ کو الامین (امانت دار) کا قابلِ رشک خطاب دلایا۔ قریش آپؐ سے لڑتے تھے۔ آپؐ کے خون کے پیاسے تھے۔ آپؐ کا مال و متاع لوٹ لینے سے دریغ نہیں کرتے تھے۔ لیکن ایسے وقت میں بھی آپؐ کے پاس اپنا مال لاکر امانت رکھانے سے نہیں ہچکچاتے تھے، اور وہ ٹھیک کرتے تھے۔ چنانچہ ہجرت کے وقت جب ایک مکمل و منظم سازش آپؐ کے جان لینے کی کی گئی اور کسی طرح آپؐ بچ گئے تو جاتے ہوئے اپنے چچا زاد بھائی کو تمام امانتیں دے گئے کہ انھیں اقدامِ قتل کرنے والوں میں سے اصل مالکوں کو واپس کر دیں کہ اب مزید عرصہ حفاظت ممکن نہیں۔ یہی وہ شخصیت تھی جس سے وہ لوگ بھی رام ہوتے گئے۔ جنھیں تلوار کچھ نہ سمجھا سکتی تھی۔ اپنوں ہی سے نہیں غیروں اور ذمیوں بلکہ دشمنوں کے ساتھ بھی بات کا پاس کرنا اور اعتماد

شکنی سے اجتناب کرنا جس طرح پہلے مفید تھا آج بھی ویسا ہی واجب التعمیل اور یقیناً باعث برکت و فلاح ہے۔

۲۲۲۔ یہی امانت و راست بازی تھی کہ بڑے بڑے مشکل مسائل میں لوگ آپ کو ثالث بناتے تھے۔ اور آپ کے حکم کو کتنا ہی اپنی خواہش کے خلاف ہو، منسی خوشی مان لیتے تھے۔ اور آنحضرتؐ موقع ملنے پر بھی کبھی ناحق اپنے رشتہ داروں، دوستوں کا ساتھ نہیں دیتے تھے۔ کعبے کی تعمیر میں حجرِ اسود کے نصب کرنے کا واقعہ سب جانتے ہیں۔ آنحضرتؐ حکم تھے۔ اگر چاہتے تو فیصلہ کر دیتے کہ حق بنی ہاشم یعنی اپنے خاندان کا ہے۔ مگر آپ نے اس قومی معبد کے ایک اعزازی کام کی انجام دہی کا اعزاز پوری قوم کو دلایا اور اس وسعتِ قلبی سے آپ کا اعزاز اس سے بہت بڑھ گیا جتنا محض ایک پتھر کو کسی معبد کی ایک دیوار میں لگانے سے حاصل ہوتا۔ حجرِ اسود کو اٹھانے والوں کے نام دوست بھی اور دشمن بھی عزت کے ساتھ یاد رکھتے ہیں۔

۲۲۳۔ اس امانت داری کے ساتھ ساتھ خود داری کا وصف بھی آپ میں بہت نمایاں نظر آتا ہے۔ آپ یتیم پیدا ہوئے۔ چند سال میں دادا بھی چل بسے تو چچا کے گھر جا رہے۔ چچا کا کنبہ بڑا تھا اور دل بھی بڑا تھا، اسی لئے گھر میں تنگی رہتی تھی۔ آج کل کس بھتیجے کو پروا ہے کہ وہ اپنے کفیل چچا کا روزگار کمانے میں ہاتھ بٹائے، خود آگے بڑھنا درکنار۔ اگر چچا حکم بھی دے تو ہزار طرح اُسے ٹالنے اور کام کو عملاً بگاڑنے کی کوشش کریں گے۔ مگر سچے معلمِ اخلاق صلی اللہ علیہ وسلم کہنے سے پہلے خود عمل کرتے تھے۔ ابھی آپ کی عمر نپندرہ ایک سال ہی کی تھی کہ چچا روزگار کے دھندے میں کچھ اسبابِ تجارت لے کر فلسطین روانہ ہوئے۔ آنحضرتؐ رونے لگے کہ مجھے بھی ساتھ لے چلو، اور چچا کو مجبور کر دیا۔ راستے میں آپ چچا کی ہر طرح خدمت کرتے گئے۔ اسباب کی حفاظت اور دیکھ بھال کرنا اور اسی طرح کے سعادت مندانہ

کام آپ نے اپنے ذمے لیتے۔ اور اپنی موجودگی سے چچا کو ہر فکر سے آزاد کر دیا اور وہ اچھے سے اچھے داموں اسباب فروخت کرنے میں کامیاب ہوئے۔

۴۲۴۔ چند سال بعد چچا ضعیف ہو گئے تو تنہا خود اپنا اور بعض شہر والوں کا سامان لے کر قلعہ طین گئے۔ اور کاروبار کے ذریعے سے اس قابل ہو گئے کہ نہ صرف اپنی آپ پرورش کرنے لگے۔ بلکہ چچا کو بھی مدد دینے لگے۔ اور چچا کے ایک بیٹے کو اپنا منہ بولا بیٹا بنا کر پالنے لگے۔

۴۲۵۔ حرکت میں برکت ہے اور دیانت میں نفع ہی نفع ہے۔ آنحضرتؐ شام، یمن اور بحرین (احسا، عمان) جیسے دور دراز مقاموں کا سفر کرنے لگے، اور کاروانی کاروبار تجارت کے باعث شہر کے بڑے بڑے لوگ سا جھا کرنے کے لئے بلائے لگے۔ آپ کے بعض ساتھی کہا کرتے تھے کہ زمانہ رجاہلیت میں ہم نے محمدؐ کے ساتھ تجارتی سا جھا کیا مگر ہمیں یاد نہیں کہ کبھی بھی آپ نے حساب کے بارے میں کچھ جھگڑا کیا ہو۔ اگر ہم آپ کا اسباب لے کر جاتے تو واپسی پر آپ ہم سے صرف خیریت اور مزاج کی کیفیت پوچھتے اور مال کا ذکر تک نہ کرتے۔ اور اگر خود اسباب لے کر جاتے تو سب سے پہلے اس کا ہم سے تذکرہ کرتے۔ اور حساب چکانے کے پہلے گھڑ تک نہ جاتے۔“

۴۲۶۔ اسی حسن سیرت نے آپ کو دولت کے ساتھ شفیق و حسین رفیق زندگی بھی مہیا کیا اور مکے کی لکھ پتی بیوہ بی بی خدیجہؓ نے خود ہو کر آپ سے نکاح کی خواہش کی۔ اس دولت سے آپ نے جو کام کیا، اُسے آپ کے چچا نے

وَابِیضِ یَسْتَسْقِی الْعِغَامَ بِوَجْهِہِ شَمَالِ الْیَتَامِی عَصْمَةَ لِلرَّاهِلِ

(وہ گورا پٹا جس کا واسطہ دے کر بارش کی دُعا مانگی جاتی ہے۔ جو یتیموں کا بلجا

ہے تو بیواؤں کا ماوا) کہہ کر ثبوت تاریخ کیا ہے۔

آنحضرت صلعم کا سلوک نوجوانوں کے ساتھ

۴۲۷۔ سیرت نبویہ کے مطالعے سے معلوم ہوتا ہے کہ ذمہ داری کا کام اکثر نوجوانوں ہی کے سپرد کیا جاتا تھا۔ اس کی متعدد نظیریں تاریخ نے صراحت سے مہیا کی ہیں۔

۴۲۸۔ چنانچہ جب کسی قبیلے نے اسلام قبول کیا تو آنحضرتؐ نے کسی ذہین و فطین نوجوان کو اس کا سردار مقرر کیا۔ اصل میں معیار یہ تھا کہ اسلامی اصول و شریعت سے کون زیادہ واقف ہے؛ نماز پڑھانے کے لئے قرآن کی سورتیں کس کو زیادہ یاد ہیں؛ کون اپنے نئے دین سے زیادہ جوش اور دلچسپی کا اظہار کرتا ہے؛ اور یہ صفتیں عموماً نوجوانوں میں پائی جاتی ہیں۔ عموماً نوجوان مدینہ آکر زیادہ تیزی سے قرآنی سورتیں حفظ کر لیتے تھے۔ دیگر امور مثلاً مال و دولت، وجاہت و تجربہ زیادہ پیش نظر نہیں رہتا تھا۔ ایک صحابی سلمہ الجرمی کا بیان ہے کہ جب میں اپنے قبیلے والوں کے ساتھ مسلمان ہوا تو میری عمر بہت کم تھی لیکن قرآنی سورتیں زیادہ یاد ہونے سے آنحضرتؐ نے مجھے میرے قبیلے کا ام مقرر فرما دیا۔ ایک بہت چھوٹی لڑکانہ سے گھٹنوں تک جانے والی تہمد کے سوا میرے پاس کپڑے بھی کچھ نہ تھے۔ آخر ایک دن قبیلے کی ایک عورت نے ہمارے مجمع سے مخاطب ہو کر کہا:- اجی اس لونڈے کو کچھ کپڑے بنا کر دو ورنہ خواہ مخواہ ہماری نماز خراب ہوتی ہے۔ اس پر قبیلے والوں نے چندہ کر کے مجھے ایک جوڑا بنا دیا، اور مجھے اس سے اس وقت اتنی خوشی ہوئی تھی کہ بیان سے باہر ہے۔

۱۵ اس سے سجدے کے وقت بے ستری ہو جاتی تھی۔ (صحیح بخاری ۶۴/۲ ابن سعد ۶)۔

ص ۶۳ تا ص ۶۴ وغیرہ)۔

۲۲۹۔ مدینہ ہجرت کرتے ہی آنحضرت صلی اللہ علیہ وسلم نے اپنے گھر کے سامنے ایک چبوترہ بنا دیا، جس پر سائبان بھی تھا، اُسے صُفّہ کہتے تھے۔ دن کو یہ مدرسہ (بلکہ جامعہ) بن جاتا تھا اور رات کو دارالاقامہ اور بورڈنگ یہاں اعلیٰ تعلیم تو خود رسول کریم دیا کرتے تھے، لیکن ابتدائی تعلیم اور لکھنا پڑھنا سکھانا، یہ کام نوجوان رضا کاروں کے سپرد تھا۔ ہجرت کے ڈیڑھ ہی سال بعد بدر کی جنگ پیش آئی اور مکے کے قیدیوں کا فدیہ آنحضرتؐ نے یہ مقرر فرمایا کہ ہر شخص مدینے کے دس دس مسلمان بچوں کو لکھنا پڑھنا سکھائے۔ حضرت زید بن ثابتؓ نے اسی طرح لکھنا سیکھا اور ان کی ذہانت اور خوشخطی کو دیکھ کر آنحضرتؐ نے انھیں اپنا سیرنٹشی (چیف سیکرٹری) مقرر کر لیا۔ معاہدات کا لکھنا اور راز کی خط و کتابت انھیں سے متعلق تھی۔ ان کی ذہانت کا اندازہ اس سے کیجئے کہ فارسی، حبشی، یونانی اور عبرانی زبانیں بھی اپنے شوق سے مدینہ آنے والے مسافروں سے چند روز میں سیکھ لیں۔ اور جب آنحضرتؐ نے انھیں عبرانی خط سیکھنے کا حکم دیا تو پندرہ دن میں اس میں مہارت پیدا کر لی تاکہ یہودیوں سے خط و کتابت میں اسلامی محکمہ خارجہ کسی غیر مسلم یہودی کا محتاج نہ رہے۔ حضرت زید بن ثابتؓ کے علاوہ دیگر کاتب بھی اکثر نو عمر تھے۔ حضرت علیؓ، حضرت معاویہؓ، حضرت ابن مسعودؓ وغیرہ سب نوجوان لوگ تھے۔

۲۳۰۔ اس سے بڑھ کر، اہم اور ذمہ داری کے کام بھی کثرت سے نوجوانوں کے سپرد کئے جاتے تھے۔ حضرت اسامہؓ بن زید کو بارہا فوج کا سپہ سالار مقرر کیا گیا۔ جنگ خیبر میں حضرت علیؓ کی عمر مشکل سے پچیس سال کی ہوگی۔ انھیں ایک بہت اہم معرکہ کا افسر بنایا گیا۔ اس کے بعد کے سالوں میں انھیں گورنر اور قاضی جیسے عہدے بھی دیئے گئے۔ حضرت عمرو بن حزم اور حضرت معاذ بن جبل بھی بہت

نو عمر صحابہؓ تھے۔ انھیں یمن کے اہم صوبے کا علی الترتیب گورنر اور انسپکٹر جنرل
تعلیم بنایا گیا۔ حضرت معاذ کے متعلق مؤرخ طبری نے لکھا ہے کہ ان کا یہ کام تھا کہ
گاؤں گاؤں اور ضلع ضلع دورہ کریں اور وہاں تعلیم کی نگرانی اور بندوبست کریں۔
۲۳۱۔ آنحضرت صلی اللہ علیہ وسلم نے ذاتی صلاحیتیں دیکھ کر مختلف نوجوانوں کو
یک فنی تخصیص کا موقع دیا۔ چنانچہ حضرت زید بن ثابتؓ حساب کے بھی
ماہر تھے۔ اس لئے انھیں تقسیم ترکہ کے ریاضیاتی فن کا امام قرار دیا۔ کسی کو فن تجوید
اور قرأت کا ماہر، کسی کو عام مسئلے مسائل اور فقہ کا مستند عالم قرار دیا اور حکم دیا
کہ جس کسی کو ان فنون کے متعلق کچھ پوچھنا ہو تو ان ماہرین سے پوچھ لے۔
۲۳۲۔ آنحضرتؐ کے مشیرانِ خاص بھی اکثر نوجوان تھے۔ ایک حضرت ابو بکرؓ کو
چھوڑ کر جو آنحضرتؐ کے تقریباً ہم عمر تھے، باقی تمام اکابر صحابہؓ حضرت عمرؓ،
حضرت عثمانؓ، حضرت علیؓ، حضرت عبدالرحمن بن عوفؓ، حضرت ابن مسعودؓ
حضرت سعد بن ابی وقاصؓ، حضرت ابن الجراح سب ہجرت کے وقت نو عمر
تھے۔ حضرت ابن عمرؓ، حضرت ابن عباسؓ، حضرت زید بن ثابتؓ وغیرہ تو
محض بچے تھے۔

۲۳۳۔ آنحضرتؐ حسبِ احکام قرآن ہر امر میں مشورہ فرمایا کرتے تھے، جس کا
منشا نوجوانوں کی تربیت تھا۔ وہ واقعات اور گتھیوں سے واقف ہوتے اور
آنحضرتؐ کے فیصلے کو آخر میں سنتے اور اس طرح آئندہ اہم کاموں کے لئے تیار
ہوتے جاتے۔

۱۵ ابن کثیر کی الفصول فی سیرۃ الرسول (مخطوطہ برایا صوفیاء استانبول، ورق ۱۱۱) میں حضرت ابو
ہریرہؓ کی روایت ہے: "میں نے رسول اللہؐ سے بڑھ کر کسی شخص کو اپنے ساتھیوں سے (باقی آگے دیکھیے)

۴۳۴۔ انتظامِ مملکت اور سیاستِ مدن کے لئے جہاں بہت سے عام ادارے (گورنری، عدالت، تحصیل مالگزاری وغیرہ) قائم ہوئے وہیں شہروں اور قبیلوں کا اندرونی نظام بھی درست کیا گیا۔ ہر گاؤں یا بڑے شہر کے ہر محلے میں ہر دس آدمیوں پر ایک عرفین مقرر ہوتا تھا۔ اور جملہ مقامی عرفیوں کا ایک نقیب ہوتا جو براہِ راست عاملِ گورنر کے پاس جواب دہ ہوتا۔ اور عامل کے احکام کا نفاذ بھی اس کے ذریعے سے ہوتا۔ عرفین کا کام عموماً نوجوانوں کو دیا جاتا اور وہ بڑی مستعدی اور پھرتی سے اپنے فرائض بجالاتے۔ ہواذن کے قیدیوں کی رہائی کے متعلق ہزاروں ہی آدمیوں سے رائے لینی تھی۔ یہ کام عرفیوں نے دیکھتے کے دیکھتے انجام دے دیا۔ اور نتیجہ آکر آنحضرت کو سنا دیا۔

۴۳۵۔ حوصلہ افزائی کے لئے نوجوانوں کو شاباشی اور انعام و اکرام کی بھی کمی نہ تھی۔ اور نوجوانوں کی تربیت پر توجہ کرنا ہی وہ راز معلوم ہوتا ہے کہ وہ قوم جس نے ابتداً افریقہ سے کبھی حکومت کا نام نہ سنا تھا، وہ پندرہ بیس سال ہی میں جب تین بڑا عظیموں کی مالک بن جاتی ہے تو ایسے اچھے مدبر اور سپہ سالار اور منتظم افسر بھی مہیا کرنے کے قابل ہو جاتی ہے جن پر تاریخ انسانیت فخر کر سکتی ہے۔ آج تہذیب و تمدن کے دعویداروں اور کمالاتِ انسانی کے مالکوں میں سے کونسی گوری سے گوری قوم ہے جو اس اسلامی نظیر کا جواب پیش کر سکتی ہو کہ حضرت عمرؓ کے زمانے میں جب ایک شہر پر قبضہ ہوا اور حسبِ معمول شہریوں سے حفاظتی ٹیکس وصول کیا گیا لیکن جلدی ہی جنگی ضرورت

دبقیہ حاشیہ صفحہ سابقہ:- مشورہ کرتے نہ پایا اور یہ بھی کہا ہے کہ امام شافعیؒ نے حسن بصری کا قول نقل کیا ہے کہ آنحضرتؐ مشورے سے مستغنی تھے۔ لیکن حضورؐ کا نشار یہ تھا کہ اپنے بعد آنے والے حاکموں کے لئے ایک سنت چھوڑ جائیں۔

سے شہر کا تخلیہ کر کے اسلامی فوج کو وہاں سے ہٹ آنا پڑا تو حملہ حفاظتی ٹیکس شہر لویا کو یہ کہہ کر واپس کر دیا گیا کہ اب ہم تمہاری حفاظت کے قابل نہیں ہیں اور ہمیں یہ رقم رکھنے کا کوئی حق نہیں۔ آج مہذب سے مہذب قوموں میں سے کون اس نظیر کا جواب پیش کر سکتی ہے کہ حضرت عمر رضی اللہ عنہ کے زمانے میں ایک محصور شہر کے لوگوں نے بعض سابعہ تعلقات کی بنا پر محافظہ کنندہ فوج کے ایک غلام سے امن نامہ حاصل کر لیا۔ اور فوج کا سپہ سالار مجبور ہو گیا کہ اس مسلمان کی بات کا پاس کرے جو چاہے کتنا ہی کم حیثیت اور ادنیٰ مرتبے کا غلام ہی کیوں نہ ہو۔

۴۳۶۔ اصل میں اعلیٰ تعلیم اتنی اہمیت نہیں رکھتی جتنی اعلیٰ تعمیل، اسلام نے کبھی دکھا دے کی خوشنما مگر ناقابل عمل تعلیم نہ دی کہ کوئی ایک طمانچہ لگائے تو دوسرا گال بھی ضرور ہی پیش کر دو۔ کوئی کوٹ چھین کے تو تمیص بھی ضرور ہی اتار کر سے دو۔ اسلام نے اوسط انسانوں کی قابلیت کا لحاظ کر کے قواعد بنائے اور ان کی انتہائی تعمیل ادنیٰ اور اعلیٰ سب سے کرانی۔ ان احکام کا بادشاہ وقت بھی اتنا ہی پابند ہے جتنا کوئی غلام۔

ایشیاء اور فرشتہ سیرت اعمال کی تعریف تو کی۔ مگر ویسا کرنا ہر کسی پر واجب نہیں کر دیا۔ یہ اصول اسلامی تعلیم کے ہر جز میں نظر آئے گا۔

اسپورٹ اور مردانہ کھیل

۴۳۷۔ مردانگی اور جہت پیہا کرنے کے لئے جہاں ذہنی تربیت کی ضرورت پڑتی ہے وہیں جسمانی ریاضت بھی ناگزیر ہوتی ہے۔ اسی لئے یہ سوال دلچسپ ہے کہ عہد نبویؐ میں اسپورٹ کی کس حد تک سرپرستی اور حوصلہ افزائی کی جاتی تھی۔

۴۳۸۔ عالم کی آقائی چاہنے والوں کے لئے نشانہ اندازی اور شہ سواری کی جتنی ضرورت ہے وہ ظاہر ہے۔ اسی لئے ہمیں کوئی تعجب نہ ہونا چاہئے۔ جب ایک حدیث میں

یہ بیان کیا گیا ہو کہ ”بہر کھیل گود براہے سوائے شہ سواری۔ نشان اندازی اور اہل و
وعیال کو خوش کرنے والی باتوں کے“ یہ بیان کرنے کی حاجت نہیں کہ جب تک موٹر
اور ریل اور ہوائی جہاز نہ تھے۔ تو شہ سواری سے مراد صرف گھوڑے کی سواری ہوتی
تھی۔ اور اسی طرح جب تک توپ اور بندوق اور منگیس اور تار پیڈونہ بنے،
نشانہ اندازی سے مراد صرف تیر اندازی ہوتی رہی۔

۲۳۹۔ عرب میں خاص کر حجاز میں تیرنے کی ضرورت کم پڑتی ہے۔ اس کے باوجود
خود آنحضرتؐ نے کم عمری میں اپنی ننھیال کے کوئیں میں تیرنا سیکھا تھا۔ اور اس کی
آئندہ اوروں کو ترغیب بھی دیتے رہے۔

۲۴۰۔ کشتی کافن بھی اس ضمن میں بیان ہو سکتا ہے۔ آنحضرتؐ کا رکانہ پہلوان کو
مسلل تین بار کشتی میں چلنا تاریخ کا ایک مشہور واقعہ ہے۔ مدینے میں بھی
آپ اس کی اکثر سرپرستی فرماتے تھے۔ جنگِ اُحد کے موقع پر چند نو عمر رضا کاروں
کو کشتی لڑنے میں باہر ہونے کے باعث باوجود کم عمری کے فوج میں بھرتی ہونے
کی اجازت دی گئی تھی۔

۲۴۱۔ دوڑ کے سلسلے میں آدمیوں کی، گھوڑوں، گدھوں اور اونٹوں کی دوڑ سب سے
زیادہ مقبول تھی۔ آنحضرتؐ اس پر خود انعام دیا کرتے تھے۔ تربیت یافتہ اور غیر
تربیت یافتہ گھوڑوں کے لئے الگ الگ مسافیتیں مقرر تھیں۔ وہ مقام اب تک
مدینہ منورہ میں محفوظ ہیں جہاں سے شرط کے گھوڑے وغیرہ روانہ ہوتے تھے اور
وہ مقام بھی جہاں کھڑے ہو کر آنحضرتؐ جیتنے والے کا تعین کرتے تھے۔ اس
آخر الذکر مقام پر اب ایک مسجد ہے جو مسجد البقی (دوڑ کی مسجد) کے نام سے موسوم
ہے۔ دوڑ میں انعام اول دوم سوم چہارم متعدد افراد کو ملتے تھے۔ کبھی یہ انعام کچھ
کھانے کی چیزیں مثلاً کھجور ہوتے تھے، اور کبھی کوئی چیز جن کی تفصیل سیرت شامی

میں ملتی ہے۔

۴۲۲۔ نشانہ اندازی کے انعامات اور اس کی ترغیب و تحریص کا ذکر کثرت سے اتحاد میں آیا ہے۔ ابن القیم نے اپنی کتاب الفروسیہ (ص ۷۷) میں ذکر کیا ہے کہ علاوہ اور چیزوں میں مسابقت کے، عہد نبویؐ میں وزنی پتھروں کے اٹھا سکنے کے بھی مقابلہ ہوا کرتے تھے۔ اور رسول اکرمؐ اسے روار کھتے تھے۔ نیزہ بازی (ورنگہ) کے علاوہ عہد نبویؐ میں گجہ اور گڑگ کھیلوں کا بھی نوعمروں میں رواج نظر آتا تھا۔

۴۲۳۔ بچوں کے ساتھ عورتوں کا بھی اس سلسلے میں ذکر کیا جاسکتا ہے۔ بی بی عائشہؓ کے ساتھ خود آنحضرتؐ کا دو مرتبہ دوڑ میں مقابلہ کرنا مشہور واقعہ ہے۔ جنگ ہاکہ بدر و احد وغیرہ میں زناہ رضا کار زخمیوں کی مرہم پٹی، پانی پلانے، تیر چن کر اپنے ساتھیوں کو دینے، بلکہ خود تلوار کھینچ کر لڑنے کے کام انجام دیتی رہی ہیں۔ بی بی عائشہؓ بی بی صفیہ وغیرہ خاندان نبویؐ کی افراد بھی ان میں برابر کا حصہ لیتی رہی ہیں۔ بعد کے زمانے میں حضرت خالد بن الولید کی لڑکیوں کی شہ سواری مشہور ہے۔ اور فنون مہارت عورتوں کو بھی ضرور سکھائے جاتے رہے ہیں۔

۴۲۴۔ یہ تو آپ کے عمل کا سرسری تذکرہ تھا۔ آخر میں آپ کی تعلیم پر بھی کچھ نظر ڈالنی ضروری ہے۔

۴۲۵۔ ایمان لانے کے بعد کسی شخص کو نماز، روزہ، حج اور زکات کا پابند کیا جاتا ہے۔

۴۲۶۔ نماز میں صفت آرائی، اجتماعی ہمکاری، فوج کا گھروں اور بارکوں سے اذان کی آواز پر اجتماع گاہ میں پہنچ جانا۔ اثنائے نماز میں امام مرض یا حدث وغیرہ کی وجہ سے نماز سے الگ ہو جائے تو فوراً سینیر مقتدی کا اس کی جگہ لے کر بقیۃ نماز کی تکمیل کرانا، نماز خوف کا انتظام، پنج وقتہ محلہ داری، ہر ہفتہ شہرداری اور ہر سال دو مرتبہ شہر و مضانات کے عام اجتماع، رکوع سجود کے ذریعے سے جسم میں لچک اور قوت

پیدا کرنا — غرض روحانی کے ساتھ بیسیوں عسکری مصالح نظر آتے ہیں۔
 ۲۲۷۔ فوجوں کو کھانے پینے کی چیزیں ہر وقت کہاں مل سکتی ہیں۔ روزے اور ترویج
 کے ذریعے سے ہر موسم میں دن بھر اور رات کے خاصے حصے میں بھوکے پیاسے کام
 کو جاری رکھنے کی جو تربیت ملتی ہے، اس کے نتائج کا اعتراف گھروالوں سے نہیں
 حریفوں سے پوچھتے۔

۲۲۸۔ فوج کو کوچ اور پڑاؤ کی جتنی ضرورت ہوتی ہے، اس کے لئے حج اور میدان
 عرفات سے بہتر کیا مقام مل سکتے ہیں۔ تمام دنیا سے لوگ آئیں اور اس بے آب
 گیاہ مقام پر کوچ اور کیمپ کی تربیت حاصل کریں۔ دن کو آئیں مغرب تک ٹھہریں۔
 آگے جا کر رات گزاریں۔ علی الصبح پھر آگے بڑھیں۔ راستے میں کوئی بازار نہیں، کوئی
 ہوٹل اور کوئی مکان نہیں۔ ہر چیز نیمہ، توشہ سب ساتھ لینا پڑتا ہے اور عالمگیر
 انہوت و تنظیم کا مکمل مظاہرہ ہوتا ہے۔ ہم خیالی سے بہتر اتحاد کا کوئی ذریعہ نہیں۔
 زبان، رنگ، ملک اور اسی طرح کے ذرائع اتحاد کچھ اتنے سطحی ہیں کہ اولاد آدم
 و حوا کو ان خود ساختہ تفریحات کے ذریعے سے اپنی ایک جہتی کو نقصان پہنچانا جتنا
 مہر اور خونریز ثابت ہوا ہے، تاریخ اس کے واقعات سے بھری ہوئی ہے۔

۲۲۹۔ معاشیات کو سیاسی رفتار و حالات میں جتنا دخل ہے، اس سے اب
 کسی کو انکار نہیں۔ سرمایہ داری اور سود خواری کی انسانیت سوز بے رحمیاں اور
 بالشورزم و کمیونزم کی لعنت اور بربادیاں ان دونوں انتہا پسندیوں کا علاج اسلام
 نے زکات و متعلقات کے ذریعے سے تجویز کیا۔ اس میں اخلاقی عناصر بھی ہیں،
 فطرت انسانی کا بھی لحاظ ہے۔ انفرادی ملکیت کو مکمل طور سے باقی رکھ کر اجتماعی
 ضروریات کی تکمیل کا پورا انتظام کیا گیا ہے۔ یہاں اس کی تفصیل ممکن نہیں۔ صرف
 اس امر کی جانب اشارہ کرنا مقصود ہے کہ خانگی انتظامات ہوں کہ حکومتی، سب کیلئے


روپے کی ضرورت ہے۔ اور کوئی سخت اور ناقابل برداشت بار ڈالے بغیر ضرورت سے زیادہ رقم والوں سے ان کی بچت کا ایک نخصیف جزر اس غرض کے لئے حاصل کر لیا جاتا ہے، اور محتاجوں اور ضرورت مندوں کے کام کے لئے اس کو معین کیا جاتا ہے۔

۴۵۰۔ جب نماز، روزہ، حج اور زکات کے ارکان چہارگانہ کی پوری تکمیل ہوتی ہے تو پھر نوجوانوں کے لئے ممکن ہوتا ہے کہ اپنے فرض کفایہ یعنی جہاد کو انجام دے سکیں جس کا مقصد دنیا میں رب العالمین کی حکومت قائم کرنا اور روزِ ازل میں اپنے سرلی ہوئی امانت الہی کی تکمیل کرنا ہے کہ:-

۴۵۱۔ حَتَّىٰ لَا تَكُونَ فِئْتَةً وَيَكُونَ الدِّينُ كُلُّهُ لِلَّهِ۔

(نشریہ انجمن مسلم نوجوانان۔ سکندر آباد دکن)





حوالے کے ہندسے فنٹروں (پیراگراف) کے ہیں، صفحاتوں کے نہیں۔
 (ح) = حاشیہ (ف) = فقرہ (ق) = قبیلہ، قوم (م) = مقام، ملک۔
 (رض) = رضی اللہ عنہ، عنہا (ع) = علیہ، علیہا السلام (ص) = صلی اللہ
 علیہ وسلم۔

آرٹھونک، مستشرق، ۲۰۷ ح	آبِ حیات ۲۸۹ ح
آرٹھ، مستشرق ۱۵۴	آبادی، ندینے کی ۹۹
آسٹریا (م) ۳۸۰	آبرو ۲۲۶
آکسفورڈ (م) ۲۱۲-۲۲۲ ح	آبنائے باب المنذب ۳۲۱ ح
آل مسروق (ق) ۶۲-۳۰۶	آبنائے جبل الطارق ۳۲۱ ح
آنحضرت کی ذات کے خلاف مقدمے ۱۰۳	آبنائے داردا نیل ۳۲۱ ح
آنکھ کے بدلے آنکھ ۱۹۰-۲۰۲ ح	آبنائے طرابلس ۳۲۱ ح
آیا صوفیا، مسجد ۳۳۳ ح	آبنائے عمان ۳۲۱ ح
ابراہیمیم ۲۵-۲۵-۱۲۳ ح-۱۲۶-	آبنائے ملائ ۳۲۱ ح
۲۰۲ ح-۳۱۰-۳۸۲-۳۸۳ ح-	آتش زدگی ۶۹
۳۸۵-	آدابِ قضاءت ۲۲۱-قضاءت
آبرہہ ۲۷-۶۴ ح	آدم ۱۲۶-۲۲۶-۳۱۹
الابشہی ۱۸۷	آرمینیا ۳۱۷

- ابن ابی اصفیبعہ ۹۰
ابن اسحاق ۹۵-۱۱۴
ابن الجراحؒ ۳۳۲- ابو علیہ
ابن الجوزی ۱۹۸ ح- ۲۱۷
ابن حبیب ۴۹ ح- ۶۲ ح- ۶۸
۳۱۳ ح- محمد بن حبیب
ابن حنبل ۱۹۵ ح- ۲۰۶ ح- ۲۰۸
ح- ۲۵۰ ح- ۲۸۷
ابن خلدون ۱۴۲- ۳۰۲
ابن درید ۴۶- ۴۷ ح- ۵۲ ح- ۸۲
ابن رشد ۳۶۵
ابن سعد ۲۵ ح- ۴۰ ح- ۴۴ ح-
۶۱ ح- ۱۹۵ ح- ۲۶۱ ح- ۲۶۷-
۲۸۷ ح- ۳۰۶- ۳۳۷- ۳۹۵-
۴۲۸-
ابن سنی ۲۸۲ ح
ابن سید الناس ۱۹۲ ح
ابن عباسؒ ۳۳۲
ابن عبدالبر ۲۹ ح
ابن عبد ربہ ۴۰ ح- ۴۱ ح- ۵۴ ح-
۵۸- ۶۳ ح- ۶۴ ح- ۶۶ ح- ۸۰
- ابن العربی ۱۷۲ ح
ابن عساکر ۴۶ ح- ۲۱۸
ابن عمرؓ ۳۳۲
ابن فضل اللہ العمری ۹۳ ح-
ابن فہد ۲۵ ح
ابن قتیبہ ۲۵ ح- ۳۹- ۱۸۹- ۲۳۷-
۳۰۶- ۳۵۶-
ابن القیّم ۱۹۹ ح- ۲۰۶ ح- ۳۶۳ ح
ابن کثیر ۱۸۹ ح- ۱۹۲ ح
ابن ماجہ ۱۹۵ ح- ۲۰۶ ح- ۲۰۸ ح
۲۵۴ ح- ۲۸۲ ح- ۲۸۹ ح- ۲۹۰ ح
ابن مسعودؓ ۲۲۹- ۳۳۲
ابن مندہ ۲۸۲ ح
ابن ہشام ۲۴- ۲۹ ح- ۳۰- ۳۱ ح
۴۰ ح- ۴۸ ح- ۵۳ ح- ۵۴ ح- ۶۱
ح- ۶۳ ح- ۶۴ ح- ۹۸ ح- ۹۹ ح
۱۰۰- ۱۸۹ ح- ۱۹۰- ۱۹۵- ۲۰۱ ح-
۲۱۲ ح- ۲۱۶ ح- ۲۲۶ ح- ۳۱۳ ح
۳۳۷- ۳۴۳ ح- ۳۵۴
ابو انیسہ ۱۸۹- ۳۵۶
ابو بکر صدیقؓ ۷۵- ۲۰۶ ح- ۲۱۱- ۲۱۶-
۳۳۲

- ابو نعیم ح ۳۱ - ح ۲۸۲ - ح
 ابو ہریرہؓ ح ۳۳
 ابو یعلیٰ الغزالی ح ۳۶۲ -
 ابو یوسف ح ۱۲۳ - ۳۹۸ -
 ابی بن کعبؓ ۲۸۰
 اٹلی (م) ۱۲۱ - ۲۳۲ - ۳۸۰
 اثینہ (م) ح ۶۶ - ۱ - ۱۰
 اجازہ، عہدہ ۲۰ - ۲۲ - ۵۹ - ۳۱۰ -
 اجتہاد ۱۶۲ - ۱۹۸ - ح ۱۹۹ - ۲۱۰ -
 ۲۲۵ - استنباط
 اجماع ۱۶۲ - ۲۲۶
 اجنبی ۸۵
 اجنبی زبان ۲۸۱
 اجنبی زبان کی تعلیم ۲۶۰
 اجداد (م) ۲۳
 اجابیش (ق) ۶۲ - ۷۲ - ۳۲۲
 اُحد، غزوہ ح ۳۱ - ۶۶ - ۳۱۵ - ۳۵۸
 ۲۲۰ - ۲۲۳
 احرام ۳۲
 احسان و عدل ح ۱۹۵ - استحسان
 الاحسام (م) ۲۲۵، بحرین، الحسام
- ابو ثعلبہ خشتیؓ ح ۳۷۶
 ابو جہل ۲۶ - ۲۲۰
 ابو الحکم ہانی - ۲۱۰
 ابو حنیفہؓ ح ۱۲۳ - ۱۷۱ - ۳۶۵ - امام اعظمؒ
 ابو داؤد ۱۰۸ - ح ۱۹۵ - ح ۱۹۹ -
 ح ۲۰۶ - ح ۲۰۷ - ح ۲۰۸ - ح ۲۱۵
 ح ۲۵۰ - ح ۲۶۱ - ح ۲۸۲ - ح ۲۸۹
 ابوسفیانؓ ح ۳۱ - ح ۵۲ - ح ۷۸ -
 ۸۸ - ح ۹۰ - ۱۸۹ - ۳۲۸ - ۳۵۵ -
 ۳۵۶ - ۳۵۸ - ۳۶۸ - ۳۶۹ - ۳۷۰
 ۳۷۳ -
 ابو شاہ ۲۰۱
 ابوطالب ح ۲۹۰
 ابو عامر راہب ۲۵ - ح ۱۸۹
 ابو عبیدہ (القاسم بن سلام) ۲۹ -
 ح ۵۲ - ۱۱۲
 ابو عبیدہ بن الجراحؓ ح ۸۳ - ۹۵ - ۱۸۹
 ح ۲۱۲ - ۲۰۸ - ابن الجراح
 ابو لؤلؤہ ح ۱۷۲
 ابو لہب ح ۸۱ - ۳۸۶
 ابو موسیٰ اشعریؓ ۲۱۲

- احمد امین ۲۳۸
احمد بن محمد الخضر اوی ح ۳۲
اخبار روبرو کن ح ۳۰۲ - ح ۳۸۰
اخبار کانٹی نٹل ڈیلی میلی ح ۲۰۳
اخبار لندن ٹائمز ۳۸۰
اخبار ہندو (مدراس) ح ۱۸۰
اخلاق ۱۶۸ - ۱۴۶
انحوت ۱۱۰
ادبیات ۹۰ - ۲۳۳ - ۲۴۳ - ۲۴۴
اڈوکیٹ ۲۰۷
اڈوچ (م) ۳۱۶
اڈریعات (م) ۳۰۸
اڈرش (ق) ۱۸۳ ح ۲۰
ارتداد ۳۹۰
اریسطو ۹ - ۶۶ - ح ۸۵ - ح ۹۴
ارض موعود ۱۲۸
ازرقی ح ۲۲ - ح ۲۹ - ح ۳۰ - ح ۳۱
ح ۳۲ - ح ۴۰ - ح ۴۶ - ح ۵۴ - ح ۶۱
- ۳۰۵
ازلام، عہدہ - ۵۵ - ۷۳
الازہری ۳۸۱
- اسامہ بن زید ۳۰
اسباب (جزء بیت) ۹۰
اسپارٹا (م) ۲۶ - ۸۹
اسپورٹ ۳۷
اسپین (م) ۲۳ - ۳۰۷ - ۳۱۷ - ۳۱۱ -
استبلاو ۱۳۸ - ۱۵۴
استثناء از نماز وغیرہ ۳۷۷
استثناء ہجرت سے ۳۹۳
استحسان ۲۰۲ - ۲۲۵ - احسان
استصلاح ح ۲۰۲
استصواب ۲۰۴
استنباط ۱۶۴ - اجتہاد
اسرائیل، سلطنت ح ۴۰۷
اسلام کا آغاز ۱۸۲
اسلامی مملکت ۱۳۷
اسلم (ق) ۳۵۰ - ح ۳۸۹ - ح ۳۹۳ -
۳۹۴ -
اسماء بن حارثہ سلمیٰ ح ۳۸۹
اسماعیل ۲۵ - ح ۱۲۳ - ح ۳۰۶ - ۳۱۰
ح ۳۸۳
اسواق العرب ۳۰۸ - میلہ - بازار

- الاسود بن المطلب ۲۵ ح
 اشپز نجر، مستشرق ۲۵ ح - ۵۲ - ۹۶
 اشتر اکیٹ ۱۶۷ - ۲۲۱ ح
 اشجع (ق) ۳۱۵ - ۳۲۸
 اشفاق، عہدہ - ۲۲ - ۴۳ - ۷۵
 اشہر حرم ۶۱ - ۳۱۱ - حرام مہینے
 اشیم الضبابی ۲۰۲ ح
 اصحاب الفیل ۶۲ ح - باہقی
 اطاعت حکمران ۱۵۱
 اعزاز نو مسلم کا ۳۵۸
 اعظم گڑھ (م) ۶۷ ح
 آئینہ، عہدہ ۲۲ - ۶۵ - ۶۶ - لگام -
 اعیانیت ۵۲
 افاصلہ، عہدہ ۲۰ - ۵۹ - ۳۱۰ -
 افریقا، افریقہ (م) ۱۷ - ۲۳ - ۱۱۵ -
 ۳۲۰ - ۲۱۱
 الّا فعی بن الحصین ۱۸۹
 افغانستان (م) ۳۲۱ ح
 افلاطون ۹
 اقامت خانہ، طلبہ ۲۶۰
 اقامت گاہ ۲۶۲
 اقتدارِ اعلیٰ ۱۳۸ - ۱۴۲
 اقلیت ۱۹۵
 اقبیال، یمن کے ۳۰۵
 الگزنڈر شاہ یوگوسلاویہ ۲۲ ح
 اللہ کا تصور ۸۷
 الواح موسیٰ ۱۳۵ - تختیاں
 ام حبیبہ ۳۷۰ - ۳۷۱ ح - ۳۹۰
 ام القرنی (م) ۲۹ - ۳۰۵ - مکہ
 امام ۲۷۲
 امام نماز ۲۲۶
 امام اعظم ۱۲۲ - ابوحنیفہ
 امان و بیبا، دشمن کی جان و مال کو ۱۰۶
 ۲۳۵ -
 امانت کی واپسی ۲۲۶ - ۲۲۱
 امانت داری ۲۲۱ - ۲۲۲ - ۲۲۳ -
 امانت الہی ۲۵۰
 اُمت ۱۶۹
 اُمت واحدہ ۱۱۰
 امریکہ (امیرکہ) (م) ۱۷ - ۲۲ - ۳۳۰
 امرؤ القیس ۲۳۳
 امن و صلح ۱۶۳

- ۲۰۸ - عدل گستری
 انعام و اکرام ۳۷۵ - ۳۳۵ - ۲۲۱
 انفرادی ملکیت ۲۲۹
 انکار کرنا حکم بننے سے ۱۸۹ ح
 انگلستان (م) ۲۰۳ ح - ۳۹۰
 اوتاد (بیت کا جزر) ۹۰
 اودھار تجارت ۲۷۵
 اور (م) ۳۸۲
 اورا کل ۵۵ - دیوبانی
 اورینٹل کانفرنس، آل انڈیا ۲۲ ح
 اوس (ق) ۱۰۰ - ۳۳۰
 الاوس (ق) ۱۰۰ - ۳۳۰
 الاوس (ق) ۱۳۱ ص ۶
 اوطاس (م) ۲۷۷
 اولنڈر مستشرق ۲۶ ح
 اولین مخلوق، قلم ۲۵
 اونٹ ۲۲۶ - ۳۰۱ - ۳۷۳
 اونی لباس ۱۸۹ ح
 اہل بیت نبوی ۲۲۶
 اہل کتاب ۱۹۵
 اہل کتاب کا طریق عمل ۱۲۲
- اموال مجرہ، عہدہ ۲۲ - ۷۰ - ۷۲
 امی قوم ۲۳۲ ح - ۲۲۹ - ۲۵۵
 امیل تیان: تیان
 الامین ۲۲۱
 امیہ ۷۸ ح
 امیہ بن ابی الصلت یہودی شاعر
 ۲۲۲
 انارکارس ۲۷۳
 انتظام مملکت ۳۳۲
 انتقام ۱۲۱ ک - ۱۶۵ - ۱۹۰
 انتقام در انتقام ۱۱۵
 انتقام کی حد ۲۲۷
 انجمن قرضہ حسنہ ۱۶۷ ح
 انجیر ۳۰۳
 انجیل: کتاب
 انجیل کا ترجمہ ۲۲۱
 آندلس (م) ۱۱۵
 اندونیشیا ۳۲۱ ح
 انصار ۱۰۶ - ۱۰۸ - ۱۱۰ - ۱۱۱ - ۱۱۲ -
 ۱۱۳ - ۱۹۳ - ۱۹۷ -
 انصاف رسانی ۱۰۳ - ۱۱۱ - ۲۰۱ -

۱۳۱-۱۳۲-۱۳۲-۱۳۶-۱۴۱-۱۴۵	ایادق (ق) ۲۵
۲۱۶-۳۰۷-۳۰۸	ایتھنس (م) ۵۱-۹۴-۲۳۲-۲۳۲-۲۳۲
باڈلین کتب خانہ ۲۱۷ ح- اوکسفرڈ	ایرانی، ایرانی ۲۴-۲۵-۲۶-۲۸
باربار (وحشی) ۸۴	۹۰-۹۸-۲۲۸-۲۹۰ ح- ۳۰۱
بارتولد ہتشرق ۱۷۶-۴۰۵ ح	۳۰۵-۳۰۸-۳۱۵-۳۲۰ ح
بارثبوت ۲۰۸-۲۱۲ ثبوت	۳۲۲-کیری
بارش ۵۹-۳۵۴-۴۲۶	ایسار، عہدہ ۴۲-۵۵-۷۳
بازار ۲۲۹-۲۳۸-اسواق العرب،	ایشیا (م) ۱۱۵-۳۲۰-۴۱۱
میلہ	ایلاف ۲۵-۳۰۵
بازی گاہ ۳۳	ایلوہ ۳۰۸
بالٹک (م) ۳۸۰	آیلہ (م) ۳۰۱-۳۱۶
بالشویزم ۴۴۹	آیلیوس ٹاگالوس، بادشاہ ۲۵
بائبل ۹۳-توریت، انجیل	ایوان بالا وزیرین ۵۰
بت پرستی ۱۵-۲۳-۳۱-۶۵-۶۶	ترجمہ انجیل ۲۴۱
۸۷-۲۹۵-۳۱۰	توریت، کتاب
بت خانہ ۷۳-۳۰۵-۳۷۷	تیان، امیل ۱۸۷ ح- ۱۸۹ ح
بچے ۴۴۳	۲۱۱-۲۱۱ ح
بحرالکابل ۴۱۱	بابل (م) ۲۰۲ ح
بحری سفر ۳۰۸-سمندری سفری	بات کاپاس ۳۵۱
بحرین (م) ۴۴-۶۴-۳۰۰-۳۰۱	بادبان ۱۵۳ ح
۳۰۵-۳۰۶-۳۰۸-۳۱۵-۳۲۲	بادشاہ، بادشاہی ۱۰۰-۱۲۷-۱۳۰

بریز، آدرہ (م)۔ ۳۸۰	۳۲۵-۳۲۲-۳۸۲-۴۲۵-الکساء۔
البنزازیہ ۲۹۰ ح	بخاری، امام ۴۵ ح-۱۰۰-۱۱۰-۱۲۲
بنزیم ادب ۳۱ ح	۱۹۵ ح-۲۰۱ ح-۲۰۶ ح-۲۰۸ ح
بسل ۶۱ ح-۳۱۱	۲۶۳ ح-۲۶۲ ح-۲۶۲ ح-
بصرہ (م) ۲۱۲-۲۱۴-۴۰۰	۲۸۱ ح-۲۸۶ ح-۲۹۰ ح-۲۹۶
بصرہ کی بسائی ۳۹۹	۲۲۸-
بصری (م) ۳۰۸	بخت نصر ۳۷۹
بطانہ ۱۱۴ (قبیلہ)	بدرا، غزوہ ۵۲-۸۸-۱۰۶-۱۰۸-
بطحیاء نگہ (م) ۳۱	۱۱۰-۱۱۴-۲۶۱-۳۱۵-۳۳۵-
بطن ۸۶-۱۱۴ (قبیلہ)	۳۳۷-۴۲۹-۴۴۳-
بطحیاء نگہ (م) ۳۱	بڈرقہ ۲۳-۶۱-۶۳-۶۴-۲۲۹-
بطن ۸۶-۱۱۴-قبیلہ-بطانہ	۳۰۶-۳۲۲-خفارہ
بُعاش (م) ۳۳۰	بدل، فوجی خدمت کا ۸۱
بعل، بت ۳۸۲	بدل، مجرم کا ۱۹۰
بعلبک (م) ۳۸۲-۴۰۸	بدوی ۸۹-۳۸۱
بغاوت ۴۰۵ ح	بدوی وحشی ۱۷۷
بغداد (م) ۲۳۲	بدھ مت ۱۴۵
البغوی ۲۱۱	برآمد غلہ ۳۲۲
بقیلہ ۳۷۶	برتن ۳۰۱
بکریاں ۳۰۱	بردی کاغذ ۹
بکہ (م) ۳۰-۳۸۲-بکہ	برہنہ طواف ۷۱-۷۱ ح

- البلاذری ج ۲۲ - ج ۲۹ - ج ۳۰ ح
 ۵۹ -
 بلجیم (م) ج ۲۱۳
 البلد الامین (م) ۳۸۲ - نگہ
 بلدہ حیدرآباد (م) ۳۸۲ - حیدرآباد
 دکن -
 بلسان، روغن ۳۰۱
 بلوچ، بلوچستان (م) ۳۰۱ - ۳۲۱ ح
 بلوغ پر رسمیں، عورت کے ۴۸
 بمبئی (م) ۲۹ - ۳۱۷ - ۴۱۱
 بندرگاہ ۳۰۸
 بندوق ۴۳۸
 بنگال (م) ۳۲۱ ح - ۴۱۱
 بنگلور (م) ۳۸۲
 بنی آکل المرار (ق) ۶۴ - ۳۰۶ -
 ۳۲۲ -
 — اسداق (ق) ۶۳ - ۳۰۶ - ۳۲۲
 — اسرائیل (ق) ۴۵ - ۱۲۸ - ۱۲۹
 ۱۳۰ - ۱۳۵ - ۳۷۹ - یہود
 — اُمیہ (ق) ۷۸ - ۱۸۴ - ۲۱۶
 — اُمیہ و خلافت ۱۱۵
 — الأوس ۱۲۱ وک، ف
 — تغلب (ق) ۲۰۵ ح
 — نیمیم (ق) ۳۱۰
 — ثعلبہ (ق) ۱۲۱ وک، ف، ۳۲
 — نجش (ق) ۹۹ ح
 — جذیمہ (ق) ۲۰۴
 — جشم (ق) ۱۲۱ وک، ف ۲۹
 — الجشم (ق) ۶۳ - ۳۲۲
 — الحارث (ق) ۱۲۱ وک
 — الحارث بن الخزرج (ق) ۱۲۱ وک
 — خلیفہ (ق) ۲۲۵
 — الدیان (ق) ۱۸۹
 — زہرہ (ق) ۷۴
 — سہم (ق) ۷۰ - ۷۴
 — ساعدہ (ق) ۱۲۱ وک، ف ۲۸
 — الشطیبہ (ق) ۱۲۱ وک ۳۳
 — ضمہ (ق) ۱۰۷
 — عباس (ق) ۲۱۶
 — عدی (ق) ۷۶
 — عمرو بن عوف (ق) ۱۲۱ وک
 — عمرو بن مرشد (ق) ۶۴ - ۳۰۶ - ۳۲۲

بیت (شعر) ۹۰	— عوف (ق) ۱۲۱، ف ۲۲۵
بیت ابراہیم (م) ۳۷۶	— فقیم (ق) ۶۰
بیت اللہ ۳۷۷-۷۴-کعبہ	— قرظیہ (ق) ۱۰۰-۱۱۴-۱۹۵ ح
بیت المال ۱۱۰ ح-۱۶۷ ح	— قینقاع (ق) ۱۹۵ ح-۲۳۸
بیت المدراس ۲۲۲	— ۲۲۲-۲۰۶
بیت المقدس (م) ۲۰۸	— محارب (ق) ۶۴-۳۲۲-
بیٹی کا قتل ۲۰۲	— النبیت (ق) ۱۲۱ ف
بیٹے کی قربانی ۱۸۸	— النجار (ق) ۱۲۱، ف ۲۶
بیزنطہ (م) ۹۸-۲۲۸-۳۲۰ ح-۳۷۶	— النضیر (ق) ۱۰۰-۱۱۰ ح-۱۹۵
قسطنطنیہ	۲۰۶
بیزنطینی سلطنت ۱۷۴-۱۷۶-روم-	— ہاشم (ق) ۸۰-۲۲۲
بیوت ۱۳۹-۱۴۰-۱۹۴ ح	— بواہیر (ق) ۲۹۱
بیوت عقبہ ۱۰۰-۱۰۲-۲۵۷-۳۰۵	— بورڈنگ ۲۲۹
۳۲۵-۳۲۷-۳۸۸-عقبہ	— بوسفورس (م) ۳۲۱ ح
بیوت نبوی ۱۴۲	— بول، منتشر ۹۶
بیمہ ۱۱۰	— بہادری ۱۳۱
بین الممالک قانون ۱۶۵	— بھائی چارہ، معاہداتی ۱۱۱-۱۹۱-مولی
بیوی ۲۲۶	— بھڑوچ (ق) ۳۱۷
البیہقی ۲۸۲ ح-۲۸۷ ح	— بھوک پیاس ۳۲۰-۳۲۷
پادری ۱۷۴-۱۷۶-۱۹۶	— بھینٹ ۵۵-چڑھاوا
پارلیمان ۵۰	— پرمعونہ، جنگ ۲۶۸

- پارسیس (م) ۲۳ - ۲۹۰ - ۳۲۱ ح
 پاسپورٹ ۳۲ م
 پاٹوا ۸۰ ح
 پالمیرا (م) ۲۱ - ۲۵ - ۵۸
 پانی پلانا، حاجیوں کو ۲۲۶ - سقایہ
 پھٹان ۳۲۱ ح
 پٹجاری ۷۳ - ۱۸۷
 پرتگال (م) ۳۰۷
 پڑاؤ ڈالنا ۴۸ م
 پلوٹارک ۴۶ ح
 پناہ دہی ۸۵ - ۱۱۱ - ۱۱۲ - ۱۱۵ - ۱۲۱
 ف، ف، ف، ف، ف - ۱۹۱ ح - ۱۹۳ -
 ۳۴۷ - جوار -
 پناہ دہی کا حق ۱۱۰
 پناہ گریہی ۳۸۵
 پنجاب (م) ۳۲۱ ح
 پنج، پنجایت ۴۳ ح - ۱۸۶ - ۲۳۲ -
 ثالث -
 پوپ ۳۱۱ - ۴۰۵ ح
 پولینڈ (ح) ۳۲۱ ح - ۳۸۰
 پہاڑی خطبہ ۲۲۶
 پہلوان ۴۲۰ م
 پھوٹ ڈالنا، دشمن میں ۲۵۲ - ۲۵۳
 ۳۵۶ -
 پیراکی ۲۸۲ - ۲۸۵ - تیرنا
 پیغمبر نبی ۱۳۵ - ۱۴۱
 تابع و لاحق ۱۱۰
 تاتاری وحشی ۱۷۷
 تاج ۵۴ - ۱۰۰
 تاج کیانی ۳۱۲
 تاجر ۱۵ - ۶۳ - ۶۸ - ۳۰۸ - ۴۰۵ ح
 تجارت
 تارپیڈو ۴۳۸ م
 تار کا پتلا ۲۴۶
 تالیف قلبی ۳۶۰ - ۳۶۳ - ۳۶۴ -
 ۳۷۷ - دل موہ لینا -
 تبادلہ آبادی ۳۸۰ - ۴۰۵
 تبلیغ رسالت ۳۲۸
 تہنیت ۴۹
 تیموک، غزوہ ۳۲۲ - ۵
 تجارت ۲۹ - ۳۹ - ۴۹ - ۸۳ - ۲۸۴
 ۲۸۷ - ۳۲۲ - ۳۳۲ - ۳۴۳ - ۳۴۹ -
 تاجر

الترندی ۱۲۲-۱۹۹-ح ۲۰۲-ح ۲۰۶
 ح ۲۰۷-ح ۲۰۸-ح ۲۵۰-ح ۲۷۲
 ح ۲۸۲-ح ۲۸۹-ح ۲۹۰
 تزکیۃ رگوالاں ۲۰۹
 تشریحیہ ۱۸۲
 تصحیح فیصلہ عدالت ۲۰۴
 تعبیر قوانین ۱۶۲
 تعبیر معاہدہ ۲۰۳
 تعلقات خارجہ ۹۹- وزیر خارجہ
 تعلیم ۲۳۱-۲۳۲-۲۵۴-۲۵۵-۲۶۴
 ۲۶۵-۲۷۱-۲۸۶-۲۸۷-۲۳۰-
 تعلیم قرآن و شریعت ۱۹۸
 تعمیرات ۲۱۹
 تفہیم فیصلہ عدالت ۲۱۲- تنفیذ
 تغایب، جنگ ۱۹۰-
 تفتیش ۱۹۴-۲۱۳-
 تفسیر ۱۲۷
 تقریر نبوی (برقرار رکھی ہوئی اور گوارا کی
 ہوئی چیز) ۳
 تقسیم ترکہ ۲۷۹-۲۸۲-۲۳۱- ترکہ
 تقویٰ، امتقی ۱۸-۱۵۶

تجارتی راستہ ۳۱۵
 تجوید قرآن ۲۷۹-۲۸۲-۲۳۱
 تحریف ۱۹۵ ح
 تحکیم ۱۸۹-۱۹۵ ح- حکم
 تحویل ملزمین ۲۰۳
 تحت ۱۸۹- تاج
 تختیاں ۱۳۵- الواح
 تخصص علمی ۲۷۹
 تخلیہ، مقبوضہ علاقے کا ۲۰۵ ح
 تدارک ۲۲۲-۲۲۳
 تراضی ۲۲
 تراویح، نماز ۲۲۷
 تربوزہ ۳۲۸
 ترجیح دینا، عیسائیوں کا عیسائیوں کی
 حکومت پر مسلمانوں کی حکومت کو ۲۰۵ ح
 ترجمہ، انجیل کا ۲۲۱
 ترک دنیا ۱۲۵-۱۲۶
 ترک وطن ۳۲-۲۶۶-۲۶۷
 ترکستان (م) ۳۰۱-۳۱۷-۳۲۱ ح ۱۱
 ترکہ ۱۲- تقسیم ترکہ
 ترکی (م) ۳۲۱ ح ۳۸۰

- تقویم ۲۲۶ - کیلنڈر
تقی الدین الفاسی ۳۶ - الفاسی
تلوار ۸۲ - ۳۰۱ ح - ۳۳۷: ہتیار
تسیم (ق) ۱۸۹ - ۳۰۶ - ۳۱۰
تسیم الداری ۳۷۶
تنخواہ و ماہوار ۲۱۴ - ۲۲۰
تنفیذیہ ۱۸۲ - ۱۸۷: تعمیل
توپ ۲۳۸
توجید ۱۹
توریت: کتاب
توریت کا ترجمہ ۲۴۱
توریہ ۳۴۲ - دکھاوا
توشہ ۴۴۸
تونس (م) ۳۲۱ ح - ۴۱۱
توہم ۱۸۷
تھانہ (م) ۳۱۷
تہدید ۱۸۷ - ۱۸۹ - ۲۲۲ - تدارک
تہجد ۴۲۸
تیان، امیل ۱۸۷ ح - ۱۸۹ ح - ۲۱۱ ح
تیر ۳۳۷ - ہتیار
تیر اندازی ۲۲۰ - ۲۳۸ - ۴۴۳ -
- تیرنا ۴۳۹ - پیراکی
تیرول (م) ۳۸۰
تیسوس بادشاہ ۵۱
تیماء (م) ۲۴ - ۳۰۱
تین سو برس کی عمر ۱۸۹
ٹارٹ ۲۰۲ - ۲۱۶ - ضمان
ٹارے مستشرق ۱۱۴ ح - ۱۹۵ ح
ٹاون ہال ۲۱۸
ٹروڈنڈرم (م) ۲۲ ح - ۹۹
ٹوٹکہ ۷۳ - ۲۵ ح
ٹیکس ۱۰۳ - ۱۹۳ ح
ٹیکس کی واپسی ۴۰۵ ح - ۴۳۵
ٹالٹ ۷۳ - بیچ
ثبوت ۲۰۵ - ۲۰۸
ٹمامہ بن اثنال ۳۴۲ - ۳۴۴
جات باہر کرنا ۲۹ - ۱۹۱ - ۳۸۶ - طرد
الجایظ ۴۳ ح
جادو ۲۰۵ ح
جادو بیانی ۲۰۶
جادو الکعبہ، عہدہ ۴۲
جاکو باٹ عیسائی ۱۷۵ - یعقوبی

جگریم (ق) ۲۵-۵۸-۶۸-۱۸۳-	جاگیر ۱۷۴-۱۹۶-۳۷۶
الجزائر (ق) ۳۲۱ ح	جالوت ۱۳۲
جسم ۱۳۰-۱۳۱-جان و مال	جان و مال ۲۰۵-۲۲۶-جسم
جفنه، یہودی قبیلہ ۱۲۱ و ۳۲	جانور ۷۲-۳۷۷-۳۹۵-۳۹۷
جھینہ - ۱۷۲ ح	جانور کی ذمہ داری ۲۰۳
جلا وطنی ۴۰۴-۴۰۶-۴۰۷	جاویٹ، مؤلف ۵۱
جلندی بادشاہ ۳۰۸	جاہلیت کا زمانہ ۲۰۳-۲۱۰-۲۲۶-
جماعہ (اہل مملکت: قوم) ۴۴	۲۳۰-۲۳۲-۲۳۳-۲۳۴-۲۳۹
جمعہ، روز ۲۸۷	۲۴۲-۳۱۱-۳۲۵-۴۲۵-
جمعہ کا خطبہ ۴۰۵ ح	جاناد کا غصب ۹۹
جمیل الرحمن ۲۱۶ ح	جاناد مہاجرین ۳۱۳-۳۲۳-
جند (م) ۱۹۸-۲۸۸	جبل الرحمہ (م) ۲۲۶-۳۱۶
جنگ ۴۸-۷۶-۸۵-۱۱۰-۱۱۵-۱۲۱	جیل عبداللہ بن عمر (م) ۳۶
۳۰۱-۱۶۵-۱۲۵	جذہ (م) ۶۹-۳۸۴
جنگ کا اثر ۱۱۴	جرح، گواہ پر ۲۱۳
جنگ کا پیغمبر - رحمت کا پیغمبر ۳۳۵	جزش (م) ۳۰۱
جنگی قیدی ۲۶۱-۴۰۵	جرم کو دفن کرنا ۱۸۶
جنگل ۲۹	جرم کا مالی معاوضہ ۱۹۰
جنوبی ہند (م) ۳۲۱ ح	جرمن وحشی ۱۷۷
جو آکھیلنا ۱۵	جرمی (م) ۱۲۱-۳۰۱-۳۷۹-۳۸۰-
جوار ۱۱۵-۱۹۳-پناہ دہی	۳۹۰-

- جوانی و شباب ۱۰-۱۲-۱۵-۱۷
 جوڑا، کپڑوں کا ۲۸
 جوفِ مدینہ (م) ۱۱۵-۱۲۱-۳۹
 جہاد ۱۹-۱۶۴-۳۷۷-۲۵۰
 جہاز ۶۹-۳۸۲
 جھٹی ۲۲۶
 جھنڈا ۷۸-۷۹
 جھوٹا دعویٰ ۲۲۱
 جھوٹی گواہی ۲۱۲-۲۲۱
 جہینہ (ق) ۱۰۷
 جے نوا (م) ۳۰۷
 جابی ۵۶
 چاند ۳۲۸
 چالیس سالہ ایل شہر ۶
 چتر (سائبان) ۱۸۹
 چراگاہ ۲۹-۳۳-رائد
 چراگاہ، محفوظ ۳۴-چرواہا
 چرپ زبانی ۲۰۶
 چرخہ کاتنا ۲۸۶
 چرواہا گری ۲۲
 چڑھاوا ۷۰-۷۲-بھینٹ
- چشتیہ سلسلہ ۱۷۰
 چشمہ ۱۸۹
 چکوسلواکیہ (م) ۳۸۰
 چمڑا ۳۳۹-۳۶۹-کھال
 چندہ جمع کرنا ۶۵-۶۶-۷۵-۲۲۸
 چنگی ۳۰۵-۳۱۲-۲۰۵ ح
 چنگیز خان ۹۳
 چوری ۱۹۵ ح
 چین (م) ۱۷-۲۹۰-۳۰۸-۳۱۷-۴۱۱
 حاتم طائی ۳۷
 حاجی، حجاج ۳۲-۵۸-۲۲۶-ج
 الحارث بن کلدۃ ۹۰
 حافظ، شاعر ۲۳۳
 خبرون ۳۷۶
 خبش (م) ۲۸-۳۰۵-۳۰۶-نجاشی،
 حبشہ
 حبشی ۲۷
 حبشی تاجر ۶۸
 حبشی زبان ۲۸۱-۲۲۹
 حبشی سلطنت ۲۴-۲۵
 حبشی غلام ۸۳

- حبشہ (م) ۳۱۲-۳۸۴-۳۸۵-۳۸۵-۳۸۵-۳۹۰ حبشہ
 ح ۱۹-۵۷-۵۹
 حرم (م) ۳۲-۱۱۵-۱۲۱-۳۹-۳۷۷
 حرمی ۷۲
 حروب صلیبیہ ۳۱۱-۳۰۵ ح
 حرم ۷۲
 حساب و کتاب ۱۵۴-۲۲۴-قیامت
 حساب (ریاضی) ۲۳۲ ح-۲۸۹-۳۱۱
 حساب تجارت ۲۲۵
 حسان بن ثابت ۴۷-۳۵۶-ملک الشعراء
 الحسام (م) ۳۸۲-الاحسام-بحرین
 حسب و نسب ۱۳۱-۱۵۷
 حسن رضی، امام ۲۱۴
 حسن بھری ۳۳۳ ح
 حشر و نشر ۱۹-۱۵۴-۲۲۳-حساب و
 کتاب-قیامت
 حفصہ بنت (م) ۶۴-۳۰۰-۳۰۶-۳۰۸
 ۳۲۴
 حفصہ زندگی ۷۳-۳۸۲
 الحطیہ شاعر ۱۸۷
 حفصہ رضی ام المؤمنین ۲۸۶
- حبشہ (م) ۳۱۲-۳۸۴-۳۸۵-۳۸۵-۳۸۵-۳۹۰ حبشہ
 حج ۱۹-۵۷-۵۹
 ۶۱-۶۲-۶۷-۹۸-۱۰۳-۲۰۴-۲۸۷
 ۳۰۵-۳۰۸-۳۲۵-۳۴۰-۳۵۳
 ۳۸۷-۴۲۵-۴۲۸-۴۵۰-حاجی
 حجة الوداع
 حج کا زمانہ ۳۱۰
 حج اصغر ۶۳-عمرہ
 حج اکبر ۶۳
 حجاب، عہدہ ۲۲-۵۵-۵۶
 حجج ۷۲-حاجی
 حجاز (م) ۳۵-۶۳-۳۰۰-۳۰۱
 ۳۰۶-۳۰۸-۳۲۱ ح-۳۲۲-۳۹۲
 حجاز سود ۲۵
 حجاز سود کو نصب کرنا ۲۲۲
 حجة الوداع ۶۶-۶۳-۲۲۶-۳۱۶
 حدیثیہ (م) ۷۶-۳۱۵-۳۲۹-۳۶۹
 ۴۰۳-۴۰۲
 حدیث ۱۴۲-۱۴۷-۱۶۲-۱۶۸-۲۶
 ۲۳۳-۲۸۷-قول نبی
 حرام مہینے ۶۱-۶۲-۶۳-۶۴-۳۵۳

حنفی فقہار ۱۲۳
 حنفی مذہب ۱۹۳ ح
 حنفی مصلیٰ ۳۸
 حواری ۱۹۵ ح
 حوالات ۲۱۵
 حوض ۵۸
 خیاردق (۶۲-۳۲۲)
 حیدر آباد دکن ۳۱ ح - ۱۸۰-۲۱۶ -
 ۲۲۲ بلدہ حیدر آباد
 حیرہ (م) ۲۲۲ - ۳۰۰ - ۳۰۷ - ۳۱۲ -
 ۳۹۸
 خالد بن الولید ۶۶ - ۸۳ - ۲۰۲ - ۳۵۸
 ۳۶۶ - ۳۹۸
 خالد بن الولید کی لڑکیاں ۲۲۳
 خانہ بدوشی ۳۲ - ۷۳ - ۳۰۲
 خبر سانی کا نظام ۳۲۱
 نختعم (ق) ۶۳ - ۶۴
 خدائی امن ۳۱۱ - حرام مہینے
 خدیجہ اتم المؤمنین ۲۵ - ۶۷ - ح ۹۹
 ۲۲۶
 خراسان (م) ۳۱۷

حق تنسیخ ۱۶۱
 حکم ۱۸۷ - ۱۸۹ - ۲۳۲ - حکیم
 حکم عورت ۱۸۹ ح
 الحکم بن ہشام الاندلسی، خلیفہ ۲۱۶ ح
 حکیم بن حزام ۶۶
 حکومت الہیہ ۱۶۲
 حکمرانی ۲۹۸
 حکومت، عہدہ ۴۲ - ۷۳ - ۷۴
 نقل و عقد، اصحاب ۱۳۹ - ۱۴۲
 حلف الصلاح ۷۲
 حلف الفضول ۷۲ - ۱۸۳ - ۱۸۴ - ۲۲۰
 حلوان النفر، عہدہ ۴۲ - ۷۷ - ۸۲
 ۸۰
 حلیف ۱۰۰ - ۱۹۱ - ۳۵۱
 حلیف قبائل ۷۹
 حلیفی ۱۱۲ - ۳۰۶ - ۳۱۲ - ۳۳۳ - ۳۴۷
 حماد راویہ ۲۲۲
 حمص (م) ۲۰۵ ح
 حمل و نقل، مفت ۳۰۶
 حمورابی بادشاہ ۲۰۲ - ۲۰۲ ح
 حئی ۳۳ - چراگاہ
 حمید اللہ ۲۸ ح

نخراص ۲۱۹ ح

نخربیت ۵۵

نخزاعہ (ق) ۲۵-۳۹-۳۵۰-۳۹۲

نخزانہ ۱۱۰

نخزرد (م) ۳۱۷

نخزرج (ق) ۱۰۰-۳۳۰

نخضر ۲۸۹ ح

نخط اور مراسلت ۲۴۷-۲۷۷

نخط، قاضی کی ۱۹۸ ح - غلطی

نخطاب اور اعزازی لقب ۳۵۸

نخطبہ ۲۳۴

نخطبہ حجۃ الوداع ۲۲۶-۳۱۱ - حجۃ

الوداع

نخفارہ ۲۳-۶۱-۶۲-۲۲۹-۳۰۶

نخفہ ۳۰۷-۳۰۸-۳۲۴-بدرقہ

نخفیہ نامہ نگار ۲۷۷

نخلانت ۱۳۹

نخلانتِ راشدہ ۱۲۲-۱۷۷-۱۷۷-۱۹۵

نخل ۲۱۵ ح-۳۱۲-۴۰۵

نخلع ۴۹-جات باہر کیرنا-طرد

نخلع (طلاق) ۱۷۱ ح

نخلج فارس (م) ۳۸۲

نخلیفہ ۱۴۱-۱۶۹-۱۷۰

نخلیفۃ اللہ ۱۲۶-۱۳۸-۱۴۲

نخلیفہ ربلا فصل ۱۷۰

نخنجر ۱۷۲ ح

نخندق، غزوہ ۵-۶۶-۱۹۵ ح-۳۱۵

نخوداری ۳۳۷-۳۴۲-۳۵۲-۳۵۳

نخوداری ۲۲۳

نخود مختاری، ذمیوں کی قانونی ۱۹۵

نخون بہا ۷۵-۱۱۰-۱۲۱-۱۳۱-۱۳۱ تا ۱۱۱، وک

نخون ۱۹۰-۲۰۳-۲۰۴ ح-۲۲۶-دیت

نخون خرابہ ۱۸۹-۲۲۶-قتل

نخیر (م) ۲۷۷-۳۰۱-۳۰۶-۳۰۸-۳۱۱

نخیر ۳۱۵-۳۳۸-۳۴۹-۴۰۲-۴۰۶-۴۰۷

نخیر ۲۳۰

نخیر و شر ۱۹

نخیمہ ۳۷

دارالاسلام ۳۹۸

دارالاقامۃ ۲۲۹-اقامت خانہ اقامت گاہ

دارالترجمہ جامعہ عثمانیہ ۳۰۷ ح

دارالعدل ۲۱۸

دس فی صد محصول ۳۰۵-۳۰۸-عشر

دستور مملکت ۱۳-۲۳-۲۲-۹۳-۹۴

۱۰۱-۱۰۳-۱۱۵-۱۶۹-۱۹۲-۳۳۲-

۳۳۷-

دستور مدینہ ۷۵

دستور مدینہ کے متن کے مصادر ۱۱۸-۱۱۹

۱۲۰-

دستور نگہ ۲۲۹

دشمن ۸۲

دعا یہ کاری ۳۵۲

دعویٰ ۲۰۵

دفن کرنا، جرم کو ۱۸۶

دکن (م) ۳۸۲

دکھاوا ۳۴۲-توریہ

دل موہ لینا ۲۵-تالیف قلبی مؤلفہ

القلوب

دنیوی معاملات اور نبی ۱۴۱

دوات ۲۳۷-۲۴۶

دوسینگوں والی ٹوپی ۲۴۴ ح

دوبے، عہدہ ۵۴

دودھ بھائی ۱۸۸

دار القواریر ۹۰

دار الندوہ ۳۱-۳۸-۴۰-۴۶-۴۸-

۲۴۳-۴۹

دار الندوہ کانگے میں آغاز ۷۷

دار ہجرت ۲۰۰

دار الحجۃ ۳۹۸

الدار قطنی ۲۸۲ ح

الدارمی ۱۹۵ ح-۲۸۹ ح-۲۹۰ ح

داؤد ۱۳۱-۱۳۲-۱۳۳-۱۸۱

دايرة المعارف العثمانیہ، موتر ۶۹ ح

دبا (م) ۲۹۰ ح-۳۰۱-۳۰۸-۳۱۱-

دبابہ ۳۳۸-۳۳۹، ہتیار

دخویے مستشرق ۱۹۶ ح

دخیل ۱۹۱-مولا

درآمد ۳۷۲-برآمد-تجارت

درب ایمن (م) ۳۶۱

دربان ۵۶

درخت ۱۸۹-۲۵۲-۳۷۷-۳۹۷-

درخت، قاتل ۲۰۳ ح

درخت حکیم ۱۸۹ ح-حکم

دروازہ فصیل ۳۶

ڈرامہ ۲۲۳	دودھ بہن ۲۱۹
ڈلفی (م) ۷۳ - ڈلفی	دورہ کناں معلم ۳۹۶ - ۳۳۰
ڈھال ۸۰ - ہتھیار	دورہ گھوڑے اونٹ، گدھے وغیرہ
ڈھنڈورا ۵۲	کی ۳۲۰ - ۲۲۱
ڈیرہ ۶۵ - ۹۰	دولت ۲۲ - ۱۳۰ - ۱۳۱
ڈیکورین ۸۶ - ۱۹۷ - ح - عربین	دولت کی تقسیم و گردش ۱۲
ڈیفنی کامندر ۵۵ - ڈلفی	دو مہ اجنڈل (م) ۲۲ - ۶۳ - ۳۰۱ -
ذات القرون ۲۲ ح	۳۰۶ - ۳۰۸ - ۳۲۲ - ۳۲۵ - ۳۲۲
ذقی ۱۵۹ - ۱۹۳ - ح - ۲۰۵ - ۲۰۹	دہائی اور فریاد ۲۹ - ۵۲ -
ذمہ داری ۲۰۳	دہریہ ۸۷
ذمہ داری، نیابتی ۲۰۲	دیت ۱۱۰ - ۱۱۱ - ۱۱۵ - ۱۷۲ - ح - ۱۹۳ -
ذوالاصغ ۱۸۹	خونبہا
ذوالاعواد ۱۸۹	دیش (ق) ۶۲ - ۳۲۲
ذوالنخضہ، بت ۶۲ ح	الدیلمی ۲۷۲ - ح - ۲۸۲ ح
ذوالقرنین سکندر ۲۲ - ۲۲ ح	دین و دنیا ۱۹ - دنیوی معاملات
ذی قار (م) ۳۱۲	دینی جنگ ۱۱۲ -
ذی المجاز (م) ۳۰۸	دیوانی مقدمے ۷۳ - ۱۸۹ - ۲۱۶
زابیہ (م) ۶۲ - ۳۰۶ - ۳۰۸ - ۳۲۲	دیوبانی ۵۵ - ۷۳ - ح - ۲۰۵ - ح - اوائل
زاس الحجر الخشنی ۸۲	دیورڈے، مشرق ۳۱ ح
زانکے، مؤرخ ۹۶	دیوستہان ۳۱
زاند ۲۳۲ - چراگاہ	دیہات ۳۲

— ژورنال آزیاتیک (فرانسیسی پاریس)

ح ۵۹ - ح ۶۱ - ح ۸۳

— سیاست (حیدرآباد - اردو) ۴۰۹

— فرانس اسلام (فرانسیسی پاریس) ۱۹۰

— مجلہ طیلسانیین (حیدرآباد - اردو)

ح ۱۶۷

— مجلہ کلیتہ الآداب (مصر - عربی) ۲۳۸

— معارف (اعظم گڑھ - اردو) ح ۵۹

ح ۶۷

رسم و رواج ۲۳

رشتہ دار ۱۹۳

رشتہ دار، رسول اللہ کے ۹۸

رشتوت ۲۱۴ - ۲۲۱

رضنا کار انصاف رسائی ۲۰

رضنا کاروں کی فہرست، فوجی ۲۷۷

رضی الدین نمرخسی ۱۴۳

رفادہ، عہدہ - ۴۰ - ۴۲ - ۶۷ - محصول

رقبہ مملکت مہوی ۲۷۷ - ۲۸۷ - ۲۳۵

سرعت فتوحات

رکانہ ۴۰

ربا ۲۰۲ ح - سود

رباط البواہیر ۲۹

ربیع خالی، صحرائے (م) ۳۰۰

ربیعہ (ق) ۶۳ - ۶۴ - ۳۰۶ - ۳۰۷ - ۳۰۷

۳۱۱ - ۳۲۲

رجب ربیعہ، ماہ ۶۳

رجب مقرر، ماہ ۶۳ - ۳۱۱

رجم (پتھراؤ کرنا) ح ۱۹۵

رحلۃ الشتاء والقیف ۳۰۱

رحم و کرم ۲۰۲

رحمت کا پیغمبر، جنگ کا پیغمبر ۳۳۵

رسالہ اسلامک کلچر (حیدرآباد - انگریزی)

ح ۹۹ - ح ۱۶۵

رسالہ اشوریات (اشتراسبورگ جرمن)

ح ۴۰

رسالہ البلاغ (اردو - کراچی) ح ۳۰۵

- جرنل پاکستان ہٹاریکل سوسائٹی -

(کراچی انگریزی) ح ۲۵ - ح ۵۹

- جرنل رائل ایشیاٹک سوسائٹی (لندن)

انگریزی) ح ۲۱۲

- در اسلام (جرمن) ح ۱۹۵

رہزن ۲۹۵	رنگ ۱۸-۲۲۸
ریاضت و عبادت ۹	رنگین لباس ۱۸۷
ریاضی ۲۸۲-حساب	رواج ۱۲۲
رشیم ۲۹۰ ح	رواداری ۱۶۵
زانی ۲۲۶-زنا	روٹ بخورین مستشرق ۸۲ ح
زبان ۱۸-۲۲۸	روٹی ۲۹۳-۲۹۴-۳۱۷
زبان، اجنبی ۲۸۱-۲۲۹	روداد مقدمہ ۲۰۶
زبان، اجنبی ۲۸۱-۲۲۹	روزہ ۱۹-۲۸۷-۲۹۵-۳۲۰-۳۲۵
زبان، عربی ۲۳۳	۲۲۷-۲۵۰
زبیدہ، نہر ۲۹ ح	روسو ۱۰۲-۱۹۲ ح
زبیر بن بکار ۲۰ ح	روس (م)، روسی ۱۷۶-۳۸۰
زخم کا قصاص ۱۲۱ و ۳۶ ب	روم ۹۸-۲۲۸-۳۰۵-۳۰۸-۳۱۵
زرار بن الخطاب الفہری ۸۲	۳۲۲-بیزنطہ (یونان)
زراعت ۲۱۹-۲۸۷-۳۳۲	روم (شہر روم، اٹلی) ۳۸۲-روما
زعفران ۳۰۸	روما (م) ۱۹۷ ح-۲۱۱-۲۳۲
زکات ۱۲-۱۹-۱۰۳-۱۶۷-۱۹۳ ح-	روما، جامعہ ۱۳۸-۱۳۹-
۲۸۷-۲۹۵-۳۷۷-۳۹۵-۴۲۵-	رومی (یونانی) ۳۶۳ ح
۴۵۰-۴۲۹	رومی (یونانی) زبان ۲۸۱
زیبر برگ، مستشرق ۲۳۲	رومی سلطنت ۲۲-۲۵
زمزم، چشمہ ۲۵-۲۹-۵۸-۱۸۸	رومی قانون ۱۲۵
زنا ۱۹۵ ح-۳۷۷-زانی	روٹی ۳۰۸

سُرِیانی زبان ۲۴۱ ح
 سعد بن ابی وقاصؓ ۸۳-۳۹۸-۲۳۲
 سعودی خانوادہ ۵۶
 سعی، صفا و مروہ کے درمیان ۵۹
 سعید بن العاصؓ ۲۶۱
 سفارت ۷۶
 سفارتوں کا سال ۳۲۶
 سفارہ، عہدہ ۲۲
 سفیرہ ۷۶-۳۷۵
 سیقایہ، عہدہ ۲۲-۵۵-۵۷
 سقیفہ ۱۰۰-۱۱۰
 سکران ۳۹۰
 سکندر اعظم ۹-۲۴-۲۴۲ ح-۳۹۹
 سلام بن مشکم ۱۱۰ ح
 سلمہ الجرمی ۲۲۸
 سلیل (م) ۳۷۶
 سلیمان ۲۵-۱۳۱-۱۳۳-۱۳۴
 سلیمان ندوی، سید ۲۷۷ ح
 سلیمان بن ربیعہ الباہلی ۲۱۴
 سماج ۸۶
 سماوہ (م) ۳۱۶

زنا محضہ ۱۹۵ ح
 زنا و رفنا کار ۲۳۳ م
 زندگی کا مقصد ۹
 زید بن عاصؓ ۲۹ م
 زید بن ثابتؓ ۲۸۱-۲۲۹-۲۳۱-
 ۲۳۲ م
 زیور ۱۹۵ ح-۳۰۱
 سات سالہ عمر ۲۸۵
 ساٹھاپاٹھا ۲۶ ح
 ساٹھ سالہ اہل شوری ۲۶ م
 ساول بادشاہ ۱۳۰-۱۳۱
 سبام (م) ۲۲-۲۵-۱۳۴-۲۳۲ م
 سبام، ملکہ ۲۴ ح
 سپاہی ۲۷۸-۲۹۵
 سپہ سالار ۶۶-۳۳۰ م
 سیدانہ، عہدہ ۲۲-۵۵-۵۶
 الشمس شخصی، شمس الائمہ ۱۲۲-۳۲۹ ح
 ۳۵۵-۳۶۸-۲۰۲
 شرعی فتوحات ۱۱ م-رقبہ مملکت
 سرمایہ داری ۱۶۷-۳۲۱ ح-۲۲۵
 سزنگ ۳۸ م

- السَّمْعَانِي، عيسائي پادري ۱۹۶ ح
 سمندر ۱۵۳ ح
 سمندري سفر ۳۰۸
 سموأل بن عاديا ۲۲۲
 السَّمْهُودِي ۲۳۸-۳۸۹ ح
 سَنَار ۱۰۰- زيور- تاج
 سُنَّت ۲۱۰-۲۱۲-۲۲۶-۲۴۲-
 ۲۸۲- حديث
 سُنَّت كاتون ساز ہونا ۳-۴-۵
 سُنَّتِ نَبِيَّارِ سَلَف ۱۲۳-۱۲۴
 سَنُورِيْن ۸۶-۱۹۷ ح- نقيب
 سِنْدِه (م) ۲۹۰-۳۰۱-۳۰۸ ح
 ۳۱۲-۳۲۱ ح
 سُنِّي ۱۷۰
 سَنِيْث ۱۱
 سَوَارِ قِيَه (م) ۳۰۳
 سَوَارِه فوج ۶۶-۶۶ ح
 سَوْد ۱۴-۱۶-۲۲۶-۳۲۱ ح- ربا
 سَوْد خَوَارِي ۲۹۵-۲۲۹
 سَوْدَان (م) ۳۲۱ ح
 سَوْدَه اُمُّ الْمُؤْمِنِيْنَ ۳۹۰
 سَوْرَبُون (م) ۲۳
 سَوْرَج ۳۲۸
 سَوَق ۶۲- ميله- اسواق
 سَوَق بَنِي قَيْنَقَاع ۲۳۸
 سَوِيْطِن (م) ۵۹ ح
 سَوِيْز (سوليس) نهر ۳۲۱-۳۲۱ ح
 شَهِرِ وَرْدِيَه، سلسله ۱۷۰
 الشَّهْبَلِي ۲۵-۲۹-۳۰-۱۸۹ ح
 ۲۶۶-۲۶۱ ح
 سِيَاَسَت ۱۳۱-۱۴۶-۱۶۸
 سِيَاَسَتِ مُدُن ۲۳۲
 سِيَاہِي ۲۲۶-۲۵۲
 سَيِّد النَّاسِ ۵۲- قَصِيْ- مَجْمَع
 سَيْفِ الشَّد ۳۵۸- خالد بن الوليد
 سِيْكَرْٹ سَرْوِيْس ۳۶۶
 سَيْلِ غَرْم ۲۵
 سَيْنَا، صَحْرَائِي (م) ۲۰۱
 سِيْنِگُوْنَ وَاللَّا ۲۲ ح- ذَاتِ الْقُرُونِ -
 دُو سِيْنِگُوْنَ وَالِي ثُوْپِي
 سِيْنِٹ بِيْلِيْنَا، بَزِيْرَه (م) ۲۳ ح
 السِّيُوْطِي ۲۷۲ ح

شاپو مستشرق ۲۱-۵۸ ح

شادی بیاہ ۲۸

شاعر، شاعری - ۵۵-۲۸۶ شعر

الشافعی، امام ۳۶۵-۲۳۳ ح

خام (م) ۲۵-۲۹-۵۲-۶۱-۱۹۶-

۳۰۱-۳۰۱ ح-۳۰۶-۳۰۸-۳۱۲

۳۱۲-۳۱۵-۳۲۱ ح-۳۲۳-۳۶۳ ح

۳۸۰-۴۰۷-۴۲۵

شامیانہ ۶۵-۷۷

شامیانہ، مقدس ۶۶

شاہراہ ۱۴۶

شب خون ۹۹-۳۳۷

شبلی نعمانی ۲۸۶ ح

شہرہ عمد، قتل ۲۲۶-مشاہیر عمد

شہرہ کا فائدہ ملزم کو ۲۰۲

شجر (م) ۳۰۸

شخصی قانون ۱۱۵-۱۹۵

شداخ ۱۸۹

شراب ۱۵-۲۵-۵۶

شراب خواری ۲۹۵

شتریح، قاضی ۲۰۸-۲۰۹-۲۱۰-۲۱۲ ح

۲۱۲-

شرعیات اسلام ۱۸۰

شعار ۳۳۷-واپس ورد

شعب ۸۶-قلید

الشعبی ۲۱۰

شعر و شاعری ۹-۷۱-۹۰-۱۸۹-۲۵۶

شاعر

شعبیہ (م) ۶۹-۳۸۲

شفاء بنت عبد اللہ القدریہ ۲۸۶

شکار ۳۰۲-۳۷۷

شمالی افریقہ (م) ۳۱۷-۳۸۰

شمسی سال ۶۰

شوالی، مستشرق ۲۲ ح

شوری ۱۶۰

شوقی، شاعر ۲۳۳

شوہر ۲۲۶

شہادت (گواہی) ۱۵۹-۲۰۵-۲۱۲-

شہادت (گواہی) کا مقصد ۲۷۵

شہ سواری ۲۳۸-۲۲۳

شہر ۲۲-۳۲-۳۸۱-بلدہ

شہر بسانا ۲۰۰

شہر نپاہ ۳۲ - فصیل

شہری مملکت ۲۳ - ۲۲ - ۲۵ - ۲۴

۲۳ - ۶۸ - ۷۳ - ۷۵ - ۸۵ - ۹۴ - ۹۹

۱۰۱ - ۱۰۸ - ۱۱۲ - ۱۱۵ - ۱۱۹ - ۱۲۹

۳۰۱ - ۳۱۲ - ۳۳۲ - ۴۰۶

شیبانی (صحابی) ۳۷۶

شیرینی ۸۰ - ۸۰ - ح - حلوان النفر

شیطان ۲۷۲

شیعہ ۱۷۰

شیماء ۴۱۹

صحار (م) ۲۲ - ۳۰۱ - ۳۰۸ - ۳۱۱

صحرا ۸۹ - ۱۸

صراط جاما سب (م) ۳۰۰

صرف و نحو ۲۳۳

صف بندی ۳۳۷ - ۳۴۰

صف آرائی ۴۲۶

صفوان بن امیہ ۲۱۵

صفہ (مدرسہ) ۲۶۱ - ۲۶۲ - ۲۶۳ - ۲۶۹

۲۷۰ - ۲۸۰ - ۲۲۹ - ظلہ

صفی ۸۲ - غنیمت

صفیہ رضی اللہ عنہا (پھوپھی) ۴۲۳

صلح ۱۱۲ - ۱۱۵ - ۱۲۱ - ف - ۱۵۱ / انعت

۳۰۱ -

صلح، مدعی و مدعا علیہ کی ۲۱۲

صلاح (م) ۲۹ - مکہ

درستی اللہ علیہ وسلم کا استعمال ۱۱۲

صفار (م) ۵۹

صنعا (م) ۳۰۱ - ۳۰۸ - ۴۰۷ - ح

صنعت ۳۳۲

صنیعہ ۶۷ - ضیانت

ضبا عہ ۷۱ - برہنہ طواف کرنے والی -

الضحاک بن سفیان ۴۰۴ - ح

قرب المثل ۲۳۲

ضمان ۷۵ - ۲۰۲ - ہر جانہ

ضیانت ۴۸ - ۶۷ - صنیعہ

طارق فاتح اندلس ۲۳ - ۱۱۵

طالوت بادشاہ - ۱۳۰ - ۱۳۱

طائف (م) ۲۲ - ۲۹ - ۳۱ - ۵۸ - ۹۸

۱۱۵ - ۲۳۹ - ۳۰۱ - ۳۰۳ - ۳۰۵ - ۳۲۲

۳۳۸ - ۳۶۹ - ۳۷۷ - ۳۸۵ - ۳۸۶ -

طائی (یعنی عرب) ۱۷۲ - ۱۹۶

طب ۹۰ - ۲۸۲ - ۲۸۶ -

عالم بطور وارث پیغمبر ۲۹۰
 عامر بن الطفیل ۱۸۹ ح
 عامر بن انزب ۱۸۹-۱۸۹ ح
 عامل ۲۰۴-۲۳۴-گورنر
 عائشہ نام المؤمنین ۱۲۲-۲۸۶
 عائشہ کی دوڑ رسول اللہ کے ساتھ ۴۳۳
 عائف ۵۵-۷۳
 عبادت ۱۴۵-۲۷۱
 عبادت گاہ ۳۱-۳۷-۳۸-معبد
 عبادہ بن الصامت ۲۶۱-۲۸۰
 عباس ۵۸-۸۰-۲۴۶
 عبداللہ بن ابی بن سلول ۵۴-۱۰۰
 عبداللہ بن الزبیر ۲۸۱
 عبداللہ بن عمرو بن العاص ۲۷۱
 عبدالرحمن بن الاصحم البکائی رض ۲۶۳
 عبدالرحمن بن عوف رض ۳۷۶-۴۳۲-
 عبدشمس ۷۸ ح
 عبدالقدوس ہاشمی ۳۸۰ ح
 عبدالمطلب ۵۸-۱۸۸
 عبدالملک، خلیفہ ۲۱۰ ح-۲۱۶
 عبدمناف ۷۸ ح
 عبدالوہاب الخلفاء ۲۱۱ ح

طباعت، فن ۲۳۲
 الطیرانی ۲۸۲ ح
 الطبری ۲۳ ح-۲۵-۲۹-۳۱ ح
 ۳۷-۴۰-۴۲-۴۵ ح
 ۱۱۵-۲۰۱ ح-۳۹۰-۴۰۴-۴۳۰
 طرابلس (دم) ۳۲۱ ح
 طرد ۲۹-۱۹۱-جات باہر کرنا
 طغیان ۶۹-سبل العرم
 طلب علم ۲۵۹ ح
 طلبہ کی غذا ۲۶۲
 طواف ۵۹-۷۱
 طوفان ۶۹
 الطیالیسی ۲۵۰ ح
 طیء (رق) ۶۳-۶۴-۳۰۵-۳۰۶-
 ۳۲۴-
 ظلم ۱۳۶
 ظلمہ ۲۳
 ظلمہ ۲۶۳-صفہ
 ظواہر نگہ (م) ۳۱
 عابدو عالم میں فرق ۲۷۲
 عاشوراء کا روزہ ۳۸۹ ح

- عبرانی خط ۲۲۹
عبرانی زبان ۲۸۱-۲۲۹
عبد اللہ بن جحش ۳۹۰
عبد اللہ بن الحسن العنبری ۲۱۷
عبد اللہ بن عمر ۱۷۲ ح
عقاب بن اسید ۲۰۴ ح- ۲۱۴
عتبہ بن ربیعہ بن عبد شمس ۹۰
عنتق (غلامی سے آزادی) ۱۹۴
عثمان بن الحویرث ۲۵-۵۴
عثمان بن عفان ۲۳-۱۱۵-۱۷۲ ح
۱۷۴ ح- ۲۱۶-۳۱۷-۴۱۱
عجم، عجمی ۸۴-۲۲۶-۲۳۵-۳۱۶
عدالت ۷۳-۲۰۲
عدل و احسان ۱۹۵ ح
عدل گستری ۹۹-۱۱۰-۱۳۲-۱۴۵
۱۵۸-۱۸۰-۱۸۲-۱۹۰-۱۹۴-۱۹۹
۲۲۲-۲۳۹-۲۹۸-انصاف رسانی
عدل گستری یہودی ۱۱۵
عدن (م) ۲۴-۳۰۱-۳۰۸
عدنان (رق) ۳۰۷
عدوان (رق) ۳۱۰
عزادہ ۳۳۹-بتیار
عزاف ۵۵-۲۰۵ ح
عراق (م) ۱۱-۲۱۰-۳۰۱-۳۰۶-۳۱۲
۳۱۵-۳۲۱ ح- ۳۲۳-۳۲۴-۳۸۰
۳۹۸-۴۰۷
"عرب" کے معنی، لفظ ۲۳۵
عرب ۱۸۳-۱۸۷-۱۸۹-۱۹۰-۲۳۱
۲۴۷-۳۰۱-۳۰۵-۳۰۶-۳۰۷-۳۰۸
۳۱۱-۳۱۲-۳۱۶-۳۱۹ ح- ۳۲۱ ح
۳۲۴-۴۰۷
عرب (م) ۱۱-۱۶-۲۳-۲۴-۲۹-۳۹
۶۱-۶۳-۶۴-۷۴-۸۵-۱۰۳-۱۴۲
۱۸۱-۲۲۸-۲۹۳-۳۰۰-۳۹۸
عربی زبان ۲۳۳
عزفات (م) ۶۳-۳۰۸-۳۱۰-۳۴۰
عزم، نیل ۲۵
عزیف ۸۶-۱۱۰-۱۹۷-۲۰۴-۴۳۴
عزت، استاد کی ۲۸۲
عزنی، مبت ۳۱-۳۸۵ ح
عزیز مہر، عمدہ ۴۵
عشر (جنگی) ۶۱-۶۹-۳۰۸-دس فی صد

- عہدے، انتظم و نسقی ۲۰-۲۱-۲۲-۵۴-۹۹
- غطفان (ق) ۶۲-۳۲۲-۳۲۲-۳۵۲-۹۹
- غلام ۱۲-۸۳-۸۵-۱۹۰-۲۸۱-۹۹
- غلام کا مرتبہ ۳۵
- غلطی بادشاہ کی ۲۱۶
- غلطی عدالت کی ۲۰۴-۲۰۴-۲۰۴-خطا
- غلطی ۲۱۹-۳۱۱-۳۲۲-۳۵۲-۳۶۲
- غنیمت - مال ۱۴۱
- غنیمت میں حصہ ۱۱۴
- غوث بن مرق (۳۱۰)
- غیر جانبدار ۱۰۶-۱۶۳-۱۶۵-۱۹۲-۲۱۴
- غیر مسلم ۳۳۳-۳۲۹-۲۰۲
- غیر مسلم ۱۹۳ ح
- غیر مسلم کا مسجد میں آنا ۱۸۸
- غیر مسلم رعایا ۱۵۹-۱۹۵-ذمی
- غیر مسلم کا قصاص ۱۱۱-۱۱۲-۱۱۳
- غیر مسلم گواہ ۲۱۳
- غیلان بن سلمہ ثقفی ۱۸۹-۲۳۹-
- فاحشہ عورت ۲۳۷
- فارسی زبان ۲۸۱-۲۲۹
- فاس ۱۴۵-رومی قانون
- الفاسی ۲۵-ح ۲۵ ح
- عیسائی ۸۷-۱۷۲-۱۹۵-ح ۱۹۴-انظرنی
- عیسائی تاجر ۲۰۵ ح
- عیسائی یورپ ۳۱۱
- عیسائیوں کا عیسائیوں کی حکومت پر
- مسلمانوں کی حکومت کو ترجیح دینا ۵۰۵ ح
- عیسیٰ ۱۲۳ ح-۱۲۵-۱۹۵-ح ۳۱۰-
- مسیح-
- عینون (م) ۳۷۶
- العینی ۲۴ ح
- غارین ۱۷۷ ح
- غائبانہ نکاح ۳۷۱ ح
- غذا ۲۲
- غزاق ۲۸۵-۳۸۵ ح
- الغزولی ۹۰
- غسل ۲۸۷
- غصہ و غضب ۲۲۱

فلسطین (م) ۱۱-۲۵-۳۰۸-۳۱۱-۳۱۹ ح

۳۲۳-۳۲۶-۳۲۹-۳۳۳-۳۳۴

فنسک ۱۹۵-۲۲۱ ح - ونیشک -

فتون حرب ۳۳۶

فتون لطیفہ ۹۰

فواصل ۹۰- اسباب - اوتاد بیت

فوج ۸۵-۹۹-۱۳۲-۱۳۴

فوج قائمہ (مستقل فوج) ۸۳-۸۶-۳۰۶

فوجی حلیفی ۳۱۴- حلیفی

فوجی رضا کاروں کی نہرست ۲۷

فوجی شرکت (فوج میں بھرتی ۱۱۴)

فوجی نظام ۸۲

فوجداری مقدمے ۷۳-۱۸۹-۲۱۵-

فید (م) ۳۰۱

الفیروز آبادی ۶۱ ح

فینیقیہ (م) ۹۰

فنسک - ونیشک

فینیسیس (م) ۲۱-۵۲-۳۰۷

قاتل ۱۱۱-۱۲۱-۲۲۱ قتل

قادر یہ سلسلہ ۱۷۰

قادیسیہ (م) ۳۹۸

الفاکیہ ۲۱۴ ح

نال ۲۳-۷۳-۲۰۵ ح

فاولر، وارڈ ۳۲ ح - ۴۶ ح - ۵۱ ح

فتح و ظفر ۹-۱۲

فتوحات بیوی ۳۳۵

فجاریہ، جنگ ۸۰-۱۸۳-۲۰۰

فخزہ ۸۶- قبیلہ

فدک (م) ۳۰۱

فدیہ ۱۱۰-۱۱۵-۱۲۱-۱۳۱ تا ۱۱۳-۱۹۳

۲۶۱-۲۶۹- قیدی

فرانسوا نو (فرانسوا)

فرعون ۴۲ ح - ۴۵-۱۲۸-۱۳۵

فروخت، بیوی کی ۲۰۳ ح

فصیل شہر ۳۲-۳۶- شہر پناہ

فضول ۸۲- غنیمت - نشیط

فطرت کا مطالعہ، مظاہر ۲۸۹

فعل نبی ۳- تقریر سنت

فقہ ۱۷۴-۲۸۶-۲۸۷

فقہاء ۱۶۴

فقیر و مسکین ۳۵۵

فلیپس ۳۲ ح

فتاویٰ، کتب - ۱۹۳ - ۲۳۴ - ۳۰۴ - ۳۰۴

۳۰۵ - ۳۰۶ - ۳۰۸ - ۳۱۱ - ۳۱۳ - ۳۱۴

۳۱۵ - ۳۱۶ - ۳۲۲ - ۳۲۵ - ۳۲۸

۳۲۳ - ۳۲۴ - ۳۲۵ - ۳۲۶

۳۵۰ - ۳۵۲ - ۳۵۳ - ۳۵۴

۳۶۹ - ۴۰۲ - ۴۲۱

قُسطنطنیہ (م) ۱۷۶ - ۴۱۱ - بینظہ

قسم و حلف ۲۰۸ - ۲۱۲ - مبین

قصاص ۱۱۱ - ۱۲۱ - ۱۴۲ - ح ۱۹۰

۱۹۳ - ۱۹۵ - ح ۲۰۲ - ۲۲۶

قصہ گو، پیشہ ور ۲۲۳

قُضی ۲۵ - ۲۹ - ۳۱ - ۳۸ - ۳۹ - ۴۰

۴۶ - ۴۷ - ۵۳ - ۵۴ - ۶۷ - ۶۹

۷۷ - ۱۸۹ - ۳۱۰ - مُجمَع

قضا و قدر ۲۷۳

قضاء (رق) ۲۵۷ - ۳۹ - ۱۸۹

قضاءت ۲۱۲

قطب الدین ۲۹ - ح ۳۱ - ح ۳۶

ح ۳۷

خطوراء (ق) ۲۵۱ - ۶۸

القُعقاع التیمی ۸۲

قلعہ ۴۴ - ۳۳۸

قَلَم ۲۳۷ - ۲۴۶ - ۲۴۹ - ۲۵۰ - ۲۷۸

قَلْبَس ۶۰ - ۶۲ - ۳۱۰

قَلْبَس ۶۰

قمری سال ۶۰ - ۲۲۶

قمری مہینے ۲۳۲ ح

قمیص ۴۸

قودا الجیش، عہدہ ۷۷ - قیادہ - قائد

قول و نقل نبوی ۲۲۲ - سنت، حدیث

قوم ۴۴

قیادہ، عہدہ ۴۲ - ۵۴ - قودا الجیش

قیاس ۱۶۲ - ۲۲۶ - اجتہاد - استنباط

قیاض شناسی ۲۱۹ - قائف

قیامت ۱۱۱ - ۱۲۱ - ۲۲ - ۱۳۸ - ۱۵۹

۲۲۲

قیدخانہ ۱۲۷ - ۲۱۵

قیدی ۱۲۱ - ۱۶۵ - ۲۲۹ - قیدی

قیدی، جنگی ۴۴

قیصر روم ۲۵ - ۲۵ - ح ۲۵ - ۳۹ - ۱۲۵

ح ۱۸۹ - ۳۰۵ - ۳۸۷

کاتب ۲۷۶

- کاتب وحی ۲۵۸ — اخبار الاطباء از ابن ابی مصلیبہ ۹۰
- کارالفکی ۱۹۵ ح — الاخبار الطوال از الدینوری ۳۹۸
- کاروان ۲۹-۵۲-۸۸-۲۸۴-۳۰۵ تاریخ وینوری
- ۳۰۶-۳۲۲-۳۲۳-۳۲۴-۳۲۸ اخبار مکه از الازرقی ۲۴ ح وغیرہ
- کاروان تجارت ۲۵-۲۲۹ — اخبار مکه از الفاسی ۴۵ ح
- الکاسانی ۱۲۲ ح — اخلاق ارتقا کی حالت میں (بارس)
- کاغذ ۲۲۶-۲۷۸-قرطاس — ان ایوالوشن، از باب ہاوز ۲۰۳ ح
- کالا جنگل، جرمنی کا دم) ۳۰۱- — الاذکیاء از ابن الجوزی، ۲۱ ح
- کان معدن ۲۰۳ — ارمحہ شاسترا از کوتلیا ۹۴
- کاہن ۵۵-۱۸۷-۱۸۸-۲۰۵ ح — اردو دائرہ معارف اسلامیہ ۴ ح
- ۲۳۲ — ارمغان لاوسٹ (مے لانٹراوا)
- کاہنہ عورت ۱۸۹ ح ۲۹۰
- کائناتی مستشرق ۹۶ — الازمنہ والامکنۃ از المرزوقی ۶۳-
- کبیبہ سال ۵۹ ح-۶۱-۲۲۶-۳۱۰ ح ۱۸۹-۲۳۹
- کپڑا ۳۸۱ — اسباب النزول از الواحدی ۲۵ ح
- کتاب کا مفہوم، عربی لفظ ۹۳-۱۰۲ ح ۲۸۵
- کتاب حوالہ: — الاستیعاب فی معرفۃ الاصحاب از
- آین گیماٹن وینر اونسے اویرش — ابن عبدالبر ۱۹۸ ح وغیرہ
- کایت (جرمن از وستن فیلڈ) ۵۲-۱۸۱ ح — اسلام اور حفزی زندگی از ویلام مار
- الاحکام السلطانیہ از ابو بعلی ۲۶ ح ۳۰۲
- الاحکام السلطانیہ از الماوردی ۲۱ ح — اسلامی سیاست خارجیہ (فرنیسی):

ڈیکلائن اینڈ فال آف رومن امپائر
از گین ۲۲۳ ح - ۱۱۵

— انسباب الاشراف از البلاذری
۳۰ ح وغیرہ

انسباب قریش از زبیر بن بکار ۲۰ ح
— انسائیکلو پیڈیا آف اسلام ۱۸۷-
اردو دائرہ معارف

— انسائیکلو پیڈیا آف سوشل سائنسیس
۲۲ ح وغیرہ

— الاوسط از الطبرانی ۲۸۲ ح

— بائبل ۹۳ - انجیل، توریث، تثنیہ
خروج - لیوی ٹیکس -

— بت خانے اور مذہبی جلوس زمانہ
جاہلیت کے عربوں میں (فرانسیسی) از
لائمنس ۶۵ ح

— بدایع الصنیاع از الکاسانی ۱۲۲ ح
۲۱۱ -

— بدایۃ المجتہد از ابن رشد ۱۹۳ ح
وغیرہ

— البدایہ والتہایہ از ابن کثیر ۱۱۲ ح

— البیان والتبیین از الجاحظ ۶۳ ح

لا و پلو ماسی موزلمان، از حمید اللہ ۲۲۳ ح
۸۵ ح - ۳۱۹ ح - ۲۲۳ ح

— الاشتقاق از ابن درید ۲۶ ح
وغیرہ -

— الاصابہ از ابن حجر ۳۵۳ ح

— الاصنام از ابن الکلبی ۳۱ ح

— الاعلام بأعلام بلد اللہ الحرام،
۲۹ ح

— اعلام الموقوعین از ابن القیم،
۱۹۹ ح وغیرہ

— الاغانی از ابوالفرج الاصبہانی،
۲۹ ح وغیرہ

— اقصیۃ رسول اللہ از القرطبی ۲۰۶ ح
— امتاع الاسماع از المقرزی ۱۰۰ ح

۳۲۳ ح

— الاموال از ابو عبید القاسم بن سلام
۵۲ ح وغیرہ

— انجیل ۱۳۵ - ۱۹۵

— انجیل یوحنا ۱۹۵ ح

— الخطوط و زوال روماد انگریزی:

- و غیرہ -
 — پالمیر کے کتبے (فرانسیسی) از شاہو
 ح ۲۱
 — تاج العروس از مرتضیٰ البگلاری از بید
 ح ۹۳ و غیرہ
 — تاریخ ابن الاثیر (الکامل) ح ۱۰۳
 — تاریخ مال دینوری (الاخبار الطوال)
 ۳۹۸
 — تاریخ طبری (الریل والملوک) ح ۲۳
 و غیرہ
 — تاریخ از یعقوبی ابن الواضع ح ۲۵
 و غیرہ -
 — تاریخ الخلفاء از السیوطی ح ۲۸۱
 — تاریخ دمشق از ابن عساکر ح ۲۶
 — تاریخ مکہ (فرانسیسی) : لامیک از
 لامنس ح ۲۵
 — تاریخ مکہ از الازرقی : اخبار مکہ
 — تاریخ مکہ از قطب الدین ۳۶
 — تشنیہ (ڈیوٹیروئی) ح ۱۹۵ - بائبل
 توریٹ -
 — الترتیب الاداریہ، نظام الحکومتہ
 النبویہ از عبدالحی الکتانی ح ۱۹۸
 — تریوم فیرا (فرانسیسی) از لامنس ح ۲۱
 — تفسیر قرآن از ابن کثیر ۲۱۵
 — تفسیر قرآن از الخازن ح ۲۰۲ -
 ح ۲۶۲ -
 — تفسیر قرآن از الطبری ح ۲۵ و غیرہ
 — تفسیر واحدی : اسباب النزول -
 — التنبیہ والاشراف از المسعودی
 ح ۵۲ و غیرہ
 — توریٹ ۱۹۵ - ۲۰۲ - بائبل، تشنیہ
 — توسید پدیس ۵۱
 — التیجان از ابن ہشام ح ۲۲
 — جامع بیان العلم از ابن عبد البر:
 العلم مختصر جامع بیان العلم
 — جدول ہائے نسب (جرمن) از
 وستن فیلڈ ۸۶
 — جغرافیہ یاقوت : معجم البلدان
 — جدید قانون بین الممالک کا آغاز
 از میس ح ۳۷
 — جمع الجوامع از السیوطی ح ۲۷۲ و غیرہ
 — ہمیش فائڈیشن آف اسلام

زوال و انحطاط: انحطاط و زوال
— ترمیس دلا پرویش (فرانسیسی)

از حمید اللہ ۲۳۳ ح

— سبع مغلقات ۲۴۰

— سنن ابن ابوداؤد ۱۰۸ و غیرہ

— سنن ابن الدارمی ۲۵۹ ح

— سنن ابن النسائی ۲۰۱ ح - ۲۱۰ ح

— سیاسی اجتماعیت بغیر سرداری کے

آین گیمائن ویزن

— سیاست الشریعہ از عبد الوہاب الخلفان

۲۱۱ ح

— سیاسیات (انگریزی) از ارسطو

۸۵ ح و غیرہ

سیرۃ رسول اللہ از ابن ہشام ۳۱ ح

و غیرہ

— سیرۃ شامی (سئل الہدیٰ از محمد بن

یوسف الشامی، ۱۰۳ ح - ۱۱۰ ح - ۱۲۱ ح

۳۹۷ - ۴۱۱ ح

سیرت و تعلیمات محمدی (جرمن ہو اس

لیبن اونی وی لیرے) از اشپینگر

۲۵ ح - ۵۲ ح -

(انگریزی) از طاسے ۱۱۴ ح و غیرہ
— حجۃ اللہ البالغہ از شاہ ولی اللہ

دہلوی ۲۲۱ ح

— حیاء الحیوان از الامیر علی ۳۸۵ ح

— النجر عن البشر از المقریزی ۴۱ ح -

۷۵ ح -

— الخراج از ابو یوسف ۲۱۲ ح - ۲۹۸

۴۰۵ ح

— الخراج از قدامہ بن جعفر ۲۲۲ ح -

— خروج (ایگزوڈس) ۱۹۵ ح -

بائبل -

— خلافت (انگریزی) کیا کیفیت

از آر نلڈ ۱۵۲

— خلافت کی عام نوعیت (فرانسیسی)

از نالینو ۱۳۹ ح

— دستور آئینہ (انگریزی) از ارسطو

۶۶ ح -

— دیوان حسان بن ثابت ۴۷ ح

— الرسائلہ از امام الشافعی ۱۶۲ ح

— الروح الاف از استہیلی ۲۵ ح

و غیرہ -

- سینٹ ہیلینا کی یادداشتیں از
نپولین (فرانسیسی) ۲۲۹
- شرح اصول پذیروی از عبدالعزیز
البخاری ۱۶۲ ح
- شرح السیر الکبیر للامام محمد ز السرخسی۔
۳۴۹ ح۔
- شرح صحیح البخاری از العینی ۲۴ ح
۲۷۰ ح
- شعب الایمان از بیہقی ۲۹۰ ح
- الشامل از الترمذی ۲۷۳ ح
- شوکنگ از کنفوشیوس (فرانسیسی
ترجمہ) ۹۳
- شہری مملکت (انگریزی؛ سٹی
اسٹیٹ) از فاو لہر ۳۲ ح۔ ۴۶ ح
- صبح الاعشی از ثقلقشندی ۱۸۶ ح
۱۸۷ ح
- صحاح ستہ (حدیث کو چھ صحیح کتابیں
۲۰۲ ح۔ ۲۰۶ ح
- الصحیح از البخاری ۵۴ ح وغیرہ
- الصحیح از مسلم ۲۷۴۔ ۳۳۵ ح
- الضوء الساری لمعرفة خبر تسمیہ الدار
- از المقرنی ۳۷۶
- الطبقات از ابن سعد ۲۵ ح وغیرہ
- الطریق الحکمیۃ از ابن القیم ۲۰۶ ح
وغیرہ
- عراق اور شام کے عیسائی عرب
(فرانسیسی) از نو ۳۸۳ ح
- عرب (فرانسیسی؛ عربی) از ڈے ورڈے
۳۱ ح
- العقد الثمین فی فضائل البدلائین۔
از احمد الخضروی ۳۲ ح
- العقد الفرید از ابن عبد ربہ ۴۰ ح وغیرہ
- العلم از ابن عبد البر ۲۶ ح وغیرہ۔
جامع بیان العلم
- القواصم من القواصم از ابن العربی۔
۱۷۲ ح
- عہد نبوی اور خلافت راشدہ؛
اسلامی سیاست خارجہ
- عیون الاخبار از ابن قتیبہ ۲۳۷ ح
- غریب الحدیث از ابو عبید القاسم بن
سلام ۴۹ ح
- فتوح البلدان از البلاذری ۲۴ ح۔
وغیرہ

— گیشٹے در بیز، نقیفشن لتیر اتوار (جرمن)

— از کروم باخر ۱۶۶۷ ح (تاریخ ادبیات بنرظہ)

— گیشٹے دیس قرآنس (تاریخ قرآن -

جرمن) از نویدیکے رشوالی ۲۲ ح

— لسان العرب از ابن منظور ۲۵ وغیرہ

— لیوی ٹیکس ۱۹۵ ح - باٹل (کتاب

الاحکام)

— المبسوط از الشرحسی ۹۹ ح وغیرہ

— محاضرة الاوائل ۲۰۹ ح

— المتجر از ابن جلیب ۶۰ ح وغیرہ

— المحيط از رضی الدین السخسی ۱۴۳

— مختصر جامع بیان العلم ۲۳۲ ح وغیرہ

جامع بیان العلم

— المرابیل از ابو داؤد ۲۴۰ ح

— میرآة المحرمین ۳۶ ح - ۶۸ ح

— میرآة الزمان از سبط ابن الجوزی -

۲۸۱ ح

— مروج الذهب از المسعودی ۵۲ ح

— مسالك الابصار از ابن فضل اللہ

العمری ۹۳ ح

— المستنظرات از الالبشہبی ۱۸۹ ح

— الفصول فی السیرة از ابن کثیر ۳۳۳ ح

— الفہرست از ابن الندیم ۲۴۲ ح

— القاموس از الفیروز آبادی ۶۱ ح -

۲۱۵

— قاموس تاریخ و جغرافیہ کلیسا :

(فرانسیسی) ۱۹۵ ح - کلیسائی تاریخ

— قانون بین الممالک کے اصول (انگریزی)

از لارنس ۸۵ ح

— قدیم یونان اور روم میں بین الممالک

قانون اور رواج (انگریزی) ۳۲ ح

— قرآن مجید ۲۹ ح وغیرہ

— الکامل از ابن الاثیر ۱۰۳ ح وغیرہ

— کلیسائی تاریخ و جغرافیہ ۱۷۵ -

قاموس تاریخ و جغرافیہ

— کندہ کے حکمران خانوادہ آکل المراد

(انگریزی) از اولنڈر ۶۲ ح

— کنز العمال از علی المتقی ۲۱۰ ح

— گریمزٹ پالیٹیکس (انگریزی) از

لاسکی ۹۳ ح

— گہوارہ اسلام (فرانسیسی) از لائٹس

۵۲ ح -

- مسلم کاندکٹ آف اسٹیٹ
(انگریزی) از حمید اللہ ۱۶۵ ج ۲۱۶ ح
— مسلمان کلچر (انگریزی ترجمہ) از
بارتولد ۱۷۶-۱۷۶ ج
- المناقب ابی حنیفہ از الموفق ۱۷۱
— منائح الکریم ۶۸ ح
— المنتقی من دلائل النبوة از ابو نعیم -
۳۱ ح - ۹۸ ح
- المنتقی فی اخبار امم القری از الفاکھی
۲۱۲ ح
— المنتقی از ابن حبیب ۵۸ وغیرہ
— منوسمرتی (انگریزی ترجمہ) ۹۲
— الموطا از امام مالک ۱۹۸ ح - ۲۰۱
— نسب قریش از زبیر بن بکار ۲۵ ح
— ۵۹ ح - ۷۲ - انساب قریش
— نسبی اسلامی روایت میں (جرمن)
از مورگ ۵۹ ح
— نظام الحکومت النبویہ از عبدالحی الکتانی
۲۶۱ ح - ۲۷۰ ح - الترتیب الاداریہ
— نفع الطیب از المقرئ ۲۱۶ ح
— نقائص تجریر والفرزدق از ابن حبیب
۱۸۹
- نہایت الارب از النوری ۱۸۹ ح
— نیلگری از حمید اللہ ۴۸ ح
— الوثائق السیاسیة للعہد النبوی وائلخلاقہ
(فرانسیسی) از تیان ۱۸۷ ح
- مطالع البدور از الغزولی ۹۰
— المعارف (عربی) از ابن قتیبہ -
۲۵ ح وغیرہ
— معجم البلدان از یاقوت ۴۰ ح
وغیرہ - جغرافیہ
— المغازی از الواقدی ۴۲ ح - ۴۸ ح
— مغربی عرب (فرانسیسی) از لامنس
۸۳ ح -
— مفتاح کنوز السنۃ از فنسک ۹۵ ح
وغیرہ
— المفضلیات ۵۲ ح
— المقارنات ۲۱۰ ح - ۲۱۷ ح
— مکہ ہجرت سے پہلے (فرانسیسی) از
لامنس ۲۵ ح وغیرہ
— ممالک اسلامیہ کی تاریخ نظام علیہ
(فرانسیسی) از تیان ۱۸۷ ح

الراشدة از حمید الشدم ح و غیره
— وفاء الوفاء فی اخبار دار المصطفیٰ

کراچی (م) ۳۰۵ ح

کراچی ۳۸۴

از الشمہودی ۲۳۸

گردوق، ۳۲۱ ح

کرشنا چاریہ ۱۸۰ ح

— وقیات الاعیان از ابن خلیکان

کراما کاتبین ۱۵۹

ح ۲۱۰

کروم باخر ۱۷۱

— ولایة مصر از الکنزی ۲۱۶ ح

کرسٹل پالیس ۹۰ - دارالقواریہ

— الہدایۃ از المرغینانی ۲۱۴ ح

کسان ۲۲ - زراعت

— ہسٹری آف دی لآف نیشنس

کسرئی، کسرئی ایران ۳۰۵ - ۳۱۴ - ۳۸۷

— (تاریخ قانون بین الممالک) از

ایران -

واکر ۱۲ ح - ۱۷۷ ح

کشتی لڑنا ۴۰

— ہسٹری آف دی ورلڈ (تاریخ عالم)

کعبہ ۲۴ و غیرہ

از راتکے ۳۲ ح - ۳۴ ح

کعبہ، تولیت ۲۲۶

— یادداشت سینٹ ہیلینا از

کفالت شخصی ۱۹۸

نیپولین (فرانسیسی) ۲۳ ح - ۸۳ ح

کلام، علم ۱۴۷

۲۲۹ - سینٹ ہیلینا -

کلب (ق) ۶۳ - ۳۰۵ - ۳۰۶ - ۳۲۴ -

— یادداشت فتوح شام (فرانسیسی)

۳۲۵

از دنجویے ۱۹۶ ح

الکلبی ۳۱ ح

کتاب اللہ ۲۱۰ - ۲۲۴ - قرآن

کلیسا ۱۴۵ - ۱۴۴ - ۱۷۶ - ۱۹۶ - گرجا

کتاب، الہامی ۱۳۵

کمان ۲۸۰ - تیر

کتابی، عبدالحی ۲۰۷ ح - ۲۱۴ ح و غیرہ

کبل اوڑھنا ۱۸۹

کتبے ۲۳۲

- گاڑی ۲۰۳ ح
 گاؤں ۳۴
 گبن ۲۳ ح - ۱۱۵
 گبریا ۱۷۴ - ۱۹۶ - کلیسا
 گریے مستشرق ۹۶
 گڑھا جو باعثِ قتل بنا ۲۰۳
 گلگامیش بادشاہ ۲۸۹ ح
 گوا (م) ۳۲۱ ح
 گواہ ۱۵۹ - ۱۸۱ - ۲۷۵
 گوبی، صحرا (م) ۳۰۱
 گوتم بدھ ۹
 گورنر ۱۹۸ - ۲۰۰ - ۲۰۴ ح - ۲۲۵ - ۲۳۰
 عامل
 گوزر کے فرائض ۲۸۷
 گوند ۳۰۱
 گھوڑا ۳۳ - ۶۵ - ۲۳۸
 گھوڑ دوڑ ۳۳
 گھی ۳۲۸
 گیہوں ۲۹۳ - ۲۹۴
 لات، بت ۳۱ - ۳۸۵ ح
 لاجن و تابع ۱۱۰
- کمیشن ۶۱ - ۳۰۷
 کمیونزم ۲۲۹
 کمیونسٹ ۱۷
 کنانہ (ق) ۳۱۰
 کندہ (ق) ۶۲ - ۳۰۰ - ۳۲۵
 کنز ۱۱۰ - خزانہ و قبیلہ
 کنفو شیس ۹۳
 کنفی ڈریشن ۳۹۵ - عہدہ
 کواں ۲۰۳
 کوتلیا ۹۲
 کوچ کرنا ۲۲۸
 کوچ کی مشق ۳۴۰
 کوفہ (م) ۲۱۰ - ۲۲۲ - ۲۰۰
 کوفے کی بسائی ۳۹۹
 کونسلیم ۲۱۱ -
 کھال ۳۰۸ - چمڑا
 کھجور ۳۰۱ - ۳۶۹ - ۲۲۱
 کہف، سورہ ۲۵۸
 کھیت ۳۴ - زراعت
 کیلنڈر ۶۰ - تقویم
 کیورہ ۲۲۶

لارنس ۸۵ ح	لونڈی ۱۹۵ ح - غلام
لاسکی ۹۳ ح	لونڈی کی تعلیم و تربیت ۲۸۶
لاش ۲۲ ح	لویا ۳۰۸
لاطینی تسلط ۱۷۶	مارکا قصاص اور بدلہ ۱۲۱ و ۱۲۲
لامنس مستشرق ۲۵ ح وغیرہ	مارٹن ہارٹ ماں : ہارٹ ماں
لائٹی کرگس ۴۶ ح - ۸۹	مارسے، ویلیام ۳۰۲ ح - ۴۰۰
لباس ۱ - ۱۸۷ - ۳۰۱	مارسیلز (م) ۲۲ ح
لبین (م) ۳۸۰	مارگوپوٹ مستشرق ۲۱۲
لنجی خانوادہ ۲۲۲	ماسینیوں مستشرق ۳۲۱ ح - ۴۰۰
لرکیاں تعلیم گاہ میں ۲۳۷	مال ۲۲۶ - لکشمی
لطیمہ ۳۰۷ - کاروان	مال کی محبت ۹۰
لکشمی (دیوی) ۹۰	مالک، امام ۲۸۲ ح
لکھناوضاحت سے ۲۷۸	مالگزار ۴۰۶
لکھنا پڑھنا ۲۲۵ - ۲۲۹ - ۲۴۰ - ۲۶۱	مالی مقدمے ۱۸۹ ح
۲۸۰ - ۲۸۶ - ۲۲۹ -	الماوروی ۱۲۲ - ۲۱۶ ح - ۲۱۷
لگام مقامنا ۶۵ - ۷۷ - آئینہ	ماہرین فن ۲۱۹
لینچنگ ۳۳۰	ماہوار ۲۱۲ - تنخواہ
لواء، عہدہ ۴۲ - ۷۷ - ۷۹	المبیر ۳۰ ح
لوبان ۳۰۸	مبتلی ۲۲۲
لوری، بچوں کی ۲۳۲	مترجم ۲۸۱ - ترجمہ
لونڈ، جامعہ ۵۹ ح - ۶۲ ح	مثور (م) ۳۸۲

محلہ وار مسجد - ۲۷
 محمد شیبانی، امام ۱۲۳
 محمد بن حبیب - ۶۰ ح وغیرہ - ابن حبیب
 محمود (ماحقہ) - ۲۷
 محمود باشا فلکی - ۵۹ ح
 مختار بن ابی عبید - ۲۲۲
 مخیس (قید خانہ) - ۲۱۵
 مدائن (م) - ۲۶ - ایران
 مدافعت - ۱۱۲
 مدرسہ - ۲۳۷ - ۲۲۹
 مدرسہ عالیہ - ۲۰۸ - ۲۱۶
 مدرسہ - ۲۱۲
 مدینہ منورہ (م) - ۲۵ وغیرہ
 "مدینہ" کے لفظی معنی - ۳۸۲
 مدیون - ۲۱۵ - قرض - مقروض
 مذہب - ۱۶۸ - دین
 مذہب و سیاست میں تفریق - ۱۳۱
 مراکش (م) - ۳۲۱ ح
 میر باع - ۸۲ - غنیمت
 مردم شماری - ۲۷۷
 المزدوقی - ۶۳ ح وغیرہ

مجالس محلہ ۵۱ - نادری
 مجتہد کی غلطی - ۱۶۲ - غلطی - خطا
 مجسٹریٹ ۵۱
 مجلس حکومت دوگانہ - ۱۲۹
 مجلس دوگانہ - ۲۱ - ۲۳ - ۵۲
 مجلس شوریٰ - ۱۲۸
 مجلس وضع قوانین - ۱۸۰
 مجمع ۵۳ - قصی
 مجوسی - ۷۷ - ۷۲ ح
 مچلکہ - ۲۱۵
 مچھلی - ۲۸۹ ح
 محاصرہ - ۳۳۸ - ۳۳۵ - قلعہ - جنگ
 محاصل سرکاری - ۱۹۸ - محصول - زرکات
 محبت علم و مال وغیرہ - ۹۰
 محبوب علی خاں نظام حیدر آباد - ۲۱۶
 محتسب - ۱۹۸
 محصول - ۶۷ - ۶۸ - ۹۹ - ۲۹۸ - ٹیکس -
 محاصل
 محصول در آمد - ۶۹
 محصولی موالات - ۸۵
 محلہ، قبائلی - ۱۲۱ و ۱۱۱

مسعودی تمام ح ۳۵۳
 المسعودی ح ۵۲
 مسفلہ (م) ۳۰-۳۶
 مسلم، امام ح ۱۹۵-ح ۲۰۰-ح ۲۰۶-ح ۲۰۸
 مسلمانوں کی حکومت کو عیسائیوں کا عیسائیوں
 کی حکومت پر ترجیح دینا - ح ۲۰۵
 مسیح ۳۰۰ - عیسیٰ -
 مشترک قاضی ۲۱۷
 مشرک ۸۷-۱۰۶-۱۱۰-۱۲۱ ف ۲/ب
 مشعر حرام ۳۱۰ - مزدلفہ
 مشق، فوجی ۳۲۰
 المشقر (م) ۶۲-۲۹۰-ح ۳۰۸-۳۲۲
 مشورہ، عہدہ ۲۲-۵۰
 مشورہ کرنا ۱۶۰-۱۶۱-۲۲۱-۲۲۳ ح
 مشورہ کرنا، قاضی کے فیصلے سے قبل ۲۱۰
 مشیت خاصہ و عامہ ۱۲۰
 مشیر قانون ۲۱۱
 مصارف جنگ ۱۱۲
 مصارف دہندہ مہمان ۷۲
 مصر (م) ۲۲-۲۵-۲۵-۶۱-۹۰-۹۲ -

مغربیاں ۳۰۳
 مرافعہ ۱۱۵-۱۹۸ ح
 مرافعہ، عدالت ۱۰۶-۲۰۲
 مرگب بادشاہت ۱۲۹
 مزوہ (م) ۵۹
 مریم ٹی ۲۲۳
 مریم ۳۱۰
 مزدور ۱۲
 مزدلفہ (م) ۳۱۰ - مشعر حرام
 مزینہ (ق) ۳۹۲
 مسامرہ ۲۹-۲۲۳ - قصہ گو
 مساوات ۱۸-۱۱۰
 مستامن ۱۹۵-۲۱۳
 مستشرق ۳۸۰
 مسجد ۲۷۰-۲۷۲-۳۹۶
 مسجد میں درسگاہ ۲۷۰
 مسجد میں عدالت ۲۱۸
 مسجد حرام ۴۷ - کعبہ
 مسجد السبق ۲۲۱ - گھوڑ دوڑ
 مسجد نبوی ۲۶۲-۲۷۱
 مسروق، آل (ق) ۳۰۶

معاہدہ عمرانی (معاشری) ۱۰۲-۱۳۹-۱۹۲ ح
معاہدہ وقونج ۳۳۷

معبود ۲۲-۲۹-۲۰-۵۵-۵۶-۶۱-۷۰
۲۲۰-۳۰۵-۲۲۲-عبادت گاہ
معدنیات ۳۹۱

معزولی، عہدے سے ۱۲۲
معصومیت، پیغمبر کی ۱۲۱
معلم ۲۵۷-۲۶۱-۲۶۷-۲۶۸-۲۷۱-
۲۸۰-۲۸۷-۳۹۵-۳۹۶

مغلات (م) ۳۰-۳۱-۳۶ ح
معین (م) ۲۳۲

مفاخرت ۱۸۹

مفوت حمل و نقل ۳۰۶

مفتی ۱۹۸-۲۰۲-فقہ

المقتدر باللہ، خلیفہ ۳۶

مقدمے ۱۲۱-۱۵۹-۲۱۹

مقدمے آنحضرت کی ذات کے خلاف

۱۰۳-۳۹۷

مقروض ۲۰۳ ح-مدیون

المقریزی ۲۱ ح-۹۳ ح

مقنا (م) ۳۰۱

۱۲۸-۳۰۱-۳۱۲-۳۱۵-۳۲۱ ح-۳۲۳
۳۸۰-۳۷۹

مصر القاہرہ ۳۸۲

مصرع ۹۰-بیت

المصطلق (رق) ۶۲-۳۲۲

مصعب بن الزبیر ۲۵ ح

مفرق (رق) ۶۳-۳۰۶-۳۰۷-۳۱۱ ح

۳۲۲

مغازی بن جہل ۱۶۲-۱۹۸-۱۹۹-۲۲۵

۲۳۰

معاشری دباؤ ۳۲۲-۳۹۵

معاشری وفاق ۲۳-۳۸۰

معاشریات ۲۲۹

معا فرم، ۳۱۶

معاوضہ تعلیم ۲۸۰

معاویہ رض ۲۱۲ ح-۲۲۹

معاہداتی بھائی چارہ ۱۱۵-موالی

معاہدہ ۲۸-۱۲۰-۲۷۷-۳۰۵ ح-

۲۲۹-۳۳۳

مندرجہ ذیل ۳۲-۴۳-۱۸۷-معیدہ بت خانہ

مندپ ۶۵-۶۶-شامیانہ

منشور، ولیم ۲۲ ح

المنصور، خلیفہ ۲۱۶

متو (مؤلف سمرقانی ۹۲۱)

منیٰ ۲۰۵-۳۱۱-۳۲۵-مینا

موازینہ (میزانیر، بجٹ) ۳۶۲

موالات ۹ م۔ معاہداتی بھائی چارہ

موالیٰ ۱۱۱-۱۱۲-مویٰ

موبہرگ معشرق ۵۹ ح

موثر ۲۳۸

مؤذن ۵۲-منادی-ڈھنڈورا

موسنی ۲۲ ح-۱۲۳ ح-۱۲۸ ح-۱۲۹

۱۲۹ ح-۱۳۰-۱۳۵-۲۰۲-۲۵۸-۲۸۹ ح

۳۷۹

الموفق (مؤلف) ۱۷۱

موقتی قاضی ۱۹۸

مولا (مویٰ) ۸۵-۱۱۱-۱۲۱-۱۲۲-۱۹۱

بھائی چارہ

مؤلفۃ القلوب سے مراد ۲۶۲

مہاجرین ۱۰۶-۱۰۸-۱۱۰-۱۱۱-۱۱۲-۱۹۳

مظلا (م) ۳۰۸

مکتبین (دو کتب) ۳۰

مکہ (م) ۲۳ وغیرہ

ملا ۲۲-۲۵

ملا بار (میلیار) (م) ۳۱۲

ملا یا (م) ۳۲۱ ح

میت ۲۲

ملزم ۷۵-۱۹۱-۲۰۵ ح-۲۱۵-مجرم

ملک الشعراء ۷ م۔ حسان بن ثابت

ملکہ سببا ۲۲ ح-۲۵-۱۳۲-سببا

میلیارہل (م) ۲۹

مملکت ۱۲۶-۱۲۸-۱۳۶-۱۳۷

مملکت، تصور ۱۲۲

مینا (م) ۳۸۷-منیٰ

منات، بت ۳۸۵ ح

منادی ۵۲-ڈھنڈورا، مؤذن

مناظر قدرت ۲۱۸

منافرو، عہدہ ۲۲-۷۶

منزل ماننا ۱۱۲

منجم ۵۵-میت

منجیق ۳۳۸-دباہ، عرادہ-ہتیار

- ۳۱۴-۳۳۲- نافع (قید خانہ) (م) ۲۱۵
- ۱۷۷-۱۷۷- مہذب وحشی ۳۲۲
- ۲۷۸-۲۷۸- مہر لگانا ۳۸۲ (م) ناگور
- ۳۲۲-۳۰۸-۶۲ (م) قہرہ ۱۳۹
- ۲۱۲- مہلت ناموس موسیٰ ۲۲۱ ح- تورت
- ۳۲۲-۲۷۷- نامہ نگار، نغفہ ۲۷۷-۳۲۲
- ۲۳۲- نباتیات نبی ۱۳۱- پیغمبر
- ۳۸۲ (م) میسور پیرنشی ۲۲۹- کاتب
- ۱۸۹- میراث نیچک ۸۵- مولا
- ۳۲۲-۲۷۷- پیرنشی ۲۲۹- کاتب
- ۱۸۹- میقات ۳۲- احرام- حج- عمرہ
- ۳۰۵-۳۸۲-۲۸-۲۵- نجاشی ۲۹۰- حبشہ
- ۲۲۹-۱۸۹-۶۸-۶۳-۶۱-۲۳- میلہ
- ۳۰۶-۳۱۵-۳۲۲- ۲۹۰- ح- ۳۰۲-۳۰۵-۳۰۸-۳۰۹
- ۳۱۱-۳۸۷- اسواق- بازار- سوق- ٹاٹ
- ۳۰۳- میوہ مستشرق ۹۶
- ۳۰۳- میوہ
- ۲۹۰-۱۸۹-۱۹۵- ح- ۲۰۷- نجران (م) ۱۸۹-۱۹۵- ح- ۲۰۷
- ۳۰۳- نخلستان
- ۳۱ (م) نخلہ
- ۲۹۰-۱۸۹-۱۹۵- ح- ۲۰۷- نادوہ، عہدہ ۲۲-۵۰- نادوہ
- ۵۲- نذیر عریان
- ۲۹۰-۳۱۷-۳۱۱-۱۶۳-۱۲۲-۱۰۰- نراج
- ۳۳۲- ناف زمین ۲۹۳-۲۲۳

نفاذ فیصلہ عدالت ۴۴
 نقیل بن جلیب خوشنویس ۴۴ ح
 نقاب ۴۸
 نقش بندہ سلسلہ ۱۷۰
 نقیب ۸۶-۱۰۰-۱۱۰-۱۹۷-۲۴۴-۳۴۴
 نقیب، نگے میں ۵۲
 نگرانی فیصلہ عدالت ۴۴ ح
 نماز ۱۹-۱۰۳-۲۸۵-۲۹۵-۳۲۰-۳۷۷
 ۲۵۰-۳۹۵-۴۲۸-۴۲۵-۴۲۶-۴۵۰
 نماز باجماعت ۲۸۷
 نماز خوف ۴۲۶
 نمرود بادشاہ ۴۴ ح
 نو، فرانسوا (مستشرق) ۳۸۲ ح
 نوآباد کاری ۱۶۳-۳۸۳-۳۹۸، ہجرت
 نوآبادی ۴۰۰-۴۰۰-طارالہجرۃ
 نوبت بہ نوبت جنگ ۱۱۰-۱۲۱
 نوح، ۱۲۳ ح
 نورالدین زنگی بادشاہ ۲۱۸
 نوزائیدہ بچہ ۸۹-۲۸۳
 نونل (رق) ۶۷
 نو مسلم کا اعزاز ۳۵۸

نزار بن معد بن عدنان ۱۸۹
 النسائی ۱۹۵ ح-۲۰۶ ح
 نسب ۸۶-۲۲۶-حسب و نسب
 نسب، علم ۲۸۲
 نستوری پادری ۱۷۴-۱۹۶
 نسل ۱۸
 نسبی ۴۰-۴۲-۵۹-قلمس کبیسہ
 نشان اندازی ۲۸۵-۴۳۸-۴۴۲
 نشانہ بازی ۲۸۲
 نشیتر ۸۲-غنیمت
 نصاب تعلیم ۲۶۰-۲۸۲
 نصاریٰ، نصرانی ۱۹۵-۴۰۴-۴۰۷
 عیسائی
 نصیحت ۲۰۲
 النصیر بن الحارث ۹۰
 نظام ششم ۲۱۶-محبوب علی خاں
 نظائر ۲۱۲-۲۱۵
 نظر بندی ۴۰۱
 نظر ثانی مقدمہ ۲۱۲
 نظم ۲۳۳-۲۳۴-۲۳۹-شعر
 النعمان بادشاہ ۲۴۲

- نو مسلم یورپی ۳۹۰
 نوید کیے مستشرق ح ۲۴
 نیپال (م) ۳۲۱ ح
 نیت ۲۰۲
 نیروبادشاہ ۲۵
 نیزہ ۳۳۷ - ہتیار
 نیس (مؤلف) ۳۰۷ ح
 نیلگری (م) ۴۸
 نینوی (م) ۳۱۵
 وایج ورڈ ۳۳۷ - شعار
 الواہدی ۲۵ ح
 واوی غیر ذی ندرع (م) ۲۹ - مکہ
 واوی القرئی (م) ۳۰۱
 وارڈ فاؤنڈیشن: فاؤنڈیشن
 وزیر ۳۳۷ - صف بندی
 الواقدی ۲۹ ح ۴۸ ح
 واکر ۱۲ ح - ۱۷۷
 وحشی ۹۳ - ۱۷۷ - مہذب وحشی
 وحی ۱۴۲
 وحی، پہلی ۲۲۹
 وحی کی کتابت ۲۵۸
- وراثت ۲۲۶
 وردی ۳۳۷
 ورقہ بن نوفل ۲۵ ح - ۲۴۱
 وزنگل (م) ۲۲۴
 وزیر ۷۳ - ۱۲۷ - ۱۲۸
 وزیر خارجہ زمانہ جہاںپیت میں ۷۶
 وستن فیلڈ مستشرق ۸۶
 وصیت ۱۴۱ - ۱۶۷ - ۲۲۶
 وصیت نبوی ۳۷۵
 وضوء ۲۸۷
 وعدہ انعام ۳۷۶
 وفاق (نڈرلین) ۳۲۴
 وفاق، معاشی ۲۳ - ۲۲۹ - ۳۰۸
 وفاق مملکت ۱۱۴
 وکیل ۲۰۷
 ولایت ۲۲۶ - موالات
 ولیا وزن مستشرق ۵۲ - ۹۶ - ۱۰۴ -
 ولیا وزن
 ولی اللہ دہلوی ۲۲۱ ح
 ولیا وزن مستشرق ۱۸۱ - ولیا وزن
 ونیسٹک مستشرق ۹۶ - ۱۹۵ - فنسٹک۔

- قینسک
 وینیس (م)؛ قینیس
 باب لافند ۲۰۳ ح
 ہارس ۱۰۲-۱۹۲ ح
 ہافت ۲۰۵-۴۳۵۵ ح
 ہاتھی ۲۰-آبرہہ
 ہاجرہ والدہ حضرت اسمعیلؑ ۲۵-۳۸۳ ح
 ہاگر۔
 ہاٹ ۳۰۵ میل
 ہارٹ مان مستشرق ۴۰ ح
 ہارون ۱۲۳ ح-۱۲۸
 ہاشم بن عبدمناف ۲۵-۳۰۵ ح
 ہاگر ۳۸۳ ح-ہاجر
 ہالینڈ (م) ۱۲۱-۱۹۵ ح
 ہانی (والد قاضی شریح ۲۱۰
 ہتیار ۳۰۱
 ہتیار بند ۳۱۳
 ہٹرو
 ہجر کے لفظی معنی ۳۸۱-۳۸۲
 ہجر (م) ۳۰۱-۳۰۲
 ہجرت کے لفظی معنی ۳۸۱-۳۹۷
 ہجرت ۶۵-۹۵-۱۹۷-۲۵۱-۲۶۷-۲۷۵ ح
 ۲۷۷-۳۰۱-۳۳۲-۳۷۹
- ہجرت مدینہ ۳۱۳-۳۳۳
 ہجرت نبوی ۵۲-۱۹۲-۲۵۱-۲۵۹
 ۲۶۰-۲۷۵-۳۸۸
 ہجرت نہ کرنا کفر ہے ۳۹۵
 ہدایات افسروں کو ۲۰۷
 ہدایت نامہ ۲۰۰-۲۰۱-۲۱۲-۲۸۷ ح
 ۳۹۷
 ہندیل (ق) ۲۳۷
 ہر جانہ ہر جہ ۷۵-۱۱۰-۲۰۱-ضمان
 ہرقل بادشاہ ۴۰۴
 ہرم بن قطبہ ۱۸۹ ح
 ہرمزان ۱۷۲ ح
 ہلاکو ۲۳۲-۳۹۹
 ہمسایے سے تعلیم پانا ۲۷۰
 ہند (م) ۲۲۶-۲۹۰ ح-۳۰۸-ہندوستان
 ہندومت ۱۴۵
 ہندوستان (م) ۱۷-۳۶-۳۹-۹۰ ح
 ۹۴-۳۰۱-۳۰۷-۳۲۱ ح-۳۸۲-۴۱۱
 ہند۔
 ہوازیں (ق) ۶۴-۳۲۲-۳۳۲ ح
 ہوازیں کی جنگ ۱۹۷ ح

یہودی شعراء ۲۲

۳۱۲-۳۱۵-۳۲۲-۳۳۲-۳۳۷

یہودیوں کا اخراج ۳۰۸

۳۲۷-۳۲۹-۳۵۳-۳۸۰-۴۰۲

بین (م) ۳۸۹ ح

۴۰۶-۴۰۷-بنی اسرائیل

تَمَّتْ وَالْحَمْدُ لِلَّهِ

